

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က

## မိမိတို့က ပြည်သူ့အာဏာအဓိကဆိုတဲ့ ယုံကြည်မှုအပေါ် ခိုင်မာစွာရပ်တည်ပြီး ပြည်သူ့ကို တန်ဖိုးထားသလို ပြည်သူ့အားကိုးမှုက တစ်ဦးအတွက် အားလုံး၊ အားလုံးအတွက် တစ်ဦး စိတ်ဓာတ်ကိုတည်ဆောက်လျက် ရောဂါအန္တရာယ်ကို ရင်ဆိုင်ကျော်လွှားဖို့ ဆောင်ရွက်နေကြောင်း ရေးသားဖော်ပြ

နေပြည်တော် ၉ နံနက် ၁၃  
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က မိမိတို့က ပြည်သူ့အာဏာအဓိကဆိုတဲ့ ယုံကြည်မှုအပေါ် ခိုင်မာစွာရပ်တည်ပြီး ပြည်သူ့ကို တန်ဖိုးထားသလို ပြည်သူ့အားကိုးမှုက တစ်ဦးအတွက် အားလုံး၊ အားလုံးအတွက် တစ်ဦး စိတ်ဓာတ်ကိုတည်ဆောက်လျက် ရောဂါအန္တရာယ်ကို ရင်ဆိုင်ကျော်လွှားဖို့ ဆောင်ရွက်နေပါကြောင်း ၎င်း၏ဖေ့စစ်ဘွတ်စာမျက်နှာမှ ယနေ့တွင် ရေးသားဖော်ပြထားသည်။

နိုင်ငံတော်၏ အတိုင်ပင်ခံပုဂ္ဂိုလ်က ယခုတလော ပြည်တော်ပြန်တွေ့နယ်စပ်က တစ်မျိုး၊ လေယာဉ်ပျံမှ တစ်ဖုံ နေ့စဉ်နဲ့အမျှ ဝင်လာနေကြပါကြောင်း၊ အခက်အခဲကြုံတွေ့ရချိန်မှာ ပြည်သူတွေက နိုင်ငံတော်ကို ယုံကြည်အားကိုးကြတယ်ဆိုတာ ဂုဏ်ယူစရာဖြစ်ပါကြောင်း။

နိုင်ငံတော်နဲ့ပြည်သူအကြား ဆက်ဆံရေးဟာ အင်မတန်အရေးကြီးပါကြောင်း၊ နိုင်ငံတော်လို့ဆိုရာမှာ အစိုးရက ဦးဆောင်ရတဲ့ နိုင်ငံကို လည်ပတ်စေတဲ့ သက်ရှိ၊ သက်မဲ့ ယန္တရားကြီးတစ်ခုလုံးကို ထည့်သွင်းအဓိပ္ပာယ်ဖော်ပါကြောင်း၊ အားကိုးလောက်တဲ့ နိုင်ငံတော်ပေါ်ထွန်းဖို့၊ အားကိုးလောက်တဲ့ ပြည်သူတွေရှိဖို့လိုအပ်ပါကြောင်း။

Covid ရောဂါ တစ်ကမ္ဘာလုံးပျံ့နှံ့နေချိန်မှာ နိုင်ငံအသီးသီးက ပုံစံအမျိုးမျိုးနဲ့ ဒီပြဿနာကို ကိုင်တွယ်ကြပါကြောင်း၊ မိမိတို့က ပြည်သူ့အာဏာအဓိကဆိုတဲ့ ယုံကြည်မှုအပေါ် ခိုင်မာစွာရပ်တည်ပြီး ပြည်သူ့ကို တန်ဖိုးထားသလို ပြည်သူ့အားကိုးမှုက တစ်ဦးအတွက် အားလုံး၊ အားလုံးအတွက် တစ်ဦးစိတ်ဓာတ်ကို

တည်ဆောက်လျက် ရောဂါအန္တရာယ်ကို ရင်ဆိုင်ကျော်လွှားဖို့ ဆောင်ရွက်နေပါကြောင်း။

ဆောင်ရွက်ချက်တစ်ရပ်ကတော့ ပြည်ပရောက်နေတဲ့ ပြည်သူတွေ ပြန်လာနိုင်ရေးဖြစ်ပြီး ပြည်ပနိုင်ငံအချို့မှာ ရောဂါပြန့်ပွားမှုနှုန်း မြင့်မားနေတာကြောင့် ပြန်လာသူများထံမှ ရောဂါမပြန့်ပွားစေဖို့အတွက်လည်း အထူးဂရုစိုက်ပြီး ပြင်ဆင်ထားရပါကြောင်း။

ဒီလိုအခြေအနေမျိုးမှာ တရားမဝင် နယ်စပ်ဖြတ်ကျော်တဲ့ အန္တရာယ်ကို အားလုံးဝိုင်းပြီး ကာကွယ်တားဆီးပေးဖို့ လိုပါကြောင်း၊ တိတ်တခိုးဝင်လာသူတွေက quarantine မဝင်ကြကြောင်း၊ ရောဂါပိုးရှိနေရင် အခြားသူများစွာကို ကူးစက်သွားနိုင်ပါကြောင်း၊ Contact tracing ထိတွေ့မှုကြောင့် ရောဂါကူးသွား

နိုင်ဖွယ်ရှိသူများကို စုံစမ်းရှာဖွေ quarantine သွင်းရတဲ့အလုပ်ဟာ နိုင်ငံအတွက် ကြီးမားတဲ့ဝန်ထုပ်ဝန်ပိုးဖြစ်ပါကြောင်း၊ ပြည်သူတွေ အန္တရာယ်ကင်းစေဖို့ မဖြစ်မနေထမ်းရတဲ့ ဝန်ဖြစ်ပါကြောင်း။

တရားမဝင် ဝင်လာသူများ၊ ထိုကဲ့သို့ ဝင်လာခြင်းကို သိလျက်နဲ့ လက်သင့်ခံသူများ၊ ဖုံးကွယ်ထားသူများကို ဥပဒေအရ တင်းကျပ်စွာ အရေးယူမည်ဖြစ်ပါကြောင်း၊ ဒီလိုအများအတွက် အန္တရာယ်ရှိတဲ့ လုပ်ရပ်မျိုးအကြောင်း သိလျှင် ရပ်ကျေးအုပ်ချုပ်ရေးကို အမြန်ဆုံး အသိပေးစေလိုကြောင်း၊ ဒီလိုအသိပေးတာ တစ်ပါးသူကို ချောက်တွန်းရာ မရောက်ပါကြောင်း၊ အပြစ်မဲ့ အများသူငါ ရောဂါချောက်ထဲ မကျအောင် ကာကွယ်ပေးတာဖြစ်ပါကြောင်း ရေးသားဖော်ပြထားသည်။

- ❖ ယခုတလော ပြည်တော်ပြန်တွေ့ နယ်စပ်ကတစ်မျိုး၊ လေယာဉ်ပျံမှတစ်ဖုံ နေ့စဉ်နဲ့အမျှ ဝင်လာနေကြ၊ အခက်အခဲကြုံတွေ့ရချိန်မှာ ပြည်သူတွေက နိုင်ငံတော်ကို ယုံကြည်အားကိုးကြတယ်ဆိုတာ ဂုဏ်ယူစရာဖြစ်
- ❖ ဒီလိုအခြေအနေမျိုးမှာ တရားမဝင် နယ်စပ်ဖြတ်ကျော်တဲ့အန္တရာယ်ကို အားလုံးဝိုင်းပြီး ကာကွယ်တားဆီးပေးဖို့လို

## မြဝတီတံတားအမှတ် (၂)မှ မြန်မာရွှေ့ပြောင်းလုပ်သား ၇၇၅ ဦး ဆက်လက်ဝင်ရောက်



ထိုင်းနိုင်ငံမှ ပြန်လည်ဝင်ရောက်လာသူတစ်ဦးအား ကျန်းမာရေးစစ်ဆေးစဉ်။

မြဝတီ ၉ နံနက် ၁၃  
ထိုင်းနိုင်ငံမှ မြန်မာရွှေ့ပြောင်းလုပ်သား ၇၇၅ ဦးသည် ယနေ့တွင် မြဝတီအမှတ်(၂) ချစ်ကြည်ရေးတံတားမှ တစ်ဆင့် ဆက်လက်ဝင်ရောက်လာကြောင်း သိရသည်။  
ထိုသို့ ပြန်လည်ဝင်ရောက်လာသူများအနက် ၁၉၈ ဦးသည် ထိုင်းနိုင်ငံ ဗန်ကောက်မြို့ မော်ချစ်ကားဂိတ်မှ ကား ၁၀ စီးဖြင့် နှစ်နိုင်ငံအစိုးရ၏ ညှိနှိုင်းမှု၊ ထိုင်းနိုင်ငံဆိုင်ရာ မြန်မာသံရုံး၏အစီအစဉ်ဖြင့် လည်းကောင်း၊ ၅၇၇ ဦးသည် ထိုင်းနိုင်ငံဆိုင်ရာ မြန်မာသံရုံး၏ စာမျက်နှာ ၁၅ ကော်လံ ၁ သို့ \*

### ဆရာ ဟံသာဝတီဦးဝင်းတင်နှင့် ပုံနှိပ်သတင်းစာပညာ ဆောင်းပါး စာမျက်နှာ » ၁၀

### COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း စာမျက်နှာ » ၁၅

**ဥက္ကလာဂေါက်ကွင်း**  
 ကောင်းမွန်ကွင်းပြင်ဆင်မှု၊ ဝန်ဆောင်မှုများဖြင့် နိုင်ငံတကာအဆင့်မီ ဥက္ကလာဂေါက်ကွင်းတွင်  
 မိတ်ချမ်းမြေ့ ဖျော်ရွှင်ခွင့်ဖြင့် (နေ့/ည) ခေါက်သီးရိုက် ကစားနိုင်ပြီ ဖြစ်ကြောင်း လတမ်းကောင်းပါးအပ်ပါသည်။  
 ဆက်သွယ်ရန်ဖုန်း - ၀၉ ၃၀၉၉၀၃၃၄၊ ၀၉ ၃၀၉၉၀ ၃၃၅ Email- okkala.golfresort@gmail.com

မြောက်

ကျန်းမာရေးအသိအမြင် မြှင့်တင် လူမှုဘဝရှေ့ခရီး ဆက်လက်တက်လှမ်း

ကိုဗစ်-၁၉ ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟို ကော်မတီက ကိုဗစ်-၁၉ ရောဂါပိုး ကူးစက်ပျံ့နှံ့မှုကို ဆက်လက်ထိန်းချုပ် ဆောင်ရွက်ရန်လိုအပ်ပါသဖြင့် ပြည်ထောင်စုအဆင့်အဖွဲ့အစည်းများ၊ ပြည်ထောင်စုဝန်ကြီးဌာနများမှ ကိုဗစ်-၁၉ ကာကွယ်၊ ထိန်းချုပ်၊ တားဆီး ရေးအတွက် ၂၀၂၀ ပြည့်နှစ် ဇွန်လ ၁၅ ရက်နေ့ အထိ ထုတ်ပြန်ထားသော ပြည်သူ့သိပန့်ကြားချက်၊ အမိန့်၊ အမိန့်ကြော်ငြာစာ၊ ညွှန်ကြားချက်များ (ဖြေလျှော့ပေးသည့် ကိစ္စရပ်များမပါ) အား ၂၀၂၀ ပြည့်နှစ် ဇွန်လ ၃၀ ရက်နေ့အထိ ရက်တိုးမြှင့်သတ်မှတ်ဆောင်ရွက်ထားပါကြောင်း ဇွန်လ ၁၂ ရက်နေ့က အသိပေးကြေညာခဲ့သည်။

မြန်မာနိုင်ငံတွင် ရောဂါဖြစ်ပွားမှု၊ ကာကွယ်မှု၊ ကုသမှု၊ ထိန်းချုပ်နိုင်မှု အခြေအနေတို့အပေါ်မူတည်၍ ရောဂါထိန်းချုပ်ရေးကို ရက်တိုးဆောင်ရွက် ခဲ့ခြင်းဖြစ်ရာ အဓိကကျသည့် ပြည်သူများက ထုတ်ပြန်ထားသော ပြည်သူ့သိ ပန့်ကြားချက်၊ အမိန့်၊ အမိန့်ကြော်ငြာစာ၊ ညွှန်ကြားချက်များကို ဆက်လက် လိုက်နာကြရမည်ဖြစ်သည်။ ထို့အပြင် မိမိတို့လူမှုစီးပွားဘဝများ ရှေ့ဆက်၍ အခြေအနေကောင်းများရရှိလာစေရေးနှင့် ကျန်းမာကြံ့ခိုင်သော နိုင်ငံသား များဖြစ်လာစေရေး ကျန်းမာရေးအသိအမြင်ဗဟုသုတများ တိုးပွားရရှိလာ အောင်လည်း ဆောင်ရွက်ကြရမည် ဖြစ်သည်။

ကမ္ဘာတစ်ဝန်းဖြစ်ပွားနေသော ကိုဗစ်-၁၉ ရောဂါသည် လူတိုင်းနှင့် သက်ဆိုင်သဖြင့် ရောဂါဖြစ်ပွားမှုနှင့်ပတ်သက်၍ အသိအမြင်ဗဟုသုတများ ကျယ်ကျယ်ပြန့်ပြန့်သိရှိထားရန် လိုအပ်ပါသည်။ ထို့ကြောင့် ကိုဗစ်-၁၉ ရောဂါ စတင်ဖြစ်ပွားစဉ်ကတည်းက ရောဂါဖြစ်ပွားမှု၊ ကာကွယ်နိုင်မှုနည်းလမ်း များအား ပြည်သူ့လူထုအနေဖြင့် မည်မျှသိရှိနားလည်ကြသည်ကို ကျန်းမာရေး သုတေသနပြု ဆန်းစစ်လေ့လာခဲ့ကြသည်။ တွေ့ဆုံမေးမြန်းခဲ့သူများ၏ ၉၈ ရာခိုင်နှုန်းသည် ကိုဗစ်-၁၉ ရောဂါကို ကြားဖူးကြသည်ဟု ဆိုကြပြီး ၈၇ ရာခိုင်နှုန်းသည် ရောဂါနှင့်ပတ်သက်၍ ဗဟုသုတအနည်းငယ်သာရှိ၍ ၂၇ ရာခိုင်နှုန်းသည် ရောဂါဖြစ်စေနိုင်သည့် အဓိကအကြောင်းရင်းကို မှန်ကန်စွာဖြေဆိုနိုင်ကြသည်။

သုတေသနစစ်တမ်းများအရ ပြည်သူ့လူထုအတွင်း၌ ကိုဗစ်-၁၉ ရောဂါနှင့်ပတ်သက်သော အသိပညာဗဟုသုတနှင့် ရောဂါမဖြစ်ပွားစေရန် ကာကွယ်နိုင်သည့်နည်းလမ်းများ၊ လိုက်နာကျင့်သုံးနိုင်မှုများ အားနည်းနေ သည်ကို တွေ့ရသည်။ ထို့ကြောင့် ကိုဗစ်-၁၉ ရောဂါနှင့်ပတ်သက်၍ အကြိမ်ကြိမ်သတိပေးနေရသည်။ ကမ္ဘာ့နိုင်ငံများနှင့်နှိုင်းစာလျှင် မြန်မာနိုင်ငံ တွင် ပြည်တွင်း၌ ရောဂါကူးစက်ဖြစ်ပွားမှု အလွန်နည်းပါးပါသည်။ လက်ရှိ ရောဂါဖြစ်ပွားသူ ၂၀၀ ကျော်မှာ ပြည်ပမှ ပြန်လည်ရောက်ရှိလာသူများထံမှ တွေ့ရှိရသည်မှာ အများဆုံးဖြစ်သဖြင့် စိုးရိမ်ဖွယ်အခြေအနေမရှိဟု ဆိုချင် ဆိုနိုင်ပါသည်။ စိုးရိမ်ဖွယ်ရာအခြေအနေ ဖြစ်လာအောင်လည်း နိုင်ငံတော်၏ အတိုင်ပင်ခံပုဂ္ဂိုလ်ဦးဆောင်မှုဖြင့် ကျန်းမာရေးနှင့် အားကစားဝန်ကြီးဌာနက အစွမ်းကုန်ကြိုးပမ်းဆောင်ရွက်နေကြသည်ကို မြင်တွေ့ရမည် ဖြစ်သည်။

သို့သော် ရောဂါ၏အတိမ်အနက်၊ သဘောသဘာဝတို့ကို သေချာစွာ သိရှိခန့်မှန်းနိုင်ရန်ခက်ခဲလှပြီး ပြည်သူ့လူထုအတွင်း ရောဂါဖြစ်ပွားသူ ရောက်ရှိနေသည်ကို မသိရှိလိုက်ပါက အစုလိုက်အပြုံလိုက် အန္တရာယ် ကြီးမားစွာဖြစ်ပေါ်လာနိုင်သည်ကို သတိပြုရမည် ဖြစ်သည်။ ထိုသတိသည် ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသော ပြည်သူ့သိ ပန့်ကြားချက်၊ အမိန့်၊ အမိန့်ကြော်ငြာစာ၊ ညွှန်ကြားချက်များကို အမြဲမပြတ် လိုက်နာဆောင်ရွက်ရန်နှင့် ပြည်သူ့လူထုအားလုံးတို့တွင် ကျန်းမာရေးအသိ အမြင်ဗဟုသုတများ ကျယ်ကျယ်ပြန့်ပြန့် ပျံ့နှံ့ရောက်ရှိသွားရေးဖြစ်သည်။

ပြည်သူ့လူထုအတွင်း ကျန်းမာရေးအသိအမြင်ဗဟုသုတများ ကျယ်ကျယ်ပြန့်ပြန့် ရှိနေခြင်းသည် ကိုဗစ်-၁၉ ရောဂါကိုသာမက မိမိတို့၏ တစ်ဘဝလုံးအတွက် ကျန်းမာသော လူမှုဘဝနေထိုင်မှုပုံစံများရရှိပြီး ကိုယ်ကျန်းမာ၍ စိတ်ချမ်းသာမှုကို ဖြစ်စေနိုင်ပါသည်။ ကျန်းမာခြင်းသည် လာဘ်ကြီးတစ်ပါးဖြစ်ပြီး မည်သည့်လူမှုဘဝအဆင့်အတန်းဖြစ်စေ ကျန်းမာ သောဘဝကို ပိုင်ဆိုင်ထားပါက မိမိအကျိုး၊ နိုင်ငံအကျိုးအတွက် အရာရာကို ဖြတ်ကျော်စွမ်းဆောင်နိုင်မည် ဖြစ်သည်။

သို့ဖြစ်ရာ ကိုဗစ်-၁၉ ရောဂါဘေးကို ကျော်လွှားနိုင်ရေးနှင့် ကျန်းမာ သောလူမှုဘဝများကို ပိုင်ဆိုင်နိုင်ရေးအတွက် ကျန်းမာရေးအသိအမြင် ဗဟုသုတများတိုးပွားလာအောင် ကိုယ်စီကိုယ်စီလေ့လာမှတ်သား၊ ဆိုင်ရာ ဆိုင်ရာတို့ကလည်း စဉ်ဆက်မပြတ် ထိတွေ့မျှဝေအသိပေးနိုင်အောင် ပိုင်းဝန်းကြိုးပမ်းဆောင်ရွက်ကြရမည် ဖြစ်ပါကြောင်း။

အများပြည်သူသို့ တိုက်တွန်းနှိုးဆော်ချက်

၁။ Coronavirus Disease 2019 (COVID-19) ထိန်းချုပ်ရေးနှင့် အရေးပေါ် တုံ့ပြန်ရေးကိစ္စရပ်များ ဆောင်ရွက်ရာတွင် ရောဂါကူးစက်ခံရနိုင်မှု အခြေ အနေကို ခြေရာခံဆောင်ရွက်ရာတွင် အထောက်အကူဖြစ်စေရန်အတွက် Coronavirus Disease 2019 (COVID-19) ထိန်းချုပ်ရေးနှင့် အရေးပေါ် တုံ့ပြန်ရေး ICT နည်းပညာ အထောက်အကူပြုလုပ်ငန်းအဖွဲ့အနေဖြင့် “စောစောရှာ” Mobile Application ကို ရေးဆွဲဆောင်ရွက်ခဲ့ပါသည်။

၂။ “စောစောရှာ” Mobile Application အား ပြည်ပနိုင်ငံများမှ ပြန်လည် ဝင်ရောက်လာသူများ အပါအဝင် ပြည်သူအများ ကျယ်ကျယ်ပြန့်ပြန့် သုံးစွဲစေ ခြင်းဖြင့် ICT နည်းပညာ အထောက်အကူဖြင့် ကူးစက်ခံရနိုင်ခြေရှိသူများကို လည်း ရှာဖွေဖော်ထုတ်နိုင်မည်ဖြစ်ပြီး ရောဂါကူးစက်ခံရနိုင်မှု အခြေအနေ ထိန်းချုပ်နိုင်ရေးကိုလည်း များစွာအထောက်အကူပြုနိုင်မည် ဖြစ်ပါသည်။

၃။ ပြည်သူများအနေဖြင့်“စောစောရှာ” Mobile Application ကို မိမိတို့၏ မိုဘိုင်းဖုန်းများတွင် ထည့်သွင်းအသုံးပြုခြင်းဖြင့် အောက်ဖော်ပြပါ အကျိုး ကျေးဇူးများကို ရရှိစေမည် ဖြစ်ပါသည်-

- (က) ရောဂါကူးစက်ခံထားရသူနှင့် ထိတွေ့ခဲ့နိုင်မှု အခြေအနေကို နေရာ၊ အချိန်တိုနှင့်ဆက်စပ်၍ သိရှိနိုင်ခြင်း၊
- (ခ) ရောဂါကူးစက်ခံထားရသူများသွားလာခဲ့သည့် နေရာများစာရင်း ကို ဤ “စောစောရှာ” Mobile Application အသုံးပြုသူများ အနက်မှ အဆိုပါနေရာများသို့ သွားလာခဲ့သူများကို သတိပေးချက် ဆောလျင်စွာ လေးပို့နိုင်ခြင်းကြောင့် မိမိအနေဖြင့် ရောဂါကူးစက် ခံထားရသူနှင့်အတူ ရှိနေခြင်းနှင့် ထိတွေ့ခဲ့မှု ရှိ/မရှိ တို့ကို ဆောလျင်စွာ သိရှိနိုင်ခြင်း၊
- (ဂ) ပုံမှန်နေထိုင်စဉ် အခြေအနေတွင်ဖြစ်စေ၊ Quarantine ပြုလုပ် နေစဉ် ကာလအတွင်းဖြစ်စေ မိမိ၏ ကျန်းမာရေးအခြေအနေအား သတင်းပေးပို့နိုင်သဖြင့် လိုအပ်ပါက ကုသမှုအကူအညီကို

ဆောလျင်စွာ ရရှိနိုင်ခြင်း၊

၄။ အဆိုပါ “စောစောရှာ” Mobile Application ကို သုံးစွဲရန်အတွက် တယ်လီဖုန်းများအတွင်းသို့ Download ပြုလုပ်ခြင်း အပါအဝင် Application သုံးစွဲခြင်းအတွက် အင်တာနက်သုံးစွဲခကို ပြည်သူများအနေဖြင့် ကုန်ကျစရိတ် မရှိစေရန် တယ်လီကွန်းအော်ပရေတာများက အခမဲ့ဆောင်ရွက်ပေးသွား မည် ဖြစ်ပါသည်။ ၎င်းအပြင် အပိုဆောင်းအနေဖြင့် ၂၀၂၀ ပြည့်နှစ်၊ ဇူလိုင်လ (၃၁) ရက်နေ့အထိ ဤ Application အား ရယူသုံးစွဲသူများကို တစ်လ သက်တမ်းရှိသော 1GB အင်တာနက် အခမဲ့အသုံးပြုခွင့်ကိုလည်း ခွင့်ပြုပေး သွားမည် ဖြစ်ပါသည်။

၅။ သို့ဖြစ်ပါ၍ ပြည်သူများအနေဖြင့် COVID-19 ထိန်းချုပ်ရေးနှင့် အရေးပေါ် တုံ့ပြန်ရေးကိစ္စရပ်များအတွက် အထောက်အကူဖြစ်စေရေး အတွက် “စောစောရှာ” Mobile Application အား ဖော်ပြပါ ဝက်ဘ်ဆိုက် www.sawsawshar.gov.mm နှင့် Operator များက ခွင့်ပြုသတ်မှတ်ထား သည့် နည်းလမ်းများဖြင့် အခမဲ့ရယူ၍ မိမိတို့၏ မိုဘိုင်းဖုန်းများတွင် ထည့်သွင်း အသုံးပြုကြပါရန် တိုက်တွန်းနှိုးဆော်အပ်ပါသည်။

၆။ ၎င်း Mobile Application မှ ကောက်ခံရရှိသော အချက်အလက်များကို ရယူဆောင်ရွက်ရာတွင် တစ်ဦးချင်းစီ၏ ပုဂ္ဂိုလ်ရေးဆိုင်ရာ အချက်အလက် များကို ထုတ်ဖော်သွားမည်မဟုတ်ဘဲ COVID-19 အသက်ရှူလမ်းကြောင်း ဆိုင်ရာရောဂါကို ထိန်းချုပ်ကာကွယ်နိုင်ရန် ရည်ရွယ်၍ ရောဂါကူးစက် ဖြစ်ပွားနေသည့် သတ်မှတ်ကာလအတွင်းတွင်သာ အသုံးပြုရန် ရယူခြင်း ဖြစ်ပြီး အခြားမသက်ဆိုင်သည့်နေရာများတွင် လုံးဝ (လုံးဝ) အသုံးပြုမည် မဟုတ်ပါကြောင်း ဖော်ပြအပ်ပါသည်။

Coronavirus Disease 2019 (COVID-19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ

SMS Promotion Message

သင်နှင့် သင့်မိသားစု လုံခြုံစိတ်ချစေရေးအတွက် သင်သွားရောက်ခဲ့သည့် ပတ်ဝန်းကျင်တွင် COVID-19 ကူးစက်နိုင်မှု အခြေအနေကို သိရှိနိုင်ရန် “စောစောရှာ” Application အား ဖော်ပြပါ www.sawsawshar.gov.mm တွင် အခမဲ့ Download ရယူသုံးစွဲ၍ တစ်လသက်တမ်းရှိ 1GB အင်တာနက် အသုံးပြုခွင့်ကို အခမဲ့ရယူလိုက်ပါ။

အရေးပေါ်ရိက္ခာဝယ်ယူရေးကြီးကြပ်မှုကော်မတီဥက္ကဋ္ဌ၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးအောင်ထူး အရေးပေါ်ရိက္ခာဆန် လက်ခံထားရှိမှုအခြေအနေများအား ကြည့်ရှုစစ်ဆေး

နေပြည်တော် ဇွန် ၁၃  
အရေးပေါ်ရိက္ခာဆန်ဝယ်ယူရေးဥက္ကဋ္ဌ၊ စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ဒုတိယဝန်ကြီး ဦးအောင်ထူး သည် တာဝန်ရှိသူများနှင့်အတူ ယနေ့ နံနက် ၁၀ နာရီက နေပြည်တော်ရှိ MAPCO ဆန်စက်တွင် နိုင်ငံတော် အရေးပေါ်ရိက္ခာဆန် ဝယ်ယူလက်ခံ ထားရှိမှုအခြေအနေများအား သွား ရောက် ကြည့်ရှုစစ်ဆေးသည်။

အနေများအား ရှင်းလင်းတင်ပြရာ ဒုတိယဝန်ကြီးက လိုအပ်သည်များ မှာကြားသည်။ အရေးပေါ်ရိက္ခာဆန်အား လက်ခံ

ဝယ်ယူလျက်ရှိရာ ဇွန် ၁၂ ရက်အထိ ၃၉၀၀၀ ကျော် ဝယ်ယူလက်ခံရရှိပြီး ရန်ကုန်မြို့တွင် တန် ၃၅၀၀၀၊ မန္တလေး မြို့တွင် တန် ၃၀၀၀၊ နေပြည်တော်တွင် တန် ၁၀၀၀ စုစုပေါင်း တန်ချိန် ၄၉၀၀၀ ကျော် ဖြစ်ကြောင်း သိရသည်။ သတင်းစဉ်



ရှင်းလင်းတင်ပြ  
ထိုသို့ ကြည့်ရှုစစ်ဆေးရာတွင် မြန်မာနိုင်ငံ ဆန်စပါးအသင်းချုပ်ဥက္ကဋ္ဌ ဦးရဲမင်းအောင်နှင့် တာဝန်ရှိသူများက အရေးပေါ်ရိက္ခာဆန်အား စနစ်တကျ အရည်အသွေး စစ်ဆေးလက်ခံထားမှု နှင့် ဆန်စပါးကဏ္ဍ ဖွံ့ဖြိုးတိုးတက်ရေး အတွက် ဆောင်ရွက်နေသည့် အခြေ

MYANMAR Digital News Presented by NPE www.mdn.gov.mm

မြောက်  
ခေတ္တ စာတည်းမှူးချုပ် - ဦးစိုးစိုးနိုင်  
စာတည်းမှူး - ဦးဝင်းနိုင်  
စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း  
သတင်းထောက်မှူး - ဦးမြင့်စိုး  
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်  
အကြီးတန်း - ဦးဟိန်းထက်လင်း၊ ဦးနိုင်လင်းကြည်၊ ဒေါ်နေဇာဇာထွန်း၊ ဦးသက်ထွေး၊ ဦးကိုမင်း၊ ဒေါ်စန်းယုညို  
အငယ်တန်း - ဦးအောင်ကျော်ဦး၊ ဦးအောင်ကျော်ဝင်း၊ သတင်းထောက်များ - ဦးသန်းတင်အောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်ခင်စုစုလှိုင်၊ ဦးအေးမင်းသူ၊ ဒေါ်မာမာစိုး  
ဓာတ်ပုံသတင်းထောက် - ဦးခင်မောင်ဝင်း  
သုတေသန - ဒေါ်ဇော်မာဝင့်  
စာပြင် - ဒေါ်မြသီတာ၊ ဒေါ်ခင်သက်မွန်နှင့်အဖွဲ့  
စာမျက်နှာဖွဲ့စည်းမှုနှင့် ဒီဇိုင်း - ဦးကျော်စွာလင်း၊ ဦးချစ်ဇေယျာထွန်းနှင့်အဖွဲ့  
အီးမေးလ်နှင့် အွန်လိုင်း - ဒေါ်ဇော်လှစန်း၊ ဦးစည်သူလွင်နှင့်အဖွဲ့

# ပြည်သူ့သာလျှင် အဓိက

## ပြည်ထောင်စုဝန်ကြီး သူရဦးအောင်ကို ပုဂံကမ္ဘာ့အမွေအနှစ် ကာကွယ်ထိန်းသိမ်းရေးလုပ်ငန်းများ ကြည့်ရှုစစ်ဆေး

နေပြည်တော် ဇွန် ၁၃

သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို သည် ယမန်နေ့ ညနေပိုင်းတွင် ပုဂံကမ္ဘာ့အမွေအနှစ်ဒေသသို့ ရောက်ရှိပြီး ညောင်ဦးခရိုင် အုပ်ချုပ်ရေးမှူး၊ မန္တလေးတိုင်းဒေသကြီး ယဉ်ကျေးမှုအမွေအနှစ်ထိန်းသိမ်းရေးကော်မတီဝင်များ၊ ဌာနဆိုင်ရာတာဝန်ရှိသူများနှင့်အတူ ပုဂံဒေသအတွင်းရှိ ယဉ်ကျေးမှုအမွေအနှစ်အဆောက်အအုံများ လုံခြုံရေးနှင့် ကာကွယ်စောင့်ရှောက်ရေးအခြေအနေများကို ကြည့်ရှုစစ်ဆေးသည်။

### ကမ္ဘာ့အမွေအနှစ်

ပြည်ထောင်စုဝန်ကြီးသည် ယနေ့နံနက် ၁၀ နာရီတွင် ပုဂံရှေးဟောင်း သုတေသနပြုတိုက် အစည်းအဝေးခန်းမ၌ တာဝန်ရှိသူများနှင့်တွေ့ဆုံ၍ အမှာစကား ပြောကြားရာတွင် ပြည်ထောင်စုအစိုးရအဖွဲ့၊ ဝန်ကြီးဌာနများ၊ ပညာရှင်များ၊ ပရဟိတအဖွဲ့အစည်းများ၊ ဒေသခံများအားလုံး၏ ပူးပေါင်းကြိုးစားမှုကြောင့် ပုဂံယဉ်ကျေးမှုအမွေအနှစ်ဒေသသည် ၂၀၁၉ခုနှစ် ဇူလိုင် ၆ ရက်တွင် ကမ္ဘာ့အမွေအနှစ်စာရင်းဝင် ဒေသတစ်ခုဖြစ်ခဲ့ပြီး ဖြစ်ပါကြောင်း၊ ပုဂံဒေသကာကွယ် ထိန်းသိမ်းရေးနှင့်ပတ်သက်၍ ကမ္ဘာ့အမွေအနှစ်ကော်မတီ(WHC)က အကြံပြုချက် ၁၈ ချက်ကို ၂၀၂၁ ခုနှစ် ဒီဇင်ဘာလတွင် ပြန်လည်တင်ပြနိုင်ရန် ဆက်လက် ဆောင်ရွက်လျက်ရှိပါကြောင်း၊ ပုဂံဒေသသည် ကမ္ဘာ့အမွေအနှစ်စာရင်းဝင်ဖြစ် ပြီးနောက် တစ်နှစ်မပြည့်မီကာလအတွင်း ပုဂံယဉ်ကျေးမှုအမွေအနှစ်ဒေသ အတွင်း ဥပဒေနှင့်ညီညွတ်ခြင်းမရှိသည့် တိုးချဲ့ခေတ်သစ်အဆောက်အအုံ တည်ဆောက်ခြင်း၊ စက်ယန္တရားကြီးများအသုံးပြု၍ မြေတူးဖော်ခြင်း၊ ဘူမိဇာ အသုံးပြု၍ မြေတူးဖော်ခြင်း၊ ကွန်ကရစ်နံရံများခြင်း၊ မြေကွင်းတူးဖော်ခြင်း၊ ရှေးဟောင်းအမွေအနှစ်များတည်ရှိရာ လမ်းမ၊ လမ်းသွယ်များပေါ်တွင် တန်ချိန်မြင့် အုတ်၊ သဲကျောက် ဘိလပ်မြေကားကြီးများနှင့် အခြားတန်ချိန်မြင့် ကားကြီးများ ဖြတ်သန်း မောင်းနှင်နေခြင်းတို့ကို ဒေသခံအချို့က တင်ပြထားခြင်းရှိပါကြောင်း။

### ၁၂ ဆူ ဖောက်ထွင်းခံရ

ပုဂံမြို့သစ် သီရိပစ္စယာတွင် ခြံစည်းရိုးအုတ်နံရံ တံတိုင်းတည်ဆောက်ခြင်း၊ လူသွားလမ်းခင်းခြင်း၊ အမွေအနှစ်နေရာအား ခြံစည်းရိုးခတ်ခြင်း စသည့် သတင်းအချက်အလက်အချို့ကို ယူနက်စကိုက ဝန်ကြီးဌာနသို့ ညှိနှိုင်းအကြောင်း ကြားသိရပြီး စိစစ်ဆောင်ရွက်ပေးနေမှုလည်းရှိပါကြောင်း၊ ယခုလည်း လူမှု ကွန်ရက်နှင့် သတင်းမီဒီယာအချို့တွင် ပုဂံရှိ ဘုရားအဆူ ၅၀ ခန့် ဖောက်ထွင်း ခံရသည် စသည်ဖြင့် ဖော်ပြနေကြ၍ အကြီးအကဲများနှင့် ပြည်သူများ စိုးရိမ် ပူပန်မှုကို ကြားသိရပါကြောင်း၊ အမှန်စင်စစ်မှာ စုစုပေါင်း ဘုရား ၃၃ဆူမှာ ဌာပနာတိုက်ဖောက်ထွင်းခံရသည်ဟု သံသယဖြစ်ရပြီး အမှန်စင်စစ် ၁၂ ဆူတွင် ဌာပနာ ဖောက်ထွင်းခံထားရသည်ကို တွေ့ရှိရပါကြောင်း၊ ကျန် ၂၁ ဆူသည် စေတီပုထိုးများကို အသစ်ပြုပြင်မွမ်းမံခဲ့စဉ်က အလှူရှင်များ ဌာပနာရန်အတွက် အထက်ဌာပနာပေါက်အဖြစ် တစ်ပေပတ်လည်ခန့် ချိန်ထားခြင်းဖြစ်ပါကြောင်း။

ဇွန် ၉ ရက် ည ၇နာရီ ၄၅ မိနစ်တွင် လောကထိပ်ပန် ဘုရားအဝင်မုခ်ဦး အတွင်း သံပန်းတံခါးတွင် တပ်ဆင်ထားသော ဝါးယင်းလိပ် မီးလောင်မှုဖြစ်စဉ် ဖြစ်ပွားခဲ့ပါကြောင်း၊ အဆိုပါဖြစ်စဉ်သည် မသမာသူတချို့က ထင်းရှူးဆီ အသုံးပြု၍ မီးရှို့ကျဆီးခြင်းဖြစ်သည်ဟု စစ်ဆေးတွေ့ ရှိရပါကြောင်း၊ အဆိုပါ



ဖြစ်စဉ်များသည် ပုဂံဒေသအတွင်း မပြီးစီးသေးဘဲ လက်ရှိရေးဆွဲ နေဆဲဖြစ်သည့် ရှေးဟောင်းအဆောက်အအုံများ ပြုပြင်ထိန်းသိမ်းရေးမဟာဗျူဟာ၊ ဒေသဖွံ့ဖြိုး တိုးတက်ရေးမဟာဗျူဟာ၊ ခရီးသွားလုပ်ငန်း မဟာဗျူဟာ၊ မြို့ပြနှင့်ဒေသဆိုင်ရာ စီမံခန့်ခွဲမှုအစီအစဉ်၊ ဒေသခံပြည်သူများအကျိုးစီးပွားနှင့် ဖွံ့ဖြိုးတိုးတက်ရေးကို ယဉ်ကျေးမှုအမွေအနှစ် ထိန်းသိမ်းရေးနှင့် လိုက်လျောညီထွေဖြစ်စေရေးအတွက် ရေးဆွဲလျက်ရှိသည့် မဟာဗျူဟာများအတွက်ပါ အနှောင့်အယှက်များ ဖြစ်ပေါ်ရ သာမက ယဉ်ကျေးမှုအမွေအနှစ်များကိုပါ ထိခိုက်လာနိုင်ပါကြောင်း၊ အလားတူ နှစ်စဉ် ဇွန်၊ ဇူလိုင်လများတွင် ပြုလုပ်နေကျဖြစ်သည့် ကမ္ဘာ့အမွေအနှစ် ညီလာခံ တွင် ယခုကဲ့သို့ ပုဂံဒေသယဉ်ကျေးမှုအမွေအနှစ်များ ထိန်းသိမ်းကာကွယ်မှုနှင့် လုံခြုံရေးကိစ္စများနှင့်ပတ်သက်၍ ဆွေးနွေးလာနိုင်သည်အထိ သက်ရောက်မှု ရှိလာနိုင်ပါကြောင်း၊ ဒေသဖွံ့ဖြိုးရေး၊ ဒေသခံများ လုပ်ကိုင်စားသောက်မှုများအပြင် ယဉ်ကျေးမှုအမွေအနှစ် ကာကွယ်စောင့်ရှောက်ရေးအတွက်ပါ သက်ရောက်မှုများ ဖြစ်ပေါ်လာနိုင်ပါကြောင်း ရှင်းလင်းပြောကြားသည်။

### ပေါင်းစပ်ညှိနှိုင်းပေး

ဆက်လက်၍ မန္တလေးတိုင်းဒေသကြီး စီမံကိန်းနှင့်ဘဏ္ဍာရေးဝန်ကြီး ဦးမြတ်သူ၊ သာသနာရေးနှင့် ယဉ်ကျေးမှုဝန်ကြီးဌာန အမြဲတမ်းအတွင်းဝန် ဦးထွန်းအံ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာန ညွှန်ကြားရေး များချုပ်နှင့် လွှတ်တော်ကိုယ်စားလှယ်များ၊ မန္တလေးတိုင်းဒေသကြီးယဉ်ကျေးမှု အမွေအနှစ်ကာကွယ်ထိန်းသိမ်းရေးကော်မတီဝင်များ၊ ပုဂံညောင်လမ်းညွှန်အသင်း၊ ဌာနဆိုင်ရာများ၊ ဒေသခံလူမှုရေးအသင်းအဖွဲ့များက ပုဂံယဉ်ကျေးမှုအမွေ အနှစ်ဒေသ ကာကွယ်ထိန်းသိမ်းရေးနှင့် လုံခြုံရေးဆိုင်ရာများကို ဆွေးနွေးတင်ပြ

ကြရာ ပြည်ထောင်စုဝန်ကြီးက လိုအပ်သည်များကို ပေါင်းစပ်ညှိနှိုင်းပေးသည်။ ပုဂံဒေသတွင် ရှေးဟောင်းစေတီပုထိုးပေါင်း ၃၈၂၂ ဆူရှိသည့်အနက် ကိုဗစ်-၁၉ ကြောင့် ရောဂါကူးစက်မှုမရှိစေရန် Stay at Home နေထိုင်ကြစဉ် ကာလအတွင်း ဤသို့ စေတီပုထိုး ၁၂ ဆူ၏ဌာပနာများဖောက်ထွင်းခိုးယူခံရ သည့်ဖြစ်စဉ်ကို ပုဂံကဲ့သို့သော ကမ္ဘာ့ယဉ်ကျေးမှုအမွေအနှစ် စာရင်းဝင်ဒေသ များအတွင်း ထပ်မံဖြစ်ပွားစေရေးအတွက် မြန်မာနိုင်ငံရဲတပ်ဖွဲ့အင်အား တိုးချဲ့ ကင်းလှည့်ခြင်း၊ ဒေသခံများနှင့် ရှေးဟောင်းသုတေသနနှင့်အမျိုးသားပြတိုက် ဦးစီးဌာန၏ လုံခြုံရေးအင်အားများ ပူးပေါင်းစစ်ဆေးခြင်း၊ ကင်းလှည့်ခြင်းများ တိုးမြှင့်ဆောင်ရွက်လျက်ရှိကြောင်း၊ ရေရှည်အတွက် အစောင့်လုံခြုံရေးဝန်ထမ်း များတိုးချဲ့ခန့်ထားရန်၊ CCTV ကဲ့သို့သော စောင့်ကြည့်ကိရိယာများတပ်ဆင်ရန်၊ ယဉ်ကျေးမှုတန်ဖိုးကြီးသော ရှေးဟောင်းစေတီပုထိုးများအား အဆင့်ခွဲခြား သတ်မှတ်၍ ကန့်သတ်စိစစ်ကြည့်ရှုခွင့်ပြုရန်အပါအဝင် ပုဂံယဉ်ကျေးမှုအမွေ အနှစ် ရေရှည်ထိန်းသိမ်းရေး၊ ကာကွယ်စောင့်ရှောက်ရေးအစီအမံများ ညှိနှိုင်း ဆောင်ရွက်လျက်ရှိကြောင်း၊ ဒေသခံများ လူမှုစီးပွားဘဝမြှင့်တင်မှုဆောင်ရွက် ခြင်းဖြင့် ဒေသခံများ၏ ပူးပေါင်းကူညီဆောင်ရွက်မှု၊ ဝိုင်းဝန်းထိန်းသိမ်း စောင့်ရှောက်မှုကိုလည်း ရေရှည်အစီအမံဖြင့် ဆောင်ရွက်သွားမည်ဖြစ်ကြောင်း၊ ဖောက်ထွင်းခိုးယူသည့်ကိစ္စကိုလည်း တာဝန်ရှိသူများက စုံစမ်းဖော်ထုတ် အရေးယူနိုင်ရေး ဆောင်ရွက်လျက်ရှိကြောင်း၊ အဆိုပါဖြစ်စဉ်နှင့်ပတ်သက်၍ သာသနာရေးနှင့် ယဉ်ကျေးမှုဝန်ကြီးဌာန၏ Website နှင့် လူမှုကွန်ရက်စာမျက်နှာ များတွင် အသေးစိတ်ဖော်ပြထားရှိရာ ဝင်ရောက်ကြည့်ရှုနိုင်ကြောင်း သိရသည်။

သတင်းစဉ်

## ပြည်ထောင်စုဝန်ကြီး ဒေါက်တာမျိုးသိမ်းကြီး ၂၀၂၀ ပြည့်နှစ် မန္တလေးတိုင်းဒေသကြီး တက္ကသိုလ်ဝင်စာမေးပွဲအဖြေလွှာများ စစ်ဆေးနေမှု လှည့်လည်ကြည့်ရှုအားပေး



နေပြည်တော် ဇွန် ၁၃

ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိမ်းကြီးသည် မြန်မာနိုင်ငံ စာစစ်ဦးစီးဌာန ညွှန်ကြား ရေးမှူးချုပ် ဦးမျိုးညွန့်၊ အခြေခံပညာဦးစီးဌာန ညွှန်ကြား ရေးမှူးချုပ် ဦးကိုလေးဝင်း၊ အဆင့်မြင့်ပညာဦးစီးဌာန ညွှန်ကြားရေးမှူးချုပ် ဒေါက်တာသိန်းဝင်းနှင့် ပါမောက္ခချုပ် များ၊ သက်ဆိုင်ရာတာဝန်ရှိသူများနှင့်အတူ ယနေ့ နံနက် ၉ နာရီခွဲတွင် မန္တလေးတက္ကသိုလ်သို့ရောက်ရှိပြီး ၂၀၂၀ ပြည့်နှစ် မန္တလေးတိုင်းဒေသကြီးအတွင်း တက္ကသိုလ်ဝင် စာမေးပွဲအဖြေလွှာများ၏ အဖြေလွှာများစစ်ဆေးနေမှုကို လှည့်လည်ကြည့်ရှုအားပေးသည်။

### အားပေးနှုတ်ဆက်

ပြည်ထောင်စုဝန်ကြီးက မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဇီဝဗေဒ၊ ဘောဂဗေဒ၊ ပထဝီဝင်၊ သမိုင်း၊ စိတ်ကြိုက်မြန်မာစာ ဖြေဆိုသူများ၏ အဖြေလွှာ စစ်ဆေး နေသည့် ဆရာ ဆရာမများအား ရင်းရင်းနှီးနှီးအားပေး

နှုတ်ဆက်၍ ကိုရိုနာဗိုင်းရပ်စ် ကာကွယ်ရေးနည်းစနစ်များကို လိုက်နာကျင့်သုံးဆောင်ရွက်ကြရန်၊ စာစစ်လုပ်ငန်းများ၏ လုပ်ထုံး၊ လုပ်နည်းနှင့်အညီ အဖြေလွှာများအား စနစ်တကျ စစ်ဆေးဆောင်ရွက်ကြရန်၊ စာစစ်လုပ်ငန်းများ အချိန်မီ ပြီးစီးရေး ကြိုးစားဆောင်ရွက်ကြရန်နှင့် အဖြေလွှာစစ်ဆေး ကြသည့် ဆရာဆရာမများ၏ အရေးပေါ်လိုအပ်ချက် အခက် အခဲများဖြစ်ပေါ်လာပါက သက်ဆိုင်ရာတာဝန်ရှိသူများ အနေဖြင့် အမြန်ဆုံး ကူညီဖြည့်ဆည်း ဆောင်ရွက်ပေးကြရန် မှာကြားသည်။

၂၀၂၀ ပြည့်နှစ် မန္တလေးတိုင်းဒေသကြီး တက္ကသိုလ်ဝင် စာမေးပွဲအဖြေလွှာ ၁၅၃၇၇၇ ဦး၏ အဖြေလွှာများအား အခြေခံ ပညာဦးစီးဌာနမှ ဆရာဆရာမ ၁၂၆၅၄ ဦးနှင့် အဆင့်မြင့် ပညာ ဦးစီးဌာနမှ ဆရာဆရာမ ၁၂၆၅၄ ဦး စုစုပေါင်း စာစစ်ဆရာ ဆရာမ ၄၉၁၆ ဦးတို့ဖြင့် စစ်ဆေးဆောင်ရွက်နေကြောင်း သိရသည်။

သတင်းစဉ်

ပြည်တွင်းရေးရာ

# ပြည်ထောင်စုဝန်ကြီး ဒေါက်တာအောင်သူ တိုင်းဒေသကြီး၊ ပြည်နယ်များသို့ တာဝန်ခံများအဖြစ် ပြောင်းရွှေ့တာဝန်ထမ်းဆောင်ကြမည့် အရာထမ်းများနှင့် တွေ့ဆုံ

နေပြည်တော် ၇ ဇွန် ၁၃  
တိုင်းဒေသကြီး၊ ပြည်နယ်များသို့ တာဝန်ခံအဖြစ် ပြောင်းရွှေ့တာဝန်ထမ်းဆောင်ကြမည့် အရာထမ်းများနှင့် တွေ့ဆုံပွဲကို ၇ ဇွန် ၁၁ ရက် နံနက်ပိုင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အစည်းအဝေးခန်းမ၌ ကျင်းပသည်။

တွေ့ဆုံပွဲသို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူ၊ အမြဲတမ်းအတွင်းဝန် ဦးကျော်မင်းဦးနှင့် ညွှန်ကြားရေးမှူးချုပ်များ၊ သမဝါယမဦးစီးဌာန၊ မွေးမြူရေးနှင့် ကုသရေးဦးစီးဌာန၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ အသေးစားစက်မှုလက်မှုလုပ်ငန်းဦးစီးဌာနများမှ တိုင်းဒေသကြီး၊ ပြည်နယ်များသို့ တာဝန်ခံအဖြစ် ပြောင်းရွှေ့တာဝန်ထမ်းဆောင်ကြမည့် အရာထမ်းများတက်ရောက်ကြသည်။

အကတိတရားကင်းစွာဆောင်ရွက်  
အစည်းအဝေးတွင် ပြည်ထောင်စုဝန်ကြီး ဒေါက်တာအောင်သူက နိုင်ငံတော်အစိုးရနှင့် ဝန်ကြီးဌာန၏ ချမှတ်ဆောင်ရွက်လျက်ရှိသည့် မူဝါဒများ၊ လုပ်ငန်းစဉ်များ၊

အနာဂတ်မျှော်မှန်းချက်များ၊ လမ်းညွှန်ချက်များနှင့်အညီ မိမိတို့တာဝန်ကျရာ ဒေသအစိုးရများ၏ ဖွံ့ဖြိုးရေးဆောင်ရွက်ချက်များတွင် အားသွန်ခွန်စိုက် ကြိုးပမ်းအကောင်အထည်ဖော် ဆောင်ရွက်ကြစေလိုကြောင်း၊ ဒေသသစ်နေရာသစ်များတွင် မိမိဌာန၏ လုပ်ငန်းတာဝန်များကို ဦးဆောင်ကြရမည့်သူများဖြစ်၍ လုပ်ငန်းများဆောင်ရွက်ရာတွင် မိမိနှင့်သက်ဆိုင်သော ဥပဒေ နည်းဥပဒေ လုပ်ထုံးလုပ်နည်းများနှင့်အညီ ကျွမ်းကျင်ပိုင်နိုင်မှုရှိစွာ ကိုင်တွယ်ဆောင်ရွက်ကြရန်လိုကြောင်း၊ သက်ဆိုင်ရာ ဒေသအစိုးရများ၏ ဒေသဖွံ့ဖြိုးရေး ဆောင်ရွက်ချက်များအပေါ် အကတိတရား(၄)ပါး ကင်းစွာဖြင့် အထောက်အပံ့ကောင်းပေးနိုင်သူများဖြစ်စေရန် ဆောင်ရွက်ကြစေလိုကြောင်း။

အထူးဂရုပြုဆောင်ရွက်  
နိုင်ငံဝန်ထမ်းတစ်ဦးအနေဖြင့် မိမိတို့သက်ဆိုင်ရာ လုပ်ငန်းတာဝန်များကို အကောင်အထည်ဖော်ဆောင်ရွက်ရာတွင် မိမိတို့၏စွမ်းရည်မြင့်မားရေးသည် အဓိကကျသဖြင့် မိမိတစ်ဦးချင်းစီ၏ လုပ်ငန်းကျွမ်းကျင်မှုတိုးတက်ရေး စဉ်ဆက်မပြတ်အားထုတ်သွားကြရန် လိုအပ်သကဲ့သို့



မိမိတို့၏ လက်အောက်ဝန်ထမ်းများ၏ စွမ်းဆောင်ရည်မြင့်မားစေရေးအတွက်ကိုလည်း စီမံဆောင်ရွက်ပေးကြရန် လိုအပ်ကြောင်း၊ လုပ်ငန်းများ အောင်မြင်စေရန် အစွမ်းကုန် ကြိုးပမ်းအားထုတ်မှုနှင့်အတူ အကတိတရားကင်းရှင်းရေးကိုလည်း အထူးဂရုပြုဆောင်ရွက်ခြင်းဖြင့် မိမိဝန်ကြီးဌာန ဂုဏ်ကိုဆောင်ကြရန် တိုက်တွန်းပါကြောင်း ဆွေးနွေးပြောကြားသည်။

သတင်းစဉ်

## ပြည်ထောင်စုဝန်ကြီး ဦးဟန်ဇော် ရှမ်းပြည်နယ်(အရှေ့ပိုင်း)နှင့် ရှမ်းပြည်နယ်(မြောက်ပိုင်း)အတွင်းရှိ လမ်း၊ တံတား ဖွံ့ဖြိုးတိုးတက်ရေးအတွက် ဆောင်ရွက်နေမှုနှင့် လုပ်ငန်းတိုးတက်မှုတို့ကို Video Conferencing ဖြင့် ကြည့်ရှုစစ်ဆေး

နေပြည်တော် ၇ ဇွန် ၁၃  
ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်၊ ဒုတိယဝန်ကြီး ဒေါက်တာကျော်လင်း၊ အမြဲတမ်းအတွင်းဝန် ဦးဝင်းတင်၊ အဆောက်အဦ၊ လမ်း၊ တံတားနှင့် ကျေးလက်လမ်းဖွံ့ဖြိုးရေးဦးစီးဌာနတို့မှ ညွှန်ကြားရေးမှူးချုပ်များသည် ယနေ့နံနက်ပိုင်းတွင် နေပြည်တော် ဆောက်လုပ်ရေးဝန်ကြီးဌာန အစည်းအဝေးခန်းမဆောင်မှ Video Conferencing ဖြင့် ချိတ်ဆက်၍ ရှမ်းပြည်နယ်(အရှေ့ပိုင်း)နှင့် ရှမ်းပြည်နယ်(မြောက်ပိုင်း)အတွင်းရှိ အဆောက်အဦ၊ လမ်း၊ တံတား၊ မြို့ပြအိမ်ရာကဏ္ဍနှင့် ကျေးလက်လမ်း/တံတားများ ဟန်ချက်ညီညီ ဖွံ့ဖြိုးတိုးတက်စေရေးအတွက် လက်ရှိလုပ်ငန်းဆောင်ရွက်နေမှုနှင့် တိုးတက်မှုတို့ကို ကြည့်ရှုစစ်ဆေးပြီး တာဝန်ရှိသူများအား လုပ်ငန်းလိုအပ်ချက်များ မှာကြားသည်။



အထူးအဖွဲ့ (၁၂) မှ ဒုတိယညွှန်ကြားရေးမှူး (မြို့ပြ) ဦးသန့်ဇင်က ၂၀၁၉-၂၀၂၀ ဘဏ္ဍာနှစ် ရှမ်းပြည်နယ်(အရှေ့ပိုင်း)အတွင်း ပြည်နယ်ရန်ပုံငွေဖြင့် ဆောင်ရွက်လျက်ရှိသော တံတားများ ဆောင်ရွက်ပြီးစီးမှု၊ ဆောင်ရွက်ဆဲနှင့် ဆက်လက်ဆောင်ရွက်မည့် လုပ်ငန်းအစီအမံများနှင့် တံတားစီမံကိန်းများတွင် ကိုဗစ်-၁၉ ကာကွယ်ရေးလုပ်ငန်းများ ဆောင်ရွက်ထားရှိမှုတို့ကို Power Point ဖြင့် ရှင်းလင်းတင်ပြပြီး တံတားတည်ဆောက်ရေးလုပ်ငန်းများ လက်ရှိဆောင်ရွက်နေမှုနှင့် လုပ်ငန်းတိုးတက်မှုအခြေအနေတို့ကို Video Clip ဖြင့် ပြသသည်။  
လုပ်ငန်းတိုးတက်မှု  
ယင်းနောက် ရှမ်းပြည်နယ်(အရှေ့ပိုင်း)ကျေးလက်လမ်းဖွံ့ဖြိုးရေးဦးစီးဌာန ညွှန်ကြားရေးမှူး(မြို့ပြ) ဦးဝင်းရှိန်က ရှမ်းပြည်နယ်(အရှေ့ပိုင်း)အတွင်း ၂၀၁၉-၂၀၂၀ ဘဏ္ဍာနှစ် လမ်းအဆင့်အတန်းအလိုက် ဦးစားပေးဆောင်ရွက်ထားရှိမှု၊ Pilot Project ဖြင့် ဆောင်ရွက်သော လုပ်ငန်းများ၊ ၂၀၁၉-၂၀၂၀ ဘဏ္ဍာနှစ် ပြည်ထောင်စု(ငွေလုံး/ပြင်ထိန်း)၊ ပြည်နယ်(ငွေလုံး/ပြင်ထိန်း) ရန်ပုံငွေဖြင့် ဆောင်ရွက်နေသည့် လမ်း/တံတားလုပ်ငန်းများ၊ ၂၀၂၀-၂၀၂၁ ဘဏ္ဍာနှစ် ပြည်ထောင်စု (ငွေလုံး/ပြင်ထိန်း)၊ ပြည်နယ်

(ငွေလုံး/ပြင်ထိန်း)ဖြင့် ဆောင်ရွက်သော လမ်း၊ တံတားလုပ်ငန်း ဆောင်ရွက်ချက်များနှင့် လုပ်ငန်းတိုးတက်မှုအခြေအနေတို့ကို Power Point ဖြင့် ရှင်းလင်းတင်ပြပြီး ရှမ်းပြည်နယ်(အရှေ့ပိုင်း)အတွင်း ကျေးလက်လမ်း/တံတားလုပ်ငန်းများဆောင်ရွက်နေမှုနှင့် လုပ်ငန်းတိုးတက်မှုအခြေအနေတို့ကို Video Clip ဖြင့် ပြသသည်။  
ယင်းနောက် ရှမ်းပြည်နယ်(အရှေ့ပိုင်း) မြို့ပြနှင့် အိမ်ရာဖွံ့ဖြိုးရေးဦးစီးဌာန လက်ထောက်ညွှန်ကြားရေးမှူး ဦးတင်ထွန်းအောင်က ရှမ်းပြည်နယ်(အရှေ့ပိုင်း)အတွင်း ဆောင်ရွက်လျက်ရှိသော မြို့ပြအိမ်ရာကဏ္ဍဖွံ့ဖြိုးရေးအတွက် ဆောင်ရွက်ထားရှိမှုနှင့်ပတ်သက်၍ ရှင်းလင်းတင်ပြသည်။  
ထို့နောက် ရှမ်းပြည်နယ်(မြောက်ပိုင်း)လမ်းဦးစီးဌာန ညွှန်ကြားရေးမှူး(မြို့ပြ) ဦးကျော်ကျော်ဝင်းက ရှမ်းပြည်နယ်(မြောက်ပိုင်း)အတွင်း တာဝန်ယူဆောင်ရွက်လျက်ရှိသည့် လမ်း ၉၄ လမ်း၊ ၃၁၅၅ မိုင်ကျော်ရှိရာ ပြည်ထောင်စုအစိုးရအဖွဲ့မှ စီမံခန့်ခွဲသောလမ်း ၁၄ လမ်း၊ ၈၃၅ မိုင်ကျော်၊ ပြည်နယ်အစိုးရအဖွဲ့မှ စီမံခန့်ခွဲသောလမ်း ၈၀ မှ ၂၃၂၃ မိုင်ကျော်အား ဒေသအလိုက် ဆောင်ရွက်လျက်ရှိသည့် လုပ်ငန်းတိုးတက်မှု

နှင့် လမ်းတံတားများအခြေအနေကို ရှင်းလင်းတင်ပြပြီး ရှမ်းပြည်နယ်(မြောက်ပိုင်း)အတွင်းရှိ လမ်း၊ တံတားလုပ်ငန်း ဆောင်ရွက်နေမှုနှင့် တိုးတက်မှုအခြေအနေတို့ကို Video Clip ဖြင့် ပြသသည်။  
တံတားတည်ဆောက်ရေး  
ထို့နောက် တံတားဦးစီးဌာန တံတားအထူးအဖွဲ့(၄)မှ ဒုတိယညွှန်ကြားရေးမှူး(မြို့ပြ) ဦးမြင့်နိုင်ဦးက ရှမ်းပြည်နယ်(မြောက်ပိုင်း)ရှိ ၂၀၁၉-၂၀၂၀ ဘဏ္ဍာနှစ်အတွင်း ဆောင်ရွက်လျက်ရှိသော တံတားတည်ဆောက်ရေးလုပ်ငန်းများနှင့် ဆက်လက်ဆောင်ရွက်မည့် လုပ်ငန်းအစီအစဉ်များကို Power Point ဖြင့် ရှင်းလင်းတင်ပြသည်။  
ယင်းနောက် ရှမ်းပြည်နယ် (မြောက်ပိုင်း) ကျေးလက်လမ်းဖွံ့ဖြိုးရေးဦးစီးဌာန ညွှန်ကြားရေးမှူး(မြို့ပြ) ဦးကျော်ဇေယျာဝင်းက Pilot Project ဖြင့် ဆောင်ရွက်လျက်ရှိသော ကျောက်မဲမြို့နယ် ကျွန်း-နားပြန်း-နောင်ကွမ်-ပုံပိုးလမ်း၊ သိန္နီမြို့နယ် နောင်ဆိုင်-မိုင်ပါး-ကောင်းအိုင်လမ်း၊ နောင်ချိုမြို့နယ် နောင်ချို-ရွှေပြည်ညွှန်-ကျန်းစံ-ဂုတ်ထိပ်လမ်း ကတ္တရာခင်းခြင်းလုပ်ငန်းများ ဆောင်ရွက်နေမှုအခြေအနေ၊ ၂၀၁၉-၂၀၂၀ ဘဏ္ဍာနှစ်အတွင်း ပြည်ထောင်စု(ငွေလုံး/ပြင်ထိန်း)၊

ပြည်နယ်(ငွေလုံး/ပြင်ထိန်း) ရန်ပုံငွေဖြင့် ဆောင်ရွက်သောလမ်း၊ တံတားလုပ်ငန်း ဆောင်ရွက်ချက်များနှင့် တိုးတက်မှုအခြေအနေတို့ကို Power Point ဖြင့် ရှင်းလင်းတင်ပြပြီး ရှမ်းပြည်နယ်(အရှေ့ပိုင်း)အတွင်း ကျေးလက်လမ်း/တံတားလုပ်ငန်းများ ဆောင်ရွက်နေမှုနှင့် တိုးတက်မှုအခြေအနေတို့ကို Video Clip ဖြင့် ပြသသည်။

အိမ်ရာစီမံကိန်း  
ယင်းနောက် ရှမ်းပြည်နယ် မြို့ပြနှင့် အိမ်ရာဖွံ့ဖြိုးရေးဦးစီးဌာန လက်ထောက်ညွှန်ကြားရေးမှူး ဦးခင်မောင်ဝင်းက ရှမ်းပြည်နယ်အတွင်းရှိ အိမ်ရာစီမံကိန်းလုပ်ငန်းများ ဆောင်ရွက်ထားရှိမှုနှင့် ပတ်သက်၍လည်းကောင်း၊ အဆောက်အဦဦးစီးဌာန အဆောက်အဦအထူးအဖွဲ့(၆) လက်ထောက်ညွှန်ကြားရေးမှူး(မြို့ပြ) ဒေါ်အေးခိုင်မွန်က ရှမ်းပြည်နယ်(မြောက်ပိုင်း)အတွင်း ၂၀၁၉-၂၀၂၀ ဘဏ္ဍာနှစ်အလိုက် ဆောင်ရွက်လျက်ရှိသော အဆောက်အဦစီမံကိန်း လုပ်ငန်းများနှင့် ပတ်သက်၍ ရှင်းလင်းတင်ပြသည်။  
တင်ပြချက်များအပေါ် ပြည်ထောင်စုဝန်ကြီးနှင့် ဒုတိယဝန်ကြီးတို့က ရှမ်းပြည်နယ်(မြောက်ပိုင်း)အတွင်းရှိ အဆောက်အဦ၊ လမ်း၊ တံတား၊ မြို့ပြအိမ်ရာကဏ္ဍနှင့် ကျေးလက်လမ်း/တံတားများ ဟန်ချက်ညီညီဖွံ့ဖြိုးတိုးတက်လာပါကြောင်း၊ တည်ဆောက်ရေးလုပ်ငန်းများ သတ်မှတ်ချိန်ထိညွှန်းများ ပြည့်စုံရန်နှင့် အရည်အသွေးကောင်းမွန်ရန်လိုပါကြောင်း၊ လမ်း/တံတားများ တိုးတက်ကောင်းမွန်လာသည်နှင့်အညီ ကုန်စည်စီးဆင်းမှုများ သွက်လက်မြန်ဆန်လာမှုဖြစ်ပါကြောင်း၊ ပြည်သူများအတွက် လမ်းပန်းဆက်သွယ်ရေးကောင်းမွန်စေရန် ဆောင်ရွက်ပေးလျက်ရှိသကဲ့သို့ တည်ဆောက်ရေးလုပ်ငန်းများ ဆောင်ရွက်နေစဉ် အန္တရာယ်အမျိုးမျိုးနှင့် ကြုံတွေ့လာနိုင်သည်ကိုလည်း အထူးဂရုပြုရန်လိုပါကြောင်း၊ လမ်းပန်းဆက်သွယ်ရေး မပြတ်တောက်စေရန် တာဝန်ရှိသူအဆင့်ဆင့်မှ အမြဲမပြတ် ကြီးကြပ်ဆောင်ရွက်ပေးစေလိုကြောင်း မှာကြားသည်။

သတင်းစဉ်

# ပြည်ထောင်စုဝန်ကြီး ဦးသန့်စင်မောင် နေပြည်တော်ကောင်စီနယ်မြေအတွင်း ကမ်းပြိုကာကွယ်ရေးလုပ်ငန်းများ ကြည့်ရှုစစ်ဆေး

နေပြည်တော် ဇွန် ၁၃  
ပို့ဆောင်ရေးနှင့်ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသန့်စင်မောင်သည် ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနမှ ခေတ္တညွှန်ကြားရေးမှူးချုပ်နှင့်အတူ ယနေ့နံနက်ပိုင်းက နေပြည်တော်ကောင်စီနယ်မြေအတွင်း ၂၀၁၉-၂၀၂၀ ဘဏ္ဍာနှစ်တွင် ဆောင်ရွက်လျက်ရှိသော ကမ်းပြိုကာကွယ်ရေးလုပ်ငန်းများအား ကြည့်ရှုစစ်ဆေးသည်။

### ကွင်းဆင်းစစ်ဆေး

ပြည်ထောင်စုဝန်ကြီးနှင့်အဖွဲ့သည် နေပြည်တော် ဥတ္တရသီရိမြို့နယ်အတွင်းရှိ မင်းကုန်းအုပ်စု၊ မအူလေးပင်ကမ်းပြိုကာကွယ်ရေးလုပ်ငန်း၊ သရက်တောအုပ်စု၊ ပိုးစာတောကျေးရွာရှိ ကမ်းပြိုကာကွယ်ရေးလုပ်ငန်း၊ မသိမ်ကျေးရွာကမ်းပြိုကာကွယ်ရေးလုပ်ငန်း၊ တောင်ညိုအုပ်စု၊

တောင်ညိုကျေးရွာရေခန်းတံတားအနီး ကမ်းပြိုကာကွယ်ရေးလုပ်ငန်းနှင့် ဒက္ခိဏသီရိမြို့နယ်၊ ကျားကူးချောင်း၊ ရွှေကြာပင်လမ်းမှ မဲဒီးကျေးရွာအောက်ပိုင်းကျားကူးချောင်း ပြုပြင်ထိန်းသိမ်းရေးလုပ်ငန်းတို့အား ကွင်းဆင်းစစ်ဆေးပြီး သက်ဆိုင်ရာကုမ္ပဏီများအနေဖြင့် လုပ်ငန်းများ အရည်အသွေးပြည့်မီအောင် ဆောင်ရွက်ကြရန်နှင့် အချိန်မီပြီးစီးရေးအတွက် ကြိုးပမ်းဆောင်ရွက်ကြရန် မှာကြားသည်။

၂၀၁၉-၂၀၂၀ ဘဏ္ဍာနှစ် နေပြည်တော်ကောင်စီနယ်မြေအတွင်းရှိ ဥတ္တရသီရိခရိုင်နှင့် ဒက္ခိဏသီရိခရိုင်အတွင်းတွင် ကမ်းပြိုကာကွယ်ရေးလုပ်ငန်းပေါင်း ၁၄ ခုအား နေပြည်တော်ကောင်စီ၏ ရန်ပုံငွေကျပ် ၁၉၀၅ ဒသမ ၅၆၇ သန်းဖြင့် တင်ဒါအောင်မြင်သည့် ကုမ္ပဏီများက ဆောင်ရွက်လျက်ရှိပြီး ဇွန်လကုန်တွင် လုပ်ငန်းများအားလုံး ဆောင်ရွက်ပြီးစီးမည်ဖြစ်ကြောင်း သိရသည်။ သတင်းစဉ်



# ကိုဗစ်-၁၉ လုပ်ငန်းစဉ်တွင် ပါဝင်ဆောင်ရွက်ကြသည့် စစ်ကိုင်းနှင့် မန္တလေးတိုင်းဒေသကြီးတို့ရှိ စေတနာ့ဝန်ထမ်းများနှင့်ပရဟိတအဖွဲ့များအား ဂုဏ်ပြုလွှာများနှင့် ရင်ထိုးတံဆိပ်များ ပေးအပ်

မန္တလေး ဇွန် ၁၃  
ကိုဗစ်-၁၉ လုပ်ငန်းစဉ်တွင် ပါဝင်ဆောင်ရွက်ကြသည့် စစ်ကိုင်းနှင့် မန္တလေးတိုင်းဒေသကြီးတို့ရှိ စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြုဂုဏ်ပြုလွှာများ၊ စေတနာ့ဝန်ထမ်းရင်ထိုးတံဆိပ်များ ပေးအပ်ခြင်း၊ ပါးစပ်နှင့်နှာခေါင်းစည်းများ၊ လက်သန့်ဆေးရည်များ ပံ့ပိုးခြင်းနှင့် သတ်မှတ်နေရာ အဆောက်အအုံများတွင် ထားရှိပြီး အသွားအလာကန့်သတ်ခြင်း (Quarantine Center) များတွင်ရှိသော ကိုယ်ဝန်ဆောင်များ၊ အသက်(၅) နှစ်အောက်ကလေးများ၊ သက်ကြီးရွယ်အိုများအား ထောက်ပံ့ပေးခြင်းတို့ကို ယနေ့နံနက်ပိုင်းက မုံရွာမြို့နယ်ဝန်ထမ်းအိမ်ရာနှင့် ဒေါနခြံတို့၌ ဆောင်ရွက်သည်။

### လိုက်ပါဆောင်ရွက်

ထိုသို့ထောက်ပံ့ပေးအပ်ရာတွင် အမျိုးသားအဆင့် စေတနာ့ဝန်ထမ်းဦးဆောင်အဖွဲ့ အတွင်းရေးမှူး ပြည်ထောင်စုဝန်ကြီး ဒေါက်တာဝင်းမြတ်အေး၊ စစ်ကိုင်းတိုင်းဒေသကြီး ဝန်ကြီးချုပ် ဒေါက်တာမြင့်နိုင်၊ မန္တလေးတိုင်းဒေသကြီး လူမှုရေးဝန်ကြီး၊ လူမှုဝန်ထမ်းဦးစီးဌာန ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်၊ သက်ဆိုင်ရာအထွေထွေအုပ်ချုပ်ရေးဦးစီးဌာန၊ ပြည်သူ့ကျန်းမာရေးနှင့် ကုသရေးဦးစီးဌာနမှ တာဝန်ရှိသူများ လိုက်ပါဆောင်ရွက်ကြသည်။

ရှေးဦးစွာ ပြည်ထောင်စုဝန်ကြီးနှင့်အဖွဲ့သည် စစ်ကိုင်းတိုင်းဒေသကြီး မုံရွာမြို့နယ် နန္ဒဝန်ထမ်းအိမ်ရာနှင့် ဒေါနခြံတို့၌ ကန့်သတ်စောင့်ကြည့်စခန်းအဖြစ် ဖွင့်လှစ်ထားသည့် နေရာများသို့ ရောက်ရှိပြီး ပြည်ထောင်စုဝန်ကြီးက အသွားအလာကန့်သတ်ထားရှိသူများအား ကူညီဆောင်ရွက်ပေးကြသည့် စေတနာ့ဝန်ထမ်းများနှင့် ပရဟိတအဖွဲ့အစည်းများအတွက် အသိအမှတ်ပြု ဂုဏ်ပြုလွှာများကို စစ်ကိုင်းတိုင်းဒေသကြီး ဝန်ကြီးချုပ်ထံသို့လည်းကောင်း၊ စေတနာ့ဝန်ထမ်း ရင်ထိုးတံဆိပ်များ၊ ပါးစပ်နှင့်နှာခေါင်းစည်းများ၊ လက်သန့်ဆေးရည်များကို စေတနာ့ဝန်ထမ်းကိုယ်စားလှယ်



တို့ထံသို့လည်းကောင်း ပေးအပ်သည်။  
**ပေးအပ်**

ဆက်လက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနက အဆိုပါ အသွားအလာကန့်သတ်ထားသော နေရာတွင်ရှိသည့် ကိုယ်ဝန်ဆောင်မိခင် ၃၅ ဦး၊ အသက်(၅) နှစ်အောက်ကလေး ၃၀ နှင့် အသက် ၆၀ အထက် သက်ကြီးရွယ်အို နှစ်ဦးတို့အတွက် တစ်ဦးလျှင် ငွေကျပ် သုံးသောင်းနှုန်းဖြင့် စုစုပေါင်းထောက်ပံ့ငွေကျပ် ၂၀၁၀၀၀၀ ကို လူမှုဝန်ထမ်းဦးစီးဌာန ညွှန်ကြားရေးမှူးချုပ်က စခန်းတာဝန်ခံ တစ်ဦးထံသို့ ပေးအပ်သည်။

မွန်းလွဲပိုင်းတွင် ပြည်ထောင်စုဝန်ကြီးနှင့်အဖွဲ့သည် မန္တလေးတိုင်းဒေသကြီး၊ မန္တလေး ဇီဝိတဒါနသံဃာ့ဆေးရုံရှိ ကန့်သတ်စောင့်ကြည့်စခန်းအဖြစ် ဖွင့်လှစ်ထားသည့်

နေရာသို့ရောက်ရှိပြီး ကူညီဆောင်ရွက်ပေးကြသည့် စေတနာ့ဝန်ထမ်းများနှင့် ပရဟိတအဖွဲ့အစည်းများအတွက် အသိအမှတ်ပြု ဂုဏ်ပြုလွှာများကို မန္တလေးတိုင်းဒေသကြီး လူမှုရေးဝန်ကြီးထံသို့လည်းကောင်း၊ စေတနာ့ဝန်ထမ်း ရင်ထိုးတံဆိပ်များ၊ ပါးစပ်နှင့် နှာခေါင်းစည်းများ၊ လက်သန့်ဆေးရည်များကို စေတနာ့ဝန်ထမ်းကိုယ်စားလှယ်တို့ထံ သို့လည်းကောင်း ပေးအပ်သည်။

### ငွေကျပ်သုံးသောင်းနှုန်း

ယင်းနောက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနက အဆိုပါ အသွားအလာကန့်သတ်ထားသောနေရာရှိ ကိုယ်ဝန်ဆောင်မိခင် ၇၂ ဦး၊ အသက်(၅) နှစ်အောက်ကလေး ၇၆ ဦးနှင့် အသက်(၆၀) နှစ်အထက် သက်ကြီးရွယ်အို ၁၆ ဦးတို့အတွက် တစ်ဦး

လျှင် ငွေကျပ် သုံးသောင်းနှုန်းဖြင့် စုစုပေါင်း ထောက်ပံ့ငွေကျပ် ၄၉၂၀၀၀၀ ကို လူမှုဝန်ထမ်းဦးစီးဌာန ညွှန်ကြားရေးမှူးချုပ်က စခန်းတာဝန်ခံတစ်ဦးထံသို့ ပေးအပ်သည်။

ယနေ့ အမျိုးသားအဆင့် စေတနာ့ဝန်ထမ်းဦးဆောင်အဖွဲ့က စစ်ကိုင်းတိုင်းဒေသကြီးအတွင်းရှိ စေတနာ့ဝန်ထမ်း ၄၅၄၁ ဦး၊ ပရဟိတအဖွဲ့ ၂၈၆ ဖွဲ့နှင့် မန္တလေးတိုင်းဒေသကြီးအတွင်းရှိ စေတနာ့ဝန်ထမ်း ၅၄၉၄ ဦး၊ ပရဟိတအဖွဲ့ ၅၁၁ ဖွဲ့တို့အတွက် ပေးအပ်ခဲ့သည့် အသိအမှတ်ပြု ဂုဏ်ပြုမှတ်တမ်းလွှာများကို သက်ဆိုင်ရာတိုင်းဒေသကြီးအစိုးရအထွေထွေအုပ်ချုပ်ရေးဦးစီးဌာန၊ သက်ဆိုင်ရာမြို့နယ်စေတနာ့ဝန်ထမ်းပံ့ပိုးကူညီရေးအဖွဲ့ တာဝန်ရှိသူများက အဆင့်ဆင့်စိစစ်၍ စေတနာ့ဝန်ထမ်းများနှင့် ပရဟိတအဖွဲ့များ လက်ဝယ်အရောက် ပေးအပ်သွားမည် ဖြစ်ပြီး စေတနာ့ဝန်ထမ်းများနှင့် ပရဟိတအဖွဲ့များ စာရင်းကျန်ရှိခြင်းများ ရှိပါကလည်း ဂုဏ်ပြုခြင်းများ ထပ်မံဆောင်ရွက်ပေးသွားမည် ဖြစ်သည်။

### ဆက်လက်ပေးအပ်မည်

အမျိုးသားအဆင့် စေတနာ့ဝန်ထမ်းဦးဆောင်အဖွဲ့အနေဖြင့် ကျန်တိုင်းဒေသကြီးနှင့် ပြည်နယ်များအလိုက် ကိုဗစ်-၁၉ လုပ်ငန်းစဉ်များတွင် ကူညီဆောင်ရွက်ပေးကြသည့် စေတနာ့ဝန်ထမ်းများနှင့် ပရဟိတအဖွဲ့များအတွက် အသိအမှတ်ပြု ဂုဏ်ပြုမှတ်တမ်းလွှာများနှင့် စေတနာ့ဝန်ထမ်းရင်ထိုးတံဆိပ်များကို သက်ဆိုင်ရာတိုင်းဒေသကြီးနှင့် ပြည်နယ်အစိုးရ၊ အထွေထွေအုပ်ချုပ်ရေးဦးစီးဌာန၊ မြို့နယ်စေတနာ့ဝန်ထမ်းပံ့ပိုးကူညီရေးအဖွဲ့ တာဝန်ရှိသူများ၏ စိစစ်မှုဖြင့် ဆက်လက်ဂုဏ်ပြုပေးအပ်သွားမည် ဖြစ်သည်။

ယနေ့ စစ်ကိုင်းတိုင်းဒေသကြီးနှင့် မန္တလေးတိုင်းဒေသကြီးအတွင်း စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြုဂုဏ်ပြုလွှာများ၊ စေတနာ့ဝန်ထမ်းရင်ထိုးတံဆိပ်များပေးအပ်ခြင်းကို ကျန်းမာရေးနှင့် အားကစားဝန်ကြီးဌာနက ကိုဗစ်-၁၉ ကာကွယ်၊ ထိန်းချုပ်၊ ကုသရေးလုပ်ငန်းများ ဆောင်ရွက်ရာတွင် ရောဂါပြန့်ပွားမှု မရှိစေရန် လိုက်နာရန် ထုတ်ပြန်ထားသော စည်းကမ်းချက်များနှင့်အညီ ဆောင်ရွက်ခဲ့ကြောင်း သိရသည်။

သတင်းစဉ်



# ဖြောင့်မတ်တည်ကြည်မှု၊ ကျင့်ဝတ်နှင့် အဂတိလိုက်စားမှု တိုက်ဖျက်ရေးဆိုင်ရာ ရည်ညွှန်းစာစောင်များ လွှဲပြောင်းပေးအပ်

ပဲခူး ဇွန် ၁၃  
အဂတိလိုက်စားမှု တိုက်ဖျက်ရေး ကော်မရှင်ရုံးမှ ပဲခူးတိုင်းဒေသကြီး အစိုးရအဖွဲ့သို့ ဖြောင့်မတ်တည်ကြည်မှု၊ ကျင့်ဝတ်နှင့် အဂတိလိုက်စားမှု တိုက်ဖျက်ရေးဆိုင်ရာ ရည်ညွှန်းစာစောင်များ လွှဲပြောင်းပေးအပ်ပွဲ အခမ်းအနားကို ဇွန် ၁၁ ရက် နံနက် ၁၀ နာရီက ပဲခူးတိုင်းဒေသကြီး အစိုးရအဖွဲ့ရုံး တော်ဝင်ဟံသာခန်းမ၌ ကျင်းပသည်။

ရှေးဦးစွာ ပဲခူးတိုင်းဒေသကြီး ဝန်ကြီးချုပ် ဦးဝင်းသိန်းက ကျေးဇူးတင်စကား ပြောကြားပြီး အဂတိလိုက်စားမှု တိုက်ဖျက်ရေးကော်မရှင်အဖွဲ့ဝင် ဦးဇော်ဝင်းက ရည်ညွှန်းစာစောင်၊ စာအုပ်များ လှူဒါန်းခြင်းနှင့်စပ်လျဉ်း၍ ရှင်းလင်းပြောကြားသည်။  
လွှဲပြောင်းပေးအပ်  
ယင်းနောက် အဂတိလိုက်စားမှု တိုက်ဖျက်ရေးကော်မရှင် အဖွဲ့ဝင်

ဦးဇော်ဝင်းက ဖြောင့်မတ်တည်ကြည်မှု၊ ကျင့်ဝတ်နှင့် အဂတိလိုက်စားမှု တိုက်ဖျက်ရေးဆိုင်ရာ ရည်ညွှန်းစာစောင်များအား တိုင်းဒေသကြီးဝန်ကြီးချုပ် ဦးဝင်းသိန်း၊ လွှတ်တော်ဥက္ကဋ္ဌ ဦးခင်မောင်ရင်နှင့် တရားလွှတ်တော် တရားသူကြီးချုပ် ဦးမောင်မောင်အေးတို့ထံသို့လွှဲပြောင်းပေးအပ်ခဲ့ကြောင်း သိရသည်။

သတင်းစဉ်

# တန်ဖိုးကြီးအမှိုက်များကို မလိုအပ်ဘဲ ဝယ်ယူသုံးစွဲခြင်းမှ ရှောင်ရှားကြပါစို့

## နိုင်ဦး (DOCA)

ကျွန်တော်ငယ်ငယ်တုန်းက အဘွားက ပုံပြင်လေးများ၊ စကားပုံလေးများပြောပြပြီး ချောသိပ်ခဲ့တာကို သတိရမိသည်။ ဘယ်တော့မှ ပြန်မရနိုင်တော့သော်လည်း အဘွားပြောဆိုခဲ့သော စကားပုံလေးတစ်ခုကို ယနေ့အထိ မှတ်မိနေသေးသည်။ လိုက်နာကျင့်သုံးဆဲ ဖြစ်သည်။ “တစ်မူး၊ တစ်ပဲ အသုံးရဲ့ မွဲဆေးဖော်သူ၊ နာလန်မထူ” တဲ့။ ရရှိသော လစာဝင်ငွေကို လွယ်လွယ်မသုံးစွဲရန်၊ ချွေတာစုဆောင်းရန် ဖြစ်သည်။ မလိုက်နာပါက ဆင်းရဲဒုက္ခ ကြုံတွေ့ ရမည်ဟု ဆိုလိုရင်းဖြစ်သည်။ အလားတူပင် ပြောပြခဲ့သော ဂျပန် ရိုးရာပုံပြင်လေးတစ်ပုဒ်ကိုလည်း ရင်ထဲမှာသိမ့်စွဲထားသလို မှတ်မိနေသေးသည်။ ပုံပြင်အကျဉ်းချုပ်ကတော့ ရှေးခေတ်က ဂျပန်နိုင်ငံဟာ အလွန်ဆင်းရဲခဲ့လို့ စားနပ်ရိက္ခာမလောက်မှာ စိုးရိမ်၍ ဆောင်းရာသီ၌ အလုပ်မလုပ်နိုင်တဲ့ အသက်ကြီးနေတဲ့မိဘတွေကို ရေခဲနေတဲ့ တောင်ထိပ်ကုက္ကေထဲကို ပို့ကြတယ်တဲ့။ မိသားစုဝင်တွေကလည်း လုပ်ရိုးလုပ်စဉ်အတိုင်း ဆောင်ရွက်ကြတယ်တဲ့။ တစ်နေ့တော့ အဘိုးကိုသွားပို့စဉ် သူ့မြေးက သူ့အဖေကို မေးတော့ ဖခင်က လူငယ်တွေဝမ်းမဝမှာစိုးလို့ အလုပ်မလုပ်နိုင်တဲ့မိဘတွေကို စွန့်ပစ်တာလို့ပြောတော့ သူ့သားက ပြောတယ်တဲ့။ သားလည်း အဖေအသက်ကြီးရင် ဒီနေရာကို ထမ်းပို့နိုင်ဖို့ လုပ်ရဦးမှာပဲနော်လို့ ပြောတော့ သူ့အတော်အံ့ကြဲသွားတယ်။ ငါလည်း ဒီလိုဖြစ်လာမှာပါလားလို့ တွေးမိပြီး ဘယ်သူမှမသိအောင် သူ့ဖခင်ကို အိမ်ပြန်ခေါ်ခဲ့ပြီး ရိက္ခာရှားပါးတဲ့ ဆောင်းရာသီကို ချွေတာစားရင်း ဖြတ်သန်းကြတယ်တဲ့။ တစ်ဦးကနေ တစ်ရာဆိုသလို အခြားရွာသားတွေလည်း မိဘတွေကို မစွန့်ပစ်ရက်တော့ဘူးတဲ့။ ဆိုလိုချင်တာကတော့ အသက်အရွယ်ကြီးရင့်သည့်မိဘများကို ဂရုစိုက်ဖို့၊ မြီးမြှေးမြှော်စားသောက်မှ အရာရာအောင်မြင်နိုင်ကြောင်းဆိုလိုသည်ဟု ထင်မိသည်။

ကျွန်တော် သုံးစွဲသင့်သည်။ စက်ပစ္စည်းများ၊ လျှပ်စစ်ပစ္စည်းများကိုလည်း ပိုမိုကြာရှည်ခံအောင် ရိုသေစွာ ကိုင်တွယ်အသုံးပြုသင့်သည်။ သို့မှသာ မကုန်သင့်တာ မကုန်ဘဲ ပိုလျှံလာမည် ဖြစ်သည်။ အပိုထွက်လာသော စုဆောင်းရရှိမှုများကို ဘဝတိုးတက်ရေး၊ လူနေမှုဘဝအဆင့်မြင့်မားရေးအတွက် အသုံးပြုနိုင်မည်ဖြစ်သည်။

### အမှိုက်များစုပုံလာ

ကျွန်တော်တို့နိုင်ငံတွင်လည်း ဝက်သား၊ ကြက်သားများ လတ်လတ်ဆတ်ဆတ်ရှိပါလျက် ဓာတုဆေးသုံး၊ တာရှည်ခံဆေးသုံးထားသည့် ဝက်အူချောင်း၊ ကြက်အူချောင်းများကို ခုံခုံမင်မင် စားလာကြသည်။ သစ်သားဖြင့် ပြုလုပ်သော ပရိဘောဂများရှိပါလျက် နိုင်ငံခြားမှ တင်သွင်းလာသော စွန့်ပစ်အမှိုက်များဖြင့် ပြုလုပ်ထားသည့် ကြိတ်သားများကို ပလတ်စတစ်ဖြင့် အမြင်လှလှ ဖုံးအုပ်ထားသည့် ပရိဘောဂများကို မြတ်မြတ်နိုးနိုး အသုံးပြုလာကြသည်။ အလားတူပင် အခြားပြည်ပနိုင်ငံများမှ အသုံးပြုပြီးသား တစ်ပတ်ရစ် စက်ပစ္စည်းပေါင်းစုံကို ဈေးပေါပေါဖြင့် ဝယ်ယူ၍ ပြန်လည်ပြင်ဆင်ရောင်းချကြသည်။ ထိုအချက်များကြောင့်ပင် မြန်မာနိုင်ငံတွင် အမှိုက်များစုပုံလာသည်။

### စီမံခန့်ခွဲ အသုံးပြုနိုင်မည်ဖြစ်

တစ်နေ့တစ်နေ့ လူသားများသည် ဝမ်းစာရေးအတွက် လှုပ်ရှားရုန်းကန်နေကြရသည်။ အလုပ်သမားများ၊ လယ်သမားများ၊ ဝန်ထမ်းများ၊ စီးပွားရေးလုပ်ငန်းရှင်များ စသည်ဖြင့် မိမိတတ်မြောက်သော၊ ကျွမ်းကျင်သော ဘာသာရပ်အလိုက် ကာယအား၊ ဉာဏအား၊ ငွေအင်အားများကို အသုံးပြု၍ ဆောင်ရွက်လျက်ရှိပါသည်။ သို့မှသာ ထိုက်သင့်သော အခကြေးငွေကို ရရှိမည်။ ထိုအခကြေးငွေကို အသုံးပြု၍ စားရေး၊ ဝတ်ရေး၊ နေရေးကိစ္စများကို စီမံခန့်ခွဲ အသုံးပြုနိုင်မည်ဖြစ်သည်။

နိုင်ငံအစိုးရများကလည်း ပြည်သူများ အလုပ်အကိုင်အဆင်ပြေစေရေးအတွက် လိုအပ်သော စီမံခန့်ခွဲမှုများ ဆောင်ရွက်ပေးလျက်ရှိသည်။ လမ်းတံတားများ တည်ဆောက် ပြုပြင်ပေးသည်။ ခေတ်မီစက်ပစ္စည်းများ တင်သွင်း၍ လုပ်ငန်းများတိုးတက်အောင် ကူညီခဲ့သည်။ ထိုက်သင့်သလောက် တိုးတက်ခဲ့သည်။ လူတစ်ဦးချင်း၏ ဝင်ငွေများ တဖြည်းဖြည်းတိုးတက်လာသည်။ နှမ်းပါးသူများက လူလတ်တန်းစားအဆင့်သို့ တဖြည်းဖြည်းတိုးတက်လာနေသည်ကို တွေ့ရှိလာရသည်။ ကောင်းသောပြောင်းလဲလာမှုပင်ဖြစ်သည်။

များမှ ကင်းဝေးရေး၊ အရည်အသွေးစံနှုန်းသတ်မှတ်ချက်များနှင့်အညီ ထုတ်လုပ်ထားသော လူသုံး အိမ်သုံး ဝန်ဆောင်မှုများ သုံးစွဲရယူဆောင်ရွက်နိုင်ရေး၊ နစ်နာဆုံးရှုံးမှုများနှင့်ပတ်သက်၍ ကုစားဖြေရှင်းပေးနိုင်ရေး တို့အတွက် ဆောင်ရွက်လျက်ရှိသလို လုပ်ငန်းရှင်များနှင့်ပတ်သက်၍လည်း စီးပွားရေးကျင့်ဝတ်၊ စည်းကမ်းများနှင့်အညီ ဆောင်ရွက်ရေး၊ နိုင်ငံတကာစံနှုန်းသတ်မှတ်ချက်များနှင့်အညီ တင်သွင်း၊ တင်ပို့၊ ဖြန့်ဖြူးရောင်းချရေး၊ တာဝန်ခံမှု၊ တာဝန်ယူမှုအပြည့်အဝရရှိရေးအတွက် ဆောင်ရွက်ပေးရေး စသည့် အလေ့အကျင့်ကောင်းများ ရရှိစေရေးအတွက်ဆောင်ရွက်ပေးလျက်ရှိပါသည်။

### သက်တမ်းစေ့နေထိုင်နိုင်မည်ဖြစ်

ဆိုလိုသည်မှာ စားသုံးသူရေး၊ လုပ်ငန်းရှင်ပါ မိမိတို့၏ ကိုယ်ပိုင်ဘဝများ မြင့်မားတိုးတက်ရေး၊ မိမိတိုင်းပြည် ဖွံ့ဖြိုးတိုးတက်ရေးအတွက် စားသုံးသူများက ခြိုးခြံချွေတာပြီး အန္တရာယ်ကင်း၍ အာဟာရပြည့်ဝသောအစားအစာများကို စားသုံးခြင်း၊ ဘေးဥပဒ်အန္တရာယ်ကင်းရှင်းသော လူသုံး၊ အိမ်သုံးဝန်ဆောင်မှုလုပ်ငန်းများကို ရယူသုံးစွဲဆောင်ရွက်ရန် လိုအပ်ပါသည်။ လုပ်ငန်းရှင်များကလည်း မိမိတို့ထုတ်လုပ်ဆောင်ရွက်သော လူသုံး၊ အိမ်သုံးဝန်ဆောင်မှုလုပ်ငန်းများကို စေတနာထားဆောင်ရွက်ပေးမည်။ မိမိ၏ မိသားစုဝင်များ ရယူသုံးစွဲသကဲ့သို့ အလေးအနက်ထားဆောင်ရွက်ပေးမည်။ သို့မှသာ နှစ်ဦးနှစ်ဖက် အန္တရာယ်ကင်းရှင်းကာ သာယာဝပြောသော လူပတ်ဝန်းကျင်တွင် သက်ရှည်ကျန်းမာစွာဖြင့် သက်တမ်းစေ့နေထိုင်နိုင်မည် ဖြစ်ပါသည်။ မြန်မာနိုင်ငံ ဖွံ့ဖြိုးတိုးတက်ရေးအတွက် ပြည်သူများအားလုံးကိုယ်စီအသိစိတ်ဓာတ်ဖြင့် ပူးပေါင်းပါဝင်မှုသာ အောင်မြင်နိုင်မည်။

### ကြုံတွေ့ရလျက်ရှိ

သို့သော် ပြည်တွင်းထွက်ကုန်ပစ္စည်းများကို တန်ဖိုးထားသုံးစွဲရမည့်အစား၊ ရေရှည်အသုံးပြုနိုင်ရန် ရွေးချယ်ရမည့်အစား ပြည်ပမှထုတ်လုပ်သော လူသုံး၊ အိမ်သုံးပစ္စည်းများဖြစ်သည့် ရေခဲသေတ္တာ၊ အဲကွန်၊ ကွန်ပျူတာ စသည့်တန်ဖိုးကြီးစက်ပစ္စည်းအမျိုးမျိုးကို ခုံမင်တန်ဖိုးထားကာ ဝယ်ယူသုံးစွဲကြသဖြင့် ခဏလေးနှင့်ပျက်စီးကာ မကြာခဏပြုပြင်နေရခြင်း၊ ဝင်ငွေနှုန်းပါးလာခြင်း၊ ကျန်းမာရေးထိခိုက်လာခြင်းများ ကြုံတွေ့ရလျက်ရှိပါသည်။

သို့ဖြစ်ပါ၍ မြန်မာနိုင်ငံရှိ ပြည်သူများသည် တိုင်းပြည်ဖွံ့ဖြိုးတိုးတက်ရေးအတွက် ပြည်ပမှအသုံးမလို၍ စွန့်ပစ်ထားသော တစ်ပတ်ရစ်ပစ္စည်းအမှိုက်များအစား ရေရှည်အသုံးပြုနိုင်သော၊ ကြာရှည်ခိုင်ခံ့သော စက်ပစ္စည်းအသစ်များကို တင်သွင်း၊ ဝယ်ယူအသုံးပြုစေချင်ပါသည်။ ပြည်တွင်းထုတ်ကုန်များကို အမြတ်တနိုးတန်ဖိုးထား ဝယ်ယူအသုံးပြုစေချင်ပါသည်။ သို့မှသာ နိုင်ငံခြားငွေမကုန်တော့ဘဲ ပြည်တွင်းထုတ်ကုန်ပစ္စည်းများကို အားပေးမြှင့်တင်ရာရောက်သလို နိုင်ငံဖွံ့ဖြိုးတိုးတက်ရေးကို အထောက်အကူပြုရာရောက်မည် ဖြစ်ပါကြောင်း တိုက်တွန်းအပ်ပါသည်။ ။

**မြန်မာနိုင်ငံရှိ ပြည်သူများသည် တိုင်းပြည်ဖွံ့ဖြိုးတိုးတက်ရေးအတွက် ပြည်ပမှအသုံးမလို၍ စွန့်ပစ်ထားသော တစ်ပတ်ရစ်ပစ္စည်းအမှိုက်များအစား ရေရှည်အသုံးပြုနိုင်သော၊ ကြာရှည်ခိုင်ခံ့သော စက်ပစ္စည်းအသစ်များကို တင်သွင်း၊ ဝယ်ယူ အသုံးပြုစေချင်။ ပြည်တွင်းထုတ်ကုန်များကို အမြတ်တနိုးတန်ဖိုးထား ဝယ်ယူအသုံးပြုစေချင်။ သို့မှသာ နိုင်ငံခြားငွေမကုန်တော့ဘဲ ပြည်တွင်းထုတ်ကုန်ပစ္စည်းများကို အားပေးမြှင့်တင်ရာရောက်သလို နိုင်ငံဖွံ့ဖြိုးတိုးတက်ရေးကို အထောက်အကူပြုရာရောက်မည်။**

အထူးသဖြင့် တစ်ပတ်ရစ်ယာဉ်များကို စီးပွားရေးကျင့်ဝတ်နှင့်အညီ ထုတ်လုပ်ထားခြင်းမရှိသည့် ယာဉ်များကို ပေါ်ချောင်ကောင်း တင်သွင်းလာသော စီးပွားရေးလုပ်ငန်းရှင်အချို့ကြောင့် မြန်မာနိုင်ငံသည် အိမ်နီးချင်းနိုင်ငံများမှ စွန့်ပစ်သော ယာဉ်အို၊ ယာဉ်ဟောင်းများ စွန့်ပစ်ရာ ယာဉ်သင်္ချိုင်းကြီးဖြစ်လာပါသည်။ တာဝန်ရှိသူများက ယာဉ်တင်သွင်းမှုမူဝါဒများချမှတ်ကာ ဆောင်ရွက်ခဲ့သဖြင့် ထိုက်သင့်သော အောင်မြင်မှုများရရှိခဲ့သည်။ အလားတူပင် အခြားတန်ဖိုးကြီးကုန်ပစ္စည်းဖြစ်သည့် တီဗွီ၊ ရေခဲသေတ္တာ၊ အဝတ်လျှော်စက် စသည့်တန်ဖိုးကြီးပစ္စည်း တစ်ပတ်ရစ်များကို အခြားနိုင်ငံများမှ စွန့်ပစ်ပစ္စည်းများသဖွယ် တင်သွင်းမှုများကို မိမိအမြတ်ရရှိမှုတစ်ခုတည်းကိုသာကြည့်၍ မြန်မာပြည်တွင်းပြန်လည်မွမ်းမံကာ ရောင်းချကြသဖြင့် အချိန်တိုအတွင်းပျက်စီးကာ အမှိုက်များအဖြစ် ကျန်ရစ်နေခြင်းက သက်သေများပင် ဖြစ်သည်။

### နေထိုင်စားသောက်မှုပုံစံများကို

ပြုပြင်ပြောင်းလဲပေးရန် လိုအပ်  
မြန်မာနိုင်ငံသားများ ကျန်းမာစွာဖြင့် သက်တမ်းစေ့နေထိုင်နိုင်ရေးအတွက်မူ နေထိုင်စားသောက်မှုပုံစံများကို ပြုပြင်ပြောင်းလဲပေးရန် လိုအပ်လာပါသည်။ မြန်မာနိုင်ငံသို့ တင်သွင်းလာသော လူသုံး၊ အိမ်သုံးပစ္စည်းများနှင့် ပတ်သက်၍ ဘေးဥပဒ်အန္တရာယ်ကင်းရှင်းမှု ရှိ/မရှိ၊ ထုတ်ကုန်များ လုံခြုံစိတ်ချရမှု ရှိ/မရှိ စသည်တို့ကို ထိန်းသိမ်းကြပ်မတ်ရန် လိုအပ်လာပါသည်။ ထိုအချက်များကြောင့်ပင် စားသုံးသူကာကွယ်ရေးဥပဒေ (၂၀၁၉)ကို ပြဋ္ဌာန်းကာ စားသုံးသူများနှင့် လုပ်ငန်းရှင်များကို အသိပညာပေးခြင်း၊ ဟောပြောဆွေးနွေးခြင်း၊ စစ်ဆေးကြပ်မတ်၊ အရေးယူဆောင်ရွက်ခြင်းများကို ဆောင်ရွက်ပေးလျက်ရှိပါသည်။

စားသုံးသူများနှင့်ပတ်သက်၍ စားသုံးသူအခွင့်အရေးများ အပြည့်အဝရရှိရေး၊ လိမ်လည်လှည့်ဖြားခံရမှု

## ရေသိုးဆည်တွင် ငါးမြစ်ချင်းငါးမျိုး ၃၅၀၀၀ ကျော်စိုက်ထည့်

မြူး ဇွန် ၁၃  
မြူးမြို့နယ် ငါးလုပ်ငန်းဦးစီးဌာနက အုတ်တွင်းမြို့နယ် ရေသိုးဆည်တွင် ငါးမြစ်ချင်း ငါးမျိုး ၃၅၀၀၀ ကျော် စိုက်ထည့်ခြင်းကို ယနေ့နံနက် ၁၀ နာရီက ကျင်းပခဲ့သည်။ အခုလိုငါးသားပေါက်ရာသီ မိုးတွင်း၌ မြစ်၊ ချောင်း၊ အင်း၊ အိုင်၊ ဆည်၊ တစ်များတွင် ငါးမျိုးစိုက်ထည့်ခြင်းဖြင့် သဘာဝငါးသယ်ဇာတ ပိုမိုတိုးပွားစေရန် ရည်ရွယ်ကြောင်း မြူးမြို့နယ်ငါးလုပ်ငန်းဦးစီးမှူး ဒေါ်မင်းမင်းစိုးက ပြောသည်။

အဆိုပါ ငါးမျိုးစိုက်ထည့်ခြင်းကို တောင်ငူခရိုင် ငါးလုပ်ငန်းဦးစီးမှူး ဦးသက်အေး၊ ရေသိုးဆည်စီမံကိန်းမှ ဦးစီးအရာရှိဦးအောင်မြင်နှင့် တာဝန်ရှိသူများ၊ အုတ်တွင်းမြို့နယ်အုပ်ချုပ်ရေးမှူး ဦးစိုးလင်း၊ အုတ်တွင်းမြို့နယ် ရဲတပ်ဖွဲ့မှူး တင်ကိုကို၊ မြို့နယ်ဌာနဆိုင်ရာ တာဝန်ရှိသူများ၊ မြူးမြို့နယ် ငါးလုပ်ငန်းဦးစီးမှူး ဒေါ်မင်းမင်းစိုးနှင့် ဝန်ထမ်းများ တက်ရောက်ခဲ့ကြောင်း သိရသည်။  
မြို့နယ်(ပြန်/ဆက်)





### ရှမ်းပြည်နယ်(အရှေ့ပိုင်း)၌ စားနပ်ရိက္ခာများ ဆက်လက်ထောက်ပံ့

တာချီလိတ် ဇွန် ၁၃ ရှမ်းပြည်နယ် ဝန်ကြီးချုပ် ဒေါက်တာလင်းထွဋ်၊ ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်၊ ပြည်နယ်ဥပဒေချုပ် ဦးတင်ဦး၊ ပြည်နယ်အစိုးရအဖွဲ့ဝင် ဝန်ကြီးများ၊ လွှတ်တော်ကိုယ်စားလှယ်များ၊ ကမ္ဘောဇဘဏ် နာယက ဦးအောင်ကိုဝင်း၊ ရှမ်းပြည်နယ် ပြည်သူ့လူထု စားနပ်ရိက္ခာထောက်ပံ့ရေးကော်မတီဝင်များ၊ ပရဟိတ အဖွဲ့ဝင်များသည် ရှမ်းပြည်နယ်(အရှေ့ပိုင်း) မိုင်းယန်း၊ မိုင်းခတ်၊ တာချီလိတ်ဒေသများရှိ ရှမ်း၊ လားဟူ၊ အာခါ၊ ပလောင်၊ 'ဝ' စသည့်တိုင်းရင်းသားများနေထိုင်ရာ ဒေသများရှိ အခြေခံ ပြည်သူများအား ဆန်အိတ်များ၊ ဆန်၊ ဆီ၊ ဆားနှင့် ကုလားပဲ များပါဝင်သည့် စားနပ်ရိက္ခာထောက်ပံ့ရေး ဆက်လက်ထောက်ပံ့ ပေးအပ်သည်။

#### ဆန်အိတ် ၁၅၀

ယင်းသို့ ထောက်ပံ့လှူဒါန်းရာ၌ ပြည်နယ်ဝန်ကြီးချုပ် နှင့်အဖွဲ့သည် ယနေ့နံနက် ၈ နာရီတွင် တာချီလိတ်မြို့မှ တစ်ဆင့် မိုင်းယန်း၊ မိုင်းခတ် ဒေသများရှိ တိုင်းရင်းသား အခြေခံပြည်သူ့လူထုအတွက် ဆန်အိတ် ၁၅၀ ပေးပို့လှူဒါန်း သည်။

ထို့နောက် ပြည်နယ်ဝန်ကြီးချုပ်နှင့်အဖွဲ့သည် မိုင်းဖုန်း ကျေးရွာ ပါခုတ်နီဘုန်းတော်ကြီးကျောင်းတွင် ရှမ်း၊ လားဟူ၊ အာခါတိုင်းရင်းသားအခြေခံပြည်သူများအား စားနပ်ရိက္ခာ ထောက်ပံ့ရေးနှင့် ငွေကျပ် ၁၀၀၀၀ စီကိုလည်းကောင်း၊ ဝမ်းပုံ ကျေးရွာဘုန်းကြီးကျောင်း၌ တိုင်းရင်းသားအခြေခံပြည်သူ

များအား စားနပ်ရိက္ခာထောက်ပံ့ရေးနှင့် ငွေကျပ် ၁၀၀၀၀ စီကို လည်းကောင်း၊ မယ်ယန်းကျေးရွာ၌ တိုင်းရင်းသားအခြေခံ ပြည်သူများအား စားနပ်ရိက္ခာထောက်ပံ့ရေးနှင့် ငွေကျပ် ၁၀၀၀၀ စီကိုလည်းကောင်း ထောက်ပံ့ပေးအပ်လှူဒါန်းကြသည်။

#### အမှတ်တရသစ်ပင်စိုက်

ထိုမှတစ်ဆင့် ပြည်နယ်ဝန်ကြီးချုပ်နှင့်အဖွဲ့သည် မိုင်းကိုးကျေးရွာအုပ်စု ဆီလီရွာသို့ရောက်ရှိပြီး ရှမ်း၊ လားဟူ၊ အာခါ တိုင်းရင်းသားအခြေခံပြည်သူများအား စားနပ်ရိက္ခာထောက်ပံ့ရေးနှင့် ငွေကျပ် ၁၀၀၀၀ စီကိုလည်း ကောင်း၊ ကမ္ဘောဇဘဏ်နာယက ဦးအောင်ကိုဝင်းက ကျေးရွာဘက်စုံဖွံ့ဖြိုးတိုးတက်ရေးအတွက် ငွေကျပ်သိန်း ၁၀၀ ကိုလည်းကောင်း ပေးအပ်လှူဒါန်းကာ အမှတ်တရ သစ်ပင်များ စိုက်ပျိုးပေးခဲ့ကြသည်။

ထို့နောက် ပြည်နယ်ဝန်ကြီးချုပ်နှင့်အဖွဲ့သည် တာချီလိတ်မြို့ ပြည်သူ့ဆေးရုံသို့ ရောက်ရှိပြီး ဆရာဝန်၊ ဆရာမများနှင့် ကျန်းမာရေးဝန်ထမ်းများအတွက် ငွေကျပ် သိန်း ၁၀၀ နှင့် ဆန်အိတ် ၃၀၊ ဆီ ၁၀ ပုံးတို့ကို ပေးအပ် လှူဒါန်းခဲ့ကြသည်။ ထို့နောက် တာချီလိတ်ခရိုင် မိုင်းဟံ၊ လွယ်တော်ခမ်း၊ တာလေ၊ ကျိုင်းလပ်၊ မိုင်းပါလျှိုးကျေးရွာ များရှိ ရှမ်း၊ လားဟူ၊ အာခါ တိုင်းရင်းသားအခြေခံပြည်သူ လူထုအတွက် ဆန်အိတ် ၁၅၀ ကို တာချီလိတ်မြို့မှတစ်ဆင့် သက်ဆိုင်ရာဒေသများသို့ ပေးပို့လှူဒါန်းခဲ့ကြောင်း သိရ သည်။

ပြည်နယ်(ပြန်/ဆက်)

World Blood Donor Day 2020  
ကမ္ဘာမြေကြီးကျန်းမာဖို့ သွေးလှူကြပါမို့။  
Give blood and make the world a healthier place

### ဓာတ်အားဖြန့်ဖြူးရေးခွဲရုံများ အဆင့်မြှင့်တင်တည်ဆောက်

မန္တလေး ဇွန် ၁၃ လျှပ်စစ်နှင့် စွမ်းအင်ဝန်ကြီးဌာန မန္တလေးလျှပ်စစ်ဓာတ်အား ပေးရေး ကော်ပိုရေးရှင်းသည် မန္တလေးတိုင်းဒေသကြီး အတွင်းရှိ လျှပ်စစ်ဓာတ်အားသုံးစွဲသူပြည်သူများ လျှပ်စစ် ဓာတ်အားကို တည်ငြိမ်ပြည့်ဝစွာ ရရှိသုံးစွဲနိုင်ရေးအတွက် ဓာတ်အားခွဲရုံနှင့် ဓာတ်အားလိုင်းများ အသစ်တိုးချဲ့တည် ဆောက်ခြင်း၊ အဆင့်မြှင့်တင်တည်ဆောက်ခြင်းလုပ်ငန်း များကို ဘဏ္ဍာနှစ်အလိုက် စီမံချက်များရေးဆွဲချမှတ် ဆောင်ရွက်လျက်ရှိရာ ၂၀၁၉-၂၀၂၀ ဘဏ္ဍာနှစ်အတွင်း မန္တလေးခရိုင် မြို့နယ်အသီးသီးရှိ ဓာတ်အားခွဲရုံများမှ 33/11 KVI 10 MVA ထရန်စဖော်မာ ခုနစ်လုံးကို 20 MVA

ထရန်စဖော်မာများဖြင့် အစားထိုးလဲလှယ်ရန် လျာထားခဲ့ပြီး ယခုအခါ ထရန်စဖော်မာသုံးလုံး လဲလှယ်တပ်ဆင်ပြီး ဖြစ်သည်။

ကျန်ရှိနေသည့် ထရန်စဖော်မာလေးလုံးကို လုပ်ငန်း ဆောင်ရွက်ခွင့်ရရှိသည့် နိုင်ငံသားပိုင်ကုမ္ပဏီများနှင့် ပေါင်းစပ်ညှိနှိုင်း၍ ယခုဘဏ္ဍာနှစ်အတွင်း အပြီးလဲလှယ် တပ်ဆင်သွားမည်ဖြစ်ပြီး လုပ်ငန်းအားလုံးပြီးစီးပါက မန္တလေးခရိုင်အတွင်း တည်ငြိမ်ပြည့်ဝသည့် လျှပ်စစ် ဓာတ်အားကို ယခင်ကထက်ပိုမိုဖြန့်ဖြူးနိုင်မည်ဖြစ်ကြောင်း သိရသည်။

သတင်းစဉ်



### ဒုတိယဝန်ကြီး ဦးတင်လတ် ပြင်ဦးလွင်မြို့ရှိ ဟိုတယ်များနှင့် ခရီးသွားလုပ်ငန်းများအား ကွင်းဆင်းစစ်ဆေး

မန္တလေး ဇွန် ၁၃ ဟိုတယ်နှင့် ခရီးသွားလာရေးဝန်ကြီးဌာန ဒုတိယဝန်ကြီး ဦးတင်လတ်သည် ယနေ့နံနက်ပိုင်းတွင် ပြင်ဦးလွင်မြို့ရှိ မဟာအံ့ထူးကံသာဘုရားကြီးသို့ သွားရောက်ကာ ဘုရား ကြီးအတွင်း ဘုရားဖူးဧည့်သည်များ လိုက်နာဆောင်ရွက် နိုင်ရန် Social Distancing ဆိုင်ရာ သတ်မှတ်ချက်စည်းမျဉ်း စည်းကမ်းများနှင့်အညီ ဘုရားကြီးအားဖွင့်လှစ်ထားရှိပြီး ဘုရားဖူးဧည့်သည်များ လာရောက်ဖူးမြော်နေမှုများအား လှည့်လည်ကြည့်ရှုစစ်ဆေးပြီး အလှူငွေများ လှူဒါန်းသည်။

#### ကြည့်ရှုစစ်ဆေး

ထို့နောက် ဒုတိယဝန်ကြီး ဦးတင်လတ်သည် Royal Jasmine Hotel သို့ သွားရောက်ကာ ဟိုတယ်တွင် ကိုဗစ်-၁၉ ကာကွယ်ရေး ဟိုတယ်ဝန်ထမ်းများနှင့် တည်းခို နေထိုင်မည့် ခရီးသွားများအတွက် လိုက်နာဆောင်ရွက် နိုင်ရန် သတ်မှတ်ထားသောစည်းမျဉ်းစည်းကမ်းများ၊ Social Distancing ဆိုင်ရာ ဆောင်ရွက်ထားမှုများကို ကြည့်ရှု စစ်ဆေးသည်။ ဆက်လက်၍ ပန်းတော်ဝင်စားသောက်ဆိုင် နှင့် စံပြစားသောက်ဆိုင်သို့ သွားရောက်ကာ ကိုဗစ်-၁၉ တားဆီးကာကွယ်ရေးအတွက် သတ်မှတ်ထားသော စည်းမျဉ်းစည်းကမ်းများ၊ Social Distancing ဆိုင်ရာ သတ်မှတ်ချက်များနှင့်အညီ စားသောက်ဆိုင်များ ပြန်လည် ဖွင့်လှစ်ထားရှိပြီး စားသုံးသူများလာရောက်စားသုံးနေမှု အခြေအနေများအား ကြည့်ရှုစစ်ဆေးကာ လိုအပ်သည် များကို မှာကြားသည်။

ယင်းနောက် ဒုတိယဝန်ကြီးသည် ပြင်ဦးလွင်မြို့တွင် ဖွဲ့စည်းမည့် ခရီးစဉ်ဒေသစီမံခန့်ခွဲမှုအဖွဲ့ (Destination Management Organization-DMO) တွင် ပါဝင်မည့်

အဖွဲ့ဝင်များအား ပြင်ဦးလွင်မြို့ ရွှေနန်းထိုက်ဟိုတယ်၌ တွေ့ဆုံသည်။

#### ခရီးစဉ်ဒေသဖော်ဆောင်

တွေ့ဆုံစဉ် ဒုတိယဝန်ကြီးက ဟိုတယ်နှင့် ခရီးသွား လာရေးဝန်ကြီးဌာနက ၂၀၁၈ ခုနှစ်တွင် ပြဋ္ဌာန်းခဲ့ပြီးဖြစ် သော မြန်မာနိုင်ငံ ခရီးသွားလုပ်ငန်းဥပဒေအရ တိုင်းဒေသ ကြီးနှင့် ပြည်နယ်များတွင် ဒေသဆိုင်ရာခရီးသွားလုပ်ငန်း ကော်မတီများကို ဖွဲ့ စည်း၍ ဟိုတယ်နှင့်ခရီးသွားလုပ်ငန်း

များ၏ လိုင်စင်ထုတ်ပေးခြင်းကိစ္စများကို ဒေသဆိုင်ရာ ခရီးသွားလုပ်ငန်းကော်မတီများသို့ ၂၀၁၉ ခုနှစ် ဧပြီလ တွင်လှည့်ပြောင်းပေးခဲ့ပြီး ဖြစ်ပါကြောင်း၊ တိုင်းဒေသကြီးနှင့် ပြည်နယ်အသီးသီးရှိ ဟိုတယ်နှင့် ခရီးသွားကဏ္ဍ စနစ်တကျ ဖွံ့ဖြိုးတိုးတက်ရေးအတွက် ဒေသဆိုင်ရာခရီးသွားလုပ်ငန်း ကော်မတီများကို စီမံခန့်ခွဲပိုင်ခွင့်များ ပေးအပ်ထားပါ ကြောင်း၊ Public-Private-Partnership ပူးပေါင်း ဆောင်ရွက်မှုတိုးမြှင့်ရန်နှင့် ခရီးစဉ်ဒေသ စီမံခန့်ခွဲမှုအဖွဲ့များ

တိုးချဲ့ဖွဲ့စည်းရန် လိုအပ်ပါကြောင်း၊ ဥပဒေပါပြဋ္ဌာန်းချက် များအတိုင်း လိုအပ်သည့် မြို့နယ်/ခရိုင်များ၌ ခရီးစဉ်ဒေသ စီမံခန့်ခွဲမှုအဖွဲ့ (DMO)များကို ဖွဲ့စည်းရာတွင် သက်ဆိုင်ရာ အာဏာပိုင်အဖွဲ့များ၊ ဟိုတယ်နှင့်ခရီးသွားလုပ်ငန်း ဆောင်ရွက်နေသူများအပြင် ခရီးသွားလုပ်ငန်းဆက်စပ် လုပ်ငန်းဆောင်ရွက်နေသူများကိုပါ ထည့်သွင်းဖွဲ့စည်း သင့်ပါကြောင်း၊ DMO အဖွဲ့က ဆောင်ရွက်ရန်လုပ်ငန်း တာဝန်များကို မြန်မာနိုင်ငံ ခရီးသွားလုပ်ငန်းဥပဒေနှင့်အညီ သတ်မှတ်ထားပြီးဖြစ်ပါကြောင်း၊ ပြင်ဦးလွင်မြို့သည် ရှေးဟောင်းအဆောက်အအုံ များစွာရှိသည့်အတွက် Heritage ခရီးစဉ်ဒေသအဖြစ် ဖော်ဆောင်နိုင်ရန် DMO များက အကောင်အထည်ဖော်ဆောင်ရွက်သင့်ပါကြောင်း ပြောကြားသည်။

#### ဖြည့်စွက်မှာကြား

ထို့နောက် တက်ရောက်လာကြသည့် ပြင်ဦးလွင်မြို့ နယ် ပြည်သူ့လွှတ်တော်ကိုယ်စားလှယ်နှင့် ခရီးစဉ်ဒေသ စီမံခန့်ခွဲမှုအဖွဲ့ (DMO) တွင် ပါဝင်မည့် အဖွဲ့ဝင်များက ပြင်ဦးလွင်ခရီးစဉ်ဒေသ ဖွံ့ဖြိုးတိုးတက်ရေးဆောင်ရွက်မှု အခြေအနေများ၊ ကိုဗစ်-၁၉ အလွန်ကာလတွင် ခရီးသွား ဧည့်သည်များ ဘေးကင်းလုံခြုံစွာ သွားလာလည်ပတ်နိုင်ရေး ကြိုတင်ပြင်ဆင်ဆောင်ရွက်နေမှုအခြေအနေများ၊ ဟိုတယ်၊ ခရီးသွားလုပ်ငန်းနှင့် စားသောက်ဆိုင်လုပ်ငန်းများတွင် ကိုဗစ်-၁၉ တားဆီး ကာကွယ်ရေးအတွက် ထုတ်ပြန်ထား သည့် သတ်မှတ်ချက်များ၊ စည်းမျဉ်းစည်းကမ်းများနှင့်အညီ လိုက်နာဆောင်ရွက်နေမှုအခြေအနေများကို ဆွေးနွေး တင်ပြရာ ဒုတိယဝန်ကြီး ဦးတင်လတ်က လိုအပ်သည်များ ကို ဖြည့်စွက်မှာကြားခဲ့ကြောင်း သိရသည်။ သတင်းစဉ်



ပြည်တွင်းရေးရာ

ကမ္ဘာ့သွေးလှူရှင်များနေ့ကို ငါးရက်ခွဲကာ ဆွေးနွေးမှုပုံစံဖြင့် ကျင်းပသွားမည်

ရန်ကုန် ဇွန် ၁၃  
ဇွန် ၁၄ ရက်တွင် ကျရောက်မည့် ကမ္ဘာ့သွေးလှူရှင်များနေ့ကို ယခုနှစ်တွင် အခမ်းအနားပုံစံ ကျင်းပသွားမည်မဟုတ်ဘဲ Social Distancing စနစ်ဖြင့် ငါးရက်ခွဲကာ ဆွေးနွေးမှုပုံစံဖြင့် ကျင်းပသွားမည်ဖြစ်ကြောင်း အမျိုးသားသွေးဌာန(ရန်ကုန်)မှ သိရသည်။

ကမ္ဘာ့သွေးလှူရှင်များနေ့ကို ဇွန် ၁၄ ရက်မှစကာ ဇွန် ၁၈ ရက်အထိ(နံနက် ၁၀ နာရီမှ ၁၂ နာရီအထိ)ငါးရက်တိုင်တိုင် အမျိုးသားသွေးဌာန(ရန်ကုန်)၌ ကျင်းပသွားမည်ဖြစ်ပြီး ယခုနှစ် ကမ္ဘာ့သွေးလှူရှင်များနေ့၏ ဆောင်ပုဒ်မှာ ကမ္ဘာမြေကြီးကျန်းမာဖို့ သွေးလှူကြပါစို့ ဖြစ်သည်။

ကမ္ဘာ့သွေးလှူရှင်များနေ့ ဆွေးနွေးပွဲသို့ ဇွန် ၁၄ ရက်တွင် မြောက်ဥက္ကလာပ အထွေထွေရောဂါကုနှင့် သင်ကြားရေးဆေးရုံကြီး၊ ဇွန် ၁၅ ရက်တွင် ရန်ကုန် ပြည်သူ့ဆေးရုံကြီး၊ ဇွန် ၁၆ ရက်တွင် ရန်ကုန်အထူးကုဆေးရုံကြီး(ခုတင်-၅၀၀)၊

ဇွန် ၁၇ ရက်တွင် ရန်ကင်းကလေးဆေးရုံကြီး၊ ဇွန် ၁၈ ရက်တွင် ရန်ကုန် အရိုးအထူးကုဆေးရုံကြီး စသည့်ဆေးရုံကြီးများမှ ဆေးရုံအုပ်ကြီးများနှင့် Hospital Transfusion Committee အဖွဲ့ဝင်များကိုလည်း ဖိတ်ကြားထားကြောင်း သိရသည်။

"ဒီနှစ်ကတော့ တစ်ယောက်နဲ့တစ်ယောက် လိုအပ်တာတွေ ညှိနှိုင်းကြ ရင်းနဲ့ ပိုပြီးတော့ကောင်းမွန်တဲ့စနစ်တစ်ခုကို ထူထောင်နိုင်လိမ့်မယ်လို့ ယူဆတယ်"ဟု ဒေါက်တာ ဒေါ်သီတာအောင်က ပြောသည်။

ထို့အပြင် အသက် ၂၅ နှစ်မှ ၂၇ နှစ်အတွင်း ၁၈ ကြိမ်အထက် လှူဒါန်းသူများ၊ Team 99 Award မှ သွေးအလှူရှင်များနှင့် သွေးလှူရှင်စုဆောင်းပေးသူများက ကမ္ဘာ့သွေးလှူရှင်များနေ့ ကျင်းပသည့် ငါးရက်တွင် နေ့အလိုက် လာရောက်လှူဒါန်းမည်ဖြစ်သည်။

အေးမင်းသူ

**ပုဂ္ဂလိက သူနာပြုသားဖွား အတတ်ပညာသင်ကျောင်း တည်ထောင်ဖွင့်လှစ်ခွင့် လုပ်ငန်းလိုင်စင်လျှောက်ထားနိုင်**

နေပြည်တော် ဇွန် ၁၃  
ကျန်းမာရေးနှင့် အားကစားဝန်ကြီးဌာနသည် ကျန်းမာရေးကဏ္ဍတွင် အစိုးရနှင့် ပုဂ္ဂလိက ပူးပေါင်းဆောင်ရွက်မှုများ ပိုမိုတိုးတက်ဖွံ့ဖြိုးစေရန် ရည်ရွယ်၍ တရားဝင်အသိအမှတ်ပြု ပုဂ္ဂလိက သူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်ခွင့် ခွင့်ပြုပေးမည်ဖြစ်၍ လျှောက်ထားလိုသူများသည် လုပ်ငန်းလိုင်စင်ကို မြန်မာနိုင်ငံသူနာပြုနှင့်သားဖွားကောင်စီမှ တစ်ဆင့် ကျန်းမာရေးနှင့် အားကစားဝန်ကြီးဌာနသို့ လျှောက်ထားနိုင်ကြောင်း သိရှိရသည်။

သတင်းစဉ်



မြို့နယ်လုံးကျွတ် သွေးလွန်တုပ်ကွေးကာကွယ်ရေး စုပေါင်းဆောင်ရွက်

ကျောင်းကုန်း ဇွန် ၁၃  
ဧရာဝတီတိုင်းဒေသကြီး ကျောင်းကုန်းမြို့နယ်အတွင်းရှိ အခြေခံပညာကျောင်းများအားလုံး သွေးလွန်တုပ်ကွေးကာကွယ်ရေးလုပ်ငန်းအဖြစ် ယနေ့ နံနက် ၇ နာရီတွင် စုပေါင်းပြုလုပ်ခဲ့ကြသည်။

ကျောင်းကုန်းမြို့နယ်အတွင်းရှိ အခြေခံပညာကျောင်း ၁၉၀၊ ကိုယ်ပိုင်အထက်တန်းကျောင်း နှစ်ကျောင်းနှင့် ဘုန်းတော်ကြီးသင်ပညာရေးကျောင်း နှစ်ကျောင်း စုစုပေါင်း ၁၉၄ ကျောင်းတွင် အဘိတ်ဆေးခတ်ခြင်း၊ ဖုံး၊ သွန်း၊ လဲ၊ စစ် ဆောင်ရွက်ခြင်း၊ ချုံနွယ်များ ရှင်းလင်းခြင်းကို စုပေါင်း သန့်ရှင်းရေး ဆောင်ရွက်ခဲ့ကြသည်။

ထို့နောက် ကိုဗစ်-၁၉ ရောဂါ ကန့်သတ်စောင့်ကြည့်

ရေးစခန်းအဖြစ် အသုံးပြုခဲ့သော အခြေခံပညာကျောင်းများကို ပိုးသတ်ဆေးဖျန်းကာ ပညာရေးဌာနသို့ ပြန်လည် အပ်နှံသွားမည်ဖြစ်ကြောင်း မြို့နယ် ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဇော်မျိုးဝင်းထံမှ သိရသည်။

အဆိုပါလုပ်ငန်းကို မြို့နယ် ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ကျောင်းအုပ်ဆရာမကြီးနှင့် ဆရာ ဆရာမများ၊ ကျောင်းသားမိဘများ စုပေါင်းဆောင်ရွက်ခဲ့ကြကြောင်း သိရသည်။

မြို့နယ်(ပြန်/ဆက်)

မြို့နယ်သစ်တောဦးစီးဌာနမှ ပျိုးပင်ပေါင်း ၅၀၀၀၀ ကို ပြည်သူလူထု အခမဲ့ဖြန့်ဝေပေးသွားမည်

မင်းဘူး ဇွန် ၁၃  
မကွေးတိုင်းဒေသကြီး မင်းဘူး(စက)မြို့နယ်အတွင်း ယခုနှစ်မိုးရာသီတွင် ပျိုးပင်ပေါင်း ၅၀၀၀၀ ကို ပြည်သူလူထု အခမဲ့ဖြန့်ဝေပေးသွားမည်ဖြစ်ကြောင်း မြို့နယ် သစ်တောဦးစီးဌာနမှ သိရသည်။

ထိုသို့ဖြန့်ဝေပေးရာတွင် ဌာနဆိုင်ရာများကို အပင်ပေါင်း ၁၃၀၀၀၊ နယ်မြေခံတပ်ရင်းတပ်ဖွဲ့များကို အပင်ပေါင်း ၁၅၀၀၀၊ စာသင်ကျောင်း၊ ဘုန်းတော်ကြီးကျောင်းနှင့် သာသနာ့နယ်မြေများကို အပင်ပေါင်း ၁၇၀၀၀၊ ရပ်ကွက်နှင့် ကျေးရွာများသို့ အပင်ပေါင်း ၁၈၀၀၀၊ သစ်ပင်စိုက်ပျိုးပွဲတော်များအတွက် အပင်ပေါင်း ၄၇၀ တို့ကို ဖြန့်ဝေသွားမည်ဖြစ်ကြောင်း သိရသည်။

“မင်းဘူး(စက)မြို့နယ်ဟာဆိုရင် မြန်မာနိုင်ငံ အလယ်ပိုင်း မိုးနည်းရပ်ဝန်းမှာ ကျရောက်လျက်ရှိပြီး နှစ်စဉ် ရာသီဥတုဖောက်ပြန်မှုတွေနဲ့ ကြုံတွေ့နေရတဲ့ ဒေသလည်း ဖြစ်ပါတယ်။ ဒါကြောင့် ရာသီဥတုဖောက်ပြန်မှုဒဏ်ကို

ကာကွယ်ပိုဆိုင်ရင် သစ်ပင်စိုက်ပျိုးနိုင်မှာပဲ။ ယခုဖြန့်ဝေပေးမယ့်အပင်တွေထဲမှာ အရိပ်ရအပင်တွေ၊ ဆေးဖက်ဝင်အပင်တွေ၊ ပန်းပင်တွေနဲ့ သစ်ရရှိနိုင်မယ့်အပင်တွေ စသည်ဖြင့် ပြည်သူလူထု စိတ်ဝင်စားတဲ့ သစ်မျိုးစေ့တွေကို ဦးစားပေးရွေးချယ် ပျိုးထောင်ထားပါတယ်။ ကျွန်တော်တို့ဦးစီးဌာနအနေနဲ့ လူထုဖြန့်ပျိုးပင်တွေကို နှစ်စဉ် အလေးထားဆောင်ရွက်လျက်ရှိပြီး လူထုဖြန့်ပျိုးပင် ၁၆ မျိုးကို အခမဲ့ဖြန့်ဝေပေးသွားမှာဖြစ်ပါတယ်” ဟု မင်းဘူးမြို့နယ် သစ်တောဦးစီးဌာနမှူး ဦးဝင်းအောင်က ပြောသည်။

ပြည်သူလူထု ဖြန့်ဝေပေးမည့်ပျိုးပင်များမှာ ကျွန်း၊ ယုကလစ်၊ မဲဇေလီ၊ ပင်လည်ကစွဲ၊ တမာ၊ ဗာဒါ၊ ယင်းမာ၊ ခရေ၊ ကုက္ကို၊ မယ်ဇယ်၊ ရေတမာ၊ မန်ဂျန်ရာ၊ စိန်ပန်းကြီး၊ စိန်တံချူ၊ ထိုင်ဝမ်ဗာဒါ၊ ပုန်းညက် စသည်တို့ဖြစ်ပြီး ကျောက်တန်းပျိုးဥယျာဉ်တွင် မည်သူမဆို အခမဲ့ လာရောက်ထုတ်ယူနိုင်ကြောင်း သိရသည်။

မြို့နယ်(ပြန်/ဆက်)

မွေးမြူရေးတိရစ္ဆာန်များ သဘာဝဘေးအန္တရာယ် ကြိုတင်ကာကွယ်ရေး အသိပေးနှိုးဆော်ချက်

မိုးရာသီသို့ ရောက်ရှိလာပြီဖြစ်ရာ မိုးဦးကာလတွင် လေပြင်းတိုက်ခတ်ခြင်း၊ မိုးသည်းထန်စွာ ရွာသွန်းခြင်း၊ မိုးကြိုးပစ်ခြင်းနှင့် ရေကြီးရေလျှံခြင်းများဖြစ်ပေါ်နိုင်သဖြင့် မွေးမြူထားသော တိရစ္ဆာန်များအပေါ် ကျရောက်နိုင်သည့် သဘာဝဘေးအန္တရာယ်များကို ကြိုတင်ကာကွယ်နိုင်ရေးအတွက် အောက်ပါအတိုင်း လိုက်နာဆောင်ရွက်နိုင်ပါရန် အသိပေးနှိုးဆော်အပ်ပါသည်-

- (၁) ရေဒီယို၊ ရုပ်မြင်သံကြားများနှင့် နိုင်ငံပိုင်သတင်းစာများတွင် ဖော်ပြသည့် မိုးလေဝသသတိပေးချက်များကို ဂရုပြုနားထောင်ဖတ်ရှုစောင့်ကြည့်ရန်၊
- (၂) တိရစ္ဆာန်များအတွက် ဒေသတွင်းရရှိနိုင်သည့် ကောက်ရိုး၊ ပြောင်းရိုး၊ ပဲရိုးနှင့် ပဲမှော် အစရှိသည့် တိရစ္ဆာန်အစာနှင့် သောက်သုံးရေများ၊ လုံလောက်စွာ ကြိုတင်စုဆောင်းထားရန်၊
- (၃) ရေကြီးရေလျှံဖြစ်ပေါ်လေ့ရှိသောဒေသများ၌ တိရစ္ဆာန်များကို ရေဘေးအန္တရာယ်မှ ကင်းလွတ်နိုင်ရေး ကြိုတင်ပြင်ဆင်ထားရန်၊
- (၄) ရေဘေးအန္တရာယ်ကျရောက်သည်မှလွဲ၍ အခြားသဘာဝဘေးအန္တရာယ်များမှ ကာကွယ်ရန် တိရစ္ဆာန်များကို အကာအကွယ်ရှိသော ခြံများအတွင်း စနစ်တကျ မွေးမြူထားရန်၊
- (၅) ရေဘေးအန္တရာယ်ကျရောက်လာပါက တိရစ္ဆာန်များကို ရေလွတ်သောနေရာများသို့ အလျင်အမြန် ပြောင်းရွှေ့နေရာချထားရန်အတွက် ကြိုတင်စီမံထားရန်၊
- (၆) သို့လှောင်ထားသော တိရစ္ဆာန်အစာများကို ရေဘေးကင်းလွတ်ရာသို့ အချိန်မီ ပြောင်းရွှေ့နိုင်ရေး ကြိုတင်စီမံထားရန်၊
- (၇) ရေဘေးအန္တရာယ်ကျရောက်ချိန်၌ ရေပြန်ကျချိန်တွင် ကူးစက်ရောဂါများ ဖြစ်ပွားတတ်သဖြင့် တိရစ္ဆာန်များကို ဦးစီးဌာနက သတ်မှတ်ထားသည့်အတိုင်း တိရစ္ဆာန်ရောဂါကာကွယ်ဆေးများ ကြိုတင်ထိုးနှံထားရန်၊
- (၈) တိရစ္ဆာန်များ ကူးစက်ရောဂါ၊ သာမန်ရောဂါနှင့် ထိခိုက်ဒဏ်ရာများရရှိပါက ဆေးကုသမှု အမြန်ဆောင်ရွက်နိုင်ရန်အတွက် သက်ဆိုင်ရာ မွေးမြူရေးနှင့်ကုသရေးဦးစီးဌာနသို့ ဆက်သွယ်ရန်၊
- (၉) တိရစ္ဆာန်ကျန်းမာရေးဆိုင်ရာ ထူးခြားဖြစ်စဉ်များရှိပါက သက်ဆိုင်ရာအုပ်ချုပ်ရေးမှူးအဖွဲ့၊ မွေးမြူရေးနှင့်ကုသရေးဦးစီးဌာနနှင့် မြန်မာနိုင်ငံမွေးမြူရေးလုပ်ငန်းအဖွဲ့ချုပ်ထံသို့ ဆက်သွယ်အကြောင်းကြားပူးပေါင်းဆောင်ရွက်ရန်။

မွေးမြူရေးနှင့်ကုသရေးဦးစီးဌာန စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန



မိုးရာသီသွေးလွန်တုပ်ကွေးရောဂါ ကြိုတင်ကာကွယ်ရေးလုပ်ငန်းများ ဆောင်ရွက်

ပူတာအို ဇွန် ၁၃  
နယ်စပ်ရေးရာဝန်ကြီးဌာန ပညာရေးနှင့် လေ့ကျင့်ရေးဦးစီးဌာန နယ်စပ်ဒေသ တိုင်းရင်းသားလူငယ်များဖွံ့ဖြိုးရေးသင်တန်းကျောင်း(ပူတာအို)၌ မိုးရာသီသွေးလွန်တုပ်ကွေးရောဂါ ကြိုတင်ကာကွယ်ရေးလုပ်ငန်းများကို ယနေ့ နံနက်ပိုင်းက ပြုလုပ်ခဲ့ကြောင်း သိရသည်။

အဆိုပါလုပ်ငန်းတွင် ဦးဆောင်သူ ဦးလဆိုင်က “မိုးရာသီရောက်လာပြီဖြစ်တဲ့အတွက် သွေးလွန်တုပ်ကွေးရောဂါတွေ ဖြစ်ပွားလေ့ရှိပါတယ်။ မိုးတွင်းကာလမှာ ခြင်ပေါက်ပွားမှုနည်းက များပါတယ်။ အဲဒါကြောင့် တစ်ပတ်တစ်ကြိမ် ဖုံး၊ သွန်း၊ လဲ၊ စစ် ပုံမှန်ပြုလုပ်ပေးဖို့ လိုအပ်ပါတယ်။ မိုးတွင်းကာလဖြစ်တဲ့အတွက် သွေးလွန်တုပ်ကွေးရောဂါ

ဖြစ်ပွားမှုနည်း လျော့ကျစေဖို့ ကျေးရွာရပ်ကွက်တွေမှာလည်း တစ်ပတ်တစ်ကြိမ် ကာကွယ်ရေးလုပ်ငန်းတွေ ပုံမှန်လုပ်ဆောင်သွားဖို့ရှိပါတယ်”ဟု ပြောသည်။

မိုးရာသီသွေးလွန်တုပ်ကွေးရောဂါ ကြိုတင်ကာကွယ်ရေးလုပ်ငန်းကို ပူတာအိုခရိုင် ငှက်ဖျားတိုက်ဖျက်ရေးဌာန၊ ကြက်ခြေနီနှင့် မီးသတ်တပ်ဖွဲ့ဝင်တို့ပူးပေါင်းပြီး ကိုဗစ်-၁၉ ရောဂါ ကန့်သတ်စောင့်ကြည့်ရေးစခန်း ထားရှိသောနေရာများ၊ အိမ်တွင်းမှုကျောင်း၊ နယ်စပ်ဒေသတိုင်းရင်းသားလူငယ်များဖွံ့ဖြိုးရေးသင်တန်းကျောင်းနှင့် လေယာဉ်ကွင်း စသည့်နေရာများတွင် အဘိတ်ဆေးခတ်ခြင်း၊ ပိုးလောက်လန်းနှိုင်းခြင်းနှင့် ဖုံး၊ သွန်း၊ လဲ၊ စစ် ပညာပေးလုပ်ငန်းများ ပြုလုပ်ခဲ့ကြောင်း သိရသည်။

ဇော်ရှိန်း(ဓာတု)



# ငါးမွေးမြူရေးကန်များ ရေကြီးနစ်မြုပ်မှုမှ ကြိုတင်ကာကွယ်ရေး သတိပေးနှိုးဆော်ချက်

နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံအနှံ့အပြားတွင် ငါးမွေးမြူရေးကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်းခြင်းနှင့် မြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနစ်မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှုလျော့နည်းစေရေးအတွက် အောက်ဖော်ပြပါအချက်များကို ငါးပစ္စန်းမွေးမြူရေးကန်များ၌ လိုက်နာဆောင်ရွက်ကြပါရန်သတိပေးနှိုးဆော်အပ်ပါသည် -

- ငါးမွေးမြူရေးကန်များ၏ ကန်ပေါင်များခိုင်ခံ့ရန်အတွက် ကန်ပေါင်ပါးသောနိမ့်သောနေရာများတွင် သဲအိတ်များဖို့၍ ကန်ပေါင်ခိုင်ခံ့အောင်ပြုလုပ်ထားပါရန်၊
- အကယ်၍ရေကြီးရေလျှံလာပါက ငါးများလွတ်ထွက်မှုမရှိစေရေးအတွက် ဖာပြာပိုက်များဖြင့်ကာရံထားပါရန်၊
- ရေစီးကြောင်းနှင့်နီးသောငါးကန်များတွင် ရေတိုက်စားမှုကာကွယ်ရန်အတွက် တုတ်ရိုက်ပြီးပါးထရံများဖြင့်ကာရံ၍ သဲအိတ်များဖို့ထားပါရန်၊
- လိုအပ်ပါကငါးများ ရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများအားကြိုတင်ပြင်ဆင်ထားပါရန်နှင့် အထူးသဖြင့် မျိုးငါးကြီးများအား ဦးစားပေးရွှေ့ပြောင်းထားပါရန်၊
- သို့လျှောက်ထားသော ငါးအစာနှင့်လုပ်ငန်းသုံးပစ္စည်းများအား ရေလွတ်သောနေရာသို့ရွှေ့ပြောင်းထားပါရန်၊
- ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေး ဆောင်ရွက်ထားပါရန်၊
- မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့်နေရာများအား အစဉ်ဂရုတစိုက်စစ်ဆေးနေပါရန်၊
- ထူးခြားသည့်အခြေအနေများ အချိန်နှင့်တစ်ပြေးညီသိရှိနိုင်ရန်အတွက် ဆက်သွယ်သတင်းပို့နိုင်မည့် နည်းလမ်းများ ကြိုတင်ပြင်ဆင်ထားပါရန်၊
- နိုင်ငံပိုင်ရေဒီယို၊ အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသသတိပေးချက်များနှင့် ပတ်သက်သည့်သတင်းများကို အမြဲဂရုတစိုက်နားထောင်ပါရန်နှင့် ပြည်တွင်းထုတ်နေစဉ် သတင်းစာများတွင်ပါရှိသည့် မိုးလေဝသနှင့်ပတ်သက်သည့် သတင်း၊ ဆောင်းပါးများအား အမြဲမပြတ်ဖတ်ရှုသတိပြုပြီး ငါးမွေးမြူသူအချင်းချင်း သတင်းအချက်အလက်ဖလှယ်ကြပါရန်၊
- ရေကြီးနစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက နီးစပ်ရာငါးလုပ်ငန်းဦးစီးဌာနများနှင့်ဆက်သွယ်အကူအညီတောင်းခံကြပါရန်။

စိုက်ပျိုးရေး၊မွေးမြူရေးနှင့်ဆည်မြောင်းဝန်ကြီးဌာန  
ငါးလုပ်ငန်းဦးစီးဌာန

# မြောင်းမြှင့် မိုးစပါးသစ်စိမ်းမြေဩဇာ ပိုက်ဆံလျှော် ထွန်ယက်မြေမြှုပ်ပွဲ ကျင်းပ

မြောင်းမြှင့် ဇွန် ၁၃  
ဧရာဝတီတိုင်းဒေသကြီး မြောင်းမြခရိုင် စိုက်ပျိုးရေးဦးစီးဌာန၏ ၂၀၂၀ ပြည့်နှစ် မိုးစပါးသစ်စိမ်းမြေဩဇာ ပိုက်ဆံလျှော် ထွန်ယက်မြေမြှုပ်ပွဲကို ယနေ့နံနက်ပိုင်းက မြောင်းမြခရိုင် အိမ်မဲမြို့နယ် ဆိတ်ချေးကုန်းကျေးရွာရှိ တောင်သူ ဦးထွေးပု၏လယ်မြေ၌ ကျင်းပသည်။

အဆိုပါအခမ်းအနားတွင် ဧရာဝတီတိုင်းဒေသကြီး စိုက်ပျိုးရေး၊ မွေးမြူရေး၊ သယံဇာတနှင့် ပတ်ဝန်းကျင် ထိန်းသိမ်းရေးဝန်ကြီးဦးတင်အောင်ဝင်းက စိုက်ပျိုးရေးဦးစီးဌာနအနေဖြင့် စိုက်ပျိုးရေးပညာများ ဖြန့်ဝေပေးလျက်ရှိသော်လည်း လက်တွေ့ဆောင်ရွက်နေသည့် အကျိုးဆောင်တောင်သူများ၏ ပြောကြားချက်များသည် ဝန်ထမ်းများ ပြောစကားထက် ပိုမိုထိရောက်မှု ရှိကြောင်း၊ သစ်စိမ်းမြေဩဇာသုံးခြင်းဖြင့် သီးနှံအရည်အသွေးတိုးတက်ခြင်း၊ အထွက်တိုးခြင်း စသည့် အကျိုးကျေးဇူးများရရှိနိုင်ကြောင်း၊ ကိုဗစ်ကာလတွင် အလုပ်သမားအခက်အခဲကြောင့် ကြွခင်းများပိုမိုများလာသော်လည်း စပါးအထွက်တိုးရေးအတွက် စိုက်ပျိုးရေးဦးစီးဌာနမှ နည်းပညာရှင်များနှင့် အကျိုးဆောင်တောင်သူများ ပေါင်းစပ်ကာ အရင်းအနှီးနည်းနည်း



နှင့် အထွက်တိုးအောင် ဆောင်ရွက်ကြစေလိုကြောင်း၊ အကျိုးဆောင်တောင်သူများကိုလည်း ကျေးဇူးတင်ရှိကြောင်း ပြောကြားသည်။

စိုက်ပျိုးရေးဦးစီးဌာနသည် သီးနှံအထွက်တိုးရေးနှင့် အရည်အသွေးကောင်းမွန်ရေးအတွက် မြေဆီလွှာပြုပြင်သည့်လုပ်ငန်းများကို တောင်သူများအား နည်းပညာများဖြန့်ဝေဆောင်ရွက်လျက်ရှိကြောင်း၊ မြေဆီလွှာရေရှည် ဖွံ့ဖြိုးတိုးတက်ရေးအတွက် ပိုက်ဆံလျှော်၊ ပဲမျိုးစုံ၊ ဒန့်ကျွပ်၊ ဉာဏ်ပင်နှင့် ကုက္ကိုရွက်များကို ထည့်သွင်း အသုံးပြုလျက်ရှိရာ မြောင်းမြခရိုင်အနေဖြင့် ပိုက်ဆံလျှော်သစ်စိမ်းမြေဩဇာကို အဓိကအသုံးပြုကြောင်း၊ ပိုက်ဆံလျှော်သီးနှံသည် အပင်စပေါက်ချိန်မှ ၄၅ ရက်အတွင်း အာဟာရဓာတ်အများဆုံးအချိန်ဖြစ်၍ စပါးမစိုက်မီ ကြိုတင်စိုက်ပျိုး ထွန်ယက်ထားရကြောင်း၊ သစ်စိမ်းမြေဩဇာ ထည့်သွင်းစိုက်ပျိုးခြင်းဖြင့် ယူရီးယားဓာတ်မြေဩဇာ ထည့်သွင်းခြင်းကို လျော့ချနိုင်သည့် အပြင် မြေချိတ်ခြင်းနှင့် မြေဆီလွှာအာနိသင် ပျက်ခြင်းများကိုလည်း ပြုပြင်ရာရောက်ပြီး သီးနှံအထွက်နှုန်းလည်း ပိုမိုကောင်းမွန်လာကြောင်း၊ မြောင်းမြခရိုင်တွင် ယခုနှစ်အတွင်း ပိုက်ဆံလျှော်သစ်စိမ်းမြေဩဇာ ၉၀၇ ဧက ထည့်သွင်းစိုက်ပျိုးသွားမည် ဖြစ်ကြောင်း ခရိုင်စိုက်ပျိုးရေး မန်နေဂျာ ဦးစိုးသိန်း ပြောပြချက်အရ သိရသည်။ ခရိုင်(ပြန်/ဆက်)

# ဝါမျိုးစေ့နှင့် မြေဩဇာ ပေးအပ်

ပြင်ဦးလွင် ဇွန် ၁၃  
မန္တလေးတိုင်းဒေသကြီး ပြင်ဦးလွင်မြို့နယ် လွန်ကောင်းအုပ်စု ဝါးကန်ကျေးရွာရှိ မိုးနှောင်းချည်မျှင်ရှည်ဝါ အထူးဇုန် ဧက ၅၀ ရှိ တောင်သူများအား ရွှေတောင်(၈)ဝါမျိုးစေ့နှင့် လူးနယ်ဆေး၊ ပုလဲမြေဩဇာတို့ ပေးအပ်ပွဲကို ဇွန် ၁၀ ရက် မွန်းလွဲပိုင်းက ကျင်းပသည်။ အထူးဇုန် ဧက ၅၀ရှိ တောင်သူ ၁၄ ဦးအား တစ်ဧကလျှင် ရွှေတောင်(၈)ဝါမျိုးစေ့ သုံးပိဿာပါ တစ်ထုပ်၊ ပုလဲမြေဩဇာ ၅၀ kg၊ မျိုးစေ့လူးနယ်ဆေး ငါးထုပ်စီပေးအပ်သည်။ မြတ်ဆွနန်း(ပြန်/ဆက်)



# ဧရာဝတီတိုင်းဒေသကြီး ရဲတပ်ဖွဲ့မှူးရုံး ရဲတပ်ဖွဲ့ဝင်နှင့် စာရေးဝန်ထမ်းများအား အခြေခံစားသုံးဆီနှင့် ဆန်ကြာဆံထောက်ပံ့

ပုသိမ် ဇွန် ၁၃  
ရန်ကုန်တိုင်းဒေသကြီး သန်လျင်မြို့ နတ်စင်တစ်ရာဆရာတော် ဒေါက်တာဘဒ္ဒန္တပညာတေဇ အရှင်မြတ်သည် ယနေ့နံနက် ၈ နာရီတွင် ပုသိမ်မြို့ ကိုးသိန်းရပ် ဧရာဝတီတိုင်းဒေသကြီး တိုင်းရဲတပ်ဖွဲ့မှူးရုံး ရဲတပ်ဖွဲ့ဝင်နှင့် စာရေးဝန်ထမ်းများ အပါအဝင် ၂၈၅ဦးတို့အား တစ်ဦးလျှင် စားသုံးဆီ ၇၀ ကျပ်သားနှင့် ဆန်ကြာဆံ တစ်ပိဿာ စုစုပေါင်း စားသုံးဆီပိဿာ ၂၀၀၊ ဆန်ကြာဆံ၂၈၅ ပိဿာ (၄၄၅ကျပ် ၅၇၀၀၀ တန်ဖိုး)ကို ထောက်ပံ့ရာ ဆရာတော်ကိုယ်စား တိုင်းရဲတပ်ဖွဲ့မှူး ရဲမှူးကြီး တင်ဇော်ထွန်းက ပေးအပ်ခဲ့ကြောင်း သိရသည်။

ပုသိမ်လှကြည်

# သဘာဝရေပြင်အတွင်း ငါးမျိုးများစိုက်ထည့်

လင်းခေး ဇွန် ၁၃  
ရှမ်းပြည်နယ် လွတ်တော်ကိုယ်စားလှယ်ဦးစိုင်းအောင်ကျော်၊ ရှမ်းပြည်နယ် ငါးလုပ်ငန်းဦးစီးဌာနမှူး ဦးတင်ထွန်းလင်း၊ လင်းခေးခရိုင် ငါးလုပ်ငန်းဦးစီးဌာနမှူး ဦးအောင်ဇော်ဝင်းနှင့် ဝန်ထမ်းများ၊ လင်းခေးမြို့နယ် အုပ်ချုပ်ရေးမှူး၊ မြစ်စိမ်းရောင်(ငါးကဏ္ဍ)မှ အဖွဲ့ဝင်များသည် ယမန်နေ့နံနက်ပိုင်းက လင်းခေးခရိုင်ရှိ နမ့်တိန်းချောင်းအတွင်းသို့ ငါးခုံးမြကြီး ငါးသားပေါက်ကောင်ရေ ၁၀၀၀၀ နှင့် ရွှေဝါငါးကြင်း ကောင်ရေ ၂၀၀၀၀ စုစုပေါင်း ၃၀၀၀၀ အား စိုက်ထည့်ခဲ့ကြောင်း သိရသည်။ သတင်းစဉ်

# ကိုဗစ်-၁၉ ရောဂါကာကွယ်ရေး ငါးရိက္ခာများစားသုံးပေး လက်ကမ်းစာစောင်များ ပြန့်ဝေ

ကျွန်းစု ဇွန် ၁၃  
ကျွန်းစုမြို့နယ် ငါးလုပ်ငန်းဦးစီးဌာနသည် ကိုဗစ်-၁၉ ကာကွယ်ရေး ငါးရိက္ခာများစားသုံးပေး အသိပညာပေး ဆိုင်းဘုတ်စိုက်ထူခြင်းနှင့် ပညာပေး လက်ကမ်းစာစောင်များဖြန့်ဝေပေးခြင်းကို ယနေ့တွင် ကျွန်းစုမြို့ အမှတ်(၁) ရပ်ကွက် စည်ပင်သာယာရေးတွင် ဆောင်ရွက်ခဲ့သည်။

ဖြန့်ဝေ  
အဆိုပါ အသိပညာပေးဆိုင်းဘုတ်ကို ဈေးအရှေ့တွင်စိုက်ထူခြင်း၊ ဈေးအတွင်း ဈေးရောင်းချသူ၊ ဈေးဝယ်လာသူများသို့ ငါးစားသုံးခြင်းဖြင့် ရရှိနိုင်မည့် အကျိုးကျေးဇူးများကို သိရှိနိုင်စေရန် ပညာပေးလက်ကမ်းစာစောင်



များကို မြို့နယ်ငါးလုပ်ငန်းဦးစီးမှူး ဦးညီညီလင်းထွန်းနှင့် ဝန်ထမ်းများ၊ စည်ပင်သာယာရေးဝန်ထမ်းများက ဖြန့်ဝေပေးခဲ့ကြသည်။ သတင်းစဉ်

# ပြည်ပမှ ကြက်သားပေါက်ကောင်ရေ ၁၉ သိန်းကျော် တင်သွင်းမည်

ရန်ကုန် ဇွန် ၁၃  
ကိုဗစ် - ၁၉ ရောဂါ ဖြစ်ပွားနေသည့်ကာလအတွင်း ယာယီရပ်နားထားသည့် အသားတိုးကြက်မွေးမြူရေးလုပ်ငန်းများ ပုံမှန်ပြန်လည် လည်ပတ်နိုင်ရေးနှင့် ဈေးကွက်လိုအပ်ချက်အရ ပြည်ပမှ ကြက်သားပေါက်ကောင်ရေ ၁၉ သိန်းကျော် တင်သွင်းခွင့်ပြုထားကြောင်း မြန်မာနိုင်ငံမွေးမြူရေးလုပ်ငန်းအဖွဲ့ချုပ်ထံမှ သိရသည်။

ကိုဗစ် - ၁၉ ရောဂါကာကွယ်ထိန်းချုပ်ရေး ကန့်သတ်မှုလုပ်ငန်းများ အပါအဝင် ကြက်သားစားသုံးသူဈေးကွက် ကျဆင်းလာမှုကြောင့် အသားတိုးကြက်မွေးမြူသူ ၄၀ ရာခိုင်နှုန်းခန့်မှာ ကြက်သားပေါက်အသစ်မွေးမြူမှု ရပ်နားထားကြသည်။ မွေးမြူထုတ်လုပ်မှုရပ်နားခဲ့ခြင်းကြောင့် ကြက်သားထုတ်လုပ်မှုလျော့ကျ၍ ဈေးနှုန်းမြင့်တက်မှုဖြစ်ပေါ်ခဲ့သည်။ ယခုအခါကြက်သားဈေးနှုန်းပုံမှန်ရောက်ရှိစေရန် မွေးမြူရေးလုပ်ငန်းများ ပုံမှန်ပြန်လည်ဆောင်ရွက်လျက်ရှိသည်။ အသားတိုးကြက်မွေးမြူရေးလုပ်ငန်းများ လည်ပတ်နိုင်ရေးနှင့် ဈေးကွက်လိုအပ်ချက်အရ ပြည်ပမှ ကြက်သားပေါက်ကောင်ရေ ၁၉ သိန်းကျော် တင်သွင်းခွင့်ပြုထားခြင်းဖြစ်သည်။

ပြည်တွင်းရှိ ကြက်သားပေါက်ထုတ်လုပ်သည့်ကုမ္ပဏီများ လုပ်ငန်းရပ်နားမှုရှိခဲ့ရာ လုပ်ငန်းပြန်လည်စတင်ရာတွင် ကြက်သားပေါက်ကောင်ရေ လိုအပ်ချက်ရှိနိုင်သည့်အတွက် တင်သွင်းရခြင်းဖြစ်သည်။ ပုံမှန်လုပ်ငန်းလည်ပတ်စဉ်ပြည်တွင်း၌ ကြက်သားပေါက်ကောင်ရေ လုံလောက်စွာထုတ်ပေးနိုင်ကြောင်း သိရသည်။

မေ ၁၅ ရက်မှ ဇွန် ၁၅ ရက်ထိ ကြက်သားပေါက်ကောင်ရေ ကိုးသိန်းနှစ်သောင်းနှင့် ဇွန် ၁၆ ရက်မှ ဇူလိုင် ၁၅ ရက်ထိ ကောင်ရေ ၁၀ သိန်းကို လိုအပ်ချက်အရ တင်သွင်းခွင့်ပြုထားခြင်းဖြစ်သည်။ အသားတိုးကြက်များကို ၄၅ ရက်ကြာ မွေးမြူပြီး ကြက်တစ်ကောင်၏ မွေးမြူရေးရိတ်မှာ ၄၄ကျပ် သုံးထောင်ဝန်းကျင်ရှိကြောင်း သိရသည်။

အောင်သူရ

ဆောင်းပါး

# ဆရာ ဟံသာဝတီဦးဝင်းတင်နှင့် ပုံနှိပ်သတင်းစာပညာ

မောင်ဖေလှိုင်

“ဆရာဦးဝင်းတင်ဟာ နိုင်ငံရေးသမားထက် သတင်းစာသမား စိတ်ဓာတ် ပိုကြီးသူ ဖြစ်တယ်။

နိုင်ငံရေးသမားရဲ့ အရည်အသွေးနဲ့ အမှုအကျင့် ဓလေ့စရိုက်တွေ သူ့ထံမှာ မထင်ရှား၊ မပီပြင်ဘူး။

သတင်းသမား၊ စာသမား၊ အသိပညာသမားရဲ့ အရည်အသွေးနဲ့ အတွေ့အကြုံ အမှုအကျင့်များသာ ထင်ရှားပီပြင်တယ်။”

အထက်ပါစာစုမှာ ဆရာဖေမြင့် (ယခုပြည်ထောင်စုဝန်ကြီး) ၏ ၂၀၁၄ ခုနှစ်ဧပြီလ ၂၁ ရက်နေ့စွဲဖြင့် ရေးသားခဲ့ဖူးသော ‘နိုင်ငံရေးလောကထဲဖြတ်သန်းခဲ့တဲ့ သတင်းစာသမား’ ခေါင်းစဉ်အောက်၌ နိဒါန်းပြုဖော်ပြထားသော စာပိုဒ်များ ဖြစ်ပါသည်။


ဟံသာဝတီဦးဝင်းတင်သည် ကနဦးကာလ ကြေးမုံသတင်းစာ၏ အယ်ဒီတာ အဖွဲ့ဝင်တစ်ဦး ဖြစ်ခဲ့ပါသည်။ သတင်းစာသမားအဖြစ် လူသိများ ထင်ရှားခဲ့သည်။ ‘ကို’ ဘာသာပြန်စာအုပ်သည် ဆရာ၏ ကနဦး လက်ရာများအနက် ထင်ရှားသော စာအုပ်တစ်အုပ် ဖြစ်ခဲ့ပါ၏။

သတင်းစာဆရာကြီး ဂျာနယ်ကျော်ဦးချစ်မောင်ကိုယ်တိုင် နှစ်ခြိုက်ခဲ့သော သတင်းလောက နောက်ခံစာအုပ် ဖြစ်ပါသည်။ မူရင်းစာအုပ်ရေးသူမှာ HENERY SYDNOR HARRISON ဖြစ်ပြီး “QUEED” ဟုပင် အမည်ပေးထားခဲ့ပါသည်။

ဂျာနယ်ကျော်ဦးချစ်မောင်၏ ဇနီးဖြစ်သူ ဂျာနယ်ကျော်မမလေးက ဆရာ ဗန်းမော်တင်အောင်အား ဘာသာပြန်ဆိုရန် တိုက်တွန်းခဲ့သော်လည်း မပြန်ဆိုဖြစ်ခဲ့ဘဲ ဆရာဦးဝင်းတင်က ပြန်ဆိုခဲ့ရာ၌ ထင်ရှားကျော်ကြားလူသိများခဲ့ပါသည်။ သတင်းသမားစစ်စစ်ဖြစ်သော ဆရာ၏မြန်မာမှုပြုကာ ပြန်ဆိုခဲ့သောစာစုသည် စာဖတ်သူအတွက် စွဲမက်နှစ်ခြိုက်ကာ အကြိမ်ကြိမ် အခါခါပင် ဖတ်ရှုလိုစိတ်ဖြစ်ပေါ်ရပါ၏။

ဤဝတ္ထု၏ အဓိက ဇာတ်ကောင်နှစ်ဦးတို့မှာ လူထူးလူဆန်းသတင်းစာ ဆရာ ‘ကို’နှင့် ရှာလီဝေလင် ခေါ် မိန်းမပျိုတို့၏ အချစ်ဖွဲ့စာတ်လမ်းပင် ဖြစ်ပါသည်။

ဇာတ်လမ်းအရ ‘ကို’ သည် စာဖတ်နာသူတစ်ဦး ဖြစ်သည်။ ၎င်းသည် စာကြည့်တိုက်ခန်းမတစ်ခုအတွင်း ဝင်သွားခဲ့ရာ၌ ပါမောက္ခအိုကြီးနှင့် ဆုံတွေ့ခဲ့ကြသည်။ ပါမောက္ခအိုကြီးက ‘ကို’ ကို စပင်ဆာ၊ ဟတ်ဇလေ၊ ဒါဝင်၊ မီးလ်၊ ဂျွန်ဖစ်၊ အဒမ်စမစ်၊ ဟင်နရီမိန်းတို့၏ နိုင်ငံရေး၊ ဒဿန၊ သိပ္ပံပညာရှင်များ၏ ကျမ်းစာအုပ်များကို လက်ညှိုးထိုးကာ ဖတ်ဖူးသလားဟု မေးခဲ့ပါ၏။ ‘အကုန် ဖတ်ဖူးတယ်’ ဟု ‘ကို’က မဆိုင်းမတွ ပြန်ဖြေခဲ့ပါ၏။



အမျိုးသား ဒီမိုကရေစီ အဖွဲ့ချုပ် သဘာပတိ အဖွဲ့ဝင် သတင်းစာဆရာ၊ စာရေးဆရာကြီး ဟံသာဝတီ ဦးဝင်းတင် (၁၉၃၀ - ၂၀၁၄)

သတင်းစာတွင် ဖော်ပြပါသည်’ ဟူ၍ ပြည့်စုံဖော်ပြထားပါသည်။

ကမ္ဘာကျော် သမိုင်းပါရဂူကြီးဖြစ်သူ ပါမောက္ခတွမ်းဗီး (Prof. Tyobee) ကလည်း “သတင်းစာဟူသည် အသိဉာဏ်ပွင့်လင်းမှုများ စီးဆင်းရာ သန့်စင်ကြည်လင်သော မြစ်ကြီးပမာဖြစ်ကြောင်း” ပမာပြုထားပြီး ယင်းကဲ့သို့ သန့်စင်သောမြစ်ကြီးအား ညစ်ညမ်းစေသူများကိုလည်း ရှုတ်ချခဲ့ပါ၏။

သတင်းစာသမားဟု ဆိုရာ၌ အယ်ဒီတာ၊ သတင်းထောက်၊ ဆောင်းပါးရှင်၊ စာပြင်ဆရာ စသူတို့ကို ခြုံငုံခေါ်ဆိုကြောင်း ဆရာက ဖော်ပြခဲ့သည်။ (မှတ်ချက်။)

**သတင်းစာသမားသည် ခေတ်စနစ်၏ မူဝါဒ၊ မိမိလုပ်ကိုင်သော သတင်းစာ၏ မူဝါဒတို့အပေါ် ရပ်တည်၍ သတင်းထောက်လှမ်းခြင်း၊ တည်းဖြတ်ခြင်း စသော သတင်းစာလုပ်ငန်းများကို လုပ်ကိုင်ကြရမည်။**

**ယင်းကဲ့သို့ လုပ်ဆောင်ရာ၌လည်း သတင်းစာသည် လူဖတ်ရန် ထုတ်ဝေခြင်းဖြစ်ရာ လူဖတ်ပါက အကြောင်းမထူးဆိုသော သဘောမျိုး လွှမ်းမိုးတတ်ကြောင်း၊ ထိုအခါ သတင်းဦးတည်ချက်သည် ရောင်းပန်းလှရေးဘက်သို့ ရောက်သွားတတ်ပါကြောင်း ဆရာဦးဝင်းတင်က ထောက်ပြထား။**

ရှာလီဝေလင်သည် ထက်မြက်သော အမျိုးသမီးတစ်ဦး၊ အများအကျိုးဆောင်လိုသူ၊ အမျိုးသားများနှင့် ရင်ပေါင်တန်းလိုသူ အမျိုးသမီးဖြစ်သည်။

ဂျာနယ်ကျော်ဦးချစ်မောင်အပေါ်၌ ‘ကို’ ၏ အတွေးအမြင်ရှိသကဲ့သို့ ဂျာနယ်ကျော်မမလေးသည်လည်း ရှာလီဝေလင်၏ ပုံစံအရိုပ်ထိုးခဲ့ကြောင်း ဆရာမြသန်းတင့်က သုံးသပ်ဖော်ပြထားပါ၏။

ရှာလီဝေလင်၏ “သေနေတဲ့သတင်းစာဟာ တစ်ကမ္ဘာလုံးမှာ၊ ဘယ်မှာ ဖြစ်ဖြစ် အသုံးမကျဘူး။ အသက်ဝင်လှုပ်ရှားနေတဲ့ သတင်းစာကောင်းကိုပဲ ပရိသတ်ဖတ်ချင်တာ။ နည်းနည်းကောင်းရမယ်၊ ပိုပြီးပေါ့ပါးရမယ်၊ အဖိုးတန် အချက်အလက်နဲ့ ရင့်ကျက်တဲ့ အဆုံးအဖြတ်တွေကို ပေးစွမ်းနိုင်ရမယ်” ဟူသော ရှာလီ၏ ယင်းစကားစုက ‘ကို’ အပေါ် အတွေးကျယ်၊ အမြင်ဆန်းစေခဲ့တော့သည်။

ဤသည်မှာ ဆရာဦးဝင်းတင်၏ ဘာသာပြန်လက်ရာမှ အနှစ်သာရ ဖတ်၊ မှတ်စရာ အချို့သာဖြစ်ပါ၏။

ဆရာ၏ ‘သတင်းစာသမားမှ စာဖတ်သူသို့’ စာစု၌ ‘သတင်းစာသည် သတင်း မဟုတ်ပါ။ ထို့ကြောင့် သတင်းစာအကြောင်း၊ သတင်းစာသမား အကြောင်းကို သတင်းစာထဲတွင် အခါခါပင် သိမ်း မဖော်ပြပါ။ အခြား အဖွဲ့အစည်းများ၊ အခြားလူပုဂ္ဂိုလ်များကဲ့သို့ပင် သတင်းစာထဲ၌ ဖြစ်ရပ်လုပ်ရပ်ရှိမှ

အွန်လိုင်းမီဒီယာသမားများပင် အကျိုးဝင်လာခဲ့ပါ၏။

သတင်းစာ၏ မူဝါဒသဘောထားကို ထင်ဟပ်သောခေါင်းကြီးပိုင်း (အယ်ဒီတာ အာဘော်) ကို စာရေးသူက ရေးရသည်။ ကမ္ဘာနှင့်အဝှမ်း ဖြစ်ပျက်နေသည့် သတင်းများကို စုဆောင်းသူက စုဆောင်း၊ ရေးသား၊ ပြင်ဆင်၊ တည်းဖြတ်ကြရ၍ သတင်းဓာတ်ပုံအဖြစ် မှတ်တမ်းဖော်ပြသူက ရိုက်ကူးဆောင်ရွက်ကြောင်း ဆရာက ဖော်ပြထားပါ၏။

ဆက်လက်၍ ဆရာက “ယေဘုယျအားဖြင့် သတင်းစာသမား၏ အဘိဓမ္မာ သဘောထားနှင့် ခံယူချက်သည် အခြားသတင်းစာဆရာကြီးများ၊ ပညာရှင်များ၏ မိန့်ဆိုချက်တို့နှင့် များစွာကွဲလွဲမှုမရှိပါ။ ပြည်သူ့အပေါ် လှုံ့ဆော်ပညာပေးမည်၊ အစွဲအယာတကင်းကင်း သတင်းရေးမည်၊ ပုဂ္ဂလိကဓိဋ္ဌာန် မဖက်၊ ဓမ္မဓိဋ္ဌာန် သက်သက်ဖြင့် အမှန်ဘက်က ရပ်တည်မည်။ လူ့ဘောင်သမိုင်းကို ထင်ဟပ်၍ ခေတ်သမိုင်းကို မှတ်တမ်းတင်ပြီး ပြည်သူတို့၏ အာဘော်၊ ပြည်သူ့ဆန္ဒ၊ ပြည်သူ့အသံကို ထင်ဟပ်ဖော်ထုတ်မည်ဟူသော ခံယူချက်၊ အဘိဓမ္မာကို ဖော်ညွှန်း ပြဆိုထားပါသည်။

ထို့ပြင် “သတင်းစာသမားသည် ခေတ်စနစ်၏ မူဝါဒ၊ မိမိလုပ်ကိုင်သော သတင်းစာ၏ မူဝါဒတို့အပေါ် ရပ်တည်၍ သတင်းထောက်လှမ်းခြင်း၊ တည်းဖြတ်ခြင်း စသောသတင်းစာလုပ်ငန်းများကို လုပ်ကိုင်ကြရမည်ဖြစ်ပါကြောင်း။

ယင်းကဲ့သို့ လုပ်ဆောင်ရာ၌လည်း သတင်းစာသည် လူဖတ်ရန် ထုတ်ဝေခြင်း ဖြစ်ရာ လူဖတ်ပါက အကြောင်းမထူးဆိုသောသဘောမျိုး လွှမ်းမိုးတတ်ကြောင်း၊ ထိုအခါ သတင်းဦးတည်ချက်သည် ရောင်းပန်းလှရေးဘက်သို့ ရောက်သွားတတ်ပါကြောင်း ဆရာဦးဝင်းတင်က ထောက်ပြထားပါ၏။


ဆရာကြီး ဟံသာဝတီဦးဝင်းတင်သည် ပုဂ္ဂလိကသတင်းစာခေတ်ကို ဖြတ်သန်းခဲ့သူ သတင်းစာဆရာကြီး ဖြစ်သကဲ့သို့ နိုင်ငံပိုင်သတင်းစာကိုလည်း ဟံသာဝတီသတင်းစာ အယ်ဒီတာချုပ်အဖြစ် မန္တလေးမြို့၌ လှူမ်းလှမ်းတောက်အောင်မြင်ရန် ဦးစီးပုံကိုင်နိုင်ခဲ့သော ရဲရဲတောက် သတင်းစာဆရာတစ်ဦးအဖြစ် စာဖတ်ပရိသတ်က လေးစားစံပြုရသူ ပုဂ္ဂိုလ်လည်းဖြစ်ပါသည်။

ဆရာက မျိုးဆက်သစ်သတင်းသမားတို့အတွက် သတင်းစာသမားသည် စာဖတ်ပရိသတ်များအတွက် သတင်းကို စုဆောင်းတင်ပြကြရန်၊ သတင်းဦးအောင်၊ ထူးအောင်၊ မှန်ကန်တိကျ ပြည့်စုံအောင်လည်း တည်းဖြတ်ကြရန်၊ တစ်ဖက်တွင်လည်း ဖြစ်စဉ်ဖြစ်ရပ်များအပေါ် စောကြောသုံးသပ်၊ ပြည်သူ့ထင်မြင်ချက် အလေးထားရန်၊ နည်းမျိုးစုံဖြင့် ဖော်ထုတ်ရန်ကိုလည်း ညွှန်ပြသွားခဲ့ပါ၏။

ဤသည်တို့မှာ ဟံသာဝတီဦးဝင်းတင်၏ ပုံနှိပ်သတင်းစာများနှင့် စပ်လျဉ်း၍ ဝေဖန်၊ အကြံပြု၊ တိုက်တွန်းချက် အချို့ကို ဝေမျှလိုက်ခြင်းသာ ဖြစ်ပါ၏။

ဆရာသည် ပဲခူးတိုင်းဒေသကြီး ကြို့ပင်ကောက်မြို့ဇာတိဖြစ်၍ ၁၉၃၀ ပြည့်နှစ် မတ်လ ၁၂ ရက်နေ့၌ မွေးဖွားခဲ့သူဖြစ်ပါသည်။ ဝင်းတင်အမည်အပြင် ပေါ်သစ်၊ မောင်ဝန်ဇင်း၊ ပုည၊ အယ်ဒီတာတစ်ဦး စသည့်ကလောင်ခွဲများဖြင့်လည်း ဆောင်းပါး၊ စာအုပ်များ ရေးသားခဲ့ကာ ပန်းချီအနုပညာနှင့်ပတ်သက်၍ ကြေးမုံသတင်းစာ၌ ‘ပေါ်သစ်’ ကလောင်အမည်ဖြင့် ရေးသားခဲ့သော ဆောင်းပါးများမှာ ကျော်ကြားလှပါ၏။

၂၀၁၄ ခုနှစ် ဧပြီလ ၂၁ ရက် နံနက် ၆ နာရီခွဲက ဆရာကွယ်လွန်ခဲ့ပေရာ



လွန်ခဲ့သော ဧပြီလ ၂၁ ရက်နေ့တွင် ဆရာကွယ်လွန်ခဲ့သည်မှာ ခြောက်နှစ်ရှိခဲ့ပေပြီ။ ဆရာအပေါ် “သတင်းစာဆရာဘဝမှာ သစ္စာနဲ့ခဲ့သော စာပေအနုပညာရှင် နိုင်ငံရေးသမားကြီး” အဖြစ် မြန်မာနိုင်ငံ ကဗျာဆရာသမဂ္ဂ ဗဟိုအမှုဆောင်များက မော်ကွန်းထိုး ဂုဏ်ပြုထားခဲ့ပါ၏။

ဆရာဦးဝင်းတင်သည် ရဲရဲတောက်သတင်းစာဆရာကြီးတစ်ဦးအဖြစ် ကြံကြံခံ ရပ်တည်ခဲ့သူဖြစ်သည်။ အာဏာရှင်တို့အား ခူးမထောက်လက်မမြှောက်သော စံပြုပုဂ္ဂိုလ်အဖြစ် နေထိုင်ကျင့်ကြံ ပြသခဲ့သူဖြစ်ပါသည်။

အထူးသဖြင့် သတင်းသမားတို့၏ စံတေးရာ အာဂမ္မာသတင်းစာ ဆရာကြီးအဖြစ် အစဉ်ထာဝရတည်ရှိနေမည်မှာ မုချကေန်ဖြစ်ပါကြောင်း။

- ဟံသာဝတီ ဦးဝင်းတင်၏ စာပေမွေ့လျော်မှုပျိုးထောင်ခြင်း။
- ဝင်းတင်- ‘ကို’
- ဂျာနယ်ကျော်မမလေး၏ ‘သူလိုလူ’
- အမျိုးသားဒီမိုကရေစီအဖွဲ့ချုပ် သဘာပတိအဖွဲ့ဝင် သတင်းစာဆရာ၊ စာရေးဆရာကြီး ဟံသာဝတီဦးဝင်းတင် (၁၉၃၀-၂၀၁၄)

# ကိုဗစ်-၁၉ ကြောင့်ဖြစ်ပွားသည့် စိန်ခေါ်မှုများကို အိန္ဒိယနှင့် လာအိုဝန်ကြီးချုပ်တို့ ဖုန်းဖြင့် ဆွေးနွေး

နယူးဒေလီ ဇွန် ၁၃  
အိန္ဒိယဝန်ကြီးချုပ် နာရန်ဒရာမိုဒီသည် ကိုဗစ်-၁၉ ရောဂါ အကျပ်အတည်းကြောင့်ဖြစ်ပွားသည့် ကျန်းမာရေးနှင့် စီးပွားရေးဆိုင်ရာ စိန်ခေါ်မှုများနှင့်ပတ်သက်၍ လာအို ဝန်ကြီးချုပ် ဒေါက်တာထောင်လွန်းဆီဆုလစ်နှင့် ဖုန်းမှ တစ်ဆင့် ယနေ့ဆွေးနွေးခဲ့သည်။

ဖုန်းပြောဆိုမှုအတွင်း ခေါင်းဆောင်နှစ်ဦးက ကိုဗစ်-၁၉ ကပ်ရောဂါကြောင့်ဖြစ်ပွားသည့် ကျန်းမာရေးနှင့် စီးပွားရေးဆိုင်ရာ စိန်ခေါ်မှုများအပေါ် အမြင်ချင်းဖလှယ် ခဲ့ကြသည်။ လာအိုနိုင်ငံတွင် ကိုရိုနာဗိုင်းရပ်စ် ပျံ့နှံ့မှု တားဆီးရန် လာအိုအစိုးရလုပ်ဆောင်ခဲ့သည့် ထိရောက် သော အစီအမံများကို ဝန်ကြီးချုပ် မိုဒီက ချီးကျူးခဲ့သည်။

ကိုဗစ်-၁၉ ရောဂါအလွန်ကာလအတွက် ပြင်ဆင်ရာတွင် နိုင်ငံတကာပူးပေါင်းဆောင်ရွက်မှုနှင့် အကောင်းမွန်ဆုံး သော အလေ့အထများ၊ အတွေ့အကြုံများ မျှဝေမှုလိုအပ်ပုံကို

ခေါင်းဆောင်နှစ်ဦးက သဘောတူညီခဲ့ကြသည်။

ဝန်ကြီးချုပ် မိုဒီက လာအိုနိုင်ငံနှင့် အိန္ဒိယနိုင်ငံ၏ သမိုင်းကြောင်းနှင့် ယဉ်ကျေးမှုဆိုင်ရာ ဆက်စပ်မှုများကို စီးမောင်းထိုးပြခဲ့သလို လာအိုနိုင်ငံရှိ ကမ္ဘာ့အမွေအနှစ် နယ်မြေ ဗဟိုဖူးအား ပြန်လည်ထိန်းသိမ်းမှုတွင် ပါဝင်ရခြင်း အတွက် နှစ်ထောင်းအားရဖြစ်ကြောင်း ပြောကြားခဲ့သည်။ လာအိုနိုင်ငံ၏ ဖွံ့ဖြိုးရေးအစီအစဉ်များ၊ စွမ်းဆောင်ရည် မြှင့်တင်ရေးနှင့် ပညာတော်သင်ဆုများပေးအပ်ခြင်းတို့ တွင် အိန္ဒိယနိုင်ငံ၏ ပံ့ပိုးကူညီမှုအတွက် လာအိုဝန်ကြီးချုပ် ဆီဆုလစ်က ဝန်ကြီးချုပ် မိုဒီအား ကျေးဇူးတင်ရှိခဲ့သည်။

ဝန်ကြီးချုပ် မိုဒီကလည်း အိန္ဒိယနိုင်ငံ၏ တန်ဖိုးထားရ သော မိတ်ဖက်တစ်နိုင်ငံဖြစ်သည့် လာအိုနိုင်ငံနှင့် ဖွံ့ဖြိုးရေး ဆိုင်ရာ ပူးပေါင်းဆောင်ရွက်မှုများ ဆက်လက်လုပ်ဆောင် မည့် အိန္ဒိယနိုင်ငံ၏ ကတိကဝတ်ကို ထပ်လောင်းအတည်ပြု ခဲ့သည်။ ကိုးကား - ဝီဘီအို၊ ဘာသာပြန် - ကျော်ထိုက်စိုး



လာအိုဝန်ကြီးချုပ် ဒေါက်တာထောင်လွန်းဆီဆုလစ် (ဘယ်ဘက်) နှင့် အိန္ဒိယဝန်ကြီးချုပ် နာရန်ဒရာမိုဒီ (ညာဘက်)



## ကမ္ဘာ့တောင်ဘက်ခြမ်းနိုင်ငံများ ကိုရိုနာဗိုင်းရပ်စ် ကူးစက်မှုမြင့်တက်လာသည့်အတွက် စိုးရိမ်ပူပန်ကြောင်း ကမ္ဘာ့ကျန်းမာရေးအဖွဲ့မှ တာဝန်ရှိသူပြောကြား

ဂျီနီဗာ ဇွန် ၁၃  
ကမ္ဘာ့တောင်ဘက်ခြမ်းရှိ နိုင်ငံများတွင် ကိုရိုနာဗိုင်းရပ်စ်ဖြစ်ပွားမှုများ မြင့်တက်လာသည့် အတွက် ကမ္ဘာလုံးဆိုင်ရာညီညွတ်မှုကိုရယူပြီး ကပ်ရောဂါဘေးကို ကျော်လွှားရန် ကမ္ဘာ့ ကျန်းမာရေးအဖွဲ့မှ တာဝန်ရှိသူတစ်ဦးက ယမန်နေ့တွင် တိုက်တွန်းပြောကြားခဲ့သည်။

စိုးရိမ်ပူပန်  
ဂျီနီဗာတွင်ပြုလုပ်သော သတင်းစာရှင်းလင်းပွဲ၌ ကမ္ဘာ့ကျန်းမာရေးအဖွဲ့မှ အရေးပေါ် ကျန်းမာရေးအစီအစဉ်ဆိုင်ရာ အမှုဆောင်ညွှန်ကြားရေးမှူး ဒေါက်တာ မိုက်ကယ်ရိုင်ယန်က ကမ္ဘာ့တောင်ဘက်ခြမ်းရှိနိုင်ငံများတွင် ကိုဗစ်-၁၉ ကပ်ရောဂါဖြစ်ပွားမှုများ မြင့်တက်နေသည့် အတွက် မိမိတို့ စိုးရိမ်ပူပန်ကြောင်း ပြောကြားသည်။

ယခုလက်ရှိအချိန်တွင် ကမ္ဘာပေါ်၌ ကိုရိုနာဗိုင်းရပ်စ်ဖြစ်ပွားမှု ပထမလှိုင်းကို ခံစားနေရပြီး အရှေ့တောင်အာရှ မြောက်အမေရိကနှင့် ဥရောပဒေသတို့တွင် ရောဂါဖြစ်ပွားမှုအခြေအနေမှာ အမြင့်ဆုံးအဆင့်သို့ရောက်ရှိနေသည်ဟု ၎င်းကပြောကြားသည်။

ဒုတိယလှိုင်းရောက်ရှိလာနိုင်  
လူမှုအသိုင်းအဝိုင်းများတွင် ခပ်ခွာခွာနေထိုင်သည့် စည်းမျဉ်းကဲ့သို့သော သတ်မှတ်ချက် များကို မလိုက်နာခြင်း၊ ရောဂါစမ်းသပ်စစ်ဆေးမှုများကို အရည်အသွေးပြည့်ဝစွာမဆောင်ရွက် နိုင်ခြင်းနှင့် သံသယလူနာများကို သီးခြားခွဲခြားစောင့်ကြည့်ခြင်းများကို အပြည့်အဝ လိုက်နာဆောင်ရွက်ခြင်းမရှိပါက ကိုရိုနာဗိုင်းရပ်စ်ရောဂါသည် ပြန်လည်ခေါင်းထောင်လာ မည်ဖြစ်ကြောင်း၊ ကိုရိုနာဗိုင်းရပ်စ်ဆိုင်ရာ အသွားအလာကန့်သတ်မှုများကို ဖြေလျှော့ပေးခြင်း ဖြင့် ရောဂါအစုလိုက်အပြုံလိုက်ဖြစ်ပွားမှုများနှင့် မလိုလားအပ်သော ကိုရိုနာဗိုင်းရပ်စ် ဒုတိယလှိုင်းကို ရောက်ရှိလာနိုင်ကြောင်း၊ ပြည်သူများအား မိမိတို့နေအိမ်ထဲတွင်သာ နေထိုင် စေခြင်းနှင့် ကိုဗစ်-၁၉ ကူးစက်ပြန့်ပွားမှုအား နှိမ်နင်းခြင်းတို့ကို ကမ္ဘာပေါ်ရှိ အစိုးရများက နေ့စဉ်နေ့တိုင်း သေချာစွာ ဂရုပြုဆောင်ရွက်သွားကြရန် အရေးကြီးကြောင်း ၎င်းက ဆက်လက် ပြောကြားခဲ့သည်။

နှောင့်နှေးသွားမည်  
ကျန်းမာရေးနှင့်ပတ်သက်ပြီး လုံလောက်သော ရောဂါရှာဖွေစစ်ဆေးမှုနှင့် ကိုရိုနာ ဗိုင်းရပ်စ်ဆိုင်ရာ ဗဟုသုတများအပြည့်အဝမရှိပါက ရောဂါတိုက်ဖျက်ရေးတွင် နှောင့်နှေးသွား မည်ဖြစ်ကြောင်း၊ ယခုအချိန်တွင် အသွားအလာကန့်သတ်ချက်များကို မည်သည့်သတ်မှတ်ချက် နှင့် အစားထိုးမည်၊ ကိုရိုနာဗိုင်းရပ်စ်ဆိုင်ရာဆေးဝါးများ မထုတ်လုပ်နိုင်မီကာလတွင် မည်ကဲ့သို့ ဆောင်ရွက်မည်၊ လူထုအတွင်း ကျန်းမာရေးဆိုင်ရာစောင့်ကြည့်မှုကို မည်ကဲ့သို့ဆောင်ရွက်မည်၊ ပြည်သူများအား ကိုရိုနာဗိုင်းရပ်စ်ကာကွယ်ရေးကို မည်ကဲ့သို့အသိပညာပေးမည်၊ ပြည်သူများ မိမိကိုယ်ကို ရောဂါကာကွယ်နိုင်ရန် မည်ကဲ့သို့ တိုက်တွန်းပြောကြားလေဆိုသည့် အချက်များ အပေါ်တွင် မေးခွန်းများထုတ်လာနိုင်ကြောင်း ၎င်းကပြောကြားသည်။

ကိုးကား - ဆင်ဟွာ ဘာသာပြန် - စိုးသူရ

## ဗိုင်းရပ်စ်ကူးစက်မှုကြောင့် သေဆုံးသူအရေအတွက် အမေရိကန်ပြီးလျှင် ဘရာဇီးနိုင်ငံ ဒုတိယနေရာတွင် ရပ်တည်

ဘရာဇီးလီးယား ဇွန် ၁၃  
ဘရာဇီးနိုင်ငံတွင် ကိုရိုနာဗိုင်းရပ်စ်ကူးစက်မှုကြောင့် သေဆုံးသူအရေ အတွက်သည် ဗြိတိန်နိုင်ငံ၏ သေဆုံးသူအရေအတွက်ထက် ကျော်လွန် ပြီး အမေရိကန်ပြီးနောက် ဒုတိယနေရာတွင် ရောက်ရှိခဲ့ပြီဖြစ်သည်။

နိုင်ငံအတွင်းရှိ မြို့အများအပြား၌ စီးပွားရေးလုပ်ငန်းများ ယခု ရက်သတ္တပတ်အတွင်း ပြန်လည်လုပ်ကိုင်ခွင့်ပေးခဲ့သည့်အတွက် ဗိုင်းရပ်စ်ကူးစက်မှုနှုန်းများ မြင့်တက်လာမည်ကို ပြည်သူများက စိုးရိမ် လျက်ရှိသည်။

အမေရိကန်နိုင်ငံ ဂျွန်ဟော့ကင်းတက္ကသိုလ်၏ စစ်တမ်းအရ ဘရာဇီးနိုင်ငံ၏ သေဆုံးမှုအရေအတွက်သည် ဇွန် ၁၃ ရက်အထိ ၄၁၈၂၈ ဦးရှိပြီး ဗိုင်းရပ်စ်ကူးစက်ခံရသူ ၈၂၈၅၁၀ ရှိသည်။ ဘရာဇီးနိုင်ငံထက် ကူးစက်မှုနှင့် သေဆုံးမှုနှုန်း ပိုမိုမြင့်မားသည့်နိုင်ငံမှာ အမေရိကန်နိုင်ငံ

တစ်နိုင်ငံသာလျှင် ကျန်ရှိတော့သည်။

မတ်လကစပြီး ဆော်ပိုလိုမြို့အပါအဝင် အခြားသောမြို့များ၌ ဗိုင်းရပ်စ်ကာကွယ်ရေးလုပ်ငန်းစဉ်အဖြစ် ပြည်သူများအား နေအိမ် အတွင်း၌သာ နေထိုင်ကြရန် ဒေသန္တရအစိုးရအဖွဲ့များက တိုက်တွန်း ခဲ့သည်။ သို့သော် လက်ရှိအချိန်တွင် မြို့အများအပြား၌ ဗိုင်းရပ်စ် ကာကွယ်ရေးစည်းမျဉ်းများကို ဖြေလျှော့ပေးကာ စီးပွားရေးလုပ်ငန်းများ ပြန်လည်ဖွင့်လှစ်ရန် စီစဉ်လျက်ရှိကြောင်း သိရသည်။

ဘရာဇီးနိုင်ငံ၏ ဗိုင်းရပ်စ်ကူးစက်မှုအမြင့်မားဆုံး မြို့ဖြစ်သည့် ဆော်ပိုလိုမြို့တွင် ဈေးဝယ်စင်တာများ ပြန်လည်ဖွင့်လှစ်ခဲ့သည့်အတွက် ဗိုင်းရပ်စ်ကူးစက်မှုနှုန်းများ ဆက်လက်မြင့်တက်လာမည်ကို ပြည်သူများ က စိုးရိမ်လျက်ရှိသည်။

ကိုးကား - အင်န်အိတ်ချ်ကော့၊ ဘာသာပြန် - အောင်ကျော်ကျော်



## လစ်ဗျားနိုင်ငံ၌ အမြဲတမ်း စစ်အခြေစိုက်စခန်းနှစ်ခု တည်ဆောက်ရန် တူရကီ စီစဉ်

အန်ကာရာ ဇွန် ၁၃  
ကုလသမဂ္ဂက ကျောထောက်နောက်ခံပြုထား သော အမျိုးသားသဘောတူညီချက်အစိုးရ (GNA)အတွက် ဆက်လက်ပံ့ပိုးမှု တစ်စိတ် တစ်ဒေသအဖြစ် တူရကီနိုင်ငံက လစ်ဗျား နိုင်ငံ၌ အမြဲတမ်း စစ်အခြေစိုက်စခန်းနှစ်ခု တည်ဆောက်ရန် စီစဉ်လျက်ရှိကြောင်း တူရကီ သတင်းစာ ယာနီဆာဖတ်ခိကစစ်ဘက်သတင်း အရင်းအမြစ်များကို ကိုးကား၍ ဖော်ပြခဲ့သည်။

အဆိုပါသတင်းစာ၏ ဖော်ပြချက်အရ လေကြောင်းရန် ကာကွယ်ရေးစခန်းများ၊ တိုက်ခိုက်ရေးသုံးဒရန်းများ တပ်စွဲထားရန်၊ မကြာသေးမီက ပြန်လည်သိမ်းပိုက်ခဲ့သည့် အယ်လ်ဝါတီယာ လေတပ်အခြေစိုက်စခန်းကို တူရကီတပ်မတော်အား အသုံးပြုခွင့်ပေးရန် လစ်ဗျား အမျိုးသားသဘောတူညီချက်အစိုးရ (GNA)က စဉ်းစားနေသည်ဟု သိရသည်။ အမျိုးသားသဘောတူညီချက်အစိုးရ (GNA) တပ်ဖွဲ့များက အဆိုပါလေတပ်အခြေစိုက်စခန်း ကို မေ ၁၈ ရက်က ပြိုင်ဘက် လစ်ဗျား အမျိုးသား တပ်မတော် (LNA)ထံမှ ပြန်လည်သိမ်းပိုက်ခဲ့ သည်။ ဒုတိယအခြေစိုက်စခန်းကို တူရကီ စစ်ရေယာဉ်များအတွက် မစ်ရာတာ ဆိပ်ကမ်း မြို့၌ တည်ဆောက်မည်ဟု ဆိုသည်။

တူရကီနိုင်ငံက လစ်ဗျားနိုင်ငံ အထူး သီးသန့်စီးပွားရေးဇုန်တွင် အခြေစိုက်သော ကမ်းလှန်ရန်ကုမ္ပဏီများအတွက် ပူးတွဲပိုင်ရှင် နိုင်ငံတစ်ခု ဖြစ်လာဖွယ်ရှိရာ ရေနံတူးဖော်ရေး လုပ်ငန်းများကို စောင့်ကြည့်ရန် တူရကီ စစ်သင်္ဘောများကို လိုအပ်လာမည်ဟု အဆိုပါ သတင်းစာက ဖော်ပြခဲ့သည်။ ဂရိနိုင်ငံနှင့် တင်းမာမှုများ ဆက်လက်ဖြစ်ပွားနေသဖြင့် ဒေသတွင်း၌ စစ်သင်္ဘောများဖြန့်ဖြူးကြက်ရန် လိုအပ်မည်ဟု တူရကီနိုင်ငံက ယုံကြည်သည်။

၂၀၁၉ ခုနှစ်နှောင်းပိုင်းတွင် အကူအညီပေးရန် မေတ္တာရပ်ခံချက်တစ်ခု ပြုလုပ်ခဲ့ပြီးနောက်ပိုင်း တူရကီနိုင်ငံက အမျိုးသားသဘောတူညီချက် အစိုးရ (GNA)သို့ စစ်ရေးအကူအညီများ ပေးခဲ့ သည်။

အမျိုးသားသဘောတူညီချက် အစိုးရ (GNA)တပ်ဖွဲ့များက ထိုပိုလိုမြို့တော်ဆင်ခြေဖူး ဒေသတွင် ပြုလုပ်ခဲ့သော တန်ပြန်ထိုးစစ် ဆင်မှုတစ်ခုအတွင်း သိသာသော အောင်မြင် မှုများရရှိခဲ့ပြီး မကြာသေးမီ သီတင်းပတ်များ အတွင်း လစ်ဗျားအမျိုးသားတပ်မတော် (LNA) ထံမှ ပိုင်ဆိုင်ထားသော ပြန်လည်သိမ်းပိုက်ခဲ့ သည်။ လစ်ဗျားနိုင်ငံတွင် အကြမ်းဖက်မှုများ အရှိန်ပြင်းထန်လာပြီး တစ်ကမ္ဘာလုံးတွင် ကိုရိုနာဗိုင်းရပ်စ် ကပ်ရောဂါဖြစ်ပွားမှု ဆိုးရွား လာပြီးနောက် အမျိုးသားသဘောတူညီချက် အစိုးရ (GNA)နှင့် လစ်ဗျားအမျိုးသားတပ်မတော် (LNA) မှ ကိုယ်စားလှယ်ငါးဦးစီ တက်ရောက်ရ သော ဗီဒီယိုကွန်ဖရင့်တစ်ခု ကျင်းပခဲ့သည်။

ထို့ပြင် လစ်ဗျားနိုင်ငံ၌ ပစ်ခတ် တိုက်ခိုက်မှုရပ်စဲရေးသဘောတူညီချက်တစ်ရပ် ရရှိစေရန်ရည်ရွယ်သည့် ကုလသမဂ္ဂဦးဆောင် သော ဆွေးနွေးမှုများ ယခုသီတင်းပတ်အတွင်း ပြန်လည်စတင်ခဲ့သည်။

ကိုးကား - အယ်မာစ်ဒါနယူးစ် ဘာသာပြန် - ကျော်ထိုက်စိုး

# အီတလီအစိုးရရှေ့နေများက ဗိုင်းရပ်စ်အရေး တုံ့ပြန်မှုနှင့်ပတ်သက်၍ ဝန်ကြီးချုပ် ကွန်တီကို စစ်ဆေးမေးမြန်း

ရောမ ဇွန် ၁၃  
အီတလီဝန်ကြီးချုပ် ဂူဆက်ပီကွန်တီကိုက နိုင်ငံတစ်ဝန်း လူပေါင်း ၃၄၀၀၀ ခန့် သေဆုံးခဲ့သည့် ကိုရိုနာဗိုင်းရပ်စ် ဖြစ်ပွားမှုအပေါ် အစိုးရ၏ ကနဦးတုံ့ပြန်မှုနှင့်ပတ်သက်၍ အစိုးရရှေ့နေများ၏ မေးခွန်းများကို ဖြေကြားခဲ့ကြောင်း သိရသည်။

ဘာဂါမိုအပါအဝင် လွှဲပြောင်းခြင်းဒေသမှာ အီတလီနိုင်ငံတွင် ဖေဖော်ဝါရီလနောင်းပိုင်းက စတင်ခဲ့သည့် ကိုရိုနာဗိုင်းရပ်စ် စတင်ဖြစ်ပွားရာဒေသဖြစ်ခဲ့ပြီး အဆိုပါ ဗိုင်းရပ်စ်ဘေးအန္တရာယ်ဒေသတစ်ခု ဖြစ်နေဆဲဖြစ်သည်။ အီတလီအာဏာပိုင်များက လွှဲပြောင်းဒေသရှိ မြို့ ၁၀ မြို့ကို မြန်ဆန်စွာ ကန့်သတ်ပိတ်ဆို့ခဲ့သော်လည်း ဘာဂါမို ပြည်နယ်ကို ချက်ချင်းမပိတ်ခဲ့ပေ။ အစိုးရက ကိုရိုနာဗိုင်းရပ်စ် တုံ့ပြန်မှုဆောင်ရွက်ရန် နှေးကွေးမှုရှိခဲ့သည်ဟု အဆိုပါ ဗိုင်းရပ်စ်ကြောင့် သေဆုံးခဲ့သူများ၏ မိသားစုဝင်များက ပြောကြားသည်။

ထိုသို့ အစိုးရ၏ ကိုင်တွယ်ရန်နှေးကွေးမှုက ဗိုင်းရပ်စ်ကို ပျံ့နှံ့စေပြီး လူ့အသက်ပေါင်းများစွာ သေဆုံး စေခဲ့ကြောင်း ၎င်းတို့က ပြောသည်။

ဘာဂါမိုပြည်နယ်မှ အစိုးရရှေ့နေများက ဒေသ ဆိုင်ရာအစိုးရများ၏ ဗိုင်းရပ်စ်တုံ့ပြန်မှုနှင့်ပတ်သက်၍ ကနဦးစုံစမ်းစစ်ဆေးမှုတစ်ရပ် စတင်ခဲ့သည်။ အစိုးရရှေ့နေ များက ဝန်ကြီးချုပ် ကွန်တီကို သုံးနာရီကြာ စစ်ဆေး မေးမြန်းရန် ယမန်နေ့က ရောမမြို့တော်သို့ သွားရောက် ခဲ့သည်။ အစိုးရရှေ့နေများကို သိသမျှ ပြောပြမည်ဖြစ်ပြီး စိုးရိမ်ပူပန်မှုမရှိဟု ဝန်ကြီးချုပ် ကွန်တီကိုက ဇွန် ၁၀ ရက် တွင် သတင်းထောက်များသို့ ပြောကြားခဲ့သည်။

အစိုးရရှေ့နေများက အီတလီအစိုးရအဖွဲ့ဝင်များနှင့် လွှဲပြောင်းဒေသအစိုးရအဖွဲ့ အကြီးအကဲတို့ကိုလည်း မေးမြန်းခဲ့သေးကြောင်း သိရသည်။

ကိုးကား - အင်န်အိတ်ချ်ကေ  
ဘာသာပြန် - ကျော်ထိုက်စိုး



ပြင်သစ်သမ္မတ မက်ခရွန်နှင့် အီဂျစ်သမ္မတ အယ်လ်စီစီ။

## လစ်ဗျားအရေး အီဂျစ်နှင့် ပြင်သစ်သမ္မတတို့ ဖုန်းဖြင့် ဆက်သွယ်ဆွေးနွေး

ကိုင်းရီ ဇွန် ၁၃  
အီဂျစ်သမ္မတ အယ်လ်စီစီနှင့် ပြင်သစ်သမ္မတ မက်ခရွန် တို့သည် စစ်မက်ဖြစ်ပွားရာ လစ်ဗျားနိုင်ငံအတွင်း နေထိုင်ဆုံးအခြေအနေနှင့်ပတ်သက်၍ ယမန်နေ့က တယ်လီဖုန်းဖြင့် ဆွေးနွေးခဲ့ကြကြောင်း သိရသည်။

ဆက်သွယ်ဆွေးနွေးစဉ် အီဂျစ်သမ္မတအယ်လ်စီစီက အီဂျစ်အစိုးရမှ ကမကထပြုသော ကိုင်ရိုပဏာမ ကြေညာချက် မှုဘောင်နှင့်အညီ လစ်ဗျားနိုင်ငံအတွင်း နိုင်ငံရေးအရ ငြိမ်းချမ်းသော အဖြေတစ်ခုရရှိရေးအတွက် အီဂျစ်အစိုးရ၏ ကြိုးပမ်းအားထုတ်မှုနှင့်ပတ်သက်၍ ပြင်သစ်သမ္မတ မက်ခရွန်အား ရှင်းလင်းပြောကြားခဲ့ကြောင်း အီဂျစ်သမ္မတ ရုံး ပြောရေးဆိုခွင့်ရှိသူ ဘာဆစ်ရာဒီက ထုတ်ပြန်ချက် တစ်ရပ်တွင် ပြောကြားသည်။

သမ္မတအယ်လ်စီစီသည် လစ်ဗျားနိုင်ငံအရှေ့ဘက် အခြေစိုက် ခါလီဖာဟက်ဖီတာနှင့် လစ်ဗျားနိုင်ငံအရှေ့ဘက် တိုဘရစ်ဆိပ်ကမ်းမြို့အခြေစိုက် လွတ်တော်ဥက္ကဋ္ဌ အာကိုလာစာလေတို့နှင့်အတူ အီဂျစ်နိုင်ငံ ကိုင်ရိုမြို့၌ ပြုလုပ်သော အစည်းအဝေးတစ်ရပ်အပြီးတွင် ကိုင်ရို ပဏာမ ကြေညာချက်ကို ကြေညာခဲ့ခြင်းဖြစ်သည်။

တစ်ချိန်တည်းမှာပင် ပြင်သစ်သမ္မတ မက်ခရွန်က ကိုင်ရိုပဏာမ ကြေညာချက်ကို ကြိုဆိုပြီး လစ်ဗျားနိုင်ငံ အတွင်း ပဋိပက္ခကိုင်တွယ်ဖြေရှင်းရေးအတွက် အရေးကြီး ပုံကို အလေးထားပြောကြားခဲ့ကြောင်း သိရသည်။

ကိုင်းရီကြေညာချက်သည် လစ်ဗျားနိုင်ငံနှင့် ဆက်စပ် သည့် ကုလသမဂ္ဂဆုံးဖြတ်ချက်နှင့် လစ်ဗျားပဋိပက္ခ အဆုံး သတ်ရေးအတွက် နိုင်ငံတကာ၏ ကြိုးပမ်းမှုများနှင့် ကိုက်ညီသည်ဟု ပြောကြားခဲ့ပြီး ရေနံပေါ့ကြွယ်သော လစ်ဗျားနိုင်ငံအတွင်းရှိ ပဋိပက္ခကို ကိုင်တွယ်ဖြေရှင်းရန် အီဂျစ်အစိုးရ၏ ကြိုးပမ်းအားထုတ်မှုအပေါ် ချီးကျူး ခဲ့ကြောင်း သိရသည်။

ထို့ပြင် နှစ်နိုင်ငံခေါင်းဆောင်တို့သည် ကိုင်ရိုပဏာမ ကြေညာချက် အကောင်အထည်ဖော်ရေးအတွက် နှစ်ဖက် အကြား ဆက်လက်ညှိနှိုင်းဆောင်ရွက်ရန် သဘောတူခဲ့ ကြသလို အကြမ်းဖက်မှုနှင့် လက်နက်ကိုင်စစ်သွေးကြူအုပ်စု တိုက်ဖျက်ရေးနယ်ပယ်၌ ဟက်ဖီတာအဖွဲ့အား ထောက်ခံ အားပေးကြရန်လည်း ကတိကဝတ်ပြုခဲ့ကြကြောင်း သိရသည်။

အယ်လ်စီစီနှင့် မက်ခရွန်တို့သည် နှစ်နိုင်ငံ ဆက်ဆံရေး အထူးသဖြင့် စစ်ဘက်နှင့် လုံခြုံရေးအဆင့် မဟာဗျူဟာဆက်ဆံရေး တိုးမြှင့်ရေးအတွက် ဆွေးနွေး ခဲ့ကြသလို နယ်ပယ်အသီးသီး၌ ပူးပေါင်းဆောင်ရွက်မှု တိုးမြှင့်ရန်နှင့် ဆက်ဆံရေးတိုးမြှင့်ရေးအတွက် ကြိုးပမ်း လုပ်ဆောင်ကြရန် အလေးထားဆွေးနွေးခဲ့ကြကြောင်း သိရသည်။

ကိုးကား - ဆင်ဟွာ  
ဘာသာပြန် - ဂျေတီ

## တရုတ်နိုင်ငံ၌ လောင်စာဆီတင်ယာဉ် ပေါက်ကွဲ ၁၀ ဦးထက်မနည်းသေဆုံး၊ ၁၁၇ ဦးဒဏ်ရာရရှိ

ဟန်ကျီး ဇွန် ၁၃  
တရုတ်နိုင်ငံအရှေ့ဘက် ရှဲဂျန်းပြည်နယ်ရှိ အမြန်လမ်းမကြီး တစ်ခုပေါ်တွင် ယနေ့ ညနေပိုင်းက လောင်စာဆီတင် ယာဉ်တစ်စီး ပေါက်ကွဲခဲ့ရာ ၁၀ ဦးထက်မနည်း သေဆုံးပြီး ၁၁၇ ဦး ဒဏ်ရာရရှိခဲ့ကြောင်း ဒေသဆိုင်ရာ အာဏာပိုင် များက ပြောကြားသည်။

အဆိုပါ လောင်စာဆီတင်ယာဉ်သည် ရှဲဂျန်းပြည်နယ် လီယံရှမ်းကျေးရွာအနီးတွင် ယနေ့ဒေသစံတော်ချိန် ညနေ ၄ နာရီ မိနစ် ၄၀ ခန့်က ပေါက်ကွဲခဲ့ခြင်းဖြစ်သည်။ လောင်စာဆီတင်ယာဉ်သည် ပေါက်ကွဲမှုဖြစ်ပွားခဲ့ပြီးနောက်

လမ်းချော်သွားကာ ရှန်ယန်- ဟိုင်ကောင် အဝေးပြေး လမ်းမတစ်လျှောက် အခင်းဖြစ်ပွားသည့် နေရာနှင့် အနီးဝန်းကျင်ရှိ လူနေအိမ်များနှင့် စက်ရုံ၊ အလုပ်ရုံ အများအပြားကို ထိခိုက်သွားခဲ့ကြောင်း သိရသည်။

အခင်းဖြစ်ပွားမှုနှင့်ပတ်သက်၍ တာဝန်ရှိသူများက စုံစမ်းစစ်ဆေးလျက်ရှိသည်။ လောင်စာဆီတင်ယာဉ် ပေါက်ကွဲမှုကြောင့် ဒဏ်ရာရရှိသူဦးရေ များပြားသဖြင့် သေဆုံးသူဦးရေလည်း ထပ်တိုးလာဖွယ်ရှိကြောင်း သိရ သည်။

ကိုးကား - ဆင်ဟွာ  
ဘာသာပြန် - ဂျေတီ



## ကနေဒါနိုင်ငံရှိ လေဆိပ်များ၌ ကိုယ်အပူချိန်စစ်ဆေးခြင်း ဆက်လက်ဆောင်ရွက်မည်

အော့တဝါ ဇွန် ၁၃  
ကနေဒါနိုင်ငံရှိလေဆိပ်များတွင် ခရီးသည်များနှင့် လေဆိပ်ဝန်ထမ်း များအား ကိုယ်အပူချိန်စစ်ဆေးမည့် အစီအစဉ်ကို ဆက်လက်ဆောင်ရွက် မည်ဖြစ်ကြောင်း ကနေဒါဝန်ကြီးချုပ် ဂျက်စတင်ထရူးဒိုးက ယမန်နေ့ က ကြေညာခဲ့သည်။

ကိုယ်အပူချိန်ဖြင့်တက်နေသည့် ခရီးသည်ကို လေယာဉ်စီးခွင့်ပြုမှာ မဟုတ်ကြောင်း ထရူးဒိုးက သတင်းစာရှင်းလင်းပွဲတွင် ပြောကြားသည်။

ကိုယ်အပူချိန်စစ်ဆေးခြင်း ဆောင်ရွက်ရမည့်သူများမှာ ကနေဒါ နိုင်ငံသို့လာရောက်သည့် ခရီးသည်များ၊ ကနေဒါနိုင်ငံမှ ခရီးထွက်ခွာ မည့်သူများ၊ ကနေဒါနိုင်ငံအတွင်း ခရီးသွားမည့်သူများနှင့် လေဆိပ်

ဝန်ထမ်းများ ပါဝင်သည်။

ကနေဒါလေကြောင်းလိုင်းများအနေဖြင့် ပြီးခဲ့သောလများအတွင်း လေဆိပ်များတွင် ခရီးသည်များနှင့် လေယာဉ်ဝန်ထမ်းများအား ကိုယ်အပူချိန်စစ်ဆေးခြင်းနှင့် နှာခေါင်းစည်းများ ဝတ်ဆင်စေခြင်း တို့ကို ဆောင်ရွက်စေခဲ့သည်။ ထို့ပြင် ခပ်ခွာခွာနေထိုင်ခြင်း စည်းမျဉ်း များကိုလည်း လိုက်နာဆောင်ရွက်စေခဲ့သည်။

လူထုအား ဘေးကင်းလုံခြုံမှုရှိစေရန် ဗိုင်းရပ်စ်ကာကွယ်ရေး စည်းမျဉ်းများချမှတ်ခဲ့ခြင်းဖြစ်ကြောင်း ထရူးဒိုးက ပြောကြားသည်။

ကိုးကား - ဆင်ဟွာ  
ဘာသာပြန် - စိုးသူရ

# နယူးဇီလန်၌ ၂၂ ရက်အတွင်း ကိုဗစ်-၁၉ ရောဂါကူးစက်ခံရသူ ထပ်မံတွေ့ရှိခြင်းမရှိ

ဝဲလ်လင်တန် ဇွန် ၁၃  
နယူးဇီလန်နိုင်ငံအတွင်း ကိုဗစ်-၁၉ ရောဂါ ကူးစက်ခံရသူ နောက်ဆုံးလူနာတွေ့ရှိခဲ့ချိန်ကတည်းက ၂၂ ရက်အတွင်း ရောဂါကူးစက်ခံရသူ ထပ်မံတွေ့ရှိခြင်းမရှိကြောင်း နယူးဇီလန်ကျန်းမာရေးဝန်ကြီးဌာနက ယနေ့ ပြောကြားသည်။

လက်ရှိအချိန်အထိ နယူးဇီလန်နိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၅၀၄ ဦးရှိကြောင်း ကျန်းမာရေး ဝန်ကြီးဌာန၏ ထုတ်ပြန်ချက်တွင် ဖော်ပြထားသည်။ နယူးဇီလန်၌ ကိုဗစ်-၁၉ ရောဂါ ထပ်မံကူးစက်မှု မရှိသည်မှာ ယခုအခါ ၂၂ ရက်ထိ ဝင်လာပြီဖြစ်ကြောင်း သိရသည်။

နိုင်ငံအတွင်း ကိုဗစ်-၁၉ ရောဂါ ကူးစက်ခံရသူများ အနက် ၁၄၈၅ ဦးသည် ရောဂါကင်းစင်ပြီး ဆေးရုံများနှင့်

ဆေးခန်းများမှ ပြန်ဆင်းခဲ့ကြသည်။ သို့သော် ကိုဗစ်-၁၉ ရောဂါကြောင့် သေဆုံးသူ ၂၂ ဦး ရှိခဲ့ကြောင်း သိရသည်။

နယူးဇီလန်အစိုးရသည် နိုင်ငံအတွင်း ကိုဗစ်-၁၉ ရောဂါ စတင်တွေ့ရှိခဲ့ပြီးနောက် ကိုဗစ်-၁၉ ရောဂါ ကူးစက် ပျံ့နှံ့မှု ထိန်းချုပ်ရန် ရောဂါစမ်းသပ်စစ်ဆေးမှုကို အရှိန်မြှင့် လုပ်ဆောင်ခဲ့ရာ ဇွန် ၁၂ ရက်အထိ လူ ၅၅၀၀၀ ၏ နမူနာကို ကိုဗစ်-၁၉ ရောဂါ ရှိ မရှိ စမ်းသပ်စစ်ဆေးခဲ့ပြီးဖြစ်ကြောင်း သိရသည်။

အကယ်၍ လာမည့်သီတင်းပတ်အထိ ကိုဗစ်-၁၉ ရောဂါ ထပ်မံစမ်းသပ်တွေ့ရှိခြင်းမရှိခဲ့ပါက နယူးဇီလန်နိုင်ငံ တွင် ကိုဗစ်-၁၉ ရောဂါကို နှိမ်နင်းနိုင်ပြီဖြစ်သည်ဟု မှတ်ယူ နိုင်ကြောင်း နယူးဇီလန်ကျန်းမာရေးဝန်ကြီးဌာနမှ တာဝန်ရှိ သူများက ပြောကြားသည်။

ကိုးကား - ဆင်ပွား၊ ဘာသာပြန် - ဂျေတီ



## အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၄၁၀ ထပ်မံစမ်းသပ်တွေ့ရှိပြီး ၇၁ ဦးသေဆုံး

တီဟီရန် ဇွန် ၁၃  
အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက် ခံရသူ ၂၄၁၀ ထပ်မံစမ်းသပ်တွေ့ရှိခဲ့ရာ နိုင်ငံအတွင်း ရောဂါ ကူးစက်ခံရသူပေါင်း ၁၈၄၉၅၅ ဦးရှိလာကြောင်း အီရန် အစိုးရက ယနေ့ပြောကြားသည်။

ထို့အတူ အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် ၇၁ ဦး ထပ်မံသေဆုံးခဲ့ရာ အဆိုပါရောဂါ ကြောင့် သေဆုံးသူပေါင်း ၈၇၃၀ ရှိလာကြောင်း အီရန် ကျန်းမာရေးနှင့် ဆေးပညာဝန်ကြီးဌာန ပြောရေးဆိုခွင့်ရှိသူ စီမာအာဒတ်လာရီက အတည်ပြုပြောကြားသည်။

သို့သော် လက်ရှိအချိန်အထိ အီရန်နိုင်ငံအတွင်း ကိုဗစ်-၁၉ ရောဂါ ကူးစက်ခံရသူများအနက် ၁၄၆၇၄၈ ဦး သည် ၎င်းတို့၏ ရောဂါမှ ပြန်လည်ကျန်းမာခဲ့ပြီး ဆေးရုံများ မှ ပြန်ဆင်းသွားပြီဖြစ်ကြောင်း၊ သို့သော် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူများအနက် ၂၇၅၅ ဦးသည် အရေးပေါ်အနေအထားတွင် ရှိနေကြောင်း ၎င်းက ထပ်မံ

ပြောကြားသည်။  
အီရန်အစိုးရသည် ယခုနှစ် ဖေဖော်ဝါရီ ၁၉ ရက်က နိုင်ငံ၏အလယ်ပိုင်း ကောမီမြို့တွင် ပထမဆုံး ကိုဗစ်-၁၉ ရောဂါ ကူးစက်ခံရသူ လူနာတစ်ဦးကို စမ်းသပ်တွေ့ရှိခဲ့ပြီး ထိုအချိန်ကတည်းက ရောဂါစမ်းသပ်စစ်ဆေးမှုကို အရှိန်မြှင့် လုပ်ဆောင်လျက်ရှိရာ နိုင်ငံတစ်ဝန်းတွင် ပြည်သူ ၁၂၉၄၀၀ တို့၏ နမူနာကို စမ်းသပ်စစ်ဆေးခဲ့ပြီးဖြစ်ကြောင်း သိရသည်။

အီရန်နိုင်ငံသည် ကမ္ဘာပေါ်ရှိ ကိုဗစ်-၁၉ ရောဂါ အဆိုးရွားဆုံး ထိခိုက်ခံစားရသည့် နိုင်ငံများအနက် တစ်နိုင်ငံ အပါအဝင်ဖြစ်ကြောင်း သိရသည်။ အီရန်နှင့် တရုတ်နိုင်ငံတို့သည် ကိုဗစ်-၁၉ ရောဂါ တိုက်ဖျက်ရေး နယ်ပယ်၌ အပြန်အလှန် အကူအညီပေးကြရန် အချင်းချင်း ကမ်းလှမ်းခဲ့ကြကြောင်း သိရသည်။

ကိုးကား - ဆင်ပွား၊ ဘာသာပြန် - ဂျေတီ

## နီပေါနိုင်ငံ၌ ကိုဗစ်-၁၉ ရောဂါကူးစက်ခံရသူ ၂၇၃ ဦး ထပ်မံတွေ့ရှိ

ခတ္တမနူ ဇွန် ၁၃  
နီပေါနိုင်ငံတွင် ဇွန် ၁၃ ရက်စစ်တမ်းတစ်ရပ်အရ ကိုရိုနာ ဗိုင်းရပ်စ်ကူးစက်မှုကြောင့် နှစ်ဦးထပ်မံသေဆုံးခဲ့ပြီး ဗိုင်းရပ်စ်ကူးစက်ခံရသူ ၂၇၃ ဦး ထပ်မံတွေ့ရှိခဲ့ကြောင်း သိရသည်။

လက်ရှိအချိန်တွင် နီပေါနိုင်ငံအတွင်း ဗိုင်းရပ်စ် ကူးစက်ခံရသူ ၅၃၃၅ ဦးရှိပြီး သေဆုံးသူ ၁၈ ဦးရှိပြီဖြစ်သည်။ အဆိုပါထပ်မံသေဆုံးခဲ့သူနှစ်ဦးမှာ ကလေးငယ် တစ်ဦးနှင့် အသက် ၂၅ နှစ်အရွယ်အမျိုးသားတစ်ဦးဖြစ်သည်။ သေဆုံးခဲ့သည့် ငါးနှစ်အရွယ်ကလေးငယ်မှာ ပါဆာခရိုင်ရှိ ဘာဂန်ဂျီဆေးရုံ၌ ဆေးကုသမှုခံယူလျက်ရှိပြီး ယမန်နေ့က ကိုဗစ်-၁၉ ရောဂါကြောင့် သေဆုံးခဲ့ခြင်းဖြစ်သည်ဟု ကျန်းမာရေးနှင့် လူဦးရေဆိုင်ရာဝန်ကြီးဌာန ပြောရေးဆိုခွင့် ရှိသူ ဂျာဂျီဝါဂြာမိက ယနေ့ပြုလုပ်သည့် သတင်းစာ

ရှင်းလင်းပွဲတစ်ရပ်တွင် ပြောကြားခဲ့သည်။  
အလားတူ မေ ၃၁ ရက်တွင် နီပေါနိုင်ငံအတွင်း၌ နှစ်နှစ်အရွယ်မိန်းကလေးငယ်တစ်ဦး ကိုဗစ်-၁၉ ရောဂါ ကူးစက်မှုကြောင့် သေဆုံးခဲ့သည်။ အဆိုပါကလေးငယ် သေဆုံးမှုသည် နီပေါနိုင်ငံတွင် ကိုဗစ်-၁၉ ရောဂါကြောင့် ပထမဆုံးသော ကလေးငယ်သေဆုံးမှုဖြစ်သည်။  
နီပေါနိုင်ငံအတွင်း ဗိုင်းရပ်စ်ကူးစက်မှုကြောင့် သေဆုံးမှုသည် မကြာသေးမီရက်များအတွင်း လျင်မြန်စွာ မြင့်တက်လျက်ရှိသည်။ သို့သော် စီးပွားရေးလုပ်ငန်းများ ပြန်လည်စတင်ရန်နှင့် ခရီးသွားလာခွင့်ပိတ်ပင်မှုများကို ဖြေလျှော့ပေးရန် နီပေါအစိုးရက ဇွန် ၁၀ ရက်တွင် ဆုံးဖြတ် ချက်ချမှတ်ခဲ့ကြောင်း သိရသည်။

ကိုးကား-ဆင်ပွား၊ ဘာသာပြန်-အောင်ကျော်ကျော်

## အမေရိကန်၏ ခြိမ်းခြောက်မှုများအား ရင်ဆိုင်ရန် စစ်အင်အားတည်ဆောက်နေဟု မြောက်ကိုရီးယားပြောကြား

ပြီယမ်း ဇွန် ၁၃  
အမေရိကန်ပြည်ထောင်စု၏ ရန်လို သည့်မှုဝါဒများ ဆက်လက်လုပ်ဆောင် နေခြင်းအား လက်တုံ့ပြန်ရေးအတွက် နျူကလီးယားလက်နက် စမ်းသပ်မှု များကို ပိုမိုအားကောင်းအောင် လုပ်ဆောင်မည်ဟု မြောက်ကိုရီးယား က ယမန်နေ့တွင် ပြောကြားသည်။  
မြောက်ကိုရီးယားနှင့် အမေရိကန် အကြား ပထမဆုံးပြုလုပ်ခဲ့သည့် ထိပ်သီးအစည်းအဝေး နှစ်နှစ်မြောက် နှစ်ပတ်လည်နေ့ဖြစ်သည့် ဇွန် ၁၂ ရက် တွင် မြောက်ကိုရီးယားနိုင်ငံခြားရေး ဝန်ကြီး ရီဆွန်ဂွန်က ထုတ်ပြန်သည့် ကြေညာချက်တွင် ယင်းသို့ ဖော်ပြခဲ့ ခြင်းဖြစ်သည်။

အားထားရသည့် စစ်အင်အား တည်ဆောက်ရန်ပင် ဖြစ်ကြောင်း မြောက်ကိုရီးယားနိုင်ငံခြားရေးဝန်ကြီး ၏ ထုတ်ပြန်ကြေညာချက်၌ ဖော်ပြ ထားသည်။  
မြောက်ကိုရီးယား ခေါင်းဆောင် ကင်ဂျီအန်နှင့် အမေရိကန်သမ္မတ ဒေါ်နယ်ထရမ်တို့သည် ၂၀၁၈ ခုနှစ် ဇွန် ၁၂ ရက်က စင်ကာပူနိုင်ငံတွင် ပထမဆုံးအကြိမ် တွေ့ဆုံခဲ့ကြပြီး မြောက်ကိုရီးယား၏ အကျိုး လက်နက်အစဉ်များ ဖျက်သိမ်း ရေးကို ဦးတည်လုပ်ဆောင်ရန် သဘောတူညီခဲ့ကြသည်။  
ကိုးကား- အင်န်အိတ်ချီကော ဘာသာပြန်-ဇော်ဝင်း

**ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ**

**ဗိုင်းရပ်စ်ပိုးကူးစက်ခံရသူ ၇၇၅၈၆၂၇ ဦး**

**သေဆုံးသူ ၄၂၈၆၅၅ ဦး**

**ပြန်လည်ကျန်းမာလာသူ ၃၉၇၅၇၉၆ ဦး**

**ထိုင်းနိုင်ငံရှိ အပန်းဖြေဥယျာဉ်များကို ဇူလိုင် ၁ ရက်တွင် ပြန်လည်ဖွင့်လှစ်မည်**

ဗန်ကောက် ဇွန် ၁၃  
ထိုင်းနိုင်ငံ၌ ကိုရိုနာဗိုင်းရပ်စ်ကာကွယ်တားဆီးရေး လုပ်ငန်းစဉ်များကို သုံးလခန့်ချမှတ်ခဲ့ပြီးနောက် ဇူလိုင် ၁ ရက်မှစပြီး အပန်းဖြေဥယျာဉ် ၁၂၇ ခုကို ပြန်လည်ဖွင့်လှစ် ရန် ယနေ့ ခွင့်ပြုခဲ့ကြောင်း ထိုင်းသဘာဝသယံဇာတ များနှင့် ပတ်ဝန်းကျင်ထိန်းသိမ်းရေး ဝန်ကြီးဌာနက ဆိုသည်။  
နိုင်ငံ၏ နာခွန်ရတ်ချာသီမာခရိုင်ရှိ ခါအိုယိုင်ဥယျာဉ် အပါအဝင် ပန်းခြံ ၆၄ ခုတို့ကို ပြန်လည်ဖွင့်လှစ်ရန် အာဏာပိုင်များက ခွင့်ပြုခဲ့သည်။ သို့သော် အဆိုပါခရိုင် အတွင်းရှိ ပန်းခြံ ၂၈ ခုကို ဆက်လက်ပိတ်ပင်ထားမည် ဖြစ်ကြောင်း သိရသည်။  
ပန်းခြံများ ပြန်လည်ဖွင့်လှစ်ပွင့်ပြုသော်လည်း ပန်းခြံ သို့ လာရောက်အပန်းဖြေကြသည့် ပြည်သူများအနေဖြင့် ဗိုင်းရပ်စ်ကာကွယ်တားဆီးရေး စည်းမျဉ်းများကို မဖြစ်မနေ လိုက်နာကြရမည်ဖြစ်သည်။ အကယ်၍ စည်းမျဉ်း၊ စည်းကမ်းများ လိုက်နာမှုမရှိပါက ပန်းခြံများအား ပြန်လည် ပိတ်သိမ်းမည်ဟု ထိုင်းသဘာဝသယံဇာတများနှင့် ပတ်ဝန်းကျင်ထိန်းသိမ်းရေးဝန်ကြီး ဗရာဝတ်ဆီပါအာချာ က ပြောကြားခဲ့သည်။  
ကိုးကား-ဆင်ပွား၊ ဘာသာပြန်-အောင်ကျော်ကျော်



COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၃-၆-၂၀၂၀) ရက်နေ့၊ ည (၈:၀၀)နာရီ

- ၁။ (၁၃-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင်-
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲ နမူနာ (၅၅၃)ခု၊
  - ဆေးသုတေသနဦးစီးဌာန (DMR)မှ ဓာတ်ခွဲနမူနာ (၁၈၄)ခုနှင့်
  - ပြည်သူ့ကျန်းမာရေးဓာတ်ခွဲဆိုင်ရာဌာန(မန္တလေး)မှ ဓာတ်ခွဲနမူနာ (၂၇၈)ခု စုစုပေါင်း (၁,၀၁၅)ခု အား ယနေ့၊ ညနေတွင် စစ်ဆေးပြီးစီးခဲ့ရာ-
  - COVID-19 ရောဂါ ဓာတ်ခွဲအတည်ပြု လူနာသစ်မတွေ့ရှိရပါ။
- ၂။ (၁၃-၆-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၆၁) ဦး ရှိပါသည်။

၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲနမူနာစစ်ဆေးမှုတွင် (၂) ကြိမ် ဆက်တိုက် ပြီးမတွေ့ရှိသူ (၂) ဦး (Case- 137, 207) ရှိသဖြင့် စုစုပေါင်း (၁၆၇) ဦးရှိပါသည်။ ၎င်းတို့အနက် (၁၅၈) ဦးအား ဆေးရုံမှ ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက်ကန့်သတ်၍ စောင့်ကြပ်ကြည့်ရှုလျက်ရှိ ပါသည်။

၄။ ဓာတ်ခွဲအတည်ပြုလူနာများအနက် သေဆုံးသူ (၆)ဦး ရှိပါသည်။

၅။ (၁၂-၆-၂၀၂၀) ရက်နေ့၊ နေ့လယ် (၁၂:၀၀) နာရီမှ (၁၃-၆-၂၀၂၀)ရက်နေ့၊ နေ့လယ် (၁၂:၀၀)နာရီအတွင်း တွေ့ရှိရ သော စောင့်ကြည့်လူနာအသစ်(၃၇)ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၁၃-၆-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၂၆၁) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၂) ဦး	(၁၆၇) ဦး
သေဆုံးလူနာ (death)	(၀) ဦး	(၆) ဦး

ကျန်းမာရေးနှင့်အားကစားဝန်ကြီးဌာန

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၁၃-၆-၂၀၂၀) ရက်နေ့၊ ည (၈:၀၀) နာရီ

(၁၃-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၅၅၃) ခု
(၁၃-၆-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၁၈၄) ခု
(၁၃-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၂၇၈) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၃-၆-၂၀၂၀) ရက်နေ့၊ နံနက် (၈:၀၀)နာရီ

- ၁။ (၁၂-၆-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL)မှ ထပ်မံစစ် ဆေးပြီးခဲ့သော ဓာတ်ခွဲနမူနာ (၆၆၇) ခုတွင်-
  - COVID-19 ရောဂါဓာတ်ခွဲအတည်ပြုလူနာသစ် မတွေ့ရှိရပါ။
- ၂။ (၁၃-၆-၂၀၂၀)ရက်နေ့၊ နံနက်(၈:၀၀)နာရီအထိ မြန်မာနိုင်ငံတွင် COVID-19 ရောဂါဓာတ်ခွဲအတည်ပြု လူနာ ၂၆၁ ဦးရှိပါသည်။
- ၃။ သို့ဖြစ်ပါ၍ (၁၂-၆-၂၀၂၀) ရက်နေ့တွင်-
  - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်)(NHL) မှ (ပထမအသုတ်နှင့် ဒုတိယအသုတ်) ဓာတ်ခွဲနမူနာ (၁,၁၃၇) ခု၊
  - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၁၄၅) ခု၊
  - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) (PHL-Mdy)မှ ဓာတ်ခွဲနမူနာ (၂၉၈)ခု၊

- ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) (PHL-MLM) မှ ဓာတ်ခွဲနမူနာ (၂၂၄) ခု၊ စုစုပေါင်း ဓာတ်ခွဲနမူနာ (၁,၈၀၄)ခုအား စစ်ဆေးပြီးစီးခဲ့ပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၁၃-၆-၂၀၂၀) ရက်နေ့၊ နံနက် (၈:၀၀) နာရီ

(၁၂-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL)မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာ	(၆၆၇) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

ကျန်းမာရေးနှင့်အားကစားဝန်ကြီးဌာန

\* ရှေ့မှစ၍ ခွင့်ပြုချက်ရယူကာ ထိုင်းနိုင်ငံဒေသအသီးသီးမှ ၎င်းတို့၏ အစီအစဉ်ဖြင့် လည်းကောင်း၊ ပြန်လည်ဝင်ရောက်လာသူများဖြစ်သည်။

ပြန်လည်ဝင်ရောက်လာသူများအား ကျန်းမာရေးစစ်ဆေးမှုနှင့် အခြား သော လိုအပ်ချက်များကို ဆောင်ရွက်နိုင်ရန်အတွက် ကရင်ပြည်နယ်လွှတ်တော် ကိုယ်စားလှယ် ဦးသန့်ဇင်အောင်၊ ခရိုင်နှင့် မြို့နယ်တို့မှ တာဝန်ရှိသူများက ကြီးကြပ်ဆောင်ရွက်ပေးခဲ့ကြောင်း သိရသည်။

ပြန်လည်ဝင်ရောက်လာသူများအနေဖြင့် မေ ၁ ရက်က ၆၀၊ မေ ၂ ရက်က ၅၄ ဦး၊ မေ ၃ ရက်က ၅၀ ဦး၊ မေ ၄ ရက်က ၄၄ ဦး၊ မေ ၅ ရက်က ၃၉ ဦး၊ မေ ၆ ရက်က ၃၀ ဦး၊ မေ ၇ ရက်က ၂၄ ဦး၊ မေ ၈ ရက်က ၁၀ ဦး၊ မေ ၉ ရက်က ၁၄ ဦး၊ မေ ၁၀ ရက်က ၁၃ ဦး၊ မေ ၁၁ ရက်က ၁၃ ဦး၊ မေ ၁၂ ရက်က ၄၁ ဦး၊ မေ ၁၃ ရက်က ၁၆ ဦး၊ မေ ၁၄ ရက်က ၃၈ ဦး၊ မေ ၁၅ ရက်က ၂၅ ဦး၊ မေ ၁၆ ရက်က ၇၆ ဦး၊ မေ ၁၇ ရက်က ၉၀၊ မေ ၁၉ ရက်က ၆၄ ဦး၊ မေ ၂၂ ရက်က ၃၆ ဦး၊ မေ ၂၃ ရက် တွင် ၆၀၄ ဦး၊ မေ ၂၄ ရက်က ၁၁၀၈ ဦး၊ မေ ၂၅ ရက်က ၁၂၇၇ ဦး၊ မေ ၂၆ ရက်က ၁၃၉၄ ဦး၊ မေ ၂၇ ရက်က ၁၄၃၄ ဦး၊ မေ ၂၈ ရက်က ၁၁၆၈ ဦး၊ မေ ၂၉ ရက်က ၁၂၀၂ ဦး၊ မေ ၃၀ ရက်က ၁၁၅၂ ဦး၊ မေ ၃၁ ရက်က ၁၅၁၁ ဦး၊ ဇွန် ၁ ရက်က ၁၀၄၃ ဦး၊ ဇွန် ၂ ရက်က ၁၅၁၇ ဦး၊ ဇွန် ၃ ရက်က ၁၅၄၅ ဦး၊ ဇွန် ၄ ရက်က ၁၂၀၄ ဦး၊ ဇွန် ၅ ရက်က ၁၁၉၀၊ ဇွန် ၆ ရက်က ၁၇၈၄ ဦး၊ ဇွန် ၇ ရက်က ၁၆၃၅ ဦး၊ ဇွန် ၈ ရက်က ၉၄၆ ဦး၊ ဇွန် ၉ ရက်က ၁၀၉၄ ဦး၊ ဇွန် ၁၀ ရက်က ၉၉၄ ဦး၊ ဇွန် ၁၁ ရက်က ၆၇၀၊ ဇွန် ၁၂ ရက်က ၈၂၃ ဦးနှင့် ယနေ့ ၇၇၅ ဦး ပြန်လည်ဝင်ရောက်ခဲ့သဖြင့် စုစုပေါင်း ၂၆၉၀၂ ဦးထိ ပြန်လည် ဝင်ရောက်ခဲ့ပြီးဖြစ်ကြောင်း သိရသည်။ ထိန်းလင်းအောင်(ပြန်ဆက်)

ကြိုခင်းမြို့နယ် ပြည်သူ့ဆေးရုံသို့ ဒေါ်ခင်ကြည်ဖောင်ဒေးရှင်းက ကိုဗစ်-၁၉ ရောဂါကာကွယ်ရေး အထောက်အကူပြုပစ္စည်းများ ပေးအပ်လှူဒါန်း

ကြိုခင်း ဇွန် ၁၃ ဧရာဝတီတိုင်းဒေသကြီး ကြိုခင်းမြို့ မြို့နယ်ပြည်သူ့ဆေးရုံသို့ ဒေါ်ခင်ကြည် ဖောင်ဒေးရှင်းက ကိုဗစ်-၁၉ ရောဂါ ကာကွယ်ရေး အထောက်အကူပြု ပစ္စည်းများ ပေးအပ်လှူဒါန်းခြင်းကို ယမန်နေ့ မွန်းလွဲပိုင်းက ကြိုခင်းမြို့ မြို့နယ် ပြည်သူ့ဆေးရုံတွင် ပေးအပ် လှူဒါန်းခဲ့ကြောင်း သိရသည်။

ထိုသို့ ပေးအပ်လှူဒါန်းမှုသည် အမှတ်(၂)တိုင်းဒေသကြီးလွှတ်တော် ကိုယ်စားလှယ် ဦးကျော်မျိုးလင်းက ဒေါ်ခင်ကြည် ဖောင်ဒေးရှင်းနှင့် ချိတ်ဆက်ပေးမှုအရ လှူဒါန်းမှုရရှိခြင်း ဖြစ်ပြီး ကိုဗစ်-၁၉ ရောဂါကာကွယ်ရေး အထောက်အကူပြု ပစ္စည်းများဖြစ် သော တစ်ကိုယ်ရေသုံးကာကွယ်ရေး ဝတ်စုံ (Mask၊ Hair Cap၊ Glove၊ Goggles) ၁၅ စုံ၊ Surgical Gown ၁၀ ထည်၊ ၅၀၀ မီလီ ရေမလိုလက်သန့် ဆေးရည် ငါးဘူး၊ လေးလီတာ ရေမလို



လက်သန့်ဆေးရည် ငါးဘူး၊ ၅၀၀ မီလီ အရက်ပြန် ဘူး ၆၀၊ အပူချိန်တိုင်း ကိရိယာနှစ်ခုအား ဧရာဝတီတိုင်း ဒေသကြီး အမှတ်(၅) အမျိုးသား လွှတ်တော်ကိုယ်စားလှယ် ဦးမောင် မော်အုန်း၊ ကြိုခင်းမြို့နယ် ပြည်သူ့ လွှတ်တော်ကိုယ်စားလှယ် ဒေါ်ခင်တာ ထွန်းလင်းမော်၊ အမှတ်(၂) တိုင်းဒေသ ကြီး လွှတ်တော်ကိုယ်စားလှယ် ဦးကျော် မျိုးလင်းနှင့် အမျိုးသားဒီမိုကရေစီ အဖွဲ့ချုပ် မြို့နယ်အလုပ်အမှုဆောင် ဦးစိုးမြင့်နှင့် အဖွဲ့ဝင်များက ဖောင်ဒေးရှင်းကိုယ်စား ပေးအပ် လှူဒါန်းရာ မြို့နယ်အုပ်ချုပ်ရေးမှူး ဦးကျော်ကျော်လွင်၊ မြို့နယ်ကုသရေး ဦးစီးဌာနနှင့် ကျန်းမာရေးဦးစီးမှူး ဒေါ်ခင်တာဝင်းနိုင်နှင့် မြို့နယ်ကျန်းမာ ရေးအထောက်အကူပြု ကော်မတီ အတွင်းရေးမှူး ဦးအောင်ကိုလတ် တို့က လက်ခံခဲ့ကြောင်း သိရသည်။ မြို့နယ်(ပြန်ဆက်)

ကိုဗစ်-၁၉ ရောဂါကာကွယ်ဖို့ မိမိမှစ၍ စည်းကမ်းများကို လိုက်နာဖို့

## ကိုဗစ် - ၁၉ ရောဂါကာကွယ်ထိန်းချုပ်ရေးလုပ်ငန်းများ၌ အသုံးပြုရန် ဆန်အိတ် ၅၀၀ နှင့် ဆီပုံး ၅၀၀ လှူဒါန်း

ဘားအံ ဇွန် ၁၃  
ကရင်ပြည်နယ်အတွင်း ကိုဗစ်-၁၉ ရောဂါကာကွယ်ထိန်းချုပ်ရေးလုပ်ငန်းများတွင် အသုံးပြုရန်အတွက် ကရင်ပြည်နယ် အစိုးရအဖွဲ့ထံသို့ ရွှေမြစ်သောင်းရင်းကုမ္ပဏီမှ ဆန်အိတ် ၅၀၀ နှင့် ဆီပုံး ၅၀၀ တို့ကို ယမန်နေ့ညနေပိုင်းက ကရင်ပြည်နယ် အစိုးရအဖွဲ့ရုံး အစည်းအဝေးခန်းမ၌ ပေးအပ်လှူဒါန်းသည်။



လိမိတက် မန်နေဂျင်းဒါရိုက်တာ ဝန်ကြီးချုပ် ဒေါ်နန်းခင်ထွေးမြင့်နှင့် ပေးအပ်ကာ ပြည်နယ်ဝန်ကြီးချုပ်က ကျေးဇူးတင်စကားပြန်လည်ပြောကြားသည်။

ကိုဗစ်-၁၉ ရောဂါ ကာကွယ် ထိန်းချုပ်ရေးလုပ်ငန်းများတွင် အသုံးပြုရန်အတွက် ငွေကျပ် ၂၂၅ သိန်း တန်ဖိုးရှိ ဆန်အိတ် ၅၀၀ နှင့် ဆီပုံး ၅၀၀ ကို ရွှေမြစ်သောင်းရင်းကုမ္ပဏီ

လိမိတက် မန်နေဂျင်းဒါရိုက်တာ ဦးစောတင်ဝင်းက ကရင်ပြည်နယ် အစိုးရအဖွဲ့ထံပေးအပ်ရာ ပြည်နယ်

ဝန်ကြီးချုပ် ဒေါ်နန်းခင်ထွေးမြင့်နှင့် အစိုးရအဖွဲ့ဝင်ဝန်ကြီးများက လက်ခံ ရယူပြီး ဂုဏ်ပြုမှတ်တမ်းလွှာပြန်လည်

ပေးအပ်ကာ ပြည်နယ်ဝန်ကြီးချုပ်က ကျေးဇူးတင်စကားပြန်လည်ပြောကြား သည်။

## ဒေါ်ခင်ကြည်ဖောင်ဒေးရှင်းက ကိုဗစ်-၁၉ ရောဂါ ကာကွယ်ရေး အထောက်အကူပြုပစ္စည်းများ လှူဒါန်း

ဟင်္သာတ ဇွန် ၁၃  
ဟင်္သာတမြို့နယ် ပြည်သူ့ကျန်းမာရေးဦးစီးဌာနအတွက် ဒေါ်ခင်ကြည်ဖောင်ဒေးရှင်းက ကိုဗစ်-၁၉ ရောဂါကာကွယ်ရေး လုပ်ငန်းသုံးအထောက်အကူပြုပစ္စည်းများကို ယနေ့ ညနေ ၄ နာရီက ပေးပို့လှူဒါန်းသည်။

ဒေါ်ခင်ကြည်ဖောင်ဒေးရှင်းကပေးပို့လှူဒါန်းသည့် တစ်ကိုယ်ရေသုံး ကာကွယ်ရေးဝတ်စုံ ၂၀၊ ခွဲစိတ်ခန်းသုံးဝတ်စုံ ၁၀ ထည်၊ KN 95 နှာခေါင်းစည်း အခု ၅၀၊ နှာခေါင်းစည်း အခု ၅၀၀၊ လက်အိတ် အခု ၁၀၀၀၊ သုံးဘူး၊ ရေမလိုလက်သန့်ဆေးရည် ၅၀၀ မီလီပါ ၁၀ ဘူး၊ ရေမလိုလက်သန့်ဆေးရည် လေးလီတာပါ ငါးပုံး၊ အရက်ပြန် ၁၀၀ မီလီပါ ဘူး ၆၀၊ လက်ဆေးဆပ်ပြာရည် ၅၀၀ မီလီပါ ငါးဘူး၊ လက်ဆေးဆပ်ပြာရည်(3.5kg)ပါ ပုံး သုံးပုံးနှင့် အပူချိန်တိုင်းကိရိယာ သုံးခုတို့ကို အမှတ်(၁) တိုင်းဒေသကြီး လွှတ်တော်ကိုယ်စားလှယ် ဦးကျော်စိုးနှင့် တာဝန်ရှိသူများက ဟင်္သာတမြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာအေးသန္တာကြည်ထံ ပေးအပ်လှူဒါန်းခဲ့ကြောင်း သိရသည်။

မြို့နယ်(ပြန်/ဆက်)

### ကိုဗစ်-၁၉ မှ

အောင်စာရင်းကြည့်ခွင့်မပြုထားပါဘူး။ ကျောင်းရဲ့ ရှေ့အပေါက်ကနေဝင်ပြီး နောက်အပေါက်ကနေ တစ်ဦးနဲ့ တစ်ဦး ခပ်ခွာခွာနဲ့ ပြန်ထွက်ရပါတယ်။ အောင်ချက်တွေက ပစ္စည်းတန်း၊ ဆင်္ဘာတန်း၊ သတ္တမတန်းနဲ့ အဋ္ဌမတန်းတွေက ရာနန်းပြည့် အားလုံးအောင်ကြပါတယ်။ ကလေးတွေက လည်း ကြိုးစားကြပါတယ်။ Grade -10 နဝတန်းကတော့ နည်းနည်းလေးအကျရှိတယ်။ မိဘတွေအနေနဲ့လည်း ကလေးပညာရေးကို အလေးထားပေးပါ။ ဆရာမတို့အနေနဲ့ လည်း ကလေးတွေအတွက် အကောင်းဆုံး သင်ကြားမှုတွေ ပေးသွားပါမယ်လို့ပြောချင်တယ်။"ဟု အထက (၂)မရမ်းကုန်း မှ အလယ်တန်းပြဆရာမ ဒေါ်မြင့်မြင့်ဝင်းက ပြောသည်။

ယနေ့ အောင်စာရင်းထွက်သည့်နေ့တွင် လာရောက် ကြည့်ရှုသော ကျောင်းသား ကျောင်းသူများနှင့် ကျောင်းသား မိဘများသည် ကျောင်းအတွင်းဝင်ရောက်ရန် နှာခေါင်း စည်းတပ်ထားရပြီး အောင်စာရင်းများကြည့်ရှုရန် တစ်ဦး နှင့်တစ်ဦး ရှေ့နောက် ဘေးဝဲ/ယာ ခြောက်ပေပတ်လည် အကွာသတ်မှတ်ထားသော စည်းဝိုင်းများအတွင်းမှသာ မိမိအောင်စာရင်းကိုကြည့်ရှုပြီး အထွက်လမ်းမှ ခပ်ခွာခွာ ပြန်ထွက်သွားရန်စီစဉ်ထားကြောင်း သိရသည်။

ထို့ပြင် ကျောင်းများအတွင်း အဝင်ဂိတ်နှင့်အထွက်ဂိတ် ဝင်ပေါက်/ထွက်ပေါက်များတွင် ဆရာ ဆရာမများအား တာဝန်ချထားပြီး သူငယ်တန်း Grade-1 မှ နဝတန်း Grade-10 အထိ အောင်စာရင်းဘုတ်များကို ၁၅ ပေ အထက်တွင်ထားရှိသည်။ အောင်စာရင်းဘုတ်များအနီးတွင် ဆရာမများကို တာဝန်ချထားပြီး လာရောက်ကြည့်ရှု သူများအား ခြောက်ပေအကွာမှကြည့်ရှုရန် သတိပေး ဆောင်ရွက်လျက်ရှိကြောင်း သိရသည်။

ယနေ့တွင် အောင်စာရင်းထွက်ရှိသော နိုင်ငံနှင့်တစ်ဝန်း အခြေခံပညာကျောင်းများသည် ပညာရေးဝန်ကြီးဌာန၊ ကျန်းမာရေးနှင့် အားကစားဝန်ကြီးဌာန၊ အခြေခံပညာ ဦးစီးဌာနနှင့် ပြည်သူ့ကျန်းမာရေးဦးစီးဌာနတို့၏ ညွှန်ကြား ချက်များအတိုင်း ခပ်ခွာခွာနေထိုင်ခြင်းကို လိုက်နာပြီး ဆောင်ရွက်နေခြင်းဖြစ်သည်။

အောင်စာရင်းထွက်သော ယနေ့ နံနက်ပိုင်းတွင် ရန်ကုန်တိုင်းဒေသကြီးအတွင်း၌လည်း ခရိုင်/မြို့နယ်အလိုက် ပညာရေးမှူးများ၊ ကျန်းမာရေးအဖွဲ့များနှင့် ကြက်ခြေနီ အဖွဲ့များက သတ်မှတ်ညွှန်ကြားချက်များ လိုက်နာမှု ရှိ-မရှိ၊ စည်းကမ်းတကျ ဆောင်ရွက်ထားရှိမှု ရှိ-မရှိကို လိုက်လံစစ်ဆေးကြောင်း သိရသည်။ မြင့်မောင်စိုး



## အဝေးထိန်းမီးသတ်စက်ရုပ်သုံး၍ ကိုဗစ်-၁၉ ရောဂါကာကွယ်ရေး ပိုးသတ်ဆေးဖျန်း

### မုံရွာ ဇွန် ၁၃

ကိုဗစ်-၁၉ ရောဂါ ကာကွယ်ရေး အတွက် မုံရွာမြို့ နန္ဒဝန်ရပ် အိုးအိမ် ဝန်ထမ်းအိမ်ရာတွင် ယနေ့ နံနက်ပိုင်းက ပိုလန်နိုင်ငံထုတ် Medium Firefighting & Rescue Vehicle ယာဉ်နှင့် LUF-60 ယာဉ် (အဝေးထိန်းမီးသတ်စက်ရုပ်)များဖြင့် ပိုးသတ်ဆေးဖျန်းခဲ့ကြသည်။

"မုံရွာမြို့ နန္ဒဝန်ရပ် အိုးအိမ် ဝန်ထမ်းအိမ်ရာမှာ ပိုလန်နိုင်ငံထုတ်

Medium Firefighting & Rescue Vehicle ယာဉ်တစ်စီး၊ LUF-60 ယာဉ် တစ်စီး၊ ဂါလန် ၁၆၀၀ ဆဲ့ မီးသတ် ရေသယ်ယာဉ် တစ်စီး၊ မီးသတ်ယာဉ် တစ်စီး၊ MWA2.0 Mobile Lighting & Commander တပ် မီးသတ်ယာဉ် တစ်စီး အသုံးပြုပြီး ကိုဗစ် - ၁၉ ရောဂါ ကာကွယ်ရေး ပိုးသတ်ဆေး ဖျန်းခဲ့ကြပါတယ်"ဟု မုံရွာခရိုင် မီးသတ်ဦးစီးမှူး ဦးညီညီဇော်က ပြော ပြသည်။

မုံရွာမြို့ နန္ဒဝန်ရပ် အိုးအိမ်ဝန်ထမ်း အိမ်ရာရှိ အခန်းပေါင်း ၁၆၀ တွင် ဝန်ထမ်းများ၊ ပြည်ပပြန်ကွာရန်တင်း ဝင်နေသူများ နေထိုင်နေကြပြီဖြစ်ရာ ရောဂါကာကွယ်ရေးအတွက် ပိုးသတ် ဆေးဖျန်းခြင်းဖြစ်ကြောင်း စစ်ကိုင်းတိုင်း ဒေသကြီး မြို့ပြနှင့် အိမ်ရာဖွံ့ဖြိုးရေး ဦးစီးဌာန ညွှန်ကြားရေးမှူး ဦးစိန်ဝင်း၏ ပြောကြားချက်အရ သိရသည်။

မျိုးဝင်းထွန်း (မုံရွာ)

## ကိုဗစ်-၁၉ ရောဂါ ကန့်သတ်စောင့်ကြည့်စခန်းထားရှိခဲ့သည့် အခြေခံပညာစာသင်ကျောင်းများ ကျောင်းဖွင့်ချိန်အမီ ဆေးဖျန်း

### ညောင်ဦး ဇွန် ၁၃

မန္တလေးတိုင်းဒေသကြီး ညောင်ဦးမြို့ နယ်တွင် ကျောင်းဖွင့်ချိန်အမီ ကန့်သတ် စောင့်ကြည့်စခန်း ထားရှိခဲ့သည့် ကျောင်းများအား ကျောင်းသား ကျောင်းသူများ ကိုဗစ်-၁၉ ရောဂါ ကူးစက်ပြန့်ပွားခြင်းမှ ကာကွယ်နိုင် ရန် ယနေ့ နံနက် ၇ နာရီမှ စတင်ကာ ညောင်ဦးမြို့နယ်အတွင်းရှိ မြို့နယ် မီးသတ်တပ်ဖွဲ့ဝင်များ၊ နယ်မြေ မီးသတ်စခန်းများရှိသန္ဓေမီးသတ်တပ် ဖွဲ့ဝင်များက ဆေးဖျန်းခြင်းလုပ်ငန်း များ ဆောင်ရွက်ခဲ့ကြောင်း သိရ သည်။



ပညာ မူလတန်းကျောင်း၊ ရွာသစ် တောင်ရွှေဂူကျောင်း၊ ပဒိုင်းတော အမကကျောင်း၊ ပန်းကုန်းပင် အမကကျောင်း၊ တက်မအခြေခံ ပညာ အထက်တန်းကျောင်းခွဲ၊ ညောင်ပင်သာအမကနှင့် ပျဉ်တိုင်း အခြေခံပညာအထက်တန်းကျောင်းခွဲ တွင် လည်းကောင်း၊ စဉ့်ကူးနယ်မြေ မီးသတ်စခန်းမှ တပ်ဖွဲ့ဝင်များက စဉ့်ကူးတိုက်နယ် မီးလောင်ဖျားအုပ်စု ပြည်တော်သာ အမကခွဲ၊ ပခုက္ကူကျွန်း အခြေခံပညာ မူလတန်းကျောင်းခွဲ၊ လယ်ကန် အလကခွဲ၊ မြေနီအထကခွဲ၊ ကျောက်ပြင်ကန် အထကခွဲ၊ စန်းကန် အမက၊ ကျွန်းဘိုကန်အမက(မူလကန်) တို့တွင် လည်းကောင်း ကိုဗစ်-၁၉ ကူးစက်ရောဂါကြိုတင်ကာကွယ်ရေး အတွက် ပိုးသတ်ဆေးဖျန်းခြင်းလုပ်ငန်း များ ဆောင်ရွက်လျက်ရှိပြီး ညောင်ဦး မြို့နယ်၌ ကျန်ရှိသည့် ကျောင်းများ အား ဇွန် ၁၅ ရက်တွင် အပြီး ဆေးဖျန်း ခြင်းလုပ်ငန်းများ ဆောင်ရွက်သွား မည်ဖြစ်ကြောင်း ညောင်ဦးမြို့နယ် မီးသတ်ဦးစီးဌာန မြို့နယ်ဦးစီးမှူး ဦးကျော်မင်းသူ၏ ပြောကြားချက်အရ သိရသည်။ ခရိုင်(ပြန်/ဆက်)

## သာကေတမြို့နယ် ဖျားနာကုဆေးခန်း နေရာပြောင်းရွှေ့ဖွင့်လှစ်မည်

### ရန်ကုန် ဇွန် ၁၃

ရန်ကုန်အရှေ့ပိုင်းခရိုင် သာကေတမြို့နယ် ဖျားနာကုဆေးခန်း ကို မေ ၁၇ ရက်က (၁) ရပ်ကွက် အထက- ၁ ရှိ အောင်ဆန်း ခန်းမတွင် ဖွင့်လှစ်ပြီး သာမန်ဖျားနာခြင်း၊ ချောင်းဆိုးခြင်း၊ မောပန်းခြင်း၊ ကိုဗစ်-၁၉ ရောဂါရှိသူနှင့် ထိတွေ့ခဲ့သူများအား အဓိကထား၍ အခမဲ့ဆေးကုသမှုများပြုလုပ်ပေးလျက်ရှိသည်။

ယခုအခါဇူလိုင်လအတွင်း အခြေခံပညာအထက်တန်းကျောင်း များ ပြန်လည်ဖွင့်လှစ်မည်ဖြစ်၍ သာကေတမြို့နယ်ရှိ ဖျားနာ ကုဆေးခန်းကို ဇွန် ၁၀ ရက်မှစတင်ပြီး မြို့နယ်မိုးလုံလေလုံ အားကစားရုံသို့ စတင်ပြောင်းရွှေ့လျက်ရှိပြီး ယနေ့တွင် ပြန်လည်ဖွင့်လှစ်မည်ဖြစ်ကြောင်း မြို့နယ်ဖျားနာကုဆေးခန်း တာဝန်ခံ ဆရာဝန်ဒေါက်တာမြတ်မိုးလွင်ထံမှ သိရသည်။

အဆိုပါဆေးခန်းတွင် ကျန်းမာရေးနှင့် အားကစားဝန်ကြီးဌာန ၏ လမ်းညွှန်ချက်အတိုင်းဆောင်ရွက်ပြီး ဆရာဝန် ခုနစ်ဦး၊ သူနာပြု ခုနစ်ဦးနှင့် လုပ်အားပေးများပါဝင်သည့်အဖွဲ့ဖြင့် အပတ်စဉ် အင်္ဂါ၊ ကြာသပတေး၊ စနေ၊ တနင်္ဂနွေနေ့တို့တွင် နံနက် ၉ နာရီမှ ၁၁ နာရီအထိ ကုသပေးလျက်ရှိသည်။ အောင်သူရ

## Cash For Work စီမံကိန်း ဆောင်ရွက်ရန် ကျေးရွာများရွေးချယ်

### ဖားဆောင်း ဇွန် ၁၃

ကယားပြည်နယ် ဖားဆောင်းမြို့နယ်တွင် ကိုဗစ်-၁၉ ရောဂါဖြစ်ပွားမှုကြောင့် နေ့စဉ် လက်လုပ်လက်စား အဖြစ် လုပ်ကိုင်အသက်မွေးနေရသူကျေးလက်ဒေသ နေပြည်သူများ အလုပ်အကိုင်ရရှိပြီး ဝင်ငွေတိုးပွားစေရန် ရည်ရွယ်၍ ကျေးလက်ဒေသဖွံ့ဖြိုးတိုးတက်ရေးဦးစီး ဌာနမှ Cash For Work စီမံကိန်း အကောင်အထည်ဖော် ဆောင်ရွက်နိုင်ရန်အတွက် ကျေးရွာများရွေးချယ်ခြင်းကို ယမန်နေ့က မြို့နယ်ကျေးလက် ဒေသဖွံ့ဖြိုးတိုးတက် ရေးဦးစီးဌာန အစည်းအဝေးခန်းမ၌ ကျင်းပသည်။

ထို့နောက် တက်ရောက်လာသည့် လွှတ်တော် ကိုယ်စားလှယ်များ၊ မြို့နယ်စီမံကိန်းရေးဆွဲရေးနှင့် အကောင်အထည်ဖော်ရေးကော်မတီ (TPIC) တို့က ဖားဆောင်းမြို့နယ်တွင် Cash For Work စီမံကိန်း ဆောင်ရွက်ရန်အတွက် သတ်မှတ်စံနှုန်းများနှင့်အညီ ကျေးရွာ ၁၁ ရွာကို ရွေးချယ်ခဲ့သည်။ မေဇင်(ဖားဆောင်း)



ဇွန် ၁၄၊ ၂၀၂၀

**မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ**

<b>ခတ်ခွဲစစ်ဆေးသူစုစုပေါင်း</b>	<b>ပိုးတွေ့လူနာပေါင်း</b>
၄၅၉၂၆	၂၆၁
<b>ရောဂါပိုးကင်းစင်လာသူ</b>	<b>သေဆုံးသူ</b>
၁၆၇	၆

**စောင့်ကြည့်လူနာ စုစုပေါင်း - ၅၄၀၃**

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၁၅၈ ဦး (အသွားအလာ ဆက်လက်ကန့်သတ်ထားရှိ)

❖ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၀၁	၅
၂	ချင်း	၁၀	
၃	စစ်ကိုင်း	၉	
၄	ပဲခူး	၈	၁
၅	ရခိုင်	၇	
၆	ရှမ်း(တောင်)	၄	
၇	မန္တလေး	၃	
၈	ရှမ်း(ရှေ့)	၃	
၉	ရှမ်း(မြောက်)	၃	
၁၀	မကွေး	၃	
၁၁	နေပြည်တော်	၂	
၁၂	ကရင်	၂	
၁၃	ဧရာဝတီ	၂	
၁၄	ကချင်	၂	
၁၅	တနင်္သာရီ	၁	
၁၆	မွန်	၁	
<b>စုစုပေါင်း</b>	<b>၂၆၁</b>	<b>၆</b>	

❖ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုးကား - ကျန်းမာရေးနှင့်အားကစားဝန်ကြီးဌာန ၁၃-၆-၂၀၂၀ ရက်၊ ည(၈) နာရီ

**ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ**

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အမေရိကန်	၂၁၈၈၀၀	၈၄၂၀၆၈	၁၁၆၈၈၁
ဘရာဇီး	၈၃၁၀၆၄	၄၂၇၆၁၀	၄၁၉၅၂
ရုရှား	၅၂၀၁၂၉	၂၇၄၆၄၁	၆၈၂၉
အိန္ဒိယ	၃၁၀၇၆၀	၁၅၅၂၉၀	၈၈၉၅
ဗြိတိန်	၂၉၂၉၅၀	၈၈၈၁၁	၄၁၄၈၁
စပိန်	၂၉၀၂၈၉	၈၈၈၁၁	၂၇၃၃၆
အီတလီ	၂၃၆၃၀၅	၁၇၃၀၈၅	၃၄၂၃၃
ပီရူး	၂၂၀၇၄၉	၁၀၇၁၃၃	၆၃၀၈
ဂျာမနီ	၁၈၇၂၅၆	၁၇၁၉၀၀	၈၈၆၃
အီရန်	၁၈၄၉၅၅	၁၄၆၇၄၈	၈၇၃၀

**အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်**

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
စင်ကာပူ	၄၀၁၉၇	၂၈၀၄၀	၂၅
အင်ဒိုနီးရှား	၃၇၄၂၀	၁၃၇၇၆	၂၀၉၁
ဖိလစ်ပိုင်	၂၅၃၉၂	၅၇၀၆	၁၀၇၄
မလေးရှား	၈၄၄၅	၇၃၁၁	၁၂၀
ထိုင်း	၃၁၃၄	၂၉၈၇	၅၈
ဗီယက်နမ်	၃၃၄	၃၂၃	၀
မြန်မာ	၂၆၁	၁၆၇	၆
ဘရူနိုင်း	၁၄၁	၁၃၈	၂
ကမ္ဘောဒီးယား	၁၂၆	၁၂၅	၀
လာအို	၁၉	၁၉	၀

## ပဲခူးတိုင်းဒေသကြီး၌ ကိုဗစ်-၁၉ ရောဂါ ကာကွယ်၊ ထိန်းချုပ်ရေး အလှူငွေများ လှူဒါန်း

ပဲခူး ဇွန် ၁၃  
ပဲခူးတိုင်းဒေသကြီး၌ ကိုဗစ်-၁၉ ရောဂါ ကာကွယ်၊ ထိန်းချုပ်ရေးအတွက် အလှူငွေများ လှူဒါန်းမှုများတွင် လိုအပ်သော ကျန်းမာရေး အထောက်အကူပြုပစ္စည်းများ ဝယ်ယူ အသုံးပြုရန် ဥသားဂေါက်ကွင်း အုပ်ချုပ်မှုကော်မတီမှ ငွေကျပ်သိန်း ၅၀ လှူဒါန်းပေးအပ်ပွဲကို ယမန်နေ့ မွန်းလွဲပိုင်းက ပဲခူးတိုင်းဒေသကြီး အစိုးရအဖွဲ့ရုံး၌ ကျင်းပသည်။

ရှေးဦးစွာ တိုင်းဒေသကြီး ဝန်ကြီးချုပ် ဦးဝင်းသိန်းက ပဲခူးတိုင်းဒေသကြီး အတွင်း ကိုဗစ်-၁၉ ရောဂါနှင့်ပတ်သက် ၍ ကန့်သတ်စောင့်ကြည့်စခန်းများတွင် စောင့်ရှောက်ပေးနေမှုနှင့် သံသယ လူနာများအား သက်ဆိုင်ရာ ခရိုင် အဆင့် ဆေးရုံများတွင် ကျန်းမာရေး စောင့်ရှောက်မှု ဆောင်ရွက်နေမှုများ ကို ရှင်းလင်းပြောကြားသည်။ ထို့နောက် ပဲခူးမြို့ ဥသားဂေါက်ကွင်း



အုပ်ချုပ်မှုကော်မတီ ဥက္ကဋ္ဌ ဦးအောင်နိုင် ပေးအပ်လှူဒါန်းရာ တိုင်းဒေသကြီး ခွဲပြီး ဂုဏ်ပြုမှတ်တမ်းလွှာ ပြန်လည် တင်စိုး(ပဲခူး) က ထောက်ပံ့ငွေကျပ် သိန်း ၅၀ အား ဝန်ကြီးချုပ် ဦးဝင်းသိန်းက လက်ခံရယူ

## မိုးကောင်းမြို့နယ်ရှိ ကန့်သတ်စောင့်ကြည့်စခန်းများသို့ ဆန်ရိက္ခာနှင့် အသုံးအဆောင်ပစ္စည်းများ ပေးအပ်

မိုးကောင်း ဇွန် ၁၃  
ကချင်ပြည်နယ် မိုးကောင်းမြို့နယ်အတွင်းရှိ ရပ်ကွက်နှင့် ကျေးရွာများတွင် ဖွင့်လှစ်ထားရှိသည့် ကန့်သတ်စောင့်ကြည့်စခန်းများသို့ USAID နှင့် Kachin Network တို့မှ လှူဒါန်းသည့် ဆန်ရိက္ခာနှင့် အသုံးအဆောင်ပစ္စည်းများ ပေးအပ် ခြင်းကို ယနေ့နံနက် ၁၀ နာရီက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

အခမ်းအနားတွင် မြို့နယ်အုပ်ချုပ်ရေးမှူး ဦးရန်နိုင်ထွန်းက အဖွင့်အမှာ စကားပြောကြားပြီး USAID နှင့် Kachin Network တို့မှ မြို့နယ် ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီသို့ လှူဒါန်းထားသည့် ဆန်ရိက္ခာ နှင့် အသုံးအဆောင်ပစ္စည်းများကို မြို့နယ်အတွင်း ရပ်ကွက်နှင့် ကျေးရွာများရှိ စောင့်ကြည့်စင်တာ ၃၆ ခုမှ စောင့်ကြည့်စခန်းရောက်နေသူ ၃၅၈ ဦးတို့အတွက် တာဝန်ရှိသူများက ပေးအပ်ရာ စောင့်ကြည့်စခန်းတာဝန်ခံများက လက်ခံရယူ ခဲ့သည်။

အခမ်းအနားသို့ ပြည်သူ့လွှတ်တော်ကိုယ်စားလှယ် ဦးဝင်းနိုင်၊ ပြည်နယ် လွှတ်တော်ကိုယ်စားလှယ် ဒေါ်မြသွေးစံ၊ မြို့နယ်အုပ်ချုပ်ရေးမှူး ဦးရန်နိုင်ထွန်း နှင့် မြို့နယ် ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဝင် များ၊ မြို့နယ်အတွင်းမှ စောင့်ကြည့်စခန်းတာဝန်ခံများ တက်ရောက်ခဲ့ကြသည်။

ဝင်းနိုင်(ကချင်မြေ)

## မြစ်သားမြို့နယ် ကန့်သတ်စောင့်ကြည့်စခန်း၌ နေထိုင်သူများအတွက် အခြေခံစားသောက်ကုန်များ လှူဒါန်း

မြစ်သား ဇွန် ၁၃  
ရွှေပြောင်လုပ်သား ထောက်ပံ့ကူညီရေးဗဟို ဌာန(MRC)နှင့် မန္တလေးတိုင်းဒေသကြီး အလုပ်သမားညွှန်ကြားရေးဦးစီးဌာနတို့ပူးပေါင်း ၍ ယမန်နေ့ ညနေပိုင်းက မြစ်သားမြို့နယ် အတွင်း ကန့်သတ်စောင့်ကြည့်စခန်း၌ နေထိုင်သူများအား အခြေခံစားသောက်ကုန်

များကို လှူဒါန်းခဲ့ကြောင်း သိရသည်။ ထိုသို့လှူဒါန်းရာတွင် ကန့်သတ်စောင့်ကြည့် စခန်း၌ နေထိုင်လျက်ရှိသူ စုစုပေါင်း ၆၆ ဦးအတွက် တစ်ဦးလျှင် ဆန် နှစ်ပြည်၊ သီ ၅၀ ကျပ်သား၊ ကြက်ဥ ၁၀ လုံးတို့ကို ရွှေပြောင် လုပ်သားထောက်ပံ့ကူညီရေးဗဟိုဌာန(MRC) မှ တာဝန်ခံအရာရှိ ဒေါ်သီတာလွင်နှင့် မန္တလေး တိုင်းဒေသကြီး အလုပ်သမားညွှန်ကြားရေး ဦးစီးဌာနမှ လက်ထောက်ညွှန်ကြားရေးမှူး ဒေါ်နန်းဆိုင်လော့ဝဲ၊ မြို့နယ်အုပ်ချုပ်ရေးမှူး ဦးအောင်မိုးတို့က ကျေးရွာများအရောက် သွားရောက်လှူဒါန်းခဲ့ရာ ကျေးရွာတာဝန်ခံ များက လက်ခံရယူခဲ့ကြောင်း သိရသည်။

မြို့နယ်(ပြန်/ဆက်)



## တပ်မတော်သားများနှင့် မီးသတ်တပ်ဖွဲ့ဝင်များ ပူးပေါင်း၍ ကိုဗစ်-၁၉ ရောဂါ ကာကွယ်ရေးအတွက် ပိုးသတ်ဆေးဖျန်းခြင်းများ ဆောင်ရွက်

နေပြည်တော် ဇွန် ၁၃


သက်ဆိုင်ရာတိုင်းစစ်ဌာနချုပ်အသီးသီးမှ တပ်မတော်သားများ၊ မီးသတ်တပ်ဖွဲ့ဝင်များ၊ ဌာနအဖွဲ့အစည်းများပူးပေါင်း၍ ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် ဇွန် ၈ ရက်က ပိုးသတ်ဆေးဖျန်းခြင်းလုပ်ငန်းများကို နေပြည်တော်၊ တိုင်းဒေသကြီး / ပြည်နယ်များမှ မြို့နယ် ၃၈ မြို့နယ်ရှိ နေရာ ၇၁ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၅၈ ဂါလန်နှင့် ပိုးသတ်ဆေးမှုန့် ၁၀ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများ ဆောင်ရွက်ခဲ့ကြသည်။

အလားတူ ဇွန် ၉ ရက်က နေပြည်တော်၊ တိုင်းဒေသကြီး / ပြည်နယ်များမှ မြို့နယ်ပေါင်း ၅၀ ရှိ နေရာ ၁၀၇ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၈၄ ဂါလန်နှင့် ပိုးသတ်ဆေးမှုန့် ၃၅ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများကို တာဝန်ရှိသူများက လိုက်လံကြည့်ရှုအားပေးခဲ့ကြောင်း သိရသည်။  
သတင်းစဉ်

ရန်ကုန်တိုင်းဒေသကြီး ကြည့်မြင်တိုင်မြို့နယ်၌ ဇွန် ၉ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



စစ်ကိုင်းတိုင်းဒေသကြီး သီတကုမ္ဘာ့ဗုဒ္ဓတက္ကသိုလ် ကန်သတ်စောင့်ကြည့်ရေးစခန်း၌ ဇွန် ၈ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



မန္တလေးတိုင်းဒေသကြီး ချမ်းအေးသာစံမြို့နယ်၌ ဇွန် ၉ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



မန္တလေးတိုင်းဒေသကြီး အထက(၁) ပြင်ဦးလွင်၌ ဇွန် ၉ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



ရန်ကုန်တိုင်းဒေသကြီး ဗဟန်းမြို့နယ်၌ ဇွန် ၈ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



ရခိုင်ပြည်နယ် မောင်တောမြို့ မြို့မဈေးကြီး၌ ဇွန် ၈ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



ရန်ကုန်တိုင်းဒေသကြီး ဒေါပုံမြို့နယ်၌ ဇွန် ၉ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



မကွေးမြို့နယ် အင်တိုင်းကြီးကျေးရွာရှိ အခြေခံပညာအလယ်တန်းကျောင်း၌ ဇွန် ၈ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။

# ဈေးကွက်လိုအပ်ချက်အရ သရက်မျိုးပြောင်းလဲစိုက်ပျိုးလာ

ရန်ကုန် ဇွန် ၁၃  
သရက်စိုက်တောင်သူများအနေဖြင့် ဈေးကွက်ဝယ်လိုအားကောင်းသည့် သရက်မျိုးများဖြစ်သည့် စိန်တလုံး၊ ရွှေဟင်္သာ၊ မြကျောက်၊ နန်းတော်မိုင်း အစရှိသော သရက်မျိုးကောင်းများကို ကိုင်းကူးကိုင်းဆက်နည်းဖြင့် မျိုးပြောင်းလဲဆောင်ရွက်မှုများပြားလာကြောင်း ရှမ်းပြည်နယ်(တောင်ပိုင်း) ရပ်စောက်မြို့နယ်ရှိ သရက်စိုက်တောင်သူများထံမှ သိရသည်။

“ရင်ကွဲသရက်မျိုးတွေကို စိန်တလုံးသရက်မျိုးနဲ့ ပြောင်းလဲနေတာပါ။ အဓိကကတော့ ဈေးကွက်အပေါ်မှာမူတည်ပြီးတော့ ပြောင်းလဲမှုတွေ လုပ်နေကြပါတယ်။ လောလောဆယ် စိန်တလုံးတို့၊ ရွှေဟင်္သာတို့က တရုတ်ဈေးကွက်က ကြိုက်တယ်လေ။ ဒါကြောင့် မျိုးပြောင်းလဲမှုတွေ ဆောင်ရွက်နေကြပါတယ်။ ဒီနှစ်က ခါတိုင်းနဲ့မတူဘူး။ ရပ်စောက်တစ်နယ်လုံး ကျေးရွာအတော်များများမှာ မျိုးပြောင်းလဲမှုတွေ ဆောင်ရွက်နေကြပါတယ်” ဟု ရပ်စောက်မြို့နယ် မြန်မာ့သရက်ဈေးကွက်နှင့် နည်းပညာဖွံ့ဖြိုးတိုးတက်ရေးအဖွဲ့မှ ကိုကျော်မိုးလှိုင်က ကြေးမုံသို့ ပြောပြသည်။

သရက်ပင်များကို မျိုးပြောင်းလဲရာတွင် မူလလက်ခံ၊ အောက်ခံပင်ပေါ်တွင် မျိုးပြောင်းလဲလိုသော သရက်ပင်မျိုးကို ကိုင်းဆက်နည်းပညာဖြင့် ကိုင်းဆက်ပေးခြင်းဖြစ်သည်။ မူလအပင်ကြီးများကို ခါးလယ်လောက်မှ ပိုင်းချလိုက်ပြီး မျိုးပြောင်းလဲလိုသော သရက်ကိုင်းကို ဆက်ပေးခြင်းဖြစ်သည်။

“မျိုးပြောင်းလဲတဲ့အခါမှာ အောက်ခံပင် အနေအထားက ခဲတံလုံး၊ ဘောပင်လုံးအရွယ်ကစပြီး လူခန္ဓာကိုယ်တစ်ဖက်လောက်ရှိတဲ့ အပင်ကြီးတွေ အထိ ခုတ်လှဲပြီး ပြောင်းလဲကြပါတယ်။ မျိုးပြောင်းလဲလို့ အကောင်းဆုံးအချိန်ကတော့ အခုလိုသရက်သီးပေါ်လို့ သရက်သီးတွေ ခူးပြီးတဲ့အချိန် ဇွန်၊ ဇူလိုင်လတွေမှာ အကောင်းဆုံးဖြစ်ပါတယ်” ဟု ကိုကျော်မိုးလှိုင်က ဆက်လက်ရှင်းပြသည်။

မျိုးပြောင်းလဲပြီးသော သရက်ပင်များသည် ပြောင်းလဲပြီး နှစ်နှစ်အတွင်း အသီးသီးနိုင်ကြောင်း၊ သရက်ခြံပိုင်ရှင်များ၏ ပြုစုစောင့်ရှောက်မှုအပေါ်တွင်လည်း မူတည်ကြောင်း၊ ပြုစုစောင့်ရှောက်မှုကောင်းလျှင် ကောင်းသလို ကြီးထွားဖြစ်ထွန်းမှု ကောင်းမွန်ကြောင်း သိရသည်။

မြန်မာနိုင်ငံတွင် စိန်တလုံး၊ ရွှေဟင်္သာ၊ မြကျောက်အစရှိသည့် ပြည်ပဈေးကွက်ဝင် သရက်စိုက်ပျိုးမှု အများဆုံးအရပ်မှာ မန္တလေးတိုင်းဒေသကြီးကျောက်ဆည်ခရိုင်အတွင်းရှိ ကူမဲ၊ စဉ့်ကိုင်၊ ကျောက်ဆည် အစရှိသော မြို့နယ်များဖြစ်သည်။

မြင့်မောင်စိုး

# မြို့နယ်အချို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇွန် ၁၃  
မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ယမန်နေ့ ညနေပိုင်းတွင် ရွှေကူမြို့နယ် နောင်လတ်ကြီးကျေးရွာအုပ်စု မန္တလေး-ဗန်းမော်သွားကားလမ်းတွင် ဆန်းမင်းမောင်းနှင့်ပြီး မျိုးလှိုင်ဝင်းနှင့် လှိုင်မြင့်ဦးတို့ လိုက်ပါလာသော ဆိုင်ကယ်ကို ရပ်တန့်ရှာဖွေရာ ဘိန်းဖြူ သူညီ ၁၁၀၀ ကီလိုနှင့် စိတ်ကြွဆေးပြား ၃၈၀၀၀ ကို လည်းကောင်း။

အလားတူ ဇွန် ၁၁ ရက် ညနေပိုင်းတွင် ပင်လည်ဘူးမြို့မရဲစခန်းမှ တပ်ဖွဲ့ဝင်များသည် ပင်လည်ဘူးမြို့နယ် ပင်လည်ဘူး-မောင်းပြင်သွားကားလမ်းတွင် နိုင်မင်းမောင်းနှင့်ပြီး ချမ်းငြိမ်းစိုးနှင့် အောင်ကိုကိုတို့လိုက်ပါလာသော သုံးဘီးယာဉ်ကို ရပ်တန့်စစ်ဆေးရာ ငွေကျပ် ၁၀၅၈ သိန်းကျော် တန်ဖိုးရှိ ဘိန်းစိမ်း ၃၅ ဒဿမ ၂၅၀၀ ကီလိုကို လည်းကောင်း။

ထို့အတူ ယမန်နေ့ ညနေ ၄ နာရီခွဲတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ရွာငံမြို့အဝင် အောင်ပန်း-ရွာငံသွားလမ်း မိုင်တိုင်အမှတ်(၁/၄၈)တွင် ဘုန်းပြည့်ကျော်မောင်နှင့်လာသည့်ယာဉ်ကို ရပ်တန့်ရှာဖွေရာ စိတ်ကြွဆေးပြား ၂၅၀၀၀ နှင့် ဖုန်းတစ်လုံးတို့ကို လည်းကောင်း။

အလားတူ ယင်းနေ့ညနေပိုင်းတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် တာချီလိတ်မြို့နယ် မိုင်းဖုံး(ခ)ကျေးရွာအုပ်စု ပါခုတ်စစ်ဆေးရေးဂိတ်အနီးတွင် စိုင်းလုံမောင်းနှင့် လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွ



ထွန်းကြိုင်နှင့် အောင်ကျော်ကျော်တို့အား သိမ်းဆည်းရမိသည့် စိတ်ကြွဆေးပြားများနှင့်အတူ တွေ့ရစဉ်။

ဆေးပြား ၂၀၀၀၀ နှင့် ဖုန်းတစ်လုံးတို့ကို လည်းကောင်း။

ထို့အတူ ယင်းနေ့ ညနေ ၆ နာရီတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များ ပါဝင်သောပူးပေါင်းအဖွဲ့သည် လောက်ကိုင်မြို့အမှတ်(၃)ရပ်ကွက် ရှင်းယင်လမ်း ကိုးခန်းတွဲ တိုက်ခန်းတွင် နေထိုင်သူ လူချမ်းဟော်၏ တိုက်ခန်းကို ရှာဖွေရာ စိတ်ကြွဆေးပြား ၄၂၀၀၊ အိုက်စစ် သူညီ ၁၁၀၀ ကီလိုနှင့် ဘိန်းဖြူ သူညီ ၁၁၀၀ ကီလိုကို လည်းကောင်း။

အလားတူ ယင်းနေ့ ညနေ ၄ နာရီခွဲတွင်

လုံခြုံရေး တပ်ဖွဲ့ဝင်များပါဝင်သော ပူးပေါင်းအဖွဲ့သည် မာဘိမ်းမြို့နယ် ခတ်ခုံကျေးရွာအုပ်စု ခတ်ခုံကျေးရွာ-မိုမင်တန်သစ်ထုတ်လုပ်ရေးသွားလမ်း သစ်ဖွဲ့ပင်ပြန်ဆင်စခန်းတဲနေ အောင်ကျော်ကျော်၏ နေအိမ်ကို ရှာဖွေရာ ၎င်းနှင့်အတူ ထွန်းကြိုင်အား တွေ့ရှိပြီး ငွေကျပ် သိန်း ၁၄၂၀ တန်ဖိုးရှိ စိတ်ကြွဆေးပြား ၇၁၀၀၀ ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကြွဆေးဝါးလဲစေသော ဆေးဝါးများဆိုင်ရည်ဒေအရ အရေးယူထားကြောင်း သိရသည်။

ရဲပြန်ကြား

# ကသာမြို့နယ် အင်းရွာဘိနယ်အတွင်းမှ တရားမဝင် ကျွန်းသစ်များ သိမ်းဆည်းရမိ

ကသာ ဇွန် ၁၃  
စစ်ကိုင်းတိုင်းဒေသကြီး ကသာမြို့နယ် အင်းရွာဘိနယ်အတွင်းမှ တရားမဝင်ကျွန်းသစ်များ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ ယမန်နေ့ နံနက်ပိုင်းတွင် ကသာခရိုင်

သစ်တောဦးစီးဌာနမှ လ/ထညွန်ကြားရေးမှူး ဦးမြင့်နိုင်ဦးဦးစီးသောအဖွဲ့နှင့် ကသာမြို့နယ်သစ်တောဦးစီးအရာရှိဦးဇော်ကိုဦးစီးသောအဖွဲ့တို့သည် သက်သေများနှင့်အတူ သတင်းအရ ကသာမြို့နယ် အင်းရွာဘိနယ် သပြေသာကျေးရွာအနီး၊ အလယ်ရွာကျေးရွာ

အနီးနှင့် ရွှေလီမြစ်အတွင်းတွင် ဝင်ရောက်ရှာဖွေရာ တရားမဝင်ကျွန်းသစ် ၁၀၇ လုံး၊ သုံးပေအောက်ကျွန်းသစ် အလုံး ၃၀ စုစုပေါင်း ၂၃ ဒဿမ ၀၆၈ တန် သိမ်းဆည်းရမိသဖြင့် သစ်ပိုင်ရှင်အား စုံစမ်းဖော်ထုတ်လျက်ရှိကြောင်း သိရသည်။ လူအောင်(ကသာ)



# စက်ရုံ၊ အလုပ်ရုံနှင့် အလုပ်ဌာနများသို့ သွားရောက်စစ်ဆေး

နေပြည်တော် ဇွန် ၁၃  
နေပြည်တော် ဇေယျာသီရိမြို့နယ် ပြည်သူ့ကျန်းမာရေးဦးစီးဌာနနှင့် ဥက္ကဋ္ဌရခရိုင် အလုပ်ရုံနှင့် အလုပ်သမားဥပဒေစစ်ဆေးရေးဦးစီးဌာနတို့မှ တာဝန်ရှိသူများပါဝင်သည့် မြို့နယ်အဆင့် ပူးပေါင်းစစ်ဆေးရေးအဖွဲ့သည် ဇွန် ၁၁ ရက် နံနက်ပိုင်းက ဇေယျာသီရိမြို့နယ်အတွင်းရှိ စက်ရုံ၊ အလုပ်ရုံနှင့် အလုပ်ဌာနများသို့ ကိုဗစ်-၁၉ ရောဂါ ကာကွယ်ထိန်းချုပ်ရေးနှင့်ပတ်သက်၍ သတ်မှတ်ချက်များနှင့် အညီ ဆောင်ရွက်ထားရှိမှု အခြေအနေများကို လိုက်လံကြည့်ရှုစစ်ဆေးခဲ့သည်။

မောင်မောင်ချင်း ဦးဆောင်သောအဖွဲ့သည် ဇေယျာသီရိမြို့နယ် ကုန်တိုက်အတွင်း ဖွင့်လှစ်ထားရှိသည့် မြဝတီဘဏ်ခွဲသို့ သွားရောက်ကာ လက်ဆေးစင်ထားရှိမှု၊ ဝန်ထမ်းများ နှာခေါင်းစည်းတပ်ဆင်မှု၊ မျက်နှာအကာအကွယ်များ တပ်ဆင်မှု၊ နှာခေါင်းစည်းများ လုံလောက်မှု ရှိ၊ မရှိ၊ လက်အိတ်စွပ်ခြင်း၊ အပူချိန်တိုင်းကိရိယာများဖြင့် စစ်ဆေးခြင်း ရှိ၊ မရှိ၊ လုပ်ငန်းများဆောင်ရွက်ရာတွင် တစ်ဦးနှင့်တစ်ဦး နီးကပ်မှုမရှိစေရန် ဆောင်ရွက်ထားရှိမှု၊ ကြမ်းပြင်များအား ဆေးကြောသန့်စင်ခြင်း၊ ပိုးသတ်ဆေးဖြန်းခြင်းစသည့် ဆောင်ရွက်ထားရှိမှု အခြေအနေများကို ကြည့်ရှုစစ်ဆေးခဲ့သည်။ မြို့နယ်(ပြန်/ဆက်)

ပြည်သူ့ကျန်းမာရေးဦးစီးဌာနမှ ဒေါက်တာ

# ကိုရိုနာဗိုင်းရပ်စ် (COVID- 19) ကာကွယ်ဖို့ စနစ်တကျ လက်ဆေးစို့

**MRTV SCHEDULE** Sunday June 14 2020

6:00 AM	ရတနာသုတ် ပရိတ်တရားတော်	ထူးခြားစုံလင် အာရုံပစ်ဖိတ်အစီအစဉ်	5:45 PM
7:00 AM	BREAKFAST NEWS	ပြည်တွင်းသတင်း	6:00 PM
8:35 AM	ကာတွန်း အစီအစဉ် 'တရုတ်ပိုင်းပိတ်ကျားပညာ' (ဆပိုင်း-၇)	'ကမ္ဘာ့သွေးလျှင်များနေ့'	6:35 PM
10:00 AM	SUNDAY TALK	သူရဲကောင်းတို့ရဲ့ဒဏ္ဍာရီ	7:20 PM
10:30 AM	မြန်မာ့အသိုက်အဝန်းထဲမှအမျိုးသမီးများ	ပြည်တွင်းသတင်း၊ နိုင်ငံတကာသတင်း	8:00 PM
12:35 PM	This Week's Special Interest	ပျဉ်းမနားပျဉ်းမနား	8:35 PM
12:50 PM	ကိုယ့်သွေးသူသား ကျော်ဟိန်း၊ သိသန်းနု၊ အောင်ထွန်းလေး	မြန်မာ့ဒီပိုမိုဇာတ်ကမ်း 'ပဟေဠိနတ်သမီး' နေတိုး၊ သက်ဖွန်မြင့်	9:00 PM

www.mrtv.gov.mm www.facebook.com/mrtvwebmediaportal







ဖမ်းဆီးရမိသော သစ်/ခွံသားများ၊ စက်လှေ၊ သစ်စက်အင်ဂျင်နှင့် ဆက်စပ်ပစ္စည်းများ ရောင်းချရန် လေလံကြော်ငြာ

၁။ ကသာခရိုင်၊ သစ်တောဦးစီးဌာနသည် ကသာ၊ ကောလင်း၊ ဗန်းမောက်၊ အင်းတော်မြို့နယ်များရှိ အောက်ဖော်ပြပါ ဖမ်းဆီးရမိ စက်လှေ၊ သစ်စက်အင်ဂျင်နှင့် ဆက်စပ်ပစ္စည်းများ၊ သစ်/ခွံသားကို "တိုင်းကျော်သယ်ယူခွင့်မပြုကြောင်း" ကန့်သတ်ချက်ဖြင့် လက်ရှိမျက်နှာပြင်အခြေအနေအတိုင်း ရှေးမြိုင်လေလံတင်ရောင်းချမည်ဖြစ်ပါသဖြင့် စစ်ကိုင်းတိုင်းဒေသကြီး အတွင်းရှိ သစ်တောဦးစီးဌာနမှ တရားဝင်လိုင်စင်ဖြင့် ခွင့်ပြုထားသော သစ်စက်သေ၊ စက်ကြီး၊ အချောထည်စက်၊ လျှာထိုးစက်လုပ်ငန်းရှင်များ၊ သစ်အရောင်းဆိုင် လုပ်ငန်းရှင်များ၊ သစ်အခြေခံအိမ်တွင်းစက်မှလက်မှလုပ်ငန်းရှင်များ၊ စစ်ကိုင်းတိုင်းဒေသကြီးအတွင်း ဒေသခံပြည်သူများနှင့် နေအိမ်ဆောက်လုပ်ရန် သတ်မှတ်စည်းကမ်းချက်နှင့် ညီညွတ်ပါက ရှေးမြိုင် လေလံဆွယ်ယူခွင့်မပြုမည်ဖြစ်ကြောင်းနှင့် ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသော Coronavirus Disease 2019 (COVID-19) ရောဂါကာကွယ်တားဆီး ထိန်းချုပ်ရေးဆိုင်ရာ သတိပေးညွှန်ကြားချက်များအတိုင်း လေလံတင်ရောင်းချသွားမည်ဖြစ်ကြောင်း ကြော်ငြာပါသည်။

(က) လေလံအစီအစဉ် နေ့ရက် - ၂၀၂၀ ပြည့်နှစ်၊ ဇူလိုင်လ ၁၇ရက် အချိန် - နံနက် ၉:၃၀ နာရီ နေရာ - လက်ထောက်ညွှန်ကြားရေးမှူးချုပ်ရုံး၊ သစ်တောဦးစီးဌာန၊ ကသာမြို့။

Table with 6 columns: စဉ် (Serial), အမျိုးအစား (Type), ကသာ (Kasaw), ကောလင်း (Kawlong), ဗန်းမောက် (Bhamoke), အင်းတော် (Aungmye). It lists various types of sawmills and equipment for auction.

၂။ လေလံဆွယ်ယူခွင့်လျှောက်လွှာပုံစံနှင့် စည်းကမ်းချက်တစ်စုံလျှင် ၁၀၀၀/(ကျပ်တစ်သောင်းတိတိ) နှုန်းဖြင့် လက်ထောက်ညွှန်ကြားရေးမှူးချုပ်ရုံး၊ သစ်တောဦးစီးဌာန၊ ကသာမြို့တွင် ၂၂-၆-၂၀၂၀ ရက်မှ ၂၉-၆-၂၀၂၀ ရက်အတွင်း ဝယ်ယူနိုင်ကြောင်း ကြော်ငြာအပ်ပါသည်။

၃။ အသေးစိတ်သိရှိလိုပါက လက်ထောက်ညွှန်ကြားရေးမှူးချုပ်ရုံး၊ ကသာခရိုင်၊ သစ်တောဦးစီးဌာန၊ ဖုန်း ၀၇၅ ၂၅၀၈၆, ၀၇၅ ၂၅၀၈၇, ၀၇၅ ၄၂၀၀၉, ၀၉-၂၅၆၃၂၄၇၉, ၀၉-၇၂၄၅၂၆၂၆၂၆ သို့ ရုံးချိန်အတွင်း ဆက်သွယ်ဆွဲဆေးနိုင်ပါသည်။

အများသိစေရန် သတိပေးတားမြစ်ကြော်ငြာခြင်း

ရန်ကုန်မြို့၊ စမ်းချောင်းမြို့နယ်၊ အောင်ချမ်းသာရပ်ကွက်၊ အောင်ချမ်းသာ(၅)လမ်း၊ အိမ်အမှတ်(၆)၊ ဒုတိယထပ်(၁)တွင် နေထိုင်သူ ဦးသန်းလှိုင်နှင့် ဒေါ်ကြင်ကြင်တို့သည် သားသမီး(၃)ဦးထွန်းကားရာရင်းတို့မှာ ကြီးစဉ် ငယ်လိုက်အားဖြင့်(၁)ဒေါ်ဝင်းယုလှလှိုင်၊ (၂)ဒေါ်သင်းစုစုလှိုင်၊ (၃)ဦးရဲဝင်းလှိုင်တို့ ဖြစ်ပါသည်။

Advertisement for DKY (Dental & Kidney) featuring a yellow background with Burmese text and contact information including phone numbers and a Facebook page.

Advertisement for 'ကန့်ကွက်နိုင်ကြောင်းအများသိစေရန်ကြော်ငြာခြင်း' (Notice of Eviction/Relinquishment) regarding a property at 11/11/11, detailing the legal process and contact information for the involved parties.

Advertisement for 'အများသိစေရန် ကြော်ငြာခြင်း' (Notice of Auction) for a property at 11/11/11, mentioning the location and terms of the auction.

ပြည်ထောင်စုသမ္မတမြန်မာနိုင်ငံတော် မြန်မာနိုင်ငံဆေးကောင်စီ

ဆေးဘက်ဆိုင်ရာ ကျွမ်းကျင်လိုင်စင်လျှောက်ထားရန် ကြော်ငြာချက်

၂၀၂၀ ပြည့်နှစ်၊ စွန်လ ၁၂ ရက် ၁။ မြန်မာနိုင်ငံဆေးကောင်စီသည် ဆေးဘက်ဆိုင်ရာ နည်းပညာကျွမ်းကျင်လိုင်စင်များကို ထုတ်ပေးမည်ဖြစ်ပါသဖြင့် အောက်ဖော်ပြပါ မြန်မာနိုင်ငံသားများအနေနှင့် မြန်မာနိုင်ငံ ဆေးကောင်စီထံ ဆေးဘက်ဆိုင်ရာ နည်းပညာကျွမ်းကျင်မှုပုံစံနှင့် ကျွမ်းကျင်လိုင်စင်များ အတွက် လျှောက်ထားနိုင်ပါကြောင်း ကြော်ငြာအပ်ပါသည်။

- List of professions eligible for licensure: (က) ပြည်တွင်းရှိ ဆေးဘက်ဆိုင်ရာ နည်းပညာတက္ကသိုလ်တစ်ခုခုက အပ်နှင်းသည့် အခြေခံဆေးဘက်ဆိုင်ရာ နည်းပညာဘွဲ့ရရှိထားသူများ၊ ဆေးဘက်ဆိုင်ရာ နည်းပညာမဟာသိပ္ပံ ဘွဲ့ရရှိထားသူများနှင့် ပါရဂူဘွဲ့ရရှိထားသူများအားလုံး။ (ခ) ကျန်းမာရေးနှင့်အားကစားဝန်ကြီးဌာနကဖြစ်စေ၊ ကာကွယ်ရေးဝန်ကြီးဌာနကဖြစ်စေ ဖွင့်လှစ်သောဆေးဘက်ဆိုင်ရာ နည်းပညာနှင့်ပတ်သက်သည့် သင်တန်းများတွင် သတ်မှတ်ထားသည့်အဆင့်အလိုက် အောင်မြင်ပြီးသူများအားလုံး။ (ဂ) ကျန်းမာရေးနှင့် အားကစားဝန်ကြီးဌာနအောက်ရှိ ဦးစီးဌာနအသီးသီးတွင် အောက်ပါ Post များအနေဖြင့် ခန့်အပ်တာဝန်ပေးထားသူများ

၂။ လျှောက်ထားလိုသူများအနေနှင့် ကိုယ်ရေးရာဇဝင်ပြည့်စုံစွာ ဖြည့်စွက်ဖော်ပြထားသော လျှောက်လွှာနှင့်အတူ အောက်ဖော်ပြပါ စာရွက်စာတမ်းများ ပူးတွဲတင်ပြ၍ လျှောက်ထားရန် ဖြစ်ပါသည်။

- List of required documents: (က) နိုင်ငံသားစိစစ်ရေးကတ်ပြားမိတ္တူ (ခ) ဘွဲ့/ဒီဂရီ/ဒီပလိုမာ လက်မှတ်မိတ္တူများ (ဂ) နိုင်ငံ့ဝန်ထမ်းအဖြစ် တာဝန်ထမ်းဆောင်ခဲ့ပါက သက်ဆိုင်ရာဌာနအကြီးအကဲ၏ ထောက်ခံချက် (ဃ) တစ်လက်မခွဲပတ်လည် ရောင်စုံဓာတ်ပုံ(၃)ပုံ (နောက်ခံအပြာရောင်) (င) ဆေးဘက်ဆိုင်ရာ နည်းပညာကျွမ်းကျင်လိုင်စင်အတွက် ပြတ်မှတ်ထားသော မှတ်ပုံတင်ကြေးပေးသွင်းပြီးကြောင်း ငွေရပြေစာ (၁) မှတ်ပုံတင်ကြေး(မည်သည့်ကျွမ်းကျင်သူမဆို) ၁၀၀၀၀/- (၂) ဆေးဘက်ဆိုင်ရာနည်းပညာရှင်အတွက် လိုင်စင်ကြေး (၃ နှစ်အတွက်) ၃၀၀၀၀/- (၃) ဆေးဘက်ဆိုင်ရာကျွမ်းကျင် (က) အဆင့်အတွက် လိုင်စင်ကြေး(၃ နှစ်အတွက်) ၂၀၀၀၀/- (င) ဆေးဘက်ဆိုင်ရာ ကျွမ်းကျင် (ခ) အဆင့်အတွက် လိုင်စင်ကြေး (၃ နှစ်အတွက်) ၁၈၀၀၀/- (ဂ) ဆေးဘက်ဆိုင်ရာကျွမ်းကျင် (ဂ) အဆင့်အတွက် လိုင်စင်ကြေး(၃နှစ်အတွက်) ၁၅၀၀၀/-

၃။ မြန်မာနိုင်ငံဆေးကောင်စီမှ ဆေးဘက်ဆိုင်ရာ နည်းပညာကျွမ်းကျင်လိုင်စင်ကို ပထမဦးဆုံး အကြိမ် ထုတ်ပေးရမည်ဖြစ်ရာ လျှောက်လွှာများကို စနစ်တကျ မှန်ကန်စွာစိစစ်ရန် လိုအပ်ပါသဖြင့် လိုင်စင်ကြေးကို သက်ဆိုင်ရာကျွမ်းကျင်အလိုက် လိုင်စင်ထုတ်ပေးသည့်အခါတွင် ပေးသွင်းရန် ဖြစ်ပြီး လိုင်စင်ထုတ်ပေးမည့်နေ့ရက်ကို ထပ်မံကြော်ငြာမည် ဖြစ်ပါသည်။

မြန်မာနိုင်ငံဆေးကောင်စီ

Advertisement for 'ကန့်ကွက်နိုင်ပါကြောင်း အများသိစေရန်' (Notice of Eviction/Relinquishment) regarding a property at 11/11/11, detailing the legal process and contact information for the involved parties.

Advertisement for 'သစ်တောနဲ့သစ်ပင် ချစ်ခင်တဲ့လူမျိုး' (People who love trees and new plants), featuring a large image and text promoting a business or organization.

သင့်သွေးဖြင့် အသက်ကယ်ပါ













ဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်သိန်းတင်

အသက် (၈၈) နှစ်

COVID-19 ကာလအတွင်း ရှမ်းပြည်နယ် ပြည်သူ့လူထုစားနပ်ရိက္ခာ ထောက်ပံ့ရေးကော်မတီ၏ နာယကကြီး ဝဏ္ဏကျော်ထင်၊ စည်သူ၊ သရေစည်သူ ဦးအောင်ကိုဝင်း အနေဖြင့် ဒေသခံတိုင်းရင်းသားပြည်သူ့လူထုအတွက် နေ့စဉ်စိတ်ရောကိုယ်ပါ ငွေအား၊ လူအားဖြင့် အားကြိုးမာန်တက် နေ့ညမနား ကြိုးပမ်းဆောင်ရွက်လှူဒါန်းလျက်ရှိ နေချိန်တွင် နာယကကြီး၏ကျေးဇူးရှင်မိခင်ကြီး ဒေါ်သိန်းတင် အသက် (၈၈)နှစ် ကွယ်လွန်သွားကြောင်းကြားသိရသည့်အတွက် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဒေါက်တာမျိုးထွန်းနှင့် ဇနီး ဒေါ်စိန်ရီ လူမှုရေးဝန်ကြီး ရှမ်းပြည်နယ်အစိုးရအဖွဲ့

အထူးဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်သိန်းတင် (မန္တလေး)

အသက် (၈၈) နှစ်

KBZ Bank/ KBZ Group ၏ နာယကကြီး ဦးအောင်ကိုဝင်း-ဒေါ်နန်းသန်းထွေးတို့၏မိခင် ဒေါ်သိန်းတင် သည် ၇-၆-၂၀၂၀ (တနင်္ဂနွေနေ့) ညနေ ၅:၄၀ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ အထူးဝမ်းနည်းကြေကွဲရပါသည်။

National Prosperity Company Limited မိသားစု

National Prosperity Gold Production Group Limited မိသားစု

ဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်သိန်းတင်

အသက် (၈၈) နှစ်

COVID-19 ကာလအတွင်း ရှမ်းပြည်နယ် ပြည်သူ့လူထုစားနပ်ရိက္ခာ ထောက်ပံ့ရေးကော်မတီ၏ နာယကကြီး ဝဏ္ဏကျော်ထင်၊ စည်သူ၊ သရေစည်သူ ဦးအောင်ကိုဝင်း အနေဖြင့် ဒေသခံတိုင်းရင်းသားပြည်သူ့လူထုအတွက် နေ့စဉ်စိတ်ရောကိုယ်ပါ ငွေအား၊ လူအားဖြင့် အားကြိုးမာန်တက် နေ့ညမနား ကြိုးပမ်းဆောင်ရွက်လှူဒါန်းလျက်ရှိ နေချိန်တွင် နာယကကြီး၏ကျေးဇူးရှင်မိခင်ကြီး ဒေါ်သိန်းတင် အသက် (၈၈)နှစ် ကွယ်လွန်သွားကြောင်း ကြားသိရသည့်အတွက် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဒေါက်တာဦးအောင်သန်းမောင်နှင့် ဇနီး ဒေါက်တာ ဒေါ်ခင်စန်းညွန့် ဗမာတိုင်းရင်းသားလူမျိုးရေးရာဝန်ကြီး ရှမ်းပြည်နယ်အစိုးရအဖွဲ့

အထူးဝမ်းနည်းကြေကွဲခြင်း

ဆရာကြီးဦးနေဝင်း

ကျောင်းအုပ်ကြီး (ငြိမ်း)

အသက် (၈၂) နှစ်

ကလေးတက္ကသိုလ်၊ သင်္ချာဌာန ပါမောက္ခ (ဌာနမှူး) ဒေါက်တာ ဝင်းမင်းအေး၏ဖခင် ဆရာကြီး ဦးနေဝင်း အသက်(၈၂)နှစ်၊ ကလေး ကောလိပ်ကျောင်းအုပ်ကြီး(ငြိမ်း)သည် ၁၂-၆-၂၀၂၀ (သောကြာနေ့) တွင် ကွယ်လွန်သွားကြောင်းသိရှိရပါသဖြင့် ကျန်ရစ်သူမိသားစုနှင့် ထပ်တူ ဝမ်းနည်းကြေကွဲရပါသည်။

ပါမောက္ခချုပ်နှင့်ဆရာ/ဆရာမများ ဝန်ထမ်းများ၊ ကလေးတက္ကသိုလ်

ဝမ်းနည်းကြေကွဲခြင်း

ဦးအောင်ကြိုင်

အထက်တန်းကျောင်းအုပ် (ငြိမ်း)

အသက် (၉၆) နှစ်

ရန်ကုန်မြို့၊ ရွှေပြည်သာမြို့နယ်၊ (၂) ရပ်ကွက်၊ ပြည်ထောင်စု လမ်း၊ အမှတ်(၃၁/၂၁)နေ (ဦးမြသီး-ဒေါ်သိန်းဟံ)တို့၏ သား၊ (ဒေါ်မမလေး)၏ခင်ပွန်း၊ ဦးသိုက်ထွန်း-ဒေါ်ကျင်သွယ်၊ ဦးမိုးဇော်ရွှေ (ညွှန်ကြားရေးမှူးချုပ်၊ သာသနာတော်ထွန်းကားပြန်ပွားရေးဦးစီးဌာန)-ဒေါက်တာခင်မျိုးအောင်၊ ဦးဝင်းမိုးအောင်-ဒေါ်သင်းသင်းအေး တို့၏ချစ်လှစွာသောဖခင်အထက်တန်းကျောင်းအုပ်(ငြိမ်း) ဦးအောင်ကြိုင် သည် ၁၂-၆-၂၀၂၀ (သောကြာနေ့) ည ၁၁:၂၀ နာရီတွင် (၉၆)ပါးသော ရောဂါဖြင့် ကွယ်လွန်သွားကြောင်းသိရှိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။

ညွှန်ကြားရေးမှူးနှင့် ဝန်ထမ်းများ နိုင်ငံတော်ပရိယတ္တိသာသနာ့တက္ကသိုလ် (ရန်ကုန်)

ဝမ်းနည်းကြေကွဲခြင်း

ဦးအောင်ကြိုင်

အထက်တန်းကျောင်းအုပ် (ငြိမ်း)

အသက် (၉၆) နှစ်

ရန်ကုန်မြို့၊ ရွှေပြည်သာမြို့နယ်၊ (၂) ရပ်ကွက်၊ ပြည်ထောင်စု လမ်း၊ အမှတ်(၃၁/၂၁)နေ (ဦးမြသီး-ဒေါ်သိန်းဟံ)တို့၏ သား၊ (ဒေါ်မမလေး)၏ခင်ပွန်း၊ ဦးသိုက်ထွန်း-ဒေါ်ကျင်သွယ်၊ ဦးမိုးဇော်ရွှေ (ညွှန်ကြားရေးမှူးချုပ်၊ သာသနာတော်ထွန်းကားပြန်ပွားရေးဦးစီးဌာန)-ဒေါက်တာခင်မျိုးအောင်၊ ဦးဝင်းမိုးအောင်-ဒေါ်သင်းသင်းအေး တို့၏ချစ်လှစွာသောဖခင်အထက်တန်းကျောင်းအုပ်(ငြိမ်း) ဦးအောင်ကြိုင် သည် ၁၂-၆-၂၀၂၀ (သောကြာနေ့) ည ၁၁:၂၀ နာရီတွင် (၉၆)ပါးသော ရောဂါဖြင့် ကွယ်လွန်သွားကြောင်းသိရှိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။

ညွှန်ကြားရေးမှူးနှင့် ဝန်ထမ်းများ နိုင်ငံတော်ပရိယတ္တိသာသနာ့တက္ကသိုလ် (မန္တလေး)

အထူးဝမ်းနည်းကြေကွဲခြင်း

ဒေါ်တင်မြ

အသက် (၉၁) နှစ်

တောင်သာမြို့နယ်အသင်း (ရန်ကုန်)၏ဘဏ္ဍာရေးမှူး ဦးနေလင်း-ဒေါ်အေးမြင့်ဇော်၊ သမီး မဥမ္မာမြင့် (ထူးသစ် ဆန်ပွဲရုံ၊ ဘုရင့်နောင်)တို့၏မိခင်နှင့်အဘွားဖြစ်သူ ဒေါ်တင်မြ (ဝဲလောင်)သည် ၁၂-၆-၂၀၂၀ ရက်တွင် ကွယ်လွန်သွား ကြောင်းသိရှိရပါသဖြင့် ကျန်ရစ်သူမိသားစုနှင့် ထပ်တူ ထပ်မျှ အထူးဝမ်းနည်းကြေကွဲရပါသည်။

အမှုဆောင်အဖွဲ့

တောင်သာမြို့နယ်အသင်း (ရန်ကုန်)

အထူးဝမ်းနည်းကြေကွဲခြင်း

ဦးအေးဆန်း

မြန်မာ့လက်ရွေးစင်ဘောလုံးသမားဟောင်း

အမျိုးသား ဘောလုံးအကယ်ဒမီ (ရန်ကုန်)၊ နည်းပြ

အသက် (၃၈) နှစ်

မြန်မာ့လက်ရွေးစင် ဘောလုံးသမားဟောင်းနှင့် အမျိုးသားဘောလုံးအကယ်ဒမီ (ရန်ကုန်) နည်းပြဖြစ်သူ ဦးအေးဆန်း အသက် (၃၈)နှစ်သည် ၁၂-၆-၂၀၂၀ ရက် ညနေပိုင်းက ရုတ်တရက်ကွယ်လွန်သွားကြောင်းသိရှိရ ပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

ဥက္ကဋ္ဌ အလုပ်အမှုဆောင်အဖွဲ့ဝင်များနှင့်

ဝန်ထမ်းများ

မြန်မာနိုင်ငံဘောလုံးအဖွဲ့ချုပ်

အထူးဝမ်းနည်းကြေကွဲခြင်း

ဒေါ်ဥမ္မာမောင် အသက်(၆၀)နှစ်

LL.B (ဗဟိုတရားလွှတ်တော်ရှေ့နေ)၊ (ဆရာမောင်ဆေးတိုက်)

ရန်ကုန်မြို့၊ မရမ်းကုန်းမြို့နယ်၊ (၁၀)ရပ်ကွက်၊ ဦးထွန်းငြိမ်းလမ်း၊ အမှတ် ၃-ခနေ (သမားတော်ကြီး ဆရာမောင်- ဒေါ်မှန်) တို့၏မြေး၊ (ဦးမောင်မောင် - ဒေါ်အေးကြင်)တို့၏သမီး၊ (ဒေါက်တာရှိန်ဝင်း)- ဒေါက်တာခင်ဆွေဝင်း၊ ဒေါ်စိန်စိန်ဝင်း၊ (ဦးမောင်မောင်)- ဒေါ်မြင့်မြင့်ဝင်း၊ ဦးမြတ်ထူး- ဒေါ်နန်းမောင်မောင်၊ ဒေါက်တာ ဇော်သန်းမောင် - (ဒေါ်အေးမောင်မောင်)၊ ဒေါ်ဝင်းမောင်မောင်၊ ဒေါ်ချိုမောင်မောင်တို့၏ညီမ ဒေါ်ဥမ္မာမောင်သည် ၁၁-၆-၂၀၂၀ရက် (ကြာသပတေးနေ့) ည ၁၀ နာရီ တွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ အထူးဝမ်းနည်းကြေကွဲရပါသည်။

“သိရီသုဓမ္မ မဏိဇောတဓရ” မုံရွာဆရာမိုး - ဒေါ်သိန်းမိုး (ခ) ပဲလှော်

သား ဗိုလ်မှူး ကျော်ကိုကိုရှိန် - သမီး မမိုးပြည့်ပြည့်ဖြိုး

မြေး မောင်ကျော်ကိုကိုဆက်နိုင်၊ မောင်သုဝေယံရှိန်

မောင်မိုးပြည့်စုံဟိန်း

မုံရွာဆရာမိုး တိုင်းရင်းဆေးဝါးထုတ်လုပ်ရေး

နှင့်

KS DIAMOND DIAMONDS & JEWELLERY မိသားစု

**ပီပီကဏ္ဍဂျီ-ဖြန့်ဖြူးသူ မဖြစ်ပါစေနှင့်**

**ကိုပစ်ကိုအတူတိုက်ထုတ်ကြရီ**

မိမိက ဖြန့်ဖြူးသူ မဖြစ်ပါစေနှင့်၊ နာချေ၊ ချောင်းဆိုးတိုင်း တစ်ရှူး(သို့မဟုတ်) တံတောင်ကွေးမြင့် ပါးစပ်နှင့်နာခေါင်းကို လုံခြုံအောင်ဖုံးအုပ်ပါ။ အခြားအတူနေသူများနှင့် (၆)ပေအကွာတွင်သာ နေထိုင် ပြောဆိုပါ။  
ဖျားခြင်း၊ ချောင်းဆိုးခြင်း၊ အားအင်ကုန်ခမ်းခြင်းနှင့် အသက်ရှူရ ခက်ခဲခြင်းများရှိနေပါက အနီးဆုံး ဆေးရုံဆေးခန်းသို့ သွားရောက်ပြသပါ။

LET'S BEAT COVID TOGETHER

**ခရစ်တော်၌ အိပ်ပျော်ခြင်း**  
**ဦးကျော်ညွန့်မှန်**  
**ညွှန်ကြားရေးမှူး-ငြိမ်း၊ နိုင်ငံခြားရေးဝန်ကြီးဌာန**  
**Former Senior National Advisor, SDC, EMPA, B.Sc (Chem)**  
**အသက် (၇၃) နှစ်**

ရန်ကုန်မြို့၊ ကမာရွတ်မြို့နယ်၊ ပြည်လမ်း၊ ၅၃၁(ဘီ)၊ မာလာမြိုင်ရိပ်သာလမ်းနေ (ဦးတင်မှန်-ဒေါ်မြဆက်)တို့၏ ဒုတိယသား၊ (ဦးညွန့်ဝေ-ဒေါ်ငယ်ငယ်စိန်)တို့၏သားသမက်၊ ဒေါ်မေအုံးညွန့်ဝေ၏ ချစ်လှစွာသော ခင်ပွန်း၊ဦးလင်းသန့်၊ ညွန့်မှန်-ဒေါ်ဟေမာနိုင်၊ ဒေါ်နှင်းဝင့်ညွန့်မှန်တို့၏ ချစ်လှစွာ သောဖခင်၊ မထူးတင့်ညွန့်မှန်၏ချစ်သောဘိုးဘိုးသည် ၁၁-၆-၂၀၂၀ (ကြာသပတေးနေ့) ည ၁၁:၁၇ နာရီတွင် ခရစ်တော်၌ အိပ်ပျော်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

**ဦးသောင်းထွန်း (ပြည်ထောင်စုဝန်ကြီး၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန)-ဒေါ်စန္ဒာလှိုင်**

**ဝမ်းနည်းကြေကွဲခြင်း**  
**ဦးကျော်ညွန့်မှန်**  
**ညွှန်ကြားရေးမှူး-ငြိမ်း၊ နိုင်ငံခြားရေးဝန်ကြီးဌာန**  
**အသက် (၇၃) နှစ်**

ရန်ကုန်မြို့၊ ကမာရွတ်မြို့နယ်၊ ပြည်လမ်း၊ ၅၃၁(ဘီ)၊ မာလာမြိုင်ရိပ်သာလမ်းနေ ဦးကျော်ညွန့်မှန် (ညွှန်ကြားရေးမှူး-ငြိမ်း၊ နိုင်ငံခြားရေးဝန်ကြီးဌာန)သည် ၁၁-၆-၂၀၂၀ (ကြာသပတေးနေ့) ည ၁၁:၁၇ နာရီတွင် ခရစ်တော်၌ အိပ်ပျော်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

**ဦးသောင်းထွန်း (ပြည်ထောင်စုဝန်ကြီး၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန)-ဒေါ်စန္ဒာလှိုင်**

**အထူးဝမ်းနည်းကြေကွဲခြင်း**  
**ဆရာမကြီး ဒေါ်စောနန်းမြင့် (စိန်ညွန့်)**  
**အငြိမ်းစားကျောင်းအုပ်ဆရာမကြီး**  
**အ.ထ.က(၁) လမ်းမတော် (စိန်ညွန့်) မြတ်ဆရာမဇနီး**  
**ကျင်းပရေးအဖွဲ့၊ အမှုဆောင်ဆရာမကြီး**  
**အသက် (၈၆)နှစ်**

ဗိုလ်တထောင်မြို့နယ်၊ အမှတ်(၃၃/လ ၄၁)၊ ဗိုလ်တထောင်လမ်းနေအိမ်နေ (ဗိုလ်မှူးမြသောင်း (ငြိမ်း)၏ဇနီး၊ အထက (၁)လမ်းမတော် (စိန်ညွန့်) မြတ်ဆရာမဇနီး)သည် ၁၂-၆-၂၀၂၀ ရက်တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

**အမှုဆောင်အဖွဲ့၊ မြတ်ဆရာမဇနီးကျင်းပရေးအဖွဲ့၊ (၁၉၆၈-၈၄) ပညာသင်နှစ်တပည့်များ**

**ဝမ်းနည်းကြေကွဲခြင်း**  
**ဦးမျိုးဆွေသန့် (အနုပညာရှင်-၂)**  
**အသက် (၃၅) နှစ်**

ရန်ကုန်မြို့၊ ငွေမင်းမြင့်-ဒေါ်စန်းစန်းတို့၏သား၊ ဒဂုံမြို့သစ်တောင်ပိုင်း မြို့နယ်၊ (၁၇) ရပ်ကွက်၊ တိုက်(4/A)၊ တိုးကြောင်းလေး မြန်မာ့အသံဝန်ထမ်းအိမ်ရာနေ ဒေါ်ငွေမင်း (ဦးစီးအရာရှိ)၏ခင်ပွန်း၊ မောင်ညွန့်လင်းထက်၊ မောင်ညွန့်စန်းစောဝိုင်(ခ)အိုမခန်းတို့၏ဖခင် ဦးမျိုးဆွေသန့်(အနုပညာရှင်-၂)သည် ၁၃-၆-၂၀၂၀ ရက် ၀၀:၂၅ နာရီတွင် ကွယ်လွန်ကြောင်း သိရှိရပါသဖြင့် မိသားစုနှင့်ထပ်တူဝမ်းနည်းကြေကွဲရပါသည်။

**ညွှန်ကြားရေးမှူး (တေးဂီတ)နှင့် အရာထမ်း/အမှုထမ်းများ တေးဂီတဌာန၊ မြန်မာ့အသံနှင့် ရုပ်မြင်သံကြား**

**ဒေါ်အေးကြည် (စစ်တွေ)**  
**အသက် (၆၉) နှစ်**

စစ်တွေမြို့၊ ရူပမြောက်ရပ်ကွက်နေ (ဦးထွန်းလှဦး-ဒေါ်မလုံး)တို့၏သမီး၊ (ဒေါ်ဝေသာ)-ဦးရွှေကျော်၊ ဦးထွန်းရွှေ-ဒေါ်မလုံးတို့၏ညီမ၊ ဦးထွန်းမင်း-ဒေါ်သီတာဆွေတို့၏အစ်မ၊ တူ/တူမ ၁၀ ယောက်တို့၏ဒေါ် ဒေါ်အေးကြည်သည် ၁၃-၆-၂၀၂၀(စနေနေ့) နံနက် ၈:၁၅နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့မွန်းလွဲ ၁၂:၃၀ နာရီတွင် ရေဝေးသုသာန်၌ မီးသင်္ဂြိုဟ်ပြီးဖြစ်ပါကြောင်း ဆွေမျိုးမိတ်ဆွေများအား အကြောင်းကြားအပ်ပါသည်။

**ကျန်ရစ်သူမိသားစု**

**ဦးခင်မြင့်**  
**ဘုမိလေးအရာရှိ (ငြိမ်း)**  
**အသက် (၆၃) နှစ်**

ရန်ကုန်တိုင်းဒေသကြီး၊ ကော့မှူးမြို့၊ မြို့သစ်ရပ်ကွက်နေ (ဦးခင်ဖေ-ဒေါ်သိန်းမြ)တို့၏ သား၊ အင်းစိန်မြို့နယ်၊ ဗေဒနာရိပ်ကွက်နေ ဦးတင်အေး-(ဒေါ်သိန်းမြ)၊ ကော့မှူးမြို့နယ်၊ နတ်စင်ကုန်း(စံပြ)ကျေးရွာနေ ဦးလှရွှေ-ဒေါ်စန်းမြင့်၊ ကော့မှူးမြို့၊ မြို့သစ်ရပ်ကွက်နေ ဦးတင်အောင်-ဒေါ်သိန်းသန်းထွေးတို့၏ညီ/မောင်၊ မောင်သန်းနိုင်၊ မစုငယ်၊ မောင်ထွန်းထွန်း၊ မောင်ဝင်းထူး-မခင်မျိုးနွယ်၊ မောင်လင်းစော်-မယဉ်စိုင့်၊ မောင်သန်းထွန်းအောင်၊ မချယ်ရီအောင်၊ မောင်အာကာအောင်၊ မထူးထူးအောင်၊ မောင်ရဲရင့်အောင်တို့၏ဦးလေးသည် ၁၂-၆-၂၀၂၀ (သောကြာနေ့) ည ၉:၆ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၁၄-၆-၂၀၂၀ (တနင်္ဂနွေနေ့)တွင် ရေဝေးသုသာန်၌ ပို့ဆောင်မီးသင်္ဂြိုဟ်မည် ဖြစ်ပါကြောင်း။ [ကွယ်လွန်သူအားရည်စူး၍ ၁၈-၆-၂၀၂၀ (ကြာသပတေးနေ့) နံနက် ၇ နာရီမှ ၁၀ နာရီအထိ အမှတ်(၂၀၇/က)၊ ပထမထပ်၊ စံချိန်သစ်လမ်း၊ သွပ်ပိုင်းကြီးရပ်ကွက်၊ သုဝဏ္ဏနေအိမ်တွင် ရက်လည်ဆွမ်းကျွေးတရားတော်အာမည် ဖြစ်ပါကြောင်း ရပ်နီးရပ်ဝေး မိတ်ဆွေများအားအသိပေးအကြောင်းကြားအပ်ပါသည်။

**ကျန်ရစ်သူမိသားစု**

**ဘုရား၊ ရဟန်း၊ သိမ်၊ ကျောင်း၊ မွှော့ရုံ ဒါယကာကြီး**  
**ဒေါ်အေးအေး (မိုးကုတ်)**  
**အသက် (၉၉) နှစ်**

မိုးကုတ်မြို့၊ မြို့မရပ်နေ ကျောင်းအမကြီး (ဒေါ်ဖုံ)၏သမီး၊ (ဦးအောင်ကျော်-ဒေါ်စိန်စိန်)၊ (ဦးမြင့်)-ဒေါ်သန်းသန်းတို့၏ညီမ၊ ဦးလှရွှေ-ဒေါ်လှလှတို့၏အစ်မ၊ ရန်ကုန်မြို့၊ အမှတ်(၁၀၁)၊ တက္ကသိုလ်ရိပ်သာလမ်း၊ ရွှေတောင်ကြား (၁)ရပ်ကွက်၊ ဗဟန်းမြို့နယ်နေ (ဦးသိန်းလွင်)၏ဇနီး၊ ဦးသိန်းစော်လွင်-ဒေါ်မေသီဝ NY ဒေါက်တာဒေါ်အေးအေးလွင်၊ ဦးမြင့်စော်လွင်-(ဒေါ်နွဲ့နွဲ့ရီ)တို့၏မိခင်၊ မယုယုဝေလွင် NY (ကိုပေးမြို့လွင်)၊ ကိုခန့်မြို့လွင် NY၊ မစိုးစန်းထက် San Francisco မစန်းသီတာအောင်-ကိုကျော်မင်းသူ San Francisco ဒေါက်တာနှင့်အေး၊ မဆွေဆွေအောင်-ကိုကျော်သူဝင်း၊ ကိုအောင်မြင်စော်-(မရတနာ)၊ ကိုရဲမင်းစော်-မကျော့ကျော့ခိုင်၊ ကိုအောင်ကိုစော်တို့၏ အဘွားသည် ၁၁-၆-၂၀၂၀ (ကြာသပတေးနေ့) ည ၇:၁၅ နာရီတွင် ဗဟိုရံစည်ဆေးရုံ၌ ကွယ်လွန်သွားပါသဖြင့် ၁၂-၆-၂၀၂၀ ရက်မွန်းလွဲ ၂နာရီတွင် ရေဝေးသုသာန်၌ ပို့ဆောင်မီးသင်္ဂြိုဟ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေသင်္ဂြိုဟ်ပေးအပ်အား အသိပေး အကြောင်းကြားအပ်ပါသည်။

**ကျန်ရစ်သူမိသားစု**

**ဘုရား၊ ရဟန်း၊ ကျောင်း၊ မွှော့ရုံ ဒါယကာကြီး**  
**ဦးခင်မောင်ကြီး**  
**(လ/ဝ စက်ရုံမှူး-ငြိမ်း၊ ချည်မျှင်နှင့် အထည်စက်ရုံ-သမိုင်း)**  
**အသက် (၈၉) နှစ်**

ရန်ကုန်မြို့၊ လှိုင်မြို့နယ်၊ သုခလမ်းနေ (ဦးတင်ကြီး-ဒေါ်မခင်)တို့၏ တစ်ဦးတည်းသောသား၊ (ဦးစောစော-ဒေါ်သောင်းဌေ)တို့၏ သားသမက်၊ (ဒေါ်စိန်စိန်)၏ခင်ပွန်း၊ ဒေါ်ခင်လေးချို (KLC Computer)၊ ဦးကျော်မင်းနိုင်-ဒေါ်ငြိမ်းနန္ဒာကျော်၊ ဒေါ်ခင်မျိုးမြတ်တို့၏ ချစ်လှစွာသောမွေးသမတင်၊ မယွန်းပန်းချို၊ မောင်ကောင်းလက်ရုံး၊ မယွေကား (အသေးလေး)၊ မယွေမိုး (မိုးမိုး)၊ မယွေကျား (မိုးလုံး)တို့၏ချစ်လှစွာသောအဘိုး ဦးခင်မောင်ကြီးသည် ၁၂-၆-၂၀၂၀ ရက် ည ၇:၁၀ နာရီတွင် ဝိတိုရိယဆေးရုံကြီး (ICU)၌ ကွယ်လွန်သွားပါသဖြင့် ၁၄-၆-၂၀၂၀ ရက် မွန်းတည့် ၁၂ နာရီတွင် ထိန်ပင်သုသာန်၌ ဂူသွင်းသင်္ဂြိုဟ်မည်ဖြစ်ပါကြောင်း အသိပေး အကြောင်းကြားအပ်ပါသည်။ (နေအိမ်မှကားများ နံနက် ၁၀:၃၀ နာရီတွင် ထွက်ပါမည်။)

**ကျန်ရစ်သူမိသားစု**

**ဘုရား၊ ရဟန်း၊ ကျောင်း၊ ဒါယကာကြီး**  
**ဦးခိုင်အောင် (ခ) လှစောထွန်း**  
**အသက် (၈၈) နှစ်**

ရခိုင်ပြည်နယ်၊ ရသေ့တောင်၊ ဆင်အိုးရွာနေ (ဦးညိုပန်းအောင်-ဒေါ်ကြာနုဖြူ)တို့၏သား၊ ရန်ကုန်မြို့၊ ကမာရွတ်မြို့နယ် (၃) ရပ်ကွက်၊ ထန်းတပင်လမ်း၊ တိုက်(၂)၊ လေးလွှာ (အေ)နေ (ဒေါ်ခင်စန်း)၏ခင်ပွန်း၊ (ဒေါ်မြစိန်)၏မောင်၊ (မောင်ကျောက်တောင်)၊ ကိုစောထွန်းကျော်၊ [မလယ်(ခ)မြစောနု]၊ ဦးစောလှစိန်တို့၏အစ်ကို၊ ဒေါ်ပွင့်သန့်အောင်၏ ချစ်လှစွာသောဖခင် ဦးခိုင်အောင်သည် ၁၂-၆-၂၀၂၀ (သောကြာနေ့) ညနေ ၄ နာရီတွင် ကွယ်လွန်သွားပါသဖြင့် ၁၄-၆-၂၀၂၀ (တနင်္ဂနွေနေ့) မွန်းလွဲ ၂ နာရီတွင် ထိန်ပင်သုသာန်၌ ပို့ဆောင်မီးသင်္ဂြိုဟ်ပါမည်။ [ကွယ်လွန်သူအားရည်စူး၍ ၁၈-၆-၂၀၂၀ (ကြာသပတေးနေ့) နံနက် ၇:၀၀ တွင် ရက်လည်ဆွမ်းကျွေးတရားတော်နာကြာရောက်ပါရန် ဖိတ်ကြားအပ်ပါသည်။]

**ကျန်ရစ်သူမိသားစု**

**ဦးအာသာအောင်သိန်း**  
**အသက် (၈၅) နှစ်**

ရန်ကုန်မြို့၊ ရန်ကင်းမြို့နယ် (၇) ရပ်ကွက်၊ သီရိမင်္ဂလာရိပ်သာလမ်းနေ (ဦးဟုန်ကြွန်း-ဒေါက်တာဒေါ်ဌေးညွန့်)တို့၏သား၊ (ဦးခင်မောင်သန်း)-ဒေါ်ခင်မေအုံးနန်း၊ (ဦးအောင်တွင်း)-ဒေါ်တင်တင်ရီ၊ (ဦးစော်ဝင်း)-ဒေါ်ကျော်မူတို့၏ မောင်၊ (Reggieမြင့်သိန်း)၊ ဒေါက်တာ Austin မြင့်ထူးတို့၏ အစ်ကို၊ ဒေါက်တာမောင်မောင်မြင့်၊ Captain မောင်မောင်ဝင်း၊ ကိုမောင်မောင်ကြည်၊ ကိုမောင်မောင်လင်း၊ Captain တိုင်းထွန်း၊ ဒေါ်မြင့်မြင့်စိန်၊ ဒေါ်ဝေဝေသန်း၊ ကိုကျော်ကျော်သန်း၊ မသန်းသန်းဝင်း၊ မခင်ဌေး၊ ကိုမျိုးဆက်တို့၏ဦးလေး ဦးအာသာအောင်သိန်းသည် ၉-၆-၂၀၂၀ (အင်္ဂါနေ့) မွန်းလွဲ ၁၂:၂၀ နာရီတွင် ကွယ်လွန်သွားပါသဖြင့် ရပ်ဝေးရပ်နီးနေ ဆွေမျိုးမိတ်သင်္ဂြိုဟ်ပေးအား အသိပေးအကြောင်းကြားအပ်ပါသည်။

**ကျန်ရစ်သူမိသားစု**

**ဦးသိန်းမြင့်**  
**အသက် (၇၁) နှစ်**

ရန်ကုန်မြို့၊ တောင်ဥက္ကလာပမြို့နယ် (၇) ရပ်ကွက်၊ မင်းရဲကျော်စွာ (၄)လမ်း၊ အမှတ်(၂၁၁)နေ (ဦးကျော်တိုင်-ဒေါ်ကျော်မြ)တို့၏သားထွေး၊ (ဦးအောင်ခင်)-ဒေါ်ခင်အေးဝင်း၊ (ဦးအောင်ဆန်း)တို့၏ညီ၊ ဒေါ်တင်လှိုင်၏ ခင်ပွန်း၊ ဦးဝင်းမြင့်ဦး-ဒေါ်နွယ်နီဝင်း၊ ဦးအောင်ကိုဟိန်းတို့၏မွေးသမတင်၊ မြေးသုံးယောက်တို့၏အဘိုးသည် ၁၂-၆-၂၀၂၀ (သောကြာနေ့) မွန်းလွဲ ၂:၂၀ နာရီတွင် ကွယ်လွန်သွားပါသဖြင့် ၁၄-၆-၂၀၂၀ (တနင်္ဂနွေနေ့) နံနက် ၁၁ နာရီတွင် ရေဝေးအေးအေးတိုက်မှ ရေဝေးသုသာန်၌ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှ ကားများ နံနက် ၉:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၈-၆-၂၀၂၀ (ကြာသပတေးနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြာရောက်ပါရန် ဖိတ်ကြားအပ်ပါသည်။]

**ကျန်ရစ်သူမိသားစု**

**ဦးကျော်မင်းထွန်း (၄၃)နှစ်**  
**အထက(၂) ဗဟန်း ကျောင်းသားဟောင်း**

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ် (၃၇) ရပ်ကွက်၊ ဗိုလ်ချုပ်လမ်းသွယ် (၃) လမ်း၊ အမှတ်(၁၁၅)နေ (ဦးခိုင်မြင့်ဆွေ)-ဒေါ်မြင့်မြင့်ကြည်တို့၏ သားထွေး၊ ဦးဇေယျာဆွေ-ဒေါ်အေးအေးသင်း၊ ဒေါ်သက်သက်ဆွေ၊ ဦးကျော်မြင့်-ဒေါ်သင်းသင်းဆွေ (ဦးအောင်ကျော်ခိုင်)-ဒေါ်သန္တာဦး၊ (ဦးဝေလင်း)-ဒေါ်နန်းဖြူဖြူထွေး၊ ဦးစိုးလင်း-ဒေါ်ယုယုအေးတို့၏ညီ/မောင်၊ (ဒေါ်မြတ်မြတ်မင်း)၏ခင်ပွန်း၊ မောင်အောင်ကောင်းမြတ်လင်း-မအေးမြင့်မြင့်၊ မောင်ထွန်းခိုင်ပိုင်တို့၏ဖခင်၊ တူ/တူမ ကိုးယောက်တို့၏ ချစ်လှစွာသောဦးလေး ဦးကျော်မင်းထွန်း အသက်(၄၃) နှစ်၊ အထက(၂) ဗဟန်း ကျောင်းသားဟောင်း သည် ၁၂-၆-၂၀၂၀ (သောကြာနေ့) ညနေ ၄ နာရီတွင် (၉၆) ပါးသောရောဂါဝေဒနာဖြင့် နေအိမ်၌ ကွယ်လွန်ခဲ့ရာ ရောက်သွားပါ၍ ကြွင်းကျန်သောရက်လက်ကို ၁၄-၆-၂၀၂၀ (တနင်္ဂနွေနေ့) မွန်းတည့် ၁၂ နာရီတွင် ရေဝေးသုသာန်၌ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၀:၃၀ နာရီတွင် ထွက်ပါမည်။)

**ကျန်ရစ်သူမိသားစု**

**ဦးအောင်ကြိုင်**  
**အထက်တန်းကျောင်းအုပ် (ငြိမ်း)**  
**အသက် (၉၆) နှစ်**

ရန်ကုန်မြို့၊ ရွှေပြည်သာမြို့နယ်၊ (၂) ရပ်ကွက်၊ ပြည်ထောင်စုလမ်း၊ အမှတ်(၃၁/၂၁)နေ (ဦးမြသီး-ဒေါ်သိန်းဟံ)တို့၏သား၊ (ဒေါ်မမလေး)၏ခင်ပွန်း၊ ဦးသိုက်ထွန်း-ဒေါ်ကျင်သွယ်၊ ဦးမိုးစော်ရွှေ (ညွှန်ကြားရေးမှူးချုပ်၊ သာသနာတော်ထွန်းကားပြန့်ပွားရေးဦးစီးဌာန)-ဒေါက်တာခင်မျိုးအောင်၊ ဦးဝင်းမိုးအောင်-ဒေါ်သင်းသင်းအေးတို့၏ ချစ်လှစွာသော ဖခင်၊ ကိုကျော်ဝင်းသိန်း-ဒေါက်တာမိုးပုလဲရွှေ (ခေတ္တ-စင်ကာပူ)၊ မောင်ကြည်သာ (ခေတ္တ-ကိုရီးယား)၊ ကိုထိန်လင်းရွှေ-မယဉ်ယဉ်အေး၊ ကိုသောင်းထိုက်စိုး-မမိုးစပယ်ရွှေ (ခေတ္တ-စင်ကာပူ)၊ ဒေါက်တာယဉ်မွန် (မြောက်ဥက္ကလာပပြည်သူ့ဆေးရုံ)၊ မောင်ထက်ခိုင်ကျော်၊ မဆုမွန်တာ၊ မောင်ရဲမြင့်မြတ်အောင်၊ မကြည်ကြည်ညွန့်တို့၏ချစ်လှစွာသောအဘိုးသည် ၁၂-၆-၂၀၂၀ (သောကြာနေ့) ည ၁၁:၂၀နာရီတွင် (၉၆)ပါးသောရောဂါဖြင့် ကွယ်လွန်သွားပါသဖြင့် ကြွင်းကျန်ရစ်သော ဥတုဇရာဂုဏ်လျာကို ၁၃-၆-၂၀၂၀ (စနေနေ့) နံနက် ၁၁ နာရီတွင် ကျူးချောင်းသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း ဆွေမျိုးမိတ်သင်္ဂြိုဟ်ပေးအား အသိပေး အကြောင်းကြားအပ်ပါသည်။

**ကျန်ရစ်သူမိသားစု**

**ဒေါ်အေးသာ**  
**အသက်(၉၆)နှစ်**  
**ဟုမ္မလင်းမြို့**

ဟုမ္မလင်းမြို့၊ နောင်ပကျစ်ရပ်ကွက်နေ(ဦးဖိုးသောင်-ဒေါ်သက်စု)တို့၏ သမီး၊ (ဦးသိန်းအောင်)၏ ဇနီး၊ ဦးထွန်းလွင်-(ဒေါ်မေရှင်)၊ (ဦးအောင်ဝင်း)-ဒေါ်စန်းစန်း၊ ဒေါ်ခင်သန်းကြည်၊ စိုင်းချစ်ညွန့်-ဒေါ်နန်းခင်သန်းမြင့်တို့၏ မိခင်၊ ကိုစော်မျိုးအောင်-နန်းယေခမ်းအွန်၊ နန်းအေးမွန်ခမ်း၊ စိုင်းအောင်ခမ်း၊ Dr.စိုင်းသုတတို့၏ အဘွား၊ နန်းခမ်းနွယ်၏ ချစ်လှစွာသော ဘွားဘွားကြီး ဒေါ်အေးသာသည် ၁၁-၆-၂၀၂၀ ရက်က နေအိမ်၌ ကွယ်လွန်သွားပါကြောင်း ၁၄-၆-၂၀၂၀ ရက်တွင် သင်္ဂြိုဟ်မည်ဖြစ်ပါကြောင်း။

**ကျန်ရစ်သူမိသားစု**

**ဝမ်းနည်းကြေကွဲခြင်း**  
**ဦးကျော်ညွန့်မှန်**  
**ညွှန်ကြားရေးမှူး-ငြိမ်း၊ နိုင်ငံခြားရေးဝန်ကြီးဌာန**  
**အသက် (၇၃) နှစ်**

ရန်ကုန်မြို့၊ ကမာရွတ်မြို့နယ်၊ ပြည်လမ်း၊ ၅၃၁(ဘီ)၊ မာလာမြိုင်ရိပ်သာနေ ဒေါ်မေအုံးညွန့်ဝေ(ဗဟိုအလုပ်အမှုဆောင်အဖွဲ့ဝင်၊ MAPCPAC, Central )၏ချစ်လှစွာသောခင်ပွန်းဖြစ်သူ ဦးကျော်ညွန့်မှန် အသက်(၇၃)နှစ်၊ ညွှန်ကြားရေးမှူး(ငြိမ်း)၊ နိုင်ငံခြားရေးဝန်ကြီးဌာနသည် ၁၁-၆-၂၀၂၀ (ကြာသပတေးနေ့) ည ၁၁:၁၇ နာရီတွင် ခရစ်တော်၌ အိပ်ပျော်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

**ဥက္ကဋ္ဌ-ဒေါ်မေယဉ်ထွန်းနှင့် ဗဟိုအလုပ်အမှုဆောင်အဖွဲ့ဝင်များ အထောက်အကူပြုအဖွဲ့ဝင်များ၊ မြန်မာနိုင်ငံရင်းနှီးမြှုပ်နှံမှုကလေးငယ်များလျှော့ချရေးနှင့် ကာကွယ်စောင့်ရှောက်ရေးအသင်း (ဗဟို)**

**အနိစ္စ**

**တော**  
**တောင်**  
**ပျက်ပြုန်း**  
**မြေဆီ**  
**သုဉ်း၏**

**ဘုရား၊ ရဟန်း၊ ကျောင်း၊ ဒါယကာကြီး**  
**ဒေါ်သန်းသန်းညွန့်**  
**အသက် (၆၂) နှစ်**

ရန်ကုန်မြို့၊ ဗဟန်းမြို့နယ်၊ ရေတောရည်ရပ်ကွက်၊ ကမ္ဘာအေးစေတီလမ်း၊ အမှတ်(၄၉-ဃ)နေ (ဦးအောင်လှ-ဒေါ်ငြိမ်းတင်)တို့၏သမီး၊ ဦးကျော်ဝဏ္ဏ (ဒုတိယညွှန်ကြားရေးမှူး-ငြိမ်း၊ အထူးစုံစမ်းစစ်ဆေးရေးဦးစီးဌာန)၏ဇနီး၊ ကိုထွန်းထွန်းဝင်း-မစုပိုင်မြတ်မွန်၊ ကိုဝင်းမြိုးဟိန်း-မအိသက်ပိုင်မိုး၊ ကိုလင်းမြတ်သန့်ဇင်-မခိုင်ပြည့်မြိုးအေး၊ ကိုဘုန်းပြည့်ထက်အောင်တို့၏မိခင်၊ မြေး ငါးယောက်တို့၏အဘွားသည် ၁၂-၆-၂၀၂၀ ရက် ညနေ ၅:၄၅ နာရီတွင် ကွယ်လွန်သွားပါသဖြင့် ၁၄-၆-၂၀၂၀ ရက် မွန်းလွဲ ၁နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါသည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၈-၆-၂၀၂၀ (ကြာသပတေးနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြာရောက်ပါရန် ဆွေမျိုးမိတ်သင်္ဂြိုဟ်ပေးအား ဖိတ်ကြားအပ်ပါသည်။]

**ကျန်ရစ်သူမိသားစု**

# နိုင်ငံတကာခရီးသည်တင်လေကြောင်းခရီးစဉ်များ မြန်မာနိုင်ငံသို့ ပျံသန်းဆင်းသက်ခြင်းကို ယာယီကန့်သတ်ခြင်းဆိုင်ရာ ညွှန်ကြားချက်၏ သက်ရောက်မှုကာလ တိုးမြှင့်သတ်မှတ်ခြင်း

ကျန်းမာရေးနှင့် အားကစားဝန်ကြီးဌာနက (၂၉-၃-၂၀၂၀) ရက်နေ့တွင် ထုတ်ပြန်ခဲ့သော နိုင်ငံတကာခရီးသည်တင် လေကြောင်းခရီးစဉ်များ မြန်မာနိုင်ငံသို့ ပျံသန်းဆင်းသက်ခြင်းကို ယာယီကန့်သတ်ခြင်းဆိုင်ရာ ညွှန်ကြားချက် (Temporary Measures to Prevent Importation of COVID-19 to Myanmar through Air Travel) ၏ သက်ရောက်မှု ကာလကို COVID-19 ရောဂါ ကာကွယ်၊ ထိန်းချုပ်၊ ကုသရေး အမျိုးသား အဆင့် ဗဟိုကော်မတီ၏ ခွင့်ပြုချက်ဖြင့် (၁၅-၆-၂၀၂၀) ရက်နေ့၊ မြန်မာစံတော်ချိန် (၂၃:၅၉) နာရီအထိ တိုးမြှင့်သတ်မှတ်ခဲ့ပါသည်။

မြန်မာနိုင်ငံအတွင်း COVID-19 ရောဂါကူးစက်ဖြစ်ပွားမှုကို ထိန်းချုပ်နိုင်ရေး ဆောင်ရွက်ရာတွင် နိုင်ငံတကာမှ လေကြောင်းခရီးစဉ်များဖြင့် ခရီးသည်များဝင်ရောက်လာမှုကို ကန့်သတ်ထိန်းချုပ်နိုင်ရေးမှာ များစွာအရေးပါသဖြင့် အထက်ပါညွှန်ကြားချက်၏ သက်ရောက်မှုကာလကို COVID-19 ရောဂါ ကာကွယ်၊ ထိန်းချုပ်၊ ကုသရေး အမျိုးသား အဆင့် ဗဟိုကော်မတီ၏ခွင့်ပြုချက်ဖြင့် (၃၀-၆-၂၀၂၀) ရက်နေ့၊ မြန်မာစံတော်ချိန် (၂၃:၅၉) နာရီအထိ ထပ်မံတိုးမြှင့် သတ်မှတ်လိုက်ကြောင်း အသိပေးထုတ်ပြန်အပ်ပါသည်။ ပို့ဆောင်ရေးနှင့်ဆက်သွယ်ရေးဝန်ကြီးဌာန



**သတင်းစာရှင်းလင်းပွဲ ကျင်းပမည်**

နေပြည်တော် ဇွန် ၁၃  
ပြည်ထောင်စုအစိုးရအဖွဲ့ရုံးဝန်ကြီးဌာန၊ ဆောက်လုပ်ရေးဝန်ကြီးဌာန၊ မြန်မာနိုင်ငံတော်ဗဟိုဘဏ်တို့၏ စတုတ္ထ(၁)နှစ်တာ ကာလအတွင်း ဆောင်ရွက်ခဲ့မှုများနှင့်ပတ်သက်သည့် သတင်းစာရှင်းလင်းပွဲကို ဇွန် ၁၅ ရက်မှန်းလွဲ ၁ နာရီတွင် နေပြည်တော် ရုံးအမှတ် (၇) ပြန်ကြားရေးဝန်ကြီးဌာန ဝန်ကြီးရုံး စုပေါင်းအစည်းအဝေးခန်းမ၌ ကျင်းပမည်ဖြစ်ကြောင်း သိရသည်။  
သတင်းစဉ်

## ကြေးမုံ ယနေ့ ဖတ်စရာ

တန်ဖိုးကြီးအမှိုက်များကို မလိုအပ်ဘဲ ဝယ်ယူသုံးစွဲခြင်းမှ ရှောင်ရှားကြပါစို့ ဆောင်းပါး စာမျက်နှာ » ၆

ကိုဗစ်-၁၉ ကြောင့် ဖြစ်ပွားသည့် စိန်ခေါ်မှုများကို အိန္ဒိယနှင့် လာအိုနိုင်ငံကြီးချုပ်တို့ ဖုန်းဖြင့် ဆွေးနွေး စာမျက်နှာ » ၁၁

ကပ်ဘေးကြီး ဆုံးခန်းတိုင်စေ ပြီးပန်းလှိုင်ပေ ပြည်သူများ စာမျက်နှာ » ၁၄

ဆောင်းဂျွန်ကီရဲ့ရုပ်ရှင်သစ် ရုံတင်မယ်ရက် ရွှေဆိုင် စာမျက်နှာ » ၂၃

## ချင်းရွှေဟော်မြို့မှ နေရပ်ပြန်ပြည်သူ ၂၅၃ ဦးအား သက်ဆိုင်ရာဒေသများသို့ ထပ်မံလွှဲပြောင်းပို့ဆောင်

ချင်းရွှေဟော် ဇွန် ၁၃  
မြန်မာ-တရုတ်နယ်စပ်ဒေသစစ်ဆေးရေး ဝင်ရောက်လာသော မြန်မာနိုင်ငံသား နေရပ်ပြန်ပြည်သူများကို ကိုးကန့်ကိုယ်ပိုင်အုပ်ချုပ်ခွင့်ရဒေသ လောက်ကိုင် မြို့နယ် ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းကော်မတီက ၎င်းတို့၏ သက်ဆိုင်ရာတိုင်းဒေသကြီး၊ ပြည်နယ်များသို့ စနစ်တကျ စီစဉ်လွှဲပြောင်းပို့ဆောင်ပေးလျက်ရှိရာ ယနေ့ နံနက် ၁၀ နာရီခွဲက နေရပ်ပြန်ပြည်သူ ၂၅၃ ဦးအား လားရှိုးမြို့သို့ ထပ်မံလွှဲပြောင်းပို့ဆောင်ပေး ခဲ့သည်။  
အဆိုပါ လွှဲပြောင်းပို့ဆောင်ပေးခဲ့သည့် နေရပ်ပြန်ပြည်သူ ၂၅၃ ဦးတွင် အမျိုးသား ၁၁၆ ဦး၊ အမျိုးသမီး ၁၃၇ ဦးတို့ဖြစ်ပြီး ရန်ကုန်တိုင်းဒေသကြီးမှ

တစ်ဦး၊ မန္တလေးတိုင်းဒေသကြီးမှ ၂၇ ဦး၊ စစ်ကိုင်းတိုင်းဒေသကြီးမှ ၂၂ ဦး၊ ပဲခူးတိုင်းဒေသကြီးမှ ၄၀၊ မကွေးတိုင်းဒေသကြီးမှ ၁၄၆ ဦး၊ ဧရာဝတီတိုင်း ဒေသကြီးမှ ၁၅ ဦးနှင့် နေပြည်တော်မှ နှစ်ဦးဖြစ်ကြောင်း သိရသည်။  
လွှဲပြောင်းပို့ဆောင်  
ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်း ကော်မတီက သက်ဆိုင်ရာ တိုင်းဒေသကြီး၊ ပြည်နယ်များသို့ လွှဲပြောင်းပို့ဆောင် ပေးခဲ့သည့် နေရပ်ပြန်ပြည်သူများမှာ ဧပြီ ၃၀ ရက်မှ ယနေ့အထိ အမျိုးသား ၆၀၆၁ ဦးနှင့် အမျိုးသမီး ၄၇၁၆ ဦးတို့ဖြစ်ပြီး စုစုပေါင်း နေရပ်ပြန်ပြည်သူ ၁၀၇၇၇ ဦး တို့ကို စနစ်တကျ လွှဲပြောင်းပို့ဆောင်ပေးခဲ့ကြောင်း သိရသည်။  
ဇင်ဇင်(ပြန်/ဆက်)

## ၂၀၂၀ MNL အမှတ်ပေးပြိုင်ပွဲ လက်ကျန်ပွဲများကို ဇူလိုင် ၁၆ ရက်မှ စက်တင်ဘာ ၆ ရက်အထိ ကျင်းပရန် သတ်မှတ်

ရန်ကုန် ဇွန် ၁၃  
မြန်မာနေရှင်နယ်လိင်ကော်မတီသည် ကိုဗစ်-၁၉ ရောဂါကြောင့် ရွှေ့ဆိုင်းထားသည့် ၂၀၂၀ ရာသီ MNL အမှတ်ပေးပြိုင်ပွဲ လက်ကျန်ပွဲ များကို ဇူလိုင် ၁၆ ရက်မှ စက်တင်ဘာ ၆ ရက်အထိ ကျင်းပရန် သတ်မှတ်လိုက်ပြီ ဖြစ်သည်။  
လက်ကျန်ပွဲ ၅၄ ပွဲကို ရက်ပေါင်း ၅၀ ကျော်အတွင်း အပြီးကျင်းပမည်ဖြစ်ပြီး ရန်ကုန် မြို့ရှိ သုဝဏ္ဏကွင်း၊ YUSC ကွင်းနှင့် ပဒုမ္မာကွင်း တို့၌ ကျင်းပသွားမည်ဖြစ်သည်။ လက်ကျန်ပွဲ များအနက် ပွဲစဉ် (၁၀) ပွဲကျန်များကို ဇူလိုင် ၁၆၊ ၁၇ ရက်၊ ပွဲစဉ် (၁၁) ကို ဇူလိုင် ၂၀၊ ၂၁ ရက်၊ ဒုတိယအကျော့ ပွဲစဉ် (၁၂) ကို ဇူလိုင် ၂၄၊ ၂၅ ရက်၊ ပွဲစဉ် (၁၃) ကို ဇူလိုင် ၂၈၊ ၂၉ ရက်၊ ပွဲစဉ် (၁၄) ကို ဩဂုတ် ၁၊ ၂ ရက်၊ ပွဲစဉ် (၁၅) ကို ဩဂုတ် ၅၊ ၆ ရက်၊ ပွဲစဉ် (၁၆) ကို ဩဂုတ် ၁၅၊ ၁၆ ရက်၊ ပွဲစဉ် (၁၇) ကို ဩဂုတ် ၂၂၊ ၂၃ ရက်၊ စာမျက်နှာ ၂၃ ကော်လံ ၁ သို့



## ၂၀၁၉-၂၀၂၀ ပညာသင်နှစ် အခြေခံပညာအောင်စာရင်းထုတ်ပြန် တစ်ဦးနှင့် တစ်ဦး ခြောက်ပေစီခြား၍ ကြည့်ရှု

ရန်ကုန် ဇွန် ၁၃  
ရန်ကုန်တိုင်းဒေသကြီးအပါအဝင် နိုင်ငံ တစ်ဝန်း ၂၀၁၉ - ၂၀၂၀ ပညာသင်နှစ်၏ အခြေခံပညာ Grade-1 (သူငယ်တန်း) မှ Grade-10 (နဝမတန်း) အထိ အောင်စာရင်း ယနေ့ နံနက်ပိုင်းတွင် ထုတ်ပြန်ကြေညာပေး လိုက်ပြီဖြစ်ရာ အဋ္ဌမတန်းအထိ ရာနှုန်းပြည့် အောင်မြင်ခဲ့ပြီး နဝမတန်းတွင် အနည်းငယ် ကျရှုံးမှုများရှိကြောင်း အောင်စာရင်းထုတ်ပြန် ပေးသော အခြေခံပညာကျောင်းများမှ သိရ သည်။  
ခြောက်ပေအကွာနဲ့ ကြည့်ခွင့်ပေး  
“ဒီကာလက ကိုဗစ်ကာလဖြစ်နေတော့ အောင်စာရင်းတွေကြည့်တဲ့အခါမှာ ကျောင်းသား တွေနဲ့ မိဘတွေကို ရှေ့၊ နောက်၊ ဘေး ခြောက်ပေအကွာနဲ့ ကြည့်ခွင့်ပေးထားပါတယ်။ နှာခေါင်းစည်းမဝတ်ထားရင် ကျောင်းဝင်းထဲ ဝင်ပြီး စာမျက်နှာ ၁၆ ကော်လံ ၁ သို့



ရန်ကုန်မြို့ အထက (၂) မရမ်းကုန်းတွင် တစ်ဦးနှင့်တစ်ဦး ခြောက်ပေစီခြား၍ အောင်စာရင်း ကြည့်ရှုနေကြသူများကို တွေ့ရစဉ်။

## အပန်းဖြေလေ့လာစရာ နတ်မတောင်အမျိုးသားဥယျာဉ်ဆီသို့သာ

မင်းလပြည့် (ဟားခါး)

နတ်မတောင်အမျိုးသားဥယျာဉ်သည် မြန်မာနိုင်ငံတွင် ထင်ရှားသောအမျိုးသားဥယျာဉ်တစ်ခု ဖြစ်ပါသည်။ နတ်မတောင်အမျိုးသားဥယျာဉ်ကား ကန်ပက်လက်မြို့အနီးတွင် တည်ရှိသည်။ ကန်ပက်လက်မြို့သည် ချင်းပြည်နယ်တောင်ပိုင်းတွင်ရှိပြီး ကန်ပက်လက်သို့ မော်တော်ယာဉ်ဖြင့် လာပါက ညောင်ဦး-ကန်ပက်လက် ၁၀၃ မိုင်၊ ရန်ကုန်-ချောက် ၄၀၉ မိုင်၊ ချောက်-ကန်ပက်လက် ၈၅ မိုင်၊ ကျောက်ထု-ကန်ပက်လက်-မင်းတပ် ၃၇ မိုင်၊ မတူပီ-မင်းတပ် ၁၀၂ မိုင် သွားလာရသည်။ ကန်ပက်လက်မြို့သည် ရပ်ကွက်နှစ်ခု ကျေးရွာအုပ်စု ၂၆ ခု၊ ကျေးရွာ ၁၀၉ ရွာ၊ လူဦးရေ ၂၃၀၀၀ ကျော် နေထိုင်ကြသော တောင်ပေါ်အပန်းဖြေစခန်းမြို့လည်း ဖြစ်သည်။

နတ်မတောင် အမျိုးသားဥယျာဉ်ရှိသည့် ဝိတိုရိယ (ခေါ်) ခေါ်နူးစုမတောင်သည် ဟိမဝန္တာတောင်၏ တောင်ဘက်အကျဆုံး ဖြစ်သည်။ ခေါ်နူးစုမတောင်မှာ “ခေါ်-နယ်မြေ၊ နူး-အမေ၊ စုမ-တောင်” ဟု အဓိပ္ပာယ်ရကြောင်း သိရသည်။ မူလမီးတောင်တစ်ခုဖြစ်ပြီး အရှေ့တောင်အရတွင် အမြင့်ဆုံးမြေသားတောင် ဖြစ်သည်။ ၁၉၃၆ခုနှစ်က ဘောလီမိုးကြိုးပိုင်း အဖြစ်တည်ထောင်ခဲ့ပြီး ၂၀၁၀ ပြည့်နှစ်တွင် နတ်မတောင် အမျိုးသားဥယျာဉ်အဖြစ်

ခြင်းရည်ရွယ်ချက်များမှာ တောင်ပေါ် ဇီဝမျိုးစုံမျိုးကွဲ ရေရှည်တည်တံ့ရေးအတွက် ထိန်းသိမ်းကာကွယ်ရန်၊ နိုင်ငံတော်၏ အရေးကြီးသော ရေဝေဒေသကို အချိန်မီ ထိန်းသိမ်းကာကွယ်ရန်၊ အမျိုးသားဥယျာဉ် တည်ဆောက်ခြင်းဖြင့် ဒေသဖွံ့ဖြိုးတိုးတက် လာစေရန်၊ သဘာဝကိုအခြေခံသော ခရီးသွား လုပ်ငန်း (Ecotourism) ဖြင့် နိုင်ငံခြားဝင်ငွေ ရရှိလာစေရန်တို့ ဖြစ်သည်။ မြေမျက်နှာ သွင်ပြင်မှာ တောင်ကုန်း၊ တောင်တန်းများ ပေါများပြီး သက်နုကျောက်တုံးများနှင့် သလင်း ကျောက်တို့ဖြင့် ဖွဲ့စည်းထားသည်။

နှစ်စဉ်ပျမ်းမျှမိုးရေချိန် ၆၅ လက်မရှိပြီး အမြင့်ဆုံးအပူချိန် ၃၂ ဒီဂရီစင်တီဂရိတ်နှင့် အနိမ့်ဆုံးအပူချိန် ၃ ဒီဂရီစင်တီဂရိတ်ရှိသည်။ နတ်မတောင် အမျိုးသားဥယျာဉ်တွင် ငှက်မျိုးစိတ်ပေါင်း ၃၀၀ ကျော်ရှိမည်ဟု ခန့်မှန်း ထားသည်။ ယနေ့အထိ ငှက်မျိုးစိတ်ပေါင်း ၂၈၄ မျိုးအား မျိုးစိတ်ခွဲခြားပြီး ဖြစ်သည်။ မျက်ခုံးမွှေးဖြူငှက်ပြာခြောက်သည် တစ်ကမ္ဘာလုံး၌ နတ်မတောင်တွင်သာ တွေ့ရသော ဇာတိငှက်မျိုးစိတ် ဖြစ်သည်။ မျိုးငှက် ၃၄၅ မျိုး ရှိသည်။ တွေ့ရှိရသည့် ငှက်မျိုးစိတ်များတွင် ရှားပါးငှက်မျိုးစိတ်များဖြစ်သည့် မျိုးသုဉ်းလူနီး ပါးအန္တရာယ်ရှိသော မျိုးစိတ်၊ လင်းတကျောဖြူ



ကုန်း၊ ရေနေနှင့် တွားသွားသတ္တဝါ မျိုးစိတ် သုတေသနပြု မျိုးခွဲခြားလုပ်ငန်းကို သစ်တော ဦးစီးဌာနနှင့် California Academy of Science (CAS) တို့ ပူးပေါင်း၍ ၁၇-၂၀၀၅ မှ ၃၀-၇-၂၀၀၆ အထိ သုတေသနပြုလေ့လာခဲ့ရာ ဖားမျိုးစိတ် ၃၄ မျိုး၊ အခွံပျော့လိပ် တစ်မျိုး၊ လိပ်ဝါ တစ်မျိုး၊ ကင်းလိပ်ချောမျိုးစိတ် ၃၁

ဥယျာဉ်တို့ ပူးပေါင်း၍ သဘာဝအပင်များ၊ ဆေးဖက်ဝင်အပင်များကို မျိုးစိတ်ခွဲခြားမှု သုတေသနလုပ်ငန်းကို ဆောင်ရွက်ခဲ့သည်။ ယနေ့အထိ အပင်နမူနာပေါင်း ၄၀၀၀ ခန့် စုဆောင်းရရှိပြီး မျိုးစိတ်ပေါင်း ၈၀၄မျိုးအား ခွဲခြားနိုင်ခဲ့သည်။ တောင်ဇလပ်ဖြူ၊ တောင်ဇလပ်နီ (Potentilla Montis Victoriae) သည် ကချင်ပြည်နယ်နှင့် နတ်မတောင်အပါအဝင် ချင်းပြည်နယ်အတွင်း၌ တွေ့ရှိရသော သဘာဝ ပေါက်ပင်အဖြစ် မှတ်တမ်းတင်ခဲ့သည်။ ထို့ပြင် သစ်ခွံမျိုးစိတ်ပေါင်း အပင် ၁၂၀ စုဆောင်းရရှိပြီး ၃၅ မျိုးကို ခွဲခြားမှတ်တမ်းတင်နိုင်ခဲ့ပြီး ဖြစ်သည်။ သဘာဝအပင်မျိုးစိတ်ပေါင်း ၆၀၀၀ ခန့်ရှိမည်ဟု ခန့်မှန်းထားသည်။

ကန်ပက်လက်မြို့ရှိ နတ်မတောင်သို့လာခဲ့ပါက ဧည့်သည် ငါးဦးထိ တည်းခိုနိုင်သော အမျိုးသား ဥယျာဉ်ဧည့်ရိပ်သာ တစ်လုံး၊ အဆင့်မြင့် တည်းခိုခန်းများ၊ တောတွင်းကင်းစခန်းများ၊ တောတွင်း ငှက်ကြည့်စခန်းများကိုလည်း ကြည့်ရှုလေ့လာနိုင်မည် ဖြစ်ပါသည်။



သတ်မှတ်ခဲ့သည်။ ကန်ပက်လက်၊ မင်းတပ်ဖြင့် ဖွဲ့စည်းထားသော မင်းတပ်ခရိုင်တွင် တည်ရှိပါ သည်။ ကန်ပက်လက်ဟု ခေါ်ရခြင်းမှာ ယခင် က လောင်နူး(ခေါ်) ရေကန်ကြီးတစ်ခုရှိပြီး ပုလဲရောင်ကျောက်တုံးကြီးတစ်လုံး ရေထဲရှိနေ သောကြောင့် ကန်ပုလဲဟုခေါ်ရာမှ ကန်ပက် လက်ဟု ပြောင်းလဲခေါ်တွင်လာကြောင်း သိရ ပါသည်။

နတ်မတောင်အမျိုးသားဥယျာဉ်ကို ၁၉၉၅ ခုနှစ်မှ စတင်အကောင်အထည်ဖော်ပြီး အခြေ စိုက်ရုံးကို ကန်ပက်လက်မြို့၌ ဖွင့်လှစ်ထား သည်။ နတ်မတောင်အမျိုးသားဥယျာဉ်သည် မြန်မာနိုင်ငံသာမက ကမ္ဘာလုံးဆိုင်ရာ ဇီဝမျိုးစုံ မျိုးကွဲများ မှီခိုကျက်စားရာ အရေးကြီးသော သဘာဝထိန်းသိမ်းနယ်မြေလည်း ဖြစ်သည်။ ယခုအခါ နတ်မတောင်အမည်အား ခေါ်နူးစုမ အဖြစ် ပြောင်းလဲခေါ်ဝေါ်ရန် တင်ပြထား ကြောင်း သိရှိရသည်။

နတ်မတောင်အမျိုးသားဥယျာဉ် ထားရှိ

မျက်ခုံးဖြူငှက်ပြာခြောက်၊ အောင်လောင်ရင် အုပ်နီ၊ ဇာမဏီတို့ပါဝင်ပြီး မျက်ခုံးဖြူ ငှက်ပြာ ခြောက်သည် နတ်မတောင် အမျိုးသားဥယျာဉ် နှင့် ပတ်ဝန်းကျင်ဒေသတွင်သာ တွေ့ရှိရသည့် ဒေသရင်း ငှက်မျိုးစိတ် ဖြစ်သည်။

သစ်တောဦးစီးဌာနနှင့် ဂျပန်နိုင်ငံ ကိုချို ပြည်နယ်ရှိ မာကီနီရုကွဗေဒဥယျာဉ်တို့ ပူးပေါင်းပြီး ရေညှိပင် (Mosses) မျိုးစိတ် ခွဲခြား ခြင်းလုပ်ငန်းကို ဆောင်ရွက်ခဲ့ရာ ရေညှိပင် (Mosses) ၁၅၂ မျိုးအား မျိုးစိတ်ခွဲခြားနိုင်ခဲ့ပြီ ဖြစ်သည်။ Hyprodontopsis Spatalata သည် ကမ္ဘာပေါ်တွင် နတ်မတောင်တွင်သာ တွေ့ရ သော ဇာတိမျိုးစိတ် ဖြစ်သည်။

နတ်မတောင်အမျိုးသားဥယျာဉ်အတွင်း၌ ပိုးတောင်မာ (Beetle) မျိုးစိတ်ပေါင်း ၁၀၀၀၀ ကျော်ခန့်ရှိမည်ဟု ခန့်မှန်းထားပြီး ပိုးတောင် မာ ၃၂ မျိုးသာ မျိုးစိတ်ခွဲခြားရရှိပြီး ဖြစ်သည်။ လိပ်ပြာ မျိုးစိတ်ပေါင်း ၇၇ မျိုး ခွဲခြားနိုင်ခဲ့ပြီး ဖြစ်သည်။

မျိုး၊ မြေမျိုးစိတ် ၃၉ မျိုးအား မှတ်တမ်းတင် နိုင်ခဲ့သည်ကို တွေ့ရသည်။ နို့တိုက်သတ္တဝါ ၃၅ မျိုး၊ ငှက် ၃၄၅ မျိုး၊ ကုန်းနေ၊ ရေနေနှင့် တွား သွားသတ္တဝါ ၁၀၅ မျိုး၊ လိပ်ပြာ ၉၉ မျိုး၊ အခွံ မာပိုးကောင် ၃၅ မျိုး၊ အပင် ၁၀၂၄ မျိုး၊ သစ်ခွ ဉာ မျိုး၊ ဆေးဖက်ဝင်အပင် ၇၁ မျိုးတို့ရှိ ကြောင်း သိရသည်။ အခြားမျိုးစိတ်များအဖြစ် ဝိတိုရိယဖားဘက်၊ ချင်းတောင်ပုတ်သင်၊ တောင်ဇလပ်အဖြူ၊ တောင်ဇလပ်အဝါတို့ ရှိ သည်။ အဆိုပါမျိုးစိတ်များအနက် ၂၇မျိုးသည် တစ်ကမ္ဘာလုံး၏ သိပ္ပံဆိုင်ရာမှတ်တမ်းသစ်များ ဖြစ်လာကြသည်။ ချင်းတောင်ပုတ်သင် (Calotes Chin Collium)၊ အမြစ်မီးတောပုတ်သင် (Ptyctotaemus Spp.)၊ တောက်တုံကြား (Lytdactylus Spp.) များသည် ကမ္ဘာပေါ်တွင် ချင်းတောင်တန်းတစ်ခုတည်း၌သာ တွေ့ရသော ဇာတိမျိုးစိတ်များ ဖြစ်ကြသည်။

၂၀၀၂ ခုနှစ်မှစ၍ သစ်တောဦးစီးဌာနနှင့် ဂျပန်နိုင်ငံ ကိုချိုပြည်နယ်ရှိ မာကီနီရုကွဗေဒ

ဥယျာဉ်တို့ ပူးပေါင်း၍ သဘာဝအပင်များ၊ ဆေးဖက်ဝင်အပင်များကို မျိုးစိတ်ခွဲခြားမှု သုတေသနလုပ်ငန်းကို ဆောင်ရွက်ခဲ့သည်။ ယနေ့အထိ အပင်နမူနာပေါင်း ၄၀၀၀ ခန့် စုဆောင်းရရှိပြီး မျိုးစိတ်ပေါင်း ၈၀၄မျိုးအား ခွဲခြားနိုင်ခဲ့သည်။ တောင်ဇလပ်ဖြူ၊ တောင်ဇလပ်နီ (Potentilla Montis Victoriae) သည် ကချင်ပြည်နယ်နှင့် နတ်မတောင်အပါအဝင် ချင်းပြည်နယ်အတွင်း၌ တွေ့ရှိရသော သဘာဝ ပေါက်ပင်အဖြစ် မှတ်တမ်းတင်ခဲ့သည်။ ထို့ပြင် သစ်ခွံမျိုးစိတ်ပေါင်း အပင် ၁၂၀ စုဆောင်းရရှိပြီး ၃၅ မျိုးကို ခွဲခြားမှတ်တမ်းတင်နိုင်ခဲ့ပြီး ဖြစ်သည်။ သဘာဝအပင်မျိုးစိတ်ပေါင်း ၆၀၀၀ ခန့်ရှိမည်ဟု ခန့်မှန်းထားသည်။

နတ်မတောင်တွင် ရုက္ခဗေဒပညာရှင်နှင့် ပထဝီဆရာတစ်ဦးဖြစ်သူ အင်္ဂလိပ်လူမျိုး Mr. Frank Kingdon Ward ၏ အနှစ် ၃၀ ကြာ နတ်မတောင်ပေါ်ဒေသ ရုက္ခဗေဒဆိုင်ရာ စုဆောင်းမှုများနှင့် သစ်ပင်များအကြောင်း စူးစမ်းရှာဖွေမှုကို ၁၉၅၆ ခုနှစ်တွင် ပြီးဆုံးခဲ့ သည်။ သူ၏ စူးစမ်းတင်ပြချက်ကြောင့် မြန်မာ့ပန်းမာန်များသည် ကမ္ဘာ့ဥယျာဉ်မျိုးများ လောကတွင် ထင်ရှားလာခဲ့ပါသည်။ Mr. Frank Kingdon Ward နှင့် သူ၏ အဖော် Charles Nelion တို့ နှစ်ဦးသည် ၁၉၅၆ ခုနှစ်နောက်ပိုင်း နတ်မတောင်သို့ ပထမဆုံး တရားဝင်လာ ရောက်သော နိုင်ငံခြားသားများ ဖြစ်ကြသည်။

နတ်မတောင်အမျိုးသားဥယျာဉ်တွင် နို့တိုက်သတ္တဝါများဖြစ်ကြသည့် ကျားသစ်၊ အင်းကျား၊ တောကြောင်၊ ဝက်ဝံ၊ ဆတ်၊ ချေ၊ တောဝက်၊ တောဆိတ်၊ တောင်ဆိတ်၊ မျောက်မြီး ရှည်၊ မျက်ကွင်းဖြူ မျောက်လွဲကျော်၊ မျောက် ညို၊ မျောက်စပ်၊ မျောက်လောင်းပျံ၊ မျောက်လေ ပွေ၊ တောခွေး၊ သင်းခွေးချပ်၊ ခွေးတူဝက်တူ၊ ဆတ်ခလောက်၊ ရှဉ့်မျိုးများ၊ ဧွေ၊ ပွေး၊ ကြွက်မျိုးရင်းများ၊ မြွေပါ၊ ဖျံစသည်တို့ တွေ့ရှိ နိုင်ပါသည်။ အဆိုပါသတ္တဝါများသည် ရွှေပြောင်း တောင်ယာစိုက်ပျိုးမှုနှင့် အမဲလိုက်မှုဆိုးများ ကြောင့် တဖြည်းဖြည်းမျိုးပြုန်းနေပြီ ဖြစ်သည်။ အမဲလိုက်ခြင်း၊ တောင်ယာခုတ်ခြင်းများကို မပြုလုပ်ရန် နတ်မတောင်အမျိုးသားဥယျာဉ် ဖိစီးပတ်ဝန်းကျင်ရှိ ကျေးရွာတစ်ချို့ကို နတ်မတောင်အမျိုးသားဥယျာဉ်နှင့် Biodiversity and Nature Conservation Association (BANCA) နှင့် ပူးပေါင်း၍ ကျေးရွာများတွင် ထိန်းသိမ်းကင်းလှည့်အဖွဲ့များ ဖွဲ့စည်းကာ ပူးပေါင်းဆောင်ရွက်လျက်ရှိသည်။

အထူးကဏ္ဍစာမျက်နှာ (ခ) သို့ >>>

**၁၉၃၆ ခုနှစ်က ဘောလီမိုးကြိုးပိုင်းအဖြစ် တည်ထောင်ခဲ့ပြီး ၂၀၁၀ ပြည့်နှစ်တွင်နတ်မတောင် အမျိုးသားဥယျာဉ်အဖြစ် သတ်မှတ်ခဲ့သည်။ ကန်ပက်လက်၊ မင်းတပ်ဖြင့် ဖွဲ့စည်း ထားသော မင်းတပ်ခရိုင်တွင် တည်ရှိပါသည်။ ကန်ပက်လက်ဟု ခေါ်ရခြင်းမှာ ယခင်က လောင်နူး(ခေါ်) ရေကန်ကြီးတစ်ခုရှိပြီး ပုလဲရောင်ကျောက်တုံးကြီး တစ်လုံး ရေထဲရှိနေသောကြောင့် ကန်ပုလဲဟုခေါ်ရာမှ ကန်ပက်လက်ဟု ပြောင်းလဲခေါ်တွင်လာ**



## ပအိုဝ်းဟင်းလျာ ... မှိုစဉ်းကော



မှိုကိုကြော်စား၊ သုပ်စား၊ ပေါင်းစားကြတာမျိုးကို အသိများကြသော်လည်း စဉ်းကောချက်စားကြသည်မျိုးကိုတော့ အသိနည်းကြလိမ့်မည်ဟု ထင်ပါသည်။ ပအိုဝ်းလူမျိုးတို့စားသုံးသော အစားအစာများ၌ မှိုစဉ်းကောဆိုသည့် ဟင်းလျာ တစ်ခု ရှိပါသည်။ ၎င်းမှိုစဉ်းကော ချက်ပြုတ်ရာ၌ တောင်ပိုမှိုကို အသုံးများပါသည်။ အကြောင်းမှာ တောင်ပိုမှို၏ နူးညံ့သောထီးအရွက်ပါသည့် အပေါ်ပိုင်းကို စဉ်းကောထိုးပြီး အတန်ငယ်မာ၍ အရိုးတုတ်သော မှို၏အောက်ခြေပိုင်းကို ဟင်းချိုအဖြစ် အရည်သောက်ချက်ရန်ဖြစ်သည်။

မှိုစဉ်းကောထိုးမည် (ချက်မည်) ဆိုက မှို၏အရွက်(ထီးအပိုင်း)နှင့် အသားနုသည့် ရိုးတံပိုင်းကို လက်ဖြင့် အရွယ် သေးသေး စိတ်ပိုင်းကာ ရေစင်စင်ဆေးပြီး ရေစစ်ထားပါ။ အသားမာသည့် မှို၏အောက်ခြေရိုးတံပိုင်းကိုမူ ခပ်ကြီးကြီးနှင်ကာ ရေစစ်ပြီး ဟင်းချိုချက်ရန် အသင့်ပြင်ထားပါ။ မှိုစဉ်းကောအတွက် ထမင်းပျော့ပျော့တစ်အိုးတည်ကာ ထမင်းကျက်သည်နှင့် ဗန်းတစ်ချပ်ပေါ်မှာမာကျိ အလယ်တွင် ချိုင့်ကလေးသဖွယ် ပြုလုပ်ပါ။ ၎င်းထမင်းပုံ၏ ချိုင့်ခွက်လေးအတွင်း ရေစစ်ထား သော မှိုများကိုထည့်၍ မှိုစိတ်လေးများ နူးအိသွားစေရန် ထမင်းပူဖြင့် ပြန်အိုးထားပါ။ ထမင်းအေးလောက်သောအခါ အတွင်းမှ မှိုစိတ်လေးများ နူးနပ်သွားပါပြီ။ ထို့နောက် မှိုထမင်းအပေါ်မှ ဆီကျက်အနည်းငယ်လောင်းကာ မှိုများနှင့် သမအောင်နယ်ပြီး ရှမ်းငါးထမင်းနယ်ကဲ့သို့ လက်တစ်ဆုပ်စာ အလုံးကလေးများလုံးထားပါ။ အားလုံးပြီး၍ စားမည်ဆိုက မှိုထမင်းလုံးတစ်လုံးပေါ်၌ ဆီကျက်၊ ပဲမှုန့်၊ ငံပြာရည်၊ ငရုတ်သီးမှုန့် စသည်ဖြင့် အငန်၊ အချဉ်၊ အစပ်များထည့်ကာ ထမင်းသုပ် သုပ်သကဲ့သို့ သုပ်ရပါသည်။ ၎င်းမှိုစဉ်းကော စားသုံးရာ၌ တွဲဖက်အဖြစ် ဖယ်ထားသော မှိုအောက်ခြေရိုးတံပိုင်းကို ဟင်းချိုဖြစ်စေ၊ ဟင်းခါးချက်ဖြစ်စေ တွဲဖက်စားသုံးကြပါသည်။ မှိုစဉ်းကောသည် သဘာဝချိုသောမှိုအရသာကို အခြေခံ၍ စိမ်းတေးသည်ဖြစ်ရာ စားသုံးရာ၌ အရသာတစ်မျိုးထူးသော ပအိုဝ်းရိုးရာ ဟင်းလျာတစ်ခုအဖြစ် ဖော်ပြလိုက်ပါသည်။

### စံလွင်(ငါးဦးစီး)

#### »» အထူးကဏ္ဍစာမျက်နှာ (က) မှ

နတ်မတောင်အမျိုးသားဥယျာဉ်သည် အရေးကြီးသော ရေဝေဒေသတစ်ခုဖြစ်ပြီး တစ်ကမ္ဘာလုံးဆိုင်ရာ ဇီဝမျိုးကွဲများ ၏ မှတ်တမ်းသစ်များကို ဖော်ထုတ်ရာဒေသဖြစ်ကြောင်း သိရှိရသဖြင့် ဂုဏ်ယူဖွယ်ကောင်းလှသည်။ နတ်မတောင်သည် ကန်ပက်လက်မြို့ဘက်ခြမ်း၌ သွားလာရာတွင် ပိုမိုလွယ်ကူပြီး မင်းတပ်ဘက်၊ ချီချောင်းဘက်ခြမ်းသည် မတ်စောက်ပြီး တောင်တက်ရန် ပိုမိုခက်ခဲသည်။

ကန်ပက်လက်မြို့မှ Mountain Oasis Resort သို့ တက်ရသည်။ ထိုမှတစ်ဆင့် ကန်ပက်လက်မြို့ဟောင်းသို့ သွားရသည်။ (၁၀)မိုင်ခန့်မှစပြီး တောင်များသည် အလွန်မတ်စောက်နေသည်။ အစစသာလွန်ပြီး သဘာဝအလှနှင့် ဖွဲ့စည်းထားသောနေရာ ဖြစ်သည်။ နှင်းမှုန့်ဖြူများ အမြဲဝေဝေလျက်ရှိပြီး မြို့မှာ တိမ်အောက်သို့ ရောက်နေသည်။

နတ်မတောင်အမျိုးသားဥယျာဉ်သည် နိုင်ငံတကာမှ ပန်းဝါသနာရှင်များ၊ ငှက်စောင့်ကြည့်သူများ၊ တောင်တက် ဝါသနာရှင်များ၊ ကမ္ဘာလှည့်ခရီးသွားများ နှစ်စဉ်မပြတ် လာရောက်သောနေရာဒေသတစ်ခု ဖြစ်သည်။ နတ်မတောင် အမျိုးသားဥယျာဉ်၏ စိတ်ဝင်စားဖွယ်ကောင်းသော သဘာဝနှင့် တောတောင်ရေမြေ အလှရှုခင်းများကို လေ့လာလိုကြသည့် ကမ္ဘာလှည့်ခရီးသည်တို့၏ ပါးစပ်ဖျား၌ သတင်းမွှေးရေပန်းစားနေပြီ ဖြစ်သည်။ သဘာဝတရားက ဖန်တီးပေးသော သဘာဝအလှရှုခင်းကြီးကား ကန်ပက်လက်မြို့၏ လက်ဆောင်၊ ချင်းပြည်နယ်၊ မြန်မာနိုင်ငံအတွက် လက်ဆောင်ပင် ဖြစ်သည်။

တစ်နှစ်ပတ်လုံး ချင်းပြည်နယ်နတ်မတောင်သို့ လာရောက်လည်ပတ်လေ့လာသူများပြားလှသည်။ ခေါ်နူးစုမ် တောင်ထိပ်သို့ လေ့လာကြသူများ၊ ဒေသခံကျေးရွာများသို့ လည်ပတ်သွားရောက်သူများ၊ ကော်လောင်းရေတံခွန်သို့ သွားလာကြသူ များပြားလှသည်။ တည်းခိုခန်းများကား ကြိုတင်မှာကြားထားရသည်အထိ လာရောက်သူများပြားလှသည်။ ရပ်ဝေးနိုင်ငံခြားသားများပင် လာရောက်လေ့လာကြသဖြင့် မြန်မာနိုင်ငံသားများအနေဖြင့် ပို၍လာရောက်သင့်သော နေရာတစ်ခုလည်း ဖြစ်ပါသည်။ နတ်မတောင်ကား လူမျိုး၊ ဘာသာ၊ အတန်းအစားပေါင်းစုံ မခွဲခြား သဘာဝပတ်ဝန်းကျင် ချင်းပြည်နယ်သို့ စွန့်စားလိုသူများအတွက် စူးစမ်းလေ့လာသင့်သော နေရာတစ်ခုလည်း ဖြစ်နေပါသည်။ လူသားတို့ တန်ဖိုးထားသလောက် တန်ဖိုးရှိနေမည့် အမျိုးသားဥယျာဉ်နေရာတစ်ခုဖြစ်သော နတ်မတောင်(ခေါ်) ခေါ်နူးစုမ်(ခေါ်) ဝိတိုရိယတောင်ပေါ်သို့လာပါက ပင်လယ်ရေအမြင့်ပေ ၁၀၂၀၀ ခန့်ရှိ ခေါ်နူးစုမ် (ဝိတိုရိယ)တောင်သို့ ခြေကျင်တောင်တက် ခရီး၊ ငှက်ကြည့်ခြင်း၊ သစ်ခွမျိုးစိတ်များနှင့် တောင်ဇလပ်ပန်းများ၊ ချင်းလူမျိုးတို့၏ ယဉ်ကျေးမှုလေ့ထုံးစံများ၊ အသက်မွေးဝမ်းကျောင်းများနှင့် ရိုးရာပွဲတော်များ၊ တောတွင်းလျှောက်လမ်းများ၊ တောင်ပေါ်ရွာခင်းများ၊ သဘာဝ အလှအပများ လေ့လာကြည့်ရှု အပန်းဖြေအခွင့်အလမ်းများ ရရှိနိုင်သဖြင့် တစ်ခါတစ်ခါက လာရောက်လည်ပတ်သင့် ပါကြောင်း တိုက်တွန်းနှိုးဆော်လိုက်ရပါသည်။

မှိုငြမ်း  
ဦးအွန်ခန့်ကပ်၊ ယဉ်ကျေးမှုပြတိုက် (အငြိမ်းစား)၊ ဟားခါးမြို့၊ ချင်းပြည်နယ်  
ဦးကိုးထန်း၊ ပြည်နယ်လွှတ်တော်ကိုယ်စားလှယ်  
ဦးထန်းအောင်၊ ကန်ပက်လက်မြို့

စာရေးဆရာမြင့်စိုးလှိုင် ဘာသာပြန်ဆိုရေးသားထားသည့် ရာဘင်ဒြာနသံတိုင်း၏ ဆန်းစသော်တာ ကဗျာစုစာအုပ်တွင် ကလေးများ၏ စိတ်နေစိတ်ထား၊ အတွေးအခေါ်၊ ဘဝနေထိုင်နည်းများအပြင် သားသမီးနှင့် မိဘကြားနှောင်ဖွဲ့ထားသည့် သံယောဇဉ်များကို ဖော်ကျူးရေးဖွဲ့ထားရာ ယခုတစ်ပတ် တွင် “စက္ကူလှေ”ကဗျာကို အထူးအစီအစဉ်တစ်ရပ် ကလေးသူငယ်များ ဗဟုသုတတိုးပွားစေရန် ရည်ရွယ်၍ တိုင်းရင်းသားရေးရာကဏ္ဍမှ ဖော်ပြလိုက်ရပါသည်။

<p><b>PAPER BOATS</b></p> <p>Day by day I float my paper boats one by one down the running stream. In big black letters I write my name on them and the name of the village where I live. I hope that someone in some strange land will find them and know who I am. I load my little boats with shiuli flowers from our garden, and hope that these blooms of the dawn will be carried safely to land in the night. I launch my paper boats and look up into the sky and see the little clouds setting their white bulding sails. I know not what playmate of mine in the sky sends them down the air to race with my boats! When night comes I bury my face in my arms and dream that my paper boats float on and on under the midnight stars. The fairies of sleep are sailing in them, and the lading is their baskets full of dreams.</p>	<p><b>စက္ကူလှေ</b></p> <p>တစ်နေ့ပြီးတစ်နေ့ စက္ကူလှေလေးတွေ တစ်စင်းပြီးတစ်စင်း စမ်းရေကြောမှာ ငါမျှောလိုက်တယ်။ လှေတွေပေါ်မှာ ငါနာမည်ရယ် ငါနေတဲ့ရွာနာမည်ရယ် ငါရေးလိုက်တယ်။ ငါရေးလိုက်တယ်။ အရပ်တစ်ပါးက တစ်ယောက်ယောက်သာ လှေတွေကိုတွေ့ရင် ငါဘယ်သူဘယ်ဝါဆိုတာ သိနိုင်မယ်လို့ငါမျှောလင့်တယ်။ လှေကလေးတွေပေါ် တို့ခြံထဲက ဆိပ်ဖလူးပန်းတွေ တင်ပေးလိုက်တယ်။ အရုဏ်ဦးကပွင့်ခဲ့တဲ့ ဒီပန်းကလေးတွေဟာ ညဉ့်အချိန်မှာကမ်းခြေကို ချောချောမောမောဆိုက်မှာပဲလို့ ထင်မိတယ်။ ငါ့စက္ကူလှေတွေလွှတ်ပြီး မိုးပေါ်မော့ကြည့်လိုက်တော့ တိမ်တွေကသူတို့ရွက်ဖြူဖောင်းဖောင်းလေးတွေကို လွှင့်နေတာတွေ့ရတယ်။ မိုးပေါ်က ငါနံ့ကစားဖော် ဘယ်သူများ ငါ့လှေတွေနဲ့ပြိုင်ရအောင် တိမ်လှေတွေကို လေထဲမျှောချလိုက်တယ်မသိဘူး။ ညလည်းကျရာ နဂါးပေါ်လက်တင်ပြီး ငါစဉ်းစားခန်းဝင်နေလိုက်တာ ကြော်... ငါ့စက္ကူလှေတွေ သန်းခေါင်ကြယ်စင်တွေအောက် တမျောတည်းမျောနေကြမှာပဲပေါ့။ လှေတွေပေါ်မှာတော့ အိပ်မွှေ့နတ်သမီးတွေက အိပ်မက်အပြည့်အမောက်နဲ့ တင်းတောင်းတွေတင်ပြီး ရွက်လွှင့်နေကြပေလိမ့်မယ်။ ။</p>
--	--

မြင့်စိုးလှိုင် (မြန်မာပြန်)





# မျိုးဆက်သစ်ရင်ပြင်



ဇွန် ၁၄၊ ၂၀၂၀  
(တနင်္ဂနွေနေ့)

## ဝတ္ထုတို အောင်ကျော်မြင့်

(၁)

“အရီးရေ...အကြော်နှစ်ရာဖိုးလောက်”  
 “ဗန်းထဲမှာ ငါးခုသာထည့်သွားတော့ မိထူးရေ.. အချစ်ရည်လည်း ကိုယ့်ပါကိုယ် ထည့်ယူသွားတော့ အရီးကြော်လက်စကြီးမို့”  
 အကြော်လာဝယ်သော မိထူးကို အကြော် ကြော်နေရင်းဖြင့် လှမ်းပြောလိုက်သည်။ အကြော်ကြော်နေပေမယ့် ဒေါ်မြ၏ စိတ်တွေ သည် သားဖြစ်သူ ဖိုးမြင့်ထံသို့ ရောက်ရှိနေ သည်။ ကူဖော်လောင်ဖက်မရသည့်ပြင် အမြဲတမ်းမူးနေသော်လည်း အမေတစ်ခု သားတစ်ခုဘဝမို့ သားဖြစ်သူကို အပြစ်မတင် ရက်ခဲ့ပါ။ ထိုစဉ်မှာပင် ယိုင်နဲ့နေသော ခြေလှမ်း အစုံဖြင့် အကြော်ဆိုင်သို့ လျှောက်လှမ်းလာ သော ဖိုးမြင့်ကို တွေ့လိုက်ရတော့သည်။  
 ဒယ်အိုးထဲရှိ အကြော်များကို ကမန်း ကတန်းဆယ်လိုက်ပြီး ထင်းမီးကိုလျှော့ချလိုက် သည်။ ထိုနောက် မတ်တတ်ထပြီး ထဘီကို ပြင်ဝတ်ကာ သားဖြစ်သူကို သွားရောက်တဲ့ခေါ် လိုက်တော့သည်။  
 “အမလေး... ငါ့သားရယ်... ဒီအရက်တွေ သောက်လာပြန်ပြီလား... အနံ့တွေကို ထောင်းနေတာပဲ...”  
 “ဟာ.. အမေကလည်း.. ကျွန်တော် ကြိုက်လို့ ကျွန်တော်သောက်တာ.. နောက်ပြီး အများကြီးသောက်တာ မဟုတ်ပါဘူးဗျာ.. နည်းနည်းပါးပါးပါဗျ...”  
 မူးနေသော သားဖြစ်သူကို မီးဖိုခန်းဘေးရှိ ပက်လက်ကုလားထိုင်ပေါ်တွင် တင်ပေးလိုက် သည်။ အချိန်ကလည်း ညနေ ၆ နာရီခန့်ရှိပြီ ဖြစ်သောကြောင့် အကြော်ဆက်မကြော် တော့ဘဲ ကြော်ပြီးသားအကြော်တွေကိုသာ ရောင်းရန်အတွက် ဗန်းထဲသို့ထည့်လိုက်သည်။ ဖိုးမြင့်ကတော့ မူးပြီးအိပ်နေပြီဖြစ်သည်။ ထိုနောက် တစ်နေ့စာရောင်းရငွေများကို ဒေါ်မြ တစ်ယောက် ရေတွက်နေလိုက်တော့သည်။  
 “မမြရေ...အကြော်ရှိသေးလားတော့..”  
 “ဟုတ်.. ရှိသေးတယ်.. မတင်လှရေ.. ဘယ်လောက်ဖိုးယူမလို့လဲ...”  
 “ငါးရာဖိုးပေးမမြရေ..ဪ...ဖိုးမြင့်လည်း ဒီကိုရောက်နေတာကိုး...”  
 ဒေါ်တင်လှသည် အကြော်ဝယ်နေရင်းဖြင့် အနောက်တွင် မူးပြီးအိပ်ပျော်နေသော ဖိုးမြင့် ကို မြင်သွားသောကြောင့် ပြောလိုက်သည်။  
 “မမြလည်း... သားဆိုးသားမိုက် တစ်ယောက်နဲ့ ဝင်ကြွေးကြီးလိုက်တာနော်”  
 ဒေါ်တင်လှ၏ စကားကြောင့် ရင်ထဲ အောင့်သက်သက်ဖြစ်သွားခဲ့ရသည်။ သား ဖြစ်သူနှင့်ပတ်သက်လျှင် အထိမခံသော သူမ၏ စိတ်ကြောင့်ပင် ပြန်လည်တုံ့ပြန်လိုက်သည်။  
 “ဒီမယ် မတင်လှ...ကျွန်မသားက အရက် သောက်ပြီး မူးနေတာကလွဲရင် ဘယ်သူ့ကိုမှ ဒုက္ခပေးနေတာမဟုတ်ဘူးရှင်...နောက် ကျွန်မ သားကို အခုလိုမပြောပါနဲ့ ကျွန်မမကြိုက်ဘူး...”  
 “ဟုတ်ပါပြီ... ကျွန်မတို့ကလည်း တော့ကို ကိုယ်ချင်းစာလို့ပြောတာ..မကြိုက်ရင် မပြော တော့ဘူး...က...ရော့...ပိုက်ဆံ”  
 ဒေါ်တင်လှသည် ပိုက်ဆံကိုဗန်းထဲသို့ ထည့်ပေးရင်း မကျေနပ်သည့်ဟန်ဖြင့် ထွက်သွားသည်။ ဒေါ်မြတစ်ယောက်သာ



အကြော်ဗန်းရှေ့မှာရပ်ပြီး အတွေးများစွာနှင့် ကျန်ရစ်ခဲ့ရသည်။ ဖိုးမြင့်ကတော့ မူးပြီး အိပ်ကောင်းနေဆဲဖြစ်သည်။  
 (၂)  
 အိမ်ပြန်ရောက်တော့ ည ၈ နာရီကျော်ပြီ ဖြစ်သည်။ ဖိုးမြင့်ကို တွေ့ခေါ်လာရသောကြောင့် ခါးတစ်ခုလုံးနာကျင်နေပေမယ့် မညည်းညူ နိုင်ခဲ့ပါ။ ဖိုးမြင့်ကတော့ ထမင်းပင်မစားတော့ဘဲ တန်းပြီးအိပ်ပျော်သွားတော့သည်။ သားဖြစ်သူ ကို ဦးစွာခြင်ထောင်ထောင်ပေးပြီးမှ ထမင်း စားရန်ပြင်လိုက်သည်။  
 ဟင်းကတော့ မယ်မယ်ရရမရှိ။ လက်ကျန် ပါလာသောအကြော်လေးတွေနှင့် ငါးပိရည်သာ ဖြစ်သည်။ နေ့စဉ်ထဲတွေ့နေရသော ညစာ ဆိုလျှင်လည်း မှားလိမ့်မည်မထင်။ မနက်ပိုင်း တော့ ဟင်းတစ်မျိုးမျိုးချက်ပြုတ်၍ ညစာကို တော့ အကြော်ရောင်းရင်းတစ်ဖက်မို့ ထွေထွေ ထူးထူး မလုပ်ဖြစ်ခဲ့ပါ။  
 ဖိုးမြင့်ကတော့ မနက်တိုင်း နေမြင့်မှထ၍ ထမင်းစားသောက်ပြီးသည်နှင့် အမေဖြစ်သူ ထံမှ ပိုက်ဆံတောင်းကာ အပြင်ထွက်လေ့ရှိ သည်။ ပြန်လာတိုင်းလည်း မူးပြီးပြန်လာမြ ဖြစ်သည်။ အိမ်ပြန်စောသည့်ရက်မျိုးတွင်တော့ အကြော်ဆိုင်ကိုရောက်လာတတ်ပြီး နောက်ကျ သည့်ရက်မျိုးတွင်တော့ အိမ်ကိုသာ တန်းပြန် လာတတ်သည်။  
 ဒေါ်မြလည်း သားဖြစ်သူကို ပြောချင် ပေမယ့် ငယ်စဉ်ကတည်းက အလိုလိုက်ခဲ့သည် ကတစ်ကြောင်း၊ ဖိုးမြင့်မွေးပြီး တစ်လအကြာ မှာပင် ယောက်ျားဖြစ်သူကိုညွှန် ဆုံးပါးသွား သည်ကတစ်ကြောင်းမို့ ဖတဆိုးသားလေး ဖိုးမြင့်ကို စိတ်ချမ်းသာအောင်ထားခဲ့သည်။ ပညာရေးတွင်လည်း အားနည်းချက်များစွာ ရှိသောကြောင့် ဖိုးမြင့်သည် ခြောက်တန်းကောင်

ပညာရေးကို ရပ်နားခဲ့ရသည်။ ယခု အသက် နှစ်ဆယ် ကျော်သည့်တိုင် အလုပ်မလုပ်ဘဲ အချိန်ဖြုန်း နေခဲ့ခြင်းသာဖြစ်သည်။ ဘယ်သူ မပြု မိမိမူဆိုသည့်အတိုင်း ဒေါ်မြ မိမိကိုယ် ကိုသာ အပြစ်တင်မိတော့သည်။  
 (၃)  
 ဈေးကအပြန် လမ်းထိပ်ရှိ မုန့်ဟင်းခါး ဆိုင်မှ ပါဆယ်တစ်ပွဲဝယ်လိုက်သည်။ ဖိုးမြင့်က မုန့်ဟင်းခါးကြိုက်မှန်း ဒေါ်မြငဲ့သိသည်။ ထို့ကြောင့် သားဖြစ်သူ အိပ်ရာနီးသောအခါ စားဖို့ ဝယ်ခဲ့ခြင်းဖြစ်သည်။  
 ထိုစဉ်မှာပင် သူတို့ရပ်ကွက်ဘက်မှ ရုတ်ရုတ်သံသံဖြင့် လူတွေ ပြေးထွက်လာကြ သည်။ တစ်ယောက်တစ်ပေါက် ဆူညံအော်ဟစ် သံတွေကလည်း ကမ္ဘာပျက်သည့်အလား။  
 ဒေါ်မြလည်း ပြေးလာသောသူများထဲမှ တစ်ယောက်ကို စိုးရိမ်ကြီးစွာ မေးလိုက်သည်။  
 “ဘာ...တာများဖြစ်လို့လဲ...အစ်မရေ...”  
 “မီး...မီး...လောင်လို့...”  
 “ရှင်...”  
 ဒေါ်မြတစ်ယောက် စိုးရိမ်ပူပန်မှုတွေဖြင့် ထိတ်လန့်သွားခဲ့ရသည်။ အိမ်တွင် အိပ်ပြီး ကျန်နေသော သားဖြစ်သူကို မျက်လုံးထဲ မြင်ယောင်လာပြီး မုန့်ဟင်းခါးပါဆယ်ကိုပင် လွှင့်ပစ်ပြီး ကမန်းကတန်း အိမ်သို့ပြေးလေ တော့သည်။  
 ထိုစဉ်မှာပင် မီးသတ်ကားသံတွေကလည်း ဆူညံစွာပင်ရောက်ရှိလာခဲ့သည်။ မီးခိုးလုံးကြီး တွေကလည်း တိမ်တိုက်တွေအလား ထုထည် ကြီးမားစွာ ပျံတက်လျက်ရှိသည်။ သူများတွေ ကတော့ အပြင်ကိုပြေးနေကြပေမယ့် ဒေါ်မြ ကတော့ ဆန့်ကျင်ဘက်သို့ပြေးရင်း သူမတို့ အိမ်ကလေးရှေ့သို့ရောက်လာခဲ့တော့သည်။  
 “ဟင်...”

အလာကောင်းပေမယ့် အခါနှောင်းနေပြီ ဖြစ်သည်။ဒေါ်မြတို့အိမ်လေးသည် မီးဟုန်းဟုန်း တောက်လောက်ကူးစက်နေပြီဖြစ်သည်။  
 “သား...”  
 ဒေါ်မြစူးဝါးစွာအော်ဟစ်လိုက်ပြီး မီးထဲသို့ တိုးဝင်ရန်ကြိုးစားလိုက်သည်။ မီးငြိမ်းသတ် နေသော လူငယ်များက ဒေါ်မြကို အချိန်မီ ဆွဲလိုက်ကြသည်။  
 “အဒေါ်..တာလုပ်တာလဲဗျာ..သေကုန် မှာပေါ့..”  
 “လွတ်...လွတ်...ငါ့ကိုလွတ်...အထဲမှာ.. ငါ့သားရှိတယ်...ငါ့သားသေလိမ့်မယ်...ငါ့ကို လွတ်...”  
 “ဟာ..မဟုတ်တာမလုပ်ပါနဲ့ဗျာ..အဒေါ်ပါ သေမှာပေါ့”  
 “သေပါစေ..ငါ့သားတော့ အသေမခံနိုင် ဘူး”  
 ဒေါ်မြတစ်ယောက် မျက်ရည်တွေဖြင့် အော်ဟစ်နေမိသည်။ ကယ်ဆယ်ရေးအဖွဲ့တွေ ကလည်း ဒေါ်မြကို လွတ်မပေးဘဲ ပိုင်းချုပ် ထားကြသည်။ စိတ်၏စေစားရာ ပြင်းထန် သော်လည်း အရာမထင်ခဲ့သည်မို့ ဒေါ်မြ တစ်ယောက် အရပ်ကြီးပြတ် လဲကျသွားခဲ့ ရတော့သည်။  
 (၄)  
 ကွယ်လွန်သူ ဒေါ်မြ၏ အုတ်ဂူလေးသည် အထီးကျန်စွာ တိတ်ဆိတ်နေလွန်းလှသည်။ ထိုအုတ်ဂူဆီသို့ ဖြည်းဖြည်းချင်း လျှောက်လှမ်း လာသော ခြေလှမ်းတစ်စုံ၏ အသံကိုတော့ ကြားနိုင်မည်မထင်တော့ပေ။ ထိုခြေသံပိုင်ရှင် မှာ အခြားသူမဟုတ်။ ဒေါ်မြ၏ သိပ်ချစ်ရသော သားဖြစ်သူ ဖိုးမြင့်ပင်ဖြစ်သည်။ မီးလောင်သည့် နေ့က ဖိုးမြင့်၏ ဖြစ်ရပ်များကတော့...။  
 မိခင်ဖြစ်သူဒေါ်မြ ဈေးသွားပြီး သိပ်မကြာ အိပ်ရာမှနိုး၍ သူငယ်ချင်းဖြစ်သူကျော်ကြီးက အရက်တိုက်မည်ဆိုသောကြောင့် ဖိုးမြင့်ပီရိယ

ကောင်းစွာ သွားခဲ့သည်။ အမေ့ကို ပြောသွား နေကျဆိုပေမယ့် အမေကမနက်ကတည်းက ဈေးသွားသည်မို့ ပြောခွင့်မကြုံခဲ့ပေ။ ခါတိုင်း လည်း သွားနေကျဖို့ ဘာမှတော့သိပ်မထူးပေ။  
 ဖိုးမြင့်သွားပြီးမှ သူတို့ရပ်ကွက် မီးလောင် ခဲ့ရသည်။ ဒါကိုပင်သူမသိခဲ့။ သူပြန်ရောက်မှ သိခဲ့ရသည်က မီးလောင်သည့်အိမ်ထဲတွင် သူရှိသည်အထင်ဖြင့် အရူးမီးပိုင်းခဲ့သော အမေ။ သူ့အား ကယ်ဖို့ပင်ကြိုးစားခဲ့သော အမေ။ နောက်ဆုံးမတတ်သာသည့်အဆုံး သူ့ကြောင့် ပင် နှလုံးရပ်တန့်ပြီး လောကကြီးကိုစွန့်ခွာ သွားသော အမေ။  
 ယခုဆို ဖိုးမြင့်သည် အမေ၏ မေတ္တာ တရားကို ကောင်းစွာနားလည်သိရှိခဲ့ပြီ ဖြစ်သည်။ မြင်းမိုရ်တောင်မကကြီးမားသော အမေ၏ ကျေးဇူးတွေကိုလည်း အတိုင်းအဆမဲ့ စွာသိရှိခဲ့ရသလို အချိန်နှောင်းမှရတဲ့ နောင်တ ကလည်း အကျည်းတန်မှုတွေဖြင့်သာ ထိတွေ့ ခဲ့ရတော့သည်။ အမေ၏ကာကွယ်မှုတွေဖြင့် ရှင်သန်ခဲ့ရသော သူသည် အမှန်တကယ်တော့ မြင်းမိုရ်ဂှက်ထားတဲ့ လိပ်ပြာတစ်ကောင်သာ ဖြစ်သည်။ အမေမရှိတော့ပေမယ့် အမေ့ရဲ့ မေတ္တာတရားတွေကို အခုထိ သူ့ရရှိနေသေး သည်။  
 အုတ်ဂူလေးနားသို့ တဖြည်းဖြည်း လျှောက်လာရင်းသူ့ရောက်ရှိလာခဲ့တော့သည်။ အမေ၏ ကျေးဇူးတရားတွေ၊ မေတ္တာတရား တွေကို ပြန်လည်ဆပ်နိုင်ဖို့ သူ့အပြောင်းလဲကြီး ပြောင်းလဲနေခဲ့ပြီဖြစ်သည်။ တမလွန်ဘဝမှ ဒေါ်မြလည်း အတိုင်းမသိ ကျေနပ်နိုင်မည် ထင်ပါသည်။  
 ယခုဆိုလျှင် ဖိုးမြင့်သည် လူဝတ်ကြောင် ဘဝမှတစ်ဆင့် သက်နိုးဝတ်ရုံထားသော ဦးပညာသာရဆိုသည့်ဘွဲ့ အမည်ဖြင့် ရဟန်း တစ်ပါးဘဝသို့ ကူးပြောင်းသွားခဲ့ပြီ ဖြစ်လေ တော့သည်။

## မျိုးဆက်သစ်ရင်ပြင် လူငယ်ကလောင်ရှင်များသို့ ပန်ကြားချက်

ကြေးမုံသတင်းစာတွင် မျိုးဆက်သစ်လူငယ်များအတွက် မျိုးဆက်သစ်ရင်ပြင် အထူးထုတ်စာမျက်နှာကို တနင်္ဂနွေနေ့တိုင်း ဖော်ပြပေးလျက်ရှိပါသည်။ မျိုးဆက်သစ်လူငယ်လူရွယ်များအနေဖြင့် ဆောင်းပါး၊ ဝတ္ထုတို၊ ကဗျာ၊ ကာတွန်း၊ အတွေးအမြင်၊ ဟာသ၊ သရော်စာ စသည်ဖြင့် ရေးသားပေးပို့နိုင်ပါသည်။

စာမူပေးပို့ရာတွင် စာရေးသူ၏ အမည်၊ ကလောင်အမည်၊ မှတ်ပုံတင်နံပါတ်၊ အသက်၊ နေရပ်လိပ်စာအပြည့်အစုံ၊ ပညာအရည်အချင်း၊ ဖုန်းနံပါတ်၊ ကိုယ်ရေး အချက်အလက်များနှင့် နှစ်သက်ရာဓာတ်ပုံတစ်ပုံ ပူးတွဲပေးပို့ရမည့်အပြင် စာမူကို ကိုယ်တိုင်ဖန်တီးရေးသားကြောင်းနှင့် အခြားသော မဂ္ဂဇင်း၊ ဂျာနယ်၊ သတင်းစာ တိုက်များသို့ တိုက်ပြိုင်ပေးပို့ထားခြင်းမရှိကြောင်း ဝန်ခံကတိပြုချက် ဖော်ပြပါရှိ ရမည်။

မျိုးဆက်သစ်ရင်ပြင် သို့ ပေးပို့ပြီးစာမူများကို ရက်သတ္တနှစ်ပတ်အတွင်း ဖော်ပြ ရွေးချယ်ခံရခြင်းမရှိပါက အခြားနေရာများသို့ ပေးပို့နိုင်ပါသည်။ အထူးပန်ကြား လိုသည်မှာ စာမူများကို [mirromyosathit@gmail.com](mailto:mirromyosathit@gmail.com) သို့သာ ပေးပို့ရမည်ဖြစ်ပါ သည်။ ဖော်ပြပါရှိသည့် စာမူများကို အမှတ် ၇၇၊ ၅၂ လမ်းနှင့် မဟာပန္နလ လမ်းထောင့်၊ ရန်ကုန်မြို့၊ ကြေးမုံသတင်းစာတိုက်တွင် ထုတ်ယူနိုင်ပါသည်။

စာတည်းအဖွဲ့





